

خطبہ حجۃ الوداع



ڈاکٹر شہزاد احمد

خطبہ حجۃ الوداع

حقوق انسانی کا عالمی منشور

تاریخی پس منظر، مکمل عربی متن، اردو ترجمہ، توضیح و تشریح

پروفیسر ڈاکٹر نثار احمد

سابق رئیس کلیہ فنون و صدر شعبہ اسلامی تاریخ
جامعہ کراچی

انسٹی ٹیوٹ آف سیرت اسٹڈیز

پبلسٹی کمپنی لاہور

۲۹۷،۳۷ نثار احمد، ڈاکٹر، پروفیسر
 ن ۱-۸ خطبہ حجۃ الوداع
 لاہور۔ بیت الحکمت
 ۲۰۰۵ء
 ص: ۲۵۶
 ۱- سیرت، خطبات، بنیادی حقوق
 ISBN 969-8773-35-5

جملہ حقوق محفوظ

۲۰۰۵ء

297.04

ن 28 خ

۱۲۷۵۵۹

خطبہ حجۃ الوداع

کتاب:

پروفیسر ڈاکٹر نثار احمد

مصنف:

بیت الحکمت، لاہور

اہتمام:

آصف یسین پرنٹنگ پریس، لاہور

مطبع:

۱۵۰ روپے

قیمت:

ڈسٹری بیوٹرز
 کتاب سرائے



پبلشرز، ڈسٹری بیوٹرز، مشیران کتب خانہ جات

فرسٹ فلور، الحمد مارکیٹ، غزنی سٹریٹ

اردو بازار، لاہور فون: 7320316

ای میل: hlkm100@hotmail.com

کراچی میں ملنے کا پتہ

فضلی بک سپر مارکیٹ، اردو بازار، کراچی ۲۲۱۲۹۹۱: ۰۲۱

ترتیب

۸	پیش لفظ	پروفیسر ڈاکٹر ثار احمد
۱۰	تقریظ	حکیم سید محمود احمد برکاتی
باب اوّل - خطبہ حجۃ الوداع - مطالعات و مآخذ پر ایک نظر			
۱۳	مبادیات	
۱۶	ابتدائی مطالعات	
۲۲	قیام پاکستان کے بعد	
۳۲	مآخذ پر ایک نظر	
۶۲	اسناد، حوالے، حواشی	
۸۷	ضمیمہ ۱ :	فہرست مآخذ
۹۰	ضمیمہ ۲ :	فہرست رواۃ
باب دوم - موقع محل، نوعیت، منظر و پس منظر			
۹۷	ہادی عالم <small>رحمۃ اللہ علیہ</small> کا عالمگیر مشن	
۱۰۳	موقع محل، منظر و پس منظر	
۱۰۷	سفر نبوی <small>صلی اللہ علیہ وسلم</small> برائے حجۃ الوداع	
۱۰۹	اسناد، حوالے، حواشی	
۱۱۹	ضمیمہ ۳ :	سفر حجۃ الوداع، راستہ اور منزلیں
۱۲۲	اسناد، حوالے، حواشی	

صفحہ ۱

RS-1501

باب سوم۔ خطبہ حجۃ الوداع کی نوعیت و ماہیت


۱۲۹	ابلاغِ حق کا نقطہ کمال	
۱۳۳	تعمیر حیات کا عملی خاکہ	
۱۳۵	بنیادی انسانی حقوق کا عالمی منشور	
۱۳۸	انسانیت کے نام آخری پیغام	
۱۳۸	زبانِ رسالت کی اعجاز آفرینی کا نادر نمونہ	
۱۳۹	اسناد، حوالے، حواشی	
۱۵۵	عالمی منشور حقوقِ انسانی	: ضمیمہ ۴
۱۶۱	میکنہ کارٹا، منشورِ اعظم، انگلستان	: ضمیمہ ۵
۱۶۴	اعلانِ حقوقِ انسانی و باشندگانِ فرانس ۱۷۸۹ء	: ضمیمہ ۶
۱۶۸	نوشتہ حقوقِ امریکہ ۱۷۹۱ء	: ضمیمہ ۷

باب چہارم۔ خطبہ حجۃ الوداع، عالمی انسانی منشور

۱۷۳	عربی متن خطبہ
۱۷۳	حصہ الف (دیباچہ)
۱۷۴	حصہ ب (اساسیات)
۱۷۶	حصہ ج (اجتماعیات)
۱۷۹	حصہ د (دینیات، عقائد، عبادات، معاملات، اخلاقیات)
۱۸۲	حصہ ر (اختتامیہ)
۱۸۴	عربی متن کا اردو ترجمہ
۱۹۸	اسناد، حوالے، حواشی

باب پنجم۔ توضیحات

۲۱۵	شانِ خطبہ و خطیبِ عالم
۲۱۸	عالمِ انسانیت کے لیے فلاح کی راہ
۲۲۲	اجتماعی زندگی کی انسانی بنیادیں
۲۲۶	تکمیلِ دینِ انسانیت
۲۲۹	اساسیاتِ دینِ اسلامی
۲۳۲	عدلِ اجتماعی کے محرکات
۲۳۴	حقوقِ انسانی کا عالمی منشور
۲۳۹	حواشی
۲۳۹	حاصلِ مطالعہ
۲۵۵	اسناد، حوالے، حواشی



پیش لفظ

نبی رحمت، رسول اعظم، ہادی عالم، پیغمبر انسانیت، تاجدار عرب، حضور سرور کائنات علیہ الصلوٰۃ والتسلیمات نے (اپنے پہلے اور آخری) حج کے موقع پر جبل رحمت (مکہ المکرمہ) کے دامن میں وقوف عرفات فرماتے ہوئے سوا، ڈیڑھ لاکھ انسانوں کے عظیم الشان مجمع کے سامنے ۹/ ذی الحجہ ۱۰ھ/ ۷ مارچ ۶۳۲ء کو جو خطبہ مبارکہ ارشاد فرمایا تھا (یعنی خطبہ حجۃ الوداع) اور جسے وہاں موجود ہر تنفس نے اس تاکید و تلقین کے ساتھ سنا تھا کہ خطبہ کا مضمون اور اس کا بیان ہر ایک دوسرے تک بھی پہنچائے۔ وہ خطبہ بجلیلہ اپنی نوعیت و حیثیت میں نہ صرف یہ کہ کارہائے نبوت و رسالت کے مرحلہ اختتام اور تکمیل دین اسلام کا اعلان، امام الانبیاء کا الوداعی خطاب، سید الرسل کے آخری وصایا اور نجات دہندہ انسانیت کا آخری جامع پیغام تھا بلکہ اپنی حقیقت و اصلیت میں انسانی تاریخ کے پہلے ”عالمی انسانی منشور“ کا اجراء تھا جو اسی وقت نافذ العمل ہو گیا اور دنیا کو فوز و فلاح اور حیات و نجات عطا کر گیا۔

تہذیب و تمدن، شرف آدمیت و انسانیت، قانون کی حکمرانی اور آزادی کا اجالا اُس وقت وہیں عرب میں تھا۔ یورپ اُس وقت سو رہا تھا۔ تہذیب مغرب کی آنکھ نہ کھلی تھی، امریکہ معدوم تھا، افریقہ کا زیادہ حصہ اندھیرے میں تھا، مشرق میں سیاست کا غبار اور شعور کی چنگاریاں اُڑ رہی تھیں لیکن انسانیت ہر جگہ مظلوم، ہر جگہ ذلیل و خوار اور سرنگوں تھی۔ آج شہرت پانے والے منشور ہائے انسانی اور اعلانات آزادی، منشور نبوت کے صدیوں بعد وجود میں آئے۔ انگلستان کا منشور اعظم میکنا کارٹا ۱۷۸۳ء سال بعد جاری ہوا، فرانس میں حقوق باشندگان کا اعلان ۱۷۸۹ء سال بعد ہوا، امریکہ میں نوشتہ حقوق کا پرچم ۱۷۷۶ء سال بعد بلند ہوا اور اقوام متحدہ کا عالمی منشور حقوق انسانی ۱۹۴۸ء سال بعد سند اعتبار سے سرفراز ہوا۔ زیر نظر کتاب محسن انسانیت علیہ الصلوٰۃ والتحیۃ کے اسی خطبہ حجۃ الوداع کے مکمل

متن، ترجمہ، توضیحات اور دوسرے متعلقات (ماخذ، موقع و محل، نوعیت، منظر و پس منظر، اثرات وغیرہ) کے مفصل مطالعہ پر مشتمل ہے۔ اس میں یہ عاجزانہ کوشش بھی غالباً پہلی مرتبہ کی گئی ہے کہ خطبہ جلیلہ کو عالمی انسانی منشور کی حیثیت سے (باقاعدہ دفعات کے تعین اور دیاچہ و اختتامیہ کے ساتھ) پیش کیا جائے۔ (اس حیثیت سے خطبہ حجۃ الوداع کا تعارف مشہور مسلمان محقق و عالم ڈاکٹر محمد حمید اللہ مرحوم و مغفور ۱۹۵۰ء میں اور دوسرے علماء و فضلاء وقتاً فوقتاً پیش کرتے رہے۔ لیکن یہ کام ابھی باقی تھا۔)

ان تمام پہلوؤں کا احاطہ خاکسار نے ایک مفصل مقالہ کی صورت میں کیا تھا۔ جو ایک عرصہ کی تعویق کے بعد ششماہی مجلہ ”السیرة عالمی“ کے نائب مدیر جناب عزیز الرحمن کی خواہش پر، ”السیرة عالمی“ کے تین شماروں (شمارہ ۹ ربیع الاول ۱۴۲۴ھ / مئی ۲۰۰۳ء، شمارہ ۱۰ / رمضان المبارک ۱۴۲۴ھ / اکتوبر ۲۰۰۳ء اور شمارہ ۱۱ ربیع الاول ۱۴۲۵ھ / اپریل ۲۰۰۴ء) میں شائع ہوا۔ علمی حلقوں میں اسے بفضلہ تعالیٰ پسندیدگی کی نظر سے دیکھا گیا جبکہ قدردان احباب و اصحاب نے مفید مشوروں سے بھی نوازا اور اصرار بھی کیا کہ اسے کتابی شکل میں ضرور شائع کیا جائے۔ یہ فلیبلغ الشاهد الغائب کا تقاضا بھی تھا۔ چنانچہ عزیزم عزیز الرحمن صاحب کی ہی وساطت سے اس کا اہتمام ہوا۔ علم دوست اور معارف پرور، پروفیسر عبدالجبار شاہ صاحب (ڈائریکٹر بیت الحکمت، لاہور) اپنی مساعی جمیلہ سے اسے منصف شہود پر لارہے ہیں اور پیغامِ رحمتہ للعالمین کی ترویج و اشاعت میں حصہ لیتے ہوئے اسے زیورِ طبع سے آراستہ کر رہے ہیں۔ راقم الحروف ذاتی طور پر اس عنایت کے لیے موصوف کا تہ دل سے شکر گزار ہے۔ وہ حضرت مولانا حکیم سید محمود احمد صاحب برکاتی کا بھی ممنونِ کرم ہے کہ آنجناب نے اس کا بالاستیعاب مطالعہ فرما کر اپنی قیمتی رائے سے مشرف فرمایا۔

(ڈاکٹر) ثار احمد

(سابق رئیس کلیہ فنون و صدر شعبہ اسلامی تاریخ)

۵ دسمبر ۲۰۰۴ء

جامعہ کراچی

تقریظ

حضرت مولانا حکیم سید محمود احمد صاحب برکاتی
(ڈاکٹر آف سائنس فاضل الطب والجراحت)

جناب ڈاکٹر ثار احمد صاحب (سابق صدر شعبہ اسلامی تاریخ و رئیس کلیہ فنون، جامعہ کراچی) کا مقالہ غزا، جو اب کتابی شکل میں منظر عام پر آ رہا ہے، میں نے شوق اور توجہ سے پڑھا اور پڑھ کر متاثر اور مستفید ہوا۔ حضرت حبیب اللہ صلی اللہ علیہ وسلم کا خطبہ حجۃ الوداع آپ صلی اللہ علیہ وسلم کے آخری وصایا و احکام پر مشتمل ہے اور بجا طور پر تاریخ انسانیت میں پہلا اور آج تک آخری اور مکمل عالمی انسانی منشور ہے اور خود سرکار والا ﷺ نے اس کی تبلیغ کی وصیت فرمائی ہے اور اس کے معاً بعد بلکہ بعض روایات کے مطابق اسی روز آیہ کریمہ الیوم اکملت لکم دینکم..... (۳:۶) نازل ہوئی جو تکمیل دین کا اعلان ہے، مگر حیرت ہے کہ بقول مولانا سید سلیمان ندویؒ کسی حدیث میں یکجا نہیں ہے اور مکمل خطبہ جو تقریباً ۴۷ دفعات پر مشتمل ہے، صحیح البخاری میں اس کے صرف سات جملے ملتے ہیں، اسی طرح دوسری کتب حدیث و سیرت میں متفرق طور پر خطبے کے اجزاء ملتے ہیں، ڈاکٹر صاحب نے تمام مآخذ کا غائر مطالعہ فرما کر اس کا مکمل متن جمع و ترتیب دیا ہے، ڈاکٹر صاحب نے تحقیق کا حق ادا کیا ہے اور مآخذ سے استفادہ کر کے مکمل حوالوں کے اہتمام کے ساتھ یہ مقالہ تحریر فرمایا ہے، میری نظر سے آج تک اس اہم خطبے کا اتنا مکمل اور مستند متن نہیں گذرا۔

اس کا باب اول بھی وزنی، وقیع اور معلومات افزا ہے، اس میں انھوں نے اردو

اور عربی میں سیرت اور متعلقات سیرت کی اہم کتابوں کا جائزہ لیا ہے اور خطبے کے سلسلے میں ان کی ایک ایک اور کوتاہی کی نشاندہی فرمائی ہے، اردو میں تو ادبیات سیرت کی ہر قابل ذکر کتاب ڈاکٹر صاحب نے ملاحظہ فرمائی ہے اور اس پر تبصرہ کیا ہے، عربی کی کتابوں میں صحاح ستہ، سنن و مسانید، شمائل و سیر و مغازی، رجال و تاریخ کی ۲۸ کتابوں سے لوازمہ اخذ کیا ہے، ایک باب میں سفر (نبوی ﷺ بغرض حجۃ الوداع) کے مقامات و منازل پر گفتگو کی ہے اور بیانات کے اختلافات پر ایک نظر ڈال کر ایک جدول ترتیب دیا ہے۔ اندازِ تحریر عالمانہ اور محققانہ ہے، ساتھ ہی زبان و بیان کی شگفتگی بھی دامن کش توجہ ہے۔

میری نظر میں خطبہ حجۃ الوداع پر مشتمل یہ کتاب اردو کی ادبیات سیرت میں ایک اہم اضافہ ہے، خوش نصیب ہیں وہ اصحابِ علم و اہل قلم جنہیں جانِ دو جہاں صلی اللہ علیہ وسلم کی سیرت طیبہ کے کسی ایک گوشے پر بھی عطف توجہ اور صرف وقت کی توفیق و سعادت ارزانی ہوئی ہو۔

محمود احمد برکاتی

باب اول:

خطبہ حجۃ الوداع

مطالعات و ماخذ پر ایک نظر

مبادیات

حجۃ الوداع کا واقعہ تاریخ کی رو سے کوئی چودہ سو برس پہلے ذی الحجہ ۱۰ھ / مارچ ۶۳۲ء میں اس وقت پیش آیا جبکہ حمید الانبیاء والمرسلین، محبوب رب العالمین، حضور رحمة العالمین، علیہ التحیۃ الی یوم الدین، اتمام دعوت حق اور اکمال تبلیغ دین کی منزل پر مکہ معظمہ میں جلوہ افروز ہوئے اور اپنا پہلا اور آخری حج ادا فرمایا۔ جسے حجۃ الوداع، حجۃ البلاغ (۱)، حجۃ الاسلام (۲) اور حجۃ التمام (۳) بھی کہتے ہیں (۴)۔

یہ واقعہ نہ صرف یہ کہ اسلامی تاریخ و سیرت کے حوالے سے آپ صلی اللہ علیہ وسلم کی حیات مقدسہ کے اہم ترین واقعات میں سے ایک ہے بلکہ تاریخ عالم کے حوالہ سے بھی اس کا شمار ان نمایاں ترین واقعات میں کرنا چاہئے جن کا بعد کی عالمی تاریخ پر بہت گہرا اثر پڑا۔

حجۃ الوداع کا واقعہ بجائے خود متعدد واقعات کا مجموعہ ہے اور اس کا ہر واقعہ اور ہر واقعے کا ہر جز، علمی اور عملی دونوں اعتبار سے اہم اور قابل ذکر ہے۔ (مثلاً حجۃ الوداع کے لیے اعلان عام، حضور ﷺ کی ۲۵ ذی قعدہ ۱۰ھ / ۲۲ فروری ۶۳۲ء بروز ہفتہ، سنیچر / یوم السبت کو مدینہ طیبہ سے روانگی، ایک ہفتے سے زائد تقریباً ۹ دن کا مقدس سفر، راستہ، منزلیں، مکہ معظمہ میں ورود، اور پھر مناسک حج کی تعلیم و ادائیگی کے دوران عرفات و منیٰ کے خطبات وغیرہ)۔ تاہم حجۃ الوداع کے پورے واقعے میں ہمارے نزدیک اس کا نقطہ کمال وہ ”خطبہ“

عظیم“ ہے جسے اس حج کے دوران وادی عرفات میں جمعہ ۹ ذی الحجہ ۱۰ھ / ۷ مارچ ۶۳۲ء کو ہادی اعظم رحمت عالم صلی اللہ علیہ وسلم نے ہزاروں لاکھوں کے مجمع میں ارشاد فرمایا۔

مجملاً ہم کہہ سکتے ہیں کہ خطبہ حجۃ الوداع نہ صرف یہ کہ آپ ﷺ کی تمام تر مبلغانہ مساعی کا ما حاصل، مسلمانوں کے لیے آخری پیغمبرانہ وصیت، اور تکمیل دین کا اعلان عام تھا بلکہ عصر حاضر کے حوالہ سے دراصل یہی خطبہ عالمی انسانی منشور کی حیثیت بھی رکھتا ہے جس کے ذریعہ چار دانگ عالم کو امن و عافیت، تہذیب و معاشرت صلح و آشتی کے ساتھ ساتھ حقوق آدمیت و انسانیت سے بھی سرفراز کیا گیا۔

علمی فنی اور تحقیقی نقطہ نظر سے یہ بات تو باعث اطمینان و مسرت ہے کہ ہمارے ہاں کے علمائے سلف و خلف، فقہاء، محدثین، اصحاب سیر، مؤرخین، محققین اور مولفین نے واقعہ حجۃ الوداع، اس کی اسناد مرویات، اس کی جزئیات و تفصیلات اور متعلقات و متضمنات پر بحث و تمحیص میں کبھی بخل سے کام نہیں لیا۔ چنانچہ انہوں نے بطور خاص حجۃ النبی ﷺ کے جملہ احوال و اعمال پر بہت کچھ لکھا ہے۔ اور مختلف پہلوؤں سے فقہی احکام کے استنباط اور فوائد و مسائل کے استقصا میں بڑی دیدہ ریزی، مستعدی اور مہارت و صداقت سے کام لیا ہے حتیٰ کہ بعض موضوعات پر تو مستقل تصانیف یا دگار چھوڑی ہیں (۵)۔ لیکن یہ امر بہ حد استعجاب افسوسناک ہے کہ خطبہ رسالت مآب صلی اللہ علیہ وسلم جو ہمارے نزدیک پورے واقعہ حجۃ الوداع کا جزو اعظم اور عمود حقیقی ہے، اکثر و بیشتر مولفین و محققین، کی نگاہوں میں قرار واقعی اہمیت اور بیان و تفصیل کا مستحق نہیں ٹھہرا۔ معلوم ایسا ہوتا ہے کہ اس خطبہ عظیم کا متن نقل کرنے میں اور روایتا اس کے حفظ و ضبط میں، وہ اہتمام نہیں برتا گیا جو اس واقعے کے دوسرے اجزا کے لیے روارکھا گیا۔ اس پر مستزاد یہ کہ ابتدائی مآخذ میں جو روایتیں منقول و محفوظ ہیں ان میں بھی جزوی اختلافات کے سبب تفہم و تدبر کا کام آسان نہ رہا۔ شاید اسی لیے علامہ شبلی نعمانی کی مشہور زمانہ سیرۃ النبی ﷺ کے مرتب و جامع مولانا سید سلیمان ندوی کو

آج سے تقریباً ۸۰ سال پہلے خطبہ حجۃ الوداع کی بحث میں یہ حاشیہ لکھنا پڑا کہ: ”یہ اور اس کے بعد کے تمام عربی جملے آنحضرت ﷺ کے خطبے کے ٹکڑے ہیں۔ یہ جملے کسی حدیث میں یکجا نہیں ہوئے ہیں، اس لیے ان کو مختلف ماخذوں سے جمع کرنا پڑا ہے“ (۶)۔ وہ آگے لکھتے ہیں: ”اصل یہ ہے کہ یہ ایک طویل خطبہ تھا، ہر ایک شخص کو جو فقرہ یاد رہ گیا جس کی اس نے روایت کی۔ اس بنا پر مختلف ماخذوں سے ان ٹکڑوں کو جمع کر لیا گیا ہے اور اس کے جا بجا حوالے دیئے گئے ہیں۔ خطبے کے بعض ضمنی الفاظ مصنف نے چھوڑ دیئے ہیں۔ روایتوں میں ایک اور اختلاف ہے۔ حضرت جابرؓ اپنی روایت میں اور ایک روایت میں حضرت ابن عباس خطبے کا دن یوم عرفہ یعنی ۹ ذی الحجہ اور حضرت ابو بکرؓ اور حضرت ابن عباسؓ دوسری روایتوں میں یوم النحر یعنی ۱۰ ذی الحجہ بتاتے ہیں۔ بعض روایتیں ایام تشریق کے خطبے کی ہیں۔ ابن اسحاق نے اس کو مسلسل خطبے کے طور پر نقل کیا ہے۔ ابن ماجہ، ترمذی، اور مسند احمد میں خطبہ حجۃ الوداع کے چند فقرے منقول ہیں۔ جن میں یہ تصریح نہیں کہ کس تاریخ کے خطبے میں آپ ﷺ نے یہ فرمایا“ (۷)

ابتدائی مطالعات

سید صاحب موصوف نے اپنے حاشیے میں جو لکھا ہے، اس سے نہ صرف یہ کہ خطبہ حجۃ الوداع کے لیے ابتدائی مآخذ کی صورت حال بڑی حد تک سمجھی جاسکتی ہے بلکہ یہ انکشافِ حقیقت بھی کہ اس وقت تک خطبہ حجۃ الوداع کی جمع و ترتیب کا کوئی قابل ذکر کام کم از کم اردو زبان میں سامنے نہیں آیا تھا۔ اور نہ ہی خطبہ کی نوعیت و اہمیت کو اس انداز سے سمجھا گیا تھا۔ جس کا آغاز علامہ شبلی کر رہے تھے۔

برصغیر پاک و ہند میں اردو سیرت نگاری کی تاریخ کے حوالے سے علامہ شبلی کا کام اردو سیرت نگاری کے بلوغ کی دلیل ہے۔ اور اہل علم سے یہ بات پوشیدہ نہیں کہ علامہ شبلی سے پہلے سیرت نگاری کے جو نمونے دستیاب ہوئے ہیں وہ مختلف جہات سے تشنگی رکھتے ہیں (۸)۔ واقعہ یہ ہے کہ شبلی محض ایک شخص کا نام نہیں ہے، ایک عہد اور ایک تحریک کا نام ہے۔ اور سیرۃ نبوی کے حوالے سے اس مخصوص رویے اور سلوک کا نام ہے جس کے تحت ایک مسلمان امتی (ایک گدائے بے نوا) اسوۃ رسالت مآب ﷺ کی صہبائے خلوص و محبت کو علم کے پیانے میں تحقیق کی چھلنی سے چھان کر پیتا ہے اور سیراب ہو کر بھی مدہوش نہیں ہوتا۔

علامہ شبلی سے پہلے اگرچہ یہ رویہ اور سلوک ناپید تھا۔ تاہم مبالغہ آرائی سے پاک سنجیدہ علمی تحریروں کا رواج اردو میں ہو گیا تھا۔ چنانچہ بطور مثال اس دور کی قابل ذکر کتابوں میں سے مفتی محمد عنایت احمد کا کوروی (۱۲۲۸-۱۲۷۹ھ) کی کتاب ”تواریخ حبیب الہ“ کا

نام لیا جاسکتا ہے۔ جو پہلی مرتبہ ۱۲۸۱ھ/۱۸۲۳ء میں نظامی پریس کانپور سے شائع ہوئی (۹)۔ کتاب مختصر ہے اس لیے حجۃ الوداع کا بیان بھی انیسویں فصل میں مختصراً کیا گیا ہے (۱۰)۔ مسلمانوں کے علاوہ بعض غیر مسلموں کی تعصب سے پاک کتب سیرت بھی ہماری توجہ کی مستحق ہیں۔ مثلاً شردھے پرکاش دیوجی کی کتاب ”حضرت محمد ﷺ صاحب بانی مذہب اسلام“ جو اپنے مندرجات اور تبصروں کی روشنی میں قابل ذکر شمار ہوگی۔ اور جس کا پہلا ایڈیشن ۱۹۰۷ء میں شائع ہوا۔ اس کتاب کے باب ہفتم میں ”الوداعی حج“ کا واقعہ ایک پیرا گراف میں اس تصریح کے ساتھ بیان کیا گیا ہے کہ اس وقت ایک لاکھ چوبیس ہزار خدا پرست میدان عرفات میں موجود تھے (۱۱)۔ پھر خطبہ نبوی ﷺ کی چند باتوں کو بھی مصنف نے دوسرے پیرا گراف میں تبرکاً بیان کر دیا ہے (۱۲)۔

علامہ شبلی کی تجویز اور کوششوں سے سیرت نبوی کے سلسلے میں جن سنجیدہ علمی کاوشوں کا آغاز ہو چکا تھا (۱۳)، اس میں علامہ شبلی کے چند ہم عصروں نے بھی نمایاں طور پر حصہ لیا۔ مولانا شبلی نے سیرۃ النبی کی ترتیب و تالیف تو کافی پہلے شروع کر دی تھی لیکن اس کی اشاعت کا سلسلہ ان کی وفات کے بعد شروع ہوا۔ چنانچہ جلد اول ۱۹۱۸ء میں اور جلد دوم ۱۹۲۱ء میں شائع ہوئی جس میں خطبہ حجۃ الوداع کی بحث شامل ہے۔ تاہم اس سے پہلے قاضی محمد سلیمان صاحب منصور پوری (۱۹۳۰ء) اپنی کتاب رحمۃ اللعالمین کی جلد اول (مطبوعہ ۱۹۱۲ء) میں خطبہ حجۃ الوداع کے حوالے سے گویا ایک قدم آگے بڑھا چکے تھے۔

جہاں تک ہمیں معلوم ہے اردو کتب سیرت میں یہ فخر و امتیاز قاضی سلیمان منصور پوری کی کتاب رحمۃ اللعالمین کو ہی حاصل ہے کہ انہوں نے غالباً پہلی مرتبہ حضور سرور کائنات کے خطبہ حجۃ الوداع کا عربی متن (مع ترجمہ) مربوط و مسلسل کلام کے طور پر پیش کیا اور ایک خاص ترتیب کے ساتھ اس کے تقریباً بارہ جملے مرتب کر دیئے (۱۴)۔ قاضی صاحب موصوف کو چونکہ دوسرے علوم و فنون کے علاوہ بائبل کے مندرجات و مضامین پر مکمل دسترس حاصل

تھی، اس لیے ان کا خاص کام یہ بھی ہے کہ انہوں نے خطبہ نبوی کے مختلف جملوں کی تشریحات کو بائبل کے حوالوں سے مزین کر کے ثابت کیا کہ وہ خطبہ عظیمہ بشارات الہامی کا مصداق حقیقی تھا۔ (۱۵)

علامہ شبلی کے ایک اور ہم عصر پروفیسر سید نواب علی (۱۸۷۷-۱۹۶۱ء) کی ایک اہم کتاب ”سیرت رسول اللہ“ کا پہلا ایڈیشن ۱۹۳۱ء میں نکلا اور مقبول ہوا۔ خطبہ حجۃ الوداع کے حوالے سے ان کی کتاب کو بھی نظر انداز نہیں کیا جاسکتا۔ انہوں نے حجۃ الوداع کے زیر عنوان پہلے تو صحیح مسلم کی روایت جابرؓ کے حوالے سے خطبہ نبوی ﷺ کے عربی متن کے چھ فقرے نقل کیے (۱۶) اور ابن اسحاق اور ابن سعد کی روایتوں سے تین جملے مزید نقل کیے (۱۷)، نیز اردو ترجمہ کے ساتھ مختصر تشریح کرتے ہوئے لکھا ہے کہ ہدایات رسول نظام تمدن کی روح رواں ہیں (۱۸)، پروفیسر نواب علی کی تشریح میں خاص بات یہ معلوم ہوتی ہے کہ موصوف نے خطبہ حجۃ الوداع کے مندرجات کو اس دور زمانے کے حالات اور تقاضوں کے مطابق سمجھنے کی کوشش کی (۱۹) گویا خطبہ حجۃ الوداع کی تفہیم میں اسے ایک گونہ پیش رفت قرار دیا جاسکتا ہے۔

علامہ شبلی اور ان کے ہم عصروں کی علمی کاوشوں سے ذوق سیرت ایسا عام ہوا کہ سیرت النبی ﷺ کے موضوع پر کثرت سے لکھا جانے لگا۔ اور مختلف مکاتب فکر سے تعلق رکھنے والے مصنفین کی اتنی کثیر تعداد شریک کارواں ہو گئی جن کا شمار بھی مشکل ہے۔ البتہ خطبہ حجۃ الوداع کے حوالہ سے کسی نئی تحقیق و تفتیش کی نشاندہی آسان نہیں۔ سیرت نگاروں کی عام توجہ حجۃ الوداع کے احوال و واقعات تک ہی محدود نظر آتی ہے۔

مثال کے طور پر مولانا عبدالرؤف دانا پوری (۱۸۷۴-۱۹۴۸ء) کے قلم سے (بمطابق دیباچہ ۱۹۳۲ء میں) لکھی جانے والی کتاب ”اصح السیر“ اس اعتبار سے تو قابل ذکر ہے کہ خاصی ضخیم ہے اور چھ سو چھپن صفحات پر محیط ہے، نیز خود مصنف کے بیان اور

جائزے کے مطابق اس میں متعدد پہلوؤں سے علامہ شبلی کی تعقیب بھی کی گئی ہے (۲۱)۔ لیکن اس لحاظ سے یہ ایک روایتی اور سرسری سی کتاب ثابت ہوتی ہے کہ اس میں مصنف علام نے ” کتاب حجۃ الوداع“ کو چالیس صفحات پر پھیلائے (۲۲) اور واقعہ حجۃ الوداع کی جزئیات اور اعمال و احوال کے بارے میں پورے شرح و بسط سے کام لینے کے باوجود خطبہ حجۃ الوداع (بشمول بیان خطبات عرفہ و نحر) کو بمشکل چار صفحات میں نمٹا دیا ہے (۲۳)۔ جس سے اندازہ ہوتا ہے کہ مولانا دانا پوری نے خطبہ نبوی ﷺ کو قرآن واقعی اہمیت نہیں دی۔ مثلاً پہلے تو وہ خطبہ عرفہ کی ایک جملہ میں تعریف اس طرح کرتے ہیں کہ ”اس خطبہ میں حضور ﷺ نے اسلام کے قواعد کو محکم اور مقرر کیا۔ کفر اور جہالت کے قواعد کو منہدم کیا“۔ (۲۴) پھر چھ، سات ارشادات نبوی ﷺ کا خلاصہ کسی حدیث یا راوی یا روایت کے بغیر اپنے ہی الفاظ میں بیان کر دیتے ہیں (۲۵)۔ جبکہ خطبہ منیٰ کو ایک جملہ میں یوں سراہتے ہیں کہ ”اس کے بعد حضور ﷺ منیٰ تشریف لے گئے اور وہاں ایک عظیم و بلیغ خطبہ ارشاد فرمایا اور بہت سے احکام کی اس میں تعلیم دی (۲۶)، پھر حاشیے میں حضرت ابوبکر کی روایت نامکمل حوالے کے ساتھ نقل کرتے ہوئے چند فرمودات نبوی ﷺ نقل کر دیتے ہیں (۲۷)۔ تعجب یہ ہے کہ حجۃ الوداع کے تمام تر بیانات میں متن خطبہ کا صرف ایک (عربی) جملہ ہی موصوف نے بغیر کسی حوالے کے نقل کر دینا کافی سمجھا ہے (۲۸)۔

یہاں یہ امر قابل ذکر ہے کہ اصح السیر میں بیان سیرت کے لیے عام، اور کتاب حجۃ الوداع کے لیے مصنف کا جو خاص انداز پایا جاتا ہے، اس سے یہ تاثر مرتب ہوتا ہے کہ مولانا دانا پوری روایتی بیان کو زیادہ پسند کرتے ہیں لیکن مسائل کے مختلف پہلوں پر غور فکر کو زیادہ مستحسن خیال نہیں فرماتے۔ شاید اسی لیے مصنف اصح السیر نہ تو خطبہ حجۃ الوداع کے متن، الفاظ و عبارات وغیرہ کی جمع و ترتیب کی فکر کرتے ہیں اور نہ ہی خطبہ کی مذہبی معاشرتی، تہذیبی تمدنی اور ثقافتی اہمیت سے تعرض کرتے ہیں (۲۹)۔

صحیح السیر کے ہی اطوار و انداز سے مماثلت رکھنے والی ایک ضخیم کتاب ”سیرۃ المصطفیٰ“ بھی ہے جس کے مصنف حضرت مولانا محمد ادریس کاندھلوی (۱۹۰۱-۱۹۷۳) ہیں، اس کتاب کی تین جلدیں بقول ایک مصنف، ۱۹۳۱ء میں شائع ہوئیں اور چوتھی جلد ۱۹۶۶ء میں مکمل ہو کر شائع ہوئی، صحیح السیر کی طرح اس کتاب کی بنیاد بھی احادیث پر رکھی گئی ہے۔ اور یورپین مصنفین کی کتب سیرت سے اعتنا نہیں کیا گیا (۳۰)، افسوس کہ کتاب کے کل تین صفحات پر مشتمل حجۃ الوداع کے ذکر احوال کے ساتھ ساتھ خطبہ نبوی کے اردو خلاصے پر ہی اکتفا کیا گیا ہے، لیکن خطبے کے ضمن میں نہ کوئی حوالہ دیا گیا ہے، اور نہ مآخذ و سرچشمہ بیان کیا گیا ہے (۳۲)

مولانا حفظ الرحمن سیوہاروی (۱۹۰۱، ۱۹۶۳ء) کی تصنیف جو ایک مصری مصنف سے متاثر ہو کر لکھی ہے۔ یعنی سیرت نبوی رسول کریم ﷺ (۳۳) یا نور البصر فی سیرت خیر البشر (۳۴) بھی خطبہ حجۃ الوداع کے تفصیلی بیان، متن خطبہ اور بحث سے خالی ہے۔ (۳۵) خطبات عرفہ و منیٰ کا خلاصہ تو دیا گیا ہے لیکن نہ تفصیل نہ حوالے نہ مآخذ کا ذکر (۳۶)۔ کم و بیش یہی صورت حال مصری مصنف خضریٰ بک سے متاثر ہونے والے (۳۷) مولانا اسلم جیراچپوری کی ”تاریخ الامت“ میں نظر آتی ہے (۳۸) موصوف نے بھی خطبہ نبوی ﷺ کا اردو خلاصہ بغیر تصریح مآخذ و سرچشمہ جملوں میں بیان کر دیا ہے (۳۹)۔

(فتنہ انکار سنت کے ایک ترجمان) غلام احمد پرویز کی مشہور کتاب ”معراج انسانیت“ (۴۰) اپنی ہم عصر کتابوں میں ایک مخصوص نقطہ نظر کی حامل ہونے کے باوجود اس لحاظ سے قابل ذکر ہے کہ اس میں تکمیل کار کے زیر عنوان واقعے کے علاوہ خطبہ حجۃ الوداع اور اس کی نوعیت و اہمیت سے بھی بحث کی گئی ہے (۴۱)۔ یہ صحیح ہے کہ ایک مربوط و مسلسل خطبہ کی حیثیت سے اسے نقل نہیں کیا گیا تاہم معالے کو اپنی اصل کی طرف لوٹاتے ہوئے عربی متن کے دس بارہ جملوں کو ترجمے کے ساتھ شامل کیا جانا خوشگوار تاثر چھوڑتا ہے (۴۲)۔

دارالمصنفین اعظم گڑھ سے سلسلہ تاریخ اسلام کی پہلی جلد میں جو شاہ معین الدین

احمد ندوی کی تالیف ہے (۲۳)، حجۃ الوداع کے واقعات اور خطبات پر مشتمل نو صفحات میں جو لوازمہ پیش کیا گیا ہے (۲۴) وہ کم و بیش سیرۃ النبی ﷺ (از شبلی و سلیمان ندوی) کا ہی عکس و آہنگ لیے ہوئے ہے۔ شاہ صاحب نے غالباً عام قاریوں اور طلباء کی ضروریات کے تحت خطبہ نبوی ﷺ کے اصل جملے نقل نہیں کیے بلکہ صرف اردو ترجمہ پر اکتفا کیا ہے۔

جنگ عظیم دوم کے بعد خطبہ حجۃ الوداع کی ترتیب و تدوین کی ایک قابل ذکر پیش رفت اس وقت نظر آتی ہے جبکہ مولانا محمد ادریس طوروی کا مرتبہ ”خطبات نبوی ﷺ“ کا مختصر لیکن وسیع مجموعہ زیور طبع سے آراستہ ہوا (۲۵)۔ اور اس میں خطبہ حجۃ الوداع کے اصل متن کو زیادہ سے زیادہ جمع کرنے کی سنجیدہ کوشش کا مظاہرہ کیا گیا۔ اس میں شک نہیں کہ حضور ﷺ کے خطبہ حجۃ الوداع کے زیادہ سے زیادہ (یعنی تقریباً ۲۵) جملوں کو نقل کر دیا گیا ہے۔ البتہ ان جملوں کے درمیان مختصر تبصروں کے سبب خطبہ نبوی ﷺ مربوط و مسلسل شکل اختیار نہ کر سکا (۲۶)۔ تاہم یہ کوشش ہر لحاظ سے قابل قدر قرار دی جائے گی۔ یہاں مولانا مفتی عزیز الرحمن صاحب بجنوری کی کتاب و صایا مطبوعہ ادارہ مدنی، دارالتالیف بجنور، یوپی ۱۳۶۲ھ طبع اول کا ذکر بھی مناسب معلوم ہوتا ہے، جس میں خطبات حجۃ الوداع کے زیر عنوان اگرچہ عربی متن مع ترجمہ نقل کیا گیا ہے۔ لیکن افسوس کہ مکررات کے ساتھ ساتھ حسن ترتیب بھی نہیں اور حوالے بھی نامکمل ہیں (۲۷)۔ مولانا ابولکلام آزاد کی مختصر لیکن اثر انگیز کتاب ”انسانیت موت کے دروازہ پر“ (۲۸) بھی کسی طرح نظر انداز نہیں کی جاسکتی۔ اس کتاب میں مولانا موصوف نے حضور اقدس ﷺ کے آخری ایام حیات کا نقشہ کھینچتے ہوئے آپ ﷺ کے خطبہ حجۃ الوداع کے اقتباسات کا اردو ترجمہ بھی اپنے جادو بیاں قلم اور جاندار تبصروں کے ساتھ شامل کر دیا ہے۔ البتہ ان میں نہ عربی متن ہے نہ مآخذ و حوالہ جات، تاہم بعض نکتے خوب آگئے ہیں (۲۹)۔

قیام پاکستان کے بعد

قیام پاکستان کے بعد سے اب تک کے عرصے میں، جو پانچ چھ دہائیوں پر پھیلا ہوا ہے، سیرۃ النبی پر مختلف النوع تصانیف کی کثرت نے یہ تقریباً ناممکن بنا دیا ہے کہ تمام نگارشات کو شمار کیا جاسکے۔ ایسا کرنا فی الوقت ہمارے موضوع کا براہ راست تقاضہ بھی نہیں۔ حجۃ الوداع کا واقعہ چونکہ حیات نبوی ﷺ کے بیان کا جزو لاینفک ہے۔ اس لیے سیرت نگارانِ مصطفیٰ نے اسے عام طور پر موضوعِ سخن بنایا ہے۔ البتہ اکثر و بیشتر بہت سرسری یا رسمی انداز سے، ورنہ خصوصی مطالعہ و توجہ خال خال ہے۔ بہر حال طوالت سے احتراز کرتے ہوئے ہم بطور خلاصہ یہ کہہ سکتے ہیں کہ بحیثیت مجموعی خطبہ حجۃ الوداع کے خصوصی حوالہ سے نگارشات سیرت میں تین رجحانات واضح طور پر دیکھے جاسکتے ہیں:

۱۔ اولاً ایسی نگارشات جن میں واقعہ حجۃ الوداع کو مع خطبہ و احوال و واقعات، سرسری، رسمی، روایتی انداز سے بیان کر دیا گیا۔ نیز خطبے کے حوالے سے ان میں نہ کوئی نکتہ آفرینی، نہ تشریح و توضیح، یا موازنہ و تقابل نہ کوئی اور خاص بات، بس زیادہ سے زیادہ اہتمام یہ کیا گیا کہ خطبہ نبوی ﷺ کا خلاصہ، یا اس کا ترجمہ بھی شامل اشاعت کر دیا۔ بعض اوقات اگرچہ متن خطبہ کو بھی شامل کیا گیا لیکن وہ بھی اس طرح کہ یا تو حوالوں اور مآخذ کا بہت سرسری ذکر ہے یا بالکل نہیں۔ اس کے بعد خطبے کی اہمیت و افادیت کو ایک آدھ صفحے میں نمٹا دیا گیا۔ سیرت نبوی ﷺ پر لکھی جانے والی کتابوں کی بڑی تعداد اسی زمرے میں شمار کی جاسکتی

ہے۔ چنانچہ یہاں بطور مثال ہم فقیر سید وحید الدین (۵۰) مولانا جعفر شاہ پھلواری (۵۱) سید مرتضیٰ حسین فاضل لکھنوی (۵۲)، علامہ نصیر الاجتہادی (۵۳)، سید رضوان اللہ و انتظام اللہ شہابی (۵۴)، ڈاکٹر محمد عزیز (۵۵)، ڈاکٹر نصیر احمد ناصر (۵۶)، مولانا ابوالحسن علی ندوی (۵۷)، جناب شمس بریلوی (۵۸)، آغا اشرف (۵۹)، حسن المرتضیٰ خاور (۶۰)، خالد علوی (۶۱)، اور منورہ نوری خلیق (۶۲)، وغیرہ کا نام لے سکتے ہیں، (۶۲، الف)

اسی قبیل کی ایک ضخیم کتاب جو ”بادی اعظم ﷺ“ کے عنوان سے کچھ عرصے پہلے (زوار اکیڈمی پبلی کیشنز کراچی کی طرف سے ۱۹۹۱ء/۱۴۱۲ھ میں) شائع ہوئی اور جس کے مؤلف معروف بزرگ مولانا سید زوار حسین شاہ صاحب کے صاحبزادے جناب سید فضل الرحمن صاحب ہیں، اس کتاب میں سیر و سوانح اور شمائل و تعلیمات نبوی کی دیگر تفصیلات کے ساتھ ساتھ بطور واقعہ حجۃ الوداع کے لیے مدینہ طیبہ سے حضور صلی اللہ علیہ وسلم کی روانگی اور سفر وغیرہ کے بیان کے علاوہ خطبہ حجۃ الوداع (۲۲۲ تا ۲۲۵) کا اردو ترجمہ بھی شامل کیا گیا ہے اور حاشیے میں ابن ہشام اور جہرۃ خطب العرب کا حوالہ درج ہے، اس میں نہ کسی قسم کا متن شامل ہے اور نہ خطبے کی اہمیت وغیرہ سے بحث کی گئی ہے اور نہ بحیثیت منشور انسانیت کوئی ذکر ہے،

ایک اور تازہ ترین اشاعت پذیر ہونے والی سات جلدوں پر مشتمل حسن طباعت سے مزین کتاب ”ضیاء النبی“ ہے جس کے مصنف اور مؤلف ہیں جسٹس پیر کرم شاہ الازہری (شائع کردہ ضیاء القرآن پبلی کیشنز لاہور، ذوالحجہ ۱۹۹۸ء/۱۴۱۸ھ) ضیاء النبی جلد چہارم میں حجۃ الوداع اور اس کے متعلقات پر دوسری بحثوں کے علاوہ میدان عرفات میں خطبہ جلیلہ کا عربی متن (ص ۵۳ تا ۵۸) صرف ایک متاخر العہد عالم محمد بن یوسف الصالحی الشامی کی کتاب ”سبل الہدیٰ والرشاد“ سے ماخوذ ہے، نیز منیٰ میں خطبہ بھی (۷۶۵) اسی سے ماخوذ ہے البتہ خطبہ عقبہ کا متن (ص ۶۹ تا ۷۴) بلا حوالہ نقل کیا ہے۔ متن کے

بالمقابل اُردو ترجمہ بھی موجود ہے۔ اس طرح گویا خطبہ حجۃ الوداع بڑی حد تک جامع ہونے کے باوجود کئی ٹکڑوں میں ہے اور اصل مآخذ کی تصریح سے خالی ہے نیز بحیثیت منشور انسانیت اس پر گفتگو، دفعات وغیرہ کی تحدید اور مربوط شکل میں اس کی پیشکش ممکن نہ ہو سکی۔

۲۔ ثانیاً ایسی نگارشات جن میں خطبہ حجۃ الوداع کا تجزیہ، اس کی اہمیت و افادیت سے بحث اور تقابلی جائزہ وغیرہ پیش کیا گیا ہے۔ اس سلسلہ میں دو تین کتابیں بطور نمونہ پیش کی جاسکتی ہیں، ایک پہلی مگر مختصر اور دوسری بعد میں لیکن مفصل جبکہ تیسری اور زیادہ مفصل اور جدید العہد، پہلی کتاب ہے ”رسول اکرم ﷺ کی سیاسی زندگی“ (۶۳) جس کے مصنف عہد حاضر کے مایہ ناز مسلمان محقق، اور یادگار سلف ڈاکٹر محمد حمید اللہ ہیں۔ خطبہ حجۃ الوداع کے موضوع پر ۱۹۵۰ء میں لکھا ہوا (۶۴)، موصوف مرحوم (م ۲۰۰۲) کا ایک مضمون اسی کتاب میں شامل اشاعت ہے (۶۵) اور اس کا عنوان ہے ”انسانیت کا منشور اعظم“۔ یہ عنوان اس پس منظر میں کہ اقوام متحدہ کی جنرل اسمبلی اس کی تحریر سے دو سال پہلے (۱۰ دسمبر ۱۹۴۸ء کو) انسانی حقوق کے عالمی منشور کی منظوری دے چکی تھی۔ گویا تازہ ہوا کا ایک جھونکا تھا۔ لیکن افسوس کہ ڈاکٹر صاحب موصوف نے خطبہ نبوی ﷺ کی اس نئی اور بروقت تعبیر کو صرف عنوان تک محدود رکھا۔ اور خطبہ نبوی ﷺ کے تقریباً ۱۶ جملوں کا محض اردو ترجمہ ہی نقل فرمایا جبکہ عربی متن کے لیے بعض مآخذ کی طرف اشارہ کر دینا ہی کافی سمجھا (۶۶)۔ کاش کہ وہ اقوام متحدہ کے ”منشور انسانی“ کے حوالے سے مفصل گفتگو فرماتے نیز متن خطبہ کی منتشر روایات کو بھی اپنے تجربہ علمی، بالغ نظری اور جامعیت سے مرتب فرمادیتے تو یقیناً امت پر احسان ہوتا اور اہل علم رہنمائی پاتے (۶۷)۔

دوسری کتاب مولانا نعیم صدیقی کی ”محسن انسانیت“ (۶۸) ہے جس میں اگرچہ متن خطبہ تو نہیں دیا گیا لیکن خطبہ کے مضامین کی اردو ترجمانی بہ طریقہ احسن کی گئی ہے۔ اور اس سے زیادہ اہم بات یہ ہے کہ فاضل مصنف نے حجۃ الوداع کے واقعہ اور خطبہ کو ایک خاص

نقطہ نظر سے دیکھنے کے علاوہ خطبہ نبوی ﷺ کی نوعیت و اہمیت اور اس کے دوسرے مختلف پہلوؤں پر بحث اور تجزیہ دوسرے مصنفین کی بہ نسبت زیادہ مفصل طریقے سے کیا ہے۔ چنانچہ وہ حجۃ الوداع کو ”تحریک اسلامی کا اجتماع عظیم“ (۶۹) اور خطبہ نبوی کو ”اسلامی تحریک کا بین الاقوامی منشور“ قرار دیتے ہیں (۷۰)، ان کے نزدیک خطبات عرفہ و منیٰ کئی حیثیتوں سے غیر معمولی حیثیت رکھتے ہیں (۷۱)۔ مولانا نعیم صدیقی کے بقول ”بین الاقوامی منشور ہونے کے لحاظ سے ان خطبوں میں جو کچھ محسن انسانیت ﷺ نے پیش فرما دیا ہے۔ انسانی کاوشیں اس سے آگے کچھ سوچ نہیں سکیں۔ بلکہ کوئی دوسرا نظام تمدن وہ معیار انسانیت عملاً پیدا نہیں کر سکا جو اس منشور میں دیا گیا ہے۔“ (۷۲) وہ پھر آگے لکھتے ہیں۔ ”یہ منشور اسلام کا بنیادی منشور ہے اور اس کی طرف انسانیت کو بلایا جاسکتا ہے ان کلمات حقیقت افروز سے ہٹ کر زندگی کا جو نقشہ بھی بنایا جائے گا وہ غیر اسلامی ہوگا۔“ (۷۳)

اس سلسلے کی تیسری کاوش جو اول الذکر دونوں کتابوں کے تقریباً ربع صدی بعد منظر عام پر آئی وہ ڈاکٹر حافظ محمد ثانی کی ضخیم کتاب ”محسن انسانیت (صلی اللہ علیہ وسلم) اور انسانی حقوق“ (بہ استشہاد خطبہ حجۃ الوداع) ہے (جو دارالاشاعت کراچی سے ۱۹۹۹ء میں شائع ہوئی) اس کے سرورق پر اور مقدمے (ص ۵۱) میں یہ تصریح کی گئی ہے کہ اس میں اقوام متحدہ کے عالمی منشور انسانی حقوق اور مغرب کے افکار و تصورات کا تاریخی اور تنقیدی جائزہ لیا گیا ہے۔ موضوع بحث کا تقاضہ تھا کہ کتاب میں خطبہ حجۃ الوداع کی دستاویز اہتمام سے پیش کی جاتی اور خطبہ عظیم کا پورا متن بہ اہتمام صحت اور منشور نبوی بہ قید دفعات مرتب کیا جاتا، تاکہ جدید منشور حقوق انسانی سے مقابلہ و موازنہ بالکل متعین ہو جاتا، مگر یہ پہلو تشنہ رہ گیا ہے۔ نیز خطبہ مبارکہ کو منشور انسانیت کی حیثیت سے پیش نہیں کیا گیا، تاکہ اس کی جامعیت اور پوری زندگی سے اس کی مطابقت ظاہر ہو جاتی اور یہ پتہ چل جاتا کہ خطبہ نبوی میں عقائد و عبادات، معاش و معاد کے علاوہ حقوق و فرائض اور معیشت معاشرت سیاست و تمدن حیات

کے ہر پہلو سے رہنمائی موجود ہے، بلکہ محض منشورِ حقوق انسانی ہی گردانا گیا۔ کتاب مذکورہ تقریباً پانچ سو صفحات پر مشتمل ہے اور مختلف عنوانات کے تحت سات ابواب میں منقسم ہے۔ مفید معلومات اور ضروری مواد اچھا خاص پایا جاتا ہے، مگر افسوس کہ پھیلاؤ بہت زیادہ ہے جس کی وجہ سے قاری کا ذہن مرتکز نہیں ہوتا اور جگہ جگہ نکات، بیانات، اقتباسات کی تکرار کے سبب تاثر خوشگوار نہیں ہو سکتا، اس تکرار کی زد میں خطبہ حجۃ الوداع بھی آ گیا ہے۔ حالانکہ مؤلف کی پوری کتاب اس خطبے کے استشہاد پر مبنی قرار دی گئی ہے اور ضروری تھا کہ خطبے کی تلاش و جستجو احتیاط سے کی جاتی اور نقل و ترتیب میں پوری توجہ برتی جاتی، خطبہ مبارکہ کی عربی عبارت دو جگہ اور اردو ترجمہ بھی دو مقامات پر اور کئی جگہ اقتباسات بھی۔ مثلاً، فرضیت حج اور حجۃ الوداع کی دوسری بحثوں (ص ۶۱ تا ۵۸) کے بعد پہلے حجۃ الوداع کا آنکھوں دیکھا حال صحیح مسلم میں حضرت جابر بن عبد اللہ کی طویل روایت کے تحت (ص ۶۲ تا ۶۶) بیان کیا گیا جس میں خطبہ نبوی بھی شامل ہے۔ پھر اردو ترجمہ (۶۶ تا ۸۲) دیا گیا ہے۔ بعد ازاں اگلے صفحات میں خطبے کے عربی اقتباسات مع اردو ترجمہ کچھ تشریحات کے ساتھ (۸۶ تا ۹۵) نقل کیے گئے جبکہ مزید اگلے صفحات میں (تکرار کی دہند میں) خطبہ حجۃ الوداع کا تعارف (ص ۹۶ تا ۹۷) پھر سے پیش کرنے کے بعد متن خطبہ حجۃ الوداع (ص ۹۸ تا ۱۰۴) جناب صبار دانش کے مرتبہ آٹھ ورقی کتابچے (شائع کردہ صدیق ٹرسٹ کراچی، ت ط ن۔ سلسلہ اشاعت نمبر ۹۶۵) سے من و عن نقل کر دیا ہے۔ پھر اور آگے اردو ترجمہ مکرر (ص ۱۰۵ تا ۱۱۴) شامل ہے۔ جناب صبار دانش نے متن خطبہ ایک طرح سے تو مربوط و مسلسل شکل میں لیکن فی الواقع الگ الگ ٹکڑوں میں عنوانات کے تحت جمع کر دیا ہے، علاوہ ازیں ماخذ و مصادر کا متعین حوالہ نقل نہیں کیا، جس سے اندازہ ہوتا کہ خطبے کا کون سا حصہ کس کتاب سے ماخوذ ہے، بس خطبے کے آخر میں ۱۹ ماخذ کی مجموعی فہرست دے دی گئی ہے۔ صبار دانش صاحب کے کتابچے سے ماخوذ متن خطبہ میں ایسے جملے بھی شامل ہو گئے ہیں جو حدیث جابر میں موجود نہیں

نیز یہ جملے حضور اکرم صلی اللہ علیہ وسلم نے خطبہ فتح مکہ کے موقع پر ارشاد فرمائے تھے (دیکھئے: یا معشر قریش ص ۹۹، نیز یا معشر القریش ص ۱۰) جس کا ثبوت ثانی صاحب نے حضور ﷺ کے خطبہ فتح مکہ بہ تکرار نقل کرتے ہوئے خود (ص ۷۰، ۷۱، ۷۲ اور ۷۳، ۷۴) پر دے دیا ہے۔ مکررات کی مزید مثالوں کے لیے دیکھئے ص ۸۴ اور ۱۱۷، ص ۱۱۷ اور ۸۳، ص ۸۳ اور ۱۱۵، ص ۱۲۱ تا ۱۲۲۔ نیز ۱۵۲-۱۵۱ اور ۶۲، ۶۳، ۱۶۳، ص ۱۱۵۶ اور ۱۶۷، ۱۱۳۷ اور ۱۵۲، ۱۵۲، ۵۷ اور ۱۶۸، ص ۲۲۰ اور ص ۲۳۱ وغیرہ وغیرہ، کتاب مکررات کو حذف کر کے اور نظر ثانی کے بعد مفید تر ثابت ہو سکتی ہے۔

ان کتابوں کے علاوہ بعض مجلہ جات کے خصوصی شماروں کا حوالہ ناگزیر ہے جن میں سے ایک ماہنامہ ”فاران“ کراچی کا سیرت نمبر انتہائی قابل ذکر ہے جو جنوری ۱۹۵۶ء میں شائع ہوا۔ خطبہ حجۃ الوداع کے سلسلے میں دو مضامین خصوصی توجہ کے مستحق ہیں۔ پہلا مضمون مشہور مؤرخ اور محقق پروفیسر خلیق احمد نظامی کی فکر کا نتیجہ ہے اور اس کا عنوان ہے ”حضور سرور کائنات کا آخری خطبہ اور اس کی تاریخی اہمیت“۔ (۷۴) اس مضمون میں پورا خطبہ اور اس کا متن ایک جگہ نقل نہیں کیا گیا بلکہ الگ الگ فقروں کو الگ الگ بیان کر کے تشریح کی گئی ہے۔ مضمون میں پہلے پانچ جملے منتخب کیے گئے ہیں (ص ۵۰-۱۴۹) اور پھر اس کے بعد تاریخی منظر و پس منظر (ص ۱۵ تا ۱۵۳) سے بحث کی گئی ہے۔ جو خاصے کی چیز ہے۔ اس کے بعد عربی متن کے بجائے صرف اردو ترجمہ دیا گیا ہے اور مجملاً حوالے بھی مذکور ہیں۔ فاران (سیرت نمبر) کا دوسرا مضمون مسٹر ناتھ رام کے قلم سے ہے جس کا عنوان ہے ”فصاحت و بلاغت کی معراج“۔ (۷۵) اس خطبے کی فصاحت و بلاغت پر بحث کرتے ہوئے مصنف نے ابن ہشام کے حوالے سے خطبے کا مکمل متن نقل کر دیا ہے۔ اس لحاظ سے یہ مضمون بہت قیمتی ہو گیا ہے۔

دوسرا مجلہ ”خاتون پاکستان“ کا ضخیم رسول نمبر (مرتبہ شفیق بریلوی۔ مطبوعہ کراچی

۱۳۸۴ھ/۱۹۶۲ء) ہے۔ جس میں مولانا غلام رسول مہر کا ایک مفصل مضمون بعنوان ”رسول اکرم ﷺ کا آخری حج“ (ص ۱۵۴ تا ۱۵۹) شائع ہوا۔ حجۃ الوداع اور متعلقات کے علاوہ خطبہ حجۃ الوداع پر بھی مختلف ذیلی عنوانات عالمگیر مساوات (ص ۱۵۶) اسلامی اخوت (ص ۱۵۷) امن و سلامتی کی راہ (ص ۱۵۸) گمراہی سے بچنے کا وسیلہ (ایضاً) اور تکمیل دین (ص ۱۵۹) قائم کر کے خطبہ نبوی ﷺ کے اقتباسات بھی نقل کیے ہیں اور توضیحی گفتگو بھی، لیکن افسوس تشنگی وہی ہے یعنی نہ متن نہ حوالے۔

تیسرا قابل ذکر مجلہ اور مشہور معروف ادبی جریدہ ”نقوش“ لاہور کا عظیم الشان رسول نمبر ہے۔ یہ رسول نمبر اپنے فاضل مدیر اور صاحب طرز ادیب، محمد طفیل صاحب مرحوم کی حسن نیت کا شاہکار اور ان کی محبت رسول کا آئینہ دار ہے اہل علم و تحقیق کے لیے بہترین مواد کا حامل اور معیار و انتخاب، ترتیب و تنسيق آرائش و تزئین اور حسن طباعت و اشاعت کا حسین مرقع ہے نیز ہر لحاظ سے معرکہ الآرا نمبر ہے بلکہ مجلات کی عالمی تاریخ میں اسے یقیناً انفرادیت حاصل ہے، نقوش کا یہ رسول نمبر سیرت نبوی اور اس کے متعلقات پر ضخیم ترین رسالہ ہے جو بڑے سائز کی ۱۳ جلدوں پر مشتمل اور کم و بیش دس ہزار صفحات پر پھیلا ہوا ہے۔ البتہ افسوس یہ ہے کہ شاید ہجوم کار میں خطبہ حجۃ الوداع کا موضوع مدیر محترم کے نزدیک قرار واقعی اہمیت نہ پاسکا اور تشنگی باقی رہ گئی۔ چنانچہ اس موضوع پر پہلے تو جلد دوم میں (شمارہ ۱۳۰ جنوری ۱۹۸۳ء ادارہ فروغ اردو لاہور۔ ص ۷۳۵ تا ۷۳۹) متن خطبہ مع اردو ترجمہ (پرانا مضمون مکرر) دیا ہے اور پھر جلد چہارم میں ۲ مضامین مزید شامل کر دیئے ہیں۔ ایک ڈاکٹر ثار احمد فاروقی کا مضمون ”انسانیت کا منشور آزادی“ (۳۶، ۳۳) اور دوسرا مولانا غلام رسول مہر کا ایک پرانا مضمون (مطبوعہ خاتون پاکستان رسول نمبر ۱۹۶۲ء) بعنوان حجۃ الوداع (۷۷ تا ۷۵۲)، لیکن دونوں مضامین میں یہ قباحت مشترکہ ہے کہ نہ تو ان میں متن پایا جاتا ہے اور نہ حوالے مذکور ہیں۔ خطبہ حجۃ الوداع کی اہمیت اور اس کے مواد کا فاضلانہ تجزیہ بہر حال پیش

کیا گیا ہے۔

(iii) ثالثاً عام کتب سیرت (جن میں حجۃ الوداع کے واقعات، احوال اور خطبات کا حوالہ یا خلاصہ یا اشارات پائے جاتے ہیں) کے علاوہ خطبہ حجۃ الوداع کے متن کی ترتیب و تدوین اور اس کے مندرجات و مضامین پر مشتمل الگ مستقل کتاب یا کتابچہ کی شکل میں جو کوششیں بہ زبان اردو منظر عام پر آئیں، ان کے ذکر سے پہلے انگریزی زبان کی ایک سنجیدہ اور وقیح علمی کاوش کا تذکرہ ضروری معلوم ہوتا ہے۔ اس کا نام تھا The orations of Muhammad (S.A.W) (خطبات رسول)۔ ایک مختصر سی کتاب جسے ۱۹۵۴ء میں شیخ محمد اشرف لاہور نے شائع کیا اور جس کے مؤلف و مرتب ممتاز الحدیث مولانا عبیدالاکبر تھے۔ یہ درحقیقت وہ مقالہ تھا جسے ایم اے کی سند کی تکمیل کے لیے کلکتہ یونیورسٹی میں مشہور عالم پروفیسر ڈاکٹر محمد زبیر صدیقی صاحب کی زیر نگرانی ۱۹۴۴ء میں پیش کیا گیا۔ اس کتاب میں خطبہ حجۃ الوداع کا اصل متن (عربی) الگ الگ ٹکڑوں میں انگریزی ترجمہ کے ساتھ جمع کیا گیا ہے اور بعض ایسے نادر جملے بھی شامل اشاعت ہوئے جو بعد میں کسی اور نے نقل نہیں کئے۔ تاہم افسوس یہ ہے کہ خطبات عرفات و منیٰ کے آخر میں ماخذ کی مجموعی فہرست تو دی گئی ہے تاہم خطبہ میں شامل متن / جملوں کا الگ الگ حوالہ یا ماخذ کا التزام نہیں کیا گیا۔ بہر حال متن خطبہ نبوی ﷺ کی ترتیب کے ضمن میں یہ اولین کوشش انتہائی قابل قدر ہے، ہمارے سامنے اس کا دوسرا ایڈیشن ہے جو ۱۹۶۶ء میں شیخ محمد اشرف لاہور نے شائع کیا۔

بہ زبان اردو سب سے زیادہ قابل ذکر کوشش وہ ہے جو ہمدرد فاؤنڈیشن کراچی کے علم دوست سربراہ حکیم محمد سعید صاحب کی طرف سے ہوئی، چنانچہ موصوف نے تبلیغی مقاصد سے ۱۶ سطرے تمہید کے ساتھ خطبہ حجۃ الوداع کی اشاعت کا الگ انتظام ایک ۸ ورقہ کتابچے کی صورت میں کیا جس پر تاریخ طبع درج نہیں غالباً ۱۹۶۸ء میں طبع ہوا، اس کتابچے میں خطبہ کے عربی متن کی تدوین مفتی محمد شفیع صاحب دارالعلوم کراچی کی زیر نگرانی ہوئی جبکہ اس کے

بالمقابل اردو (از حکیم محمد نعیم الدین زبیری صاحب) بنگالی (از حکیم عبدالمنان صاحب) اور انگریزی ترجمہ (از فضل احمد صدیقی صاحب) بھی شائع کیا گیا۔ کتابچے کے آخری صفحہ پر یہ درج تھا۔ ”میدانِ عرفات میں جبلِ رحمت سے تمام عالم کے لیے اور تعمیرِ انسانیت کے لیے منشور جاری ہوا، ہمدرد اس انسانی منشور (ہیومن چارٹر) کو آپ تک پہنچانے کا فرض ادا کرنے کی سعادت حاصل کرتا ہے۔“

ہمدرد کے شائع کردہ اسی متن کو محض ایک دو ابتدائی جملوں کے فرق کے ساتھ ادارہ تحقیقاتِ اسلامی، اسلام آباد کے شعبہ دعوت و ارشاد نے (غالباً پہلے) انگریزی ترجمہ کے ساتھ ایک الگ کتابچے کی شکل میں (جس پر سن اشاعت درج نہیں) اور پھر (بعد میں) اسی متن کو مولانا محمد میاں صدیقی صاحب کے اردو ترجمہ و شرح کے ساتھ ایک مستقل حیثیت سے (۱۹۸۰ء اور ۱۹۸۵ء میں دوبارہ) شائع کیا۔ علاوہ ازیں ہمدرد کے شائع کردہ متن خطبہ کا اردو ترجمہ کراچی پورٹ ٹرسٹ کی طرف سے ۱۹۸۲ء میں شائع ہونے والے کیلنڈر کی بھی زینت بنا۔ اور اسی سال شائع ہونے والے ”نقوش“ لاہور کے رسول نمبر ج ۲، ص ۳۵ تا ص ۷۳۹ میں بھی (متن خطبہ مع ترجمہ، من و عن) نقل کر دیا گیا ہے۔

جہاں تک خطبہ حجۃ الوداع کے متذکرہ بالا متن کا تعلق ہے (جسے پہلے پہل ہمدرد نے اور پھر ادارہ تحقیقاتِ اسلامی وغیرہ نے شائع کیا) اس میں اور باتوں کے علاوہ (۷۶) علمی اور تحقیقی نقطہ نظر سے سب سے بڑی قباحت یہ ہے کہ کسی بھی اشاعت میں نہ تو مآخذ کا حوالہ دیا گیا ہے اور نہ سند و اسناد مذکور ہیں۔ ادارہ تحقیقاتِ اسلامی کی اردو اشاعت کے دیباچے میں اگرچہ یہ تحریر ہے کہ ”خطبہ حجۃ الوداع کا مکمل“ متن کسی ایک کتاب میں دستیاب نہیں، اس کے مکمل متن کے حصول کے لیے ہم نے مقدور بھر کاوش کی ہے۔ ہمدرد نیشنل فاؤنڈیشن کے شائع کردہ متن کے علاوہ حدیث اور سیرت کی مستند کتابوں سے بھی رجوع کیا ہے اور ان کی مدد سے اس کو مکمل کرنے کی کوشش کی ہے (ص ۴) لیکن افسوس کہ پوری کتاب میں کہیں یہ

تصریح موجود نہیں کہ متن خطبہ کہاں کہاں سے لیا گیا ہے؟ اور کس جملہ کی سند کہاں ہے؟ کتابیات کے تحت ص ۵۸ پر محض یہ لکھ دینا کافی سمجھا گیا کہ ”خطبہ حجۃ الوداع کا متن حسب ذیل کتب سے لیا گیا ہے“۔

اس متن میں شامل کم از کم دو جملے یعنی (۱) یا معشر قریش لا تجیئوا بالدنیا تحملونہا علی رقابکم و یجئ الناس بالآخرة فلا اغنی عنکم من اللہ شیئا اور (۲) یا معشر قریش ان اللہ قد اذهب عنکم نخوة الجاهلیة و تعظمها بالآباء (۷۷)۔ سخت الجھن اور اضطراب پیدا کرتے ہیں۔ ہماری معلومات کی حد تک مہمات کتب حدیث، صحاح ستہ، موطا امام مالک، مشکوٰۃ، وغیرہ اور سیر تاریخ کی کسی کتاب میں خطبہ حجۃ الوداع کے حوالہ سے یہ جملے منقول نہیں۔ صرف ایک جگہ ^{لھیشمی} (م ۸۰۷ھ) نے پہلا جملہ باب الخطب فی الحج کے تحت ایک روایت میں ذکر کیا ہے۔ لیکن جس طرح نقل کیا ہے وہ بجائے خود اسے درجہ استناد سے گرا دیتا ہے (۷۸)۔ چنانچہ روایت کے مطابق کچھ لوگ ایک صحابی رسول کے پاس پہنچے اور ان سے گفتگو کرتے ہوئے کہا: قلنا قوم من اهل البصرة بلغنا ان لك صحبة من الرسول الله صلى الله عليه وسلم قال نعم صحبت رسول الله و قعدت تحت منبره يوم حجة الوداع فصعد المنبر فحمد الله وائى عليه و قال يا معشر قريش! لا تجيئوا بالدنيا تحملونها على رقابكم و تجئ الناس بالآخرة فاني لا اغنى عنكم من الله شيئا..... قلنا ما اسمك قال انا العداء بن خالد بن عمرو۔ پھر اس روایت کے آخر میں ^{لھیشمی} خود تحریر کرتے ہیں کہ رواہ الطبرانی فی الکبیر باسانید هذا ضعيف (۷۹)، اس روایت میں راوی کے بیان کے مطابق منبر پر رونق افروز ہو کر حضور صلی اللہ علیہ وسلم کا خطاب فرمانا بجائے خود محل نظر ہے کیونکہ تمام محدثین، مؤرخین اور اصحاب سیر کے مطابق یہ مسلمات میں داخل ہے کہ خطبہ حجۃ الوداع حضور ﷺ نے اپنی اونٹنی قصواء پر جلوہ فرما ہو کر ارشاد فرمایا تھا نہ کہ منبر سے (۸۰) منبر کا تلازم یہ ثابت کرتا ہے کہ

دونوں جملے غالباً کسی اور موقع و محل سے تعلق رکھتے ہیں، خطبہ حجۃ الوداع سے نہیں۔ اس کا ایک قرینہ یہ بھی ہے کہ خطبہ حجۃ الوداع میں حضور ﷺ کا مخاطب عام تھا یعنی تمام انسانوں سے تھا۔ اور جملہ مؤرخین، محدثین و اصحاب سیر نے جو بھی اقتباسات نقل کیے ہیں اس میں ”ایہا الناس“ کی تکرار بلا استثناء تین بار آئی ہے کہ گویا وہ ہر جملہ کا منادئ ہے۔ یوں بھی حجۃ الوداع کے خطبے کا تمام تر مضمون چونکہ پوری انسانیت کے لیے آخری نبوی ﷺ وصیت کا مصداق ہے اس لیے ایسے موقع پر ”یا معشر قریش!“ کے حوالہ سے متذکرۃ الصدر دونوں جملے خطبہ حجۃ الوداع کی قبائے زریں میں پیوند معلوم ہوتے ہیں (۸۱)۔

ہمارے نزدیک آثار و قرائن کا اشارہ اس طرف معلوم ہوتا ہے کہ یا معشر قریش سے ملحق دونوں جملے غالباً فتح مکہ کے موقع پر ارشاد فرمائے گئے۔ فتح مکہ کے خاص موقع و محل کی روشنی میں یہ دونوں جملے اس موقع پر ارشاد فرمائے گئے خطبہ نبوی ﷺ کے مضامین اور اپنے منظر و پیش منظر سے واقعتاً حد درجہ مطابقت و مشابہت رکھتے ہیں۔ چنانچہ زیر بحث دونوں جملوں میں سے کم از کم ایک جملہ فتح مکہ کے موقع پر ارشاد فرمائے گئے خطبہ نبوی ﷺ میں شامل ہے۔ ابن ہشام کے مطابق: ان رسول الله قام على باب الكعبة فقال: لا اله الا الله وحده لا شريك له صدق و عدو و نصر عبده و هزم الاحزاب و حده. (الاكل ماثرة اودم او مال يدعى فهو تحت قدمي هاتين الا سدانة البيت و سقاية الحاج الاوقيل الخطاء شبه العمدة بالسوط و العصاء ففيه الدية مغلظة مئة من الابل اربعون منها في بطونها اولادها، يا معشر قریش ان الله قد (أذهب عنكم نخوة الجاهلية و تعظمها بالآباء، الناس من آدم و آدم من تراب ثم تلا هذه الآية (يا يها لناس انا خلقناكم من ذكرو انثى و جعلناكم شعوبا و قبائل لتعارفوا. ان اكرمكم عند الله اتقاكم) (۸۲)۔

دوسرے جملہ (یا معشر قریش لا تجئوا بالدنيا..... الخ) کا حوالہ راقم

الحروف کو لہٹاشی کے متذکرہ حوالے کے علاوہ کہیں اور نہیں مل سکا۔

مختصر یہ کہ خطبہ حجۃ الوداع کے جس متن کی اشاعت ادارہ ہمدرد کی طرف سے ہوئی تھی اور جسے دوسرے اداروں کی اشاعتوں میں بھی نقل کیا گیا وہ علمی اور تحقیقی اعتبار سے بہت تشنہ تھا۔ اور ضرورت اس بات کی تھی کہ متن کے اعتبار سے بھی خطبہ کو مکمل کیا جاتا اور حوالوں اور اسناد کے لحاظ سے بھی۔ بہر حال کچھ پیش رفت اس سلسلے میں یوں نظر آئی کہ ادارہ مطالعہ و تحقیق لاہور کی طرف سے یہی خطبہ حجۃ الوداع سترہ صفحات پر مشتمل ایک الگ کتابچے کی شکل میں دو صفحاتی کلمات تعارف کے ساتھ شائع ہوا۔ (کتابچے پر تاریخ طبع موجود نہیں اور ناشر کی حیثیت سے عطیہ منجانب اختر بیگم کراچی درج ہے)۔

یہ کتابچہ اس لحاظ سے دقیق ہے کہ اس میں بحوالہ تعارف ”خطبے کی منتشر روایات کو برآمد کر کے مرتب کرنے اور عربی متن کے بالمقابل اردو ترجمہ“ (۸۳) کے ساتھ ساتھ حوالوں کا بھی بندوبست کیا گیا اور خطبے کو ایک مربوط کلام کی طرح پیش کیا گیا۔ تاہم یہ مجموعہ بھی مزید تحقیق و تنقیح چاہتا تھا مثلاً مکررات کو حذف کیا جاتا، اسناد اور حوالوں کو مکمل کیا جاتا اور ضروری حواشی تحریر کیے جاتے۔

اس سلسلے میں ایک اور اچھی کوشش ڈاکٹر ظہور احمد ظہر صاحب کی کتاب ”فصاحت نبوی ﷺ“ (۸۴) میں کی گئی۔ اس میں نہ صرف یہ کہ خطابت، فصاحت نبوی ﷺ کے مختلف پہلوؤں پر مجموعی سیر حاصل بحث کی گئی ہے۔ بلکہ خطبہ حجۃ الوداع کا متن بھی مختلف مآخذ سے اخذ کر کے مربوط شکل میں پیش کر دیا ہے۔ البتہ تشنگی اس اعتبار سے ہے کہ:

(۱) آغاز خطبہ میں مآخذ کی ایک مجموعی سرسری فہرست تو دے دی گئی ہے لیکن یہ تصریح نہیں کی گئی کہ خطبہ کا کون سا جزو کس کتاب سے ماخوذ ہے (۸۵)

(ب) مصادر میں صرف کتب تاریخ و سیر کو شامل کیا گیا لیکن کتب احادیث سے تعرض نہیں کیا گیا (۸۶)

(ج) اس خطبہ عظیم کے مضامین و مندرجات کے حوالے سے اہمیت و افادیت پر کوئی روشنی نہیں ڈالی گئی

یہاں اپنی گفتگو کے اختتام سے پہلے دو ایسی کتابوں کا تذکرہ بھی ضروری معلوم ہوتا ہے جنہیں اگرچہ کسی خاص درجہ بندی کے تحت شمار کرنا تو مشکل ہے تاہم انہیں نظر انداز بہر حال نہیں کیا جاسکتا۔ ان میں سے پہلی کتاب علامۃ الشیخ محمد یوسف کاندھلوی صاحب (م ۱۹۶۵ء) کی ضخیم عربی تصنیف ”حیاة الصحابة“ ہے (۸۷) اپنے موضوع بحث کے اعتبار سے تو یہ کتاب صحابہ کرام کے سبق آموز حالات و واقعات کا مجموعہ متصور ہوتا ہے لیکن اس میں درحقیقت مختلف النوع موضوعات کے تحت ترتیب بیان میں سیرۃ النبوی ﷺ کے لا تعداد احوال و مناظر بھی سمٹ آئے ہیں۔ چنانچہ کتاب کے آخری ابواب میں جہاں حضور نبی کریم علیہ الصلوٰۃ تسلیم اور صحابہ کے خطبات کا ذکر ہے۔ علامۃ الشیخ نے پہلے ترجیحاً حضور صلی اللہ علیہ وسلم کے خطبات کے بیان میں خطبہ حجۃ الوداع کی اکثر و بیشتر روایات کو نہ صرف یہ کہ جمع کر دیا ہے بلکہ بقدر ضرورت حوالوں اور تخریج احادیث سے مرصع کر کے اسے ایک یادگار علمی دستاویز بنا دیا ہے۔ کاش موصوف حوالوں کی تفصیل اور مکررات کو حذف کر کے خطبہ نبوی ﷺ کو مربوط و منظم شکل میں مرتب فرمادیتے تو امت پر احسان ہوتا۔

دوسری کتاب مولانا محمد میاں صدیقی صاحب کی مرتب کردہ ”خطبات رسول ﷺ“ کا تذکرہ بھی کئی وجوہ سے اہم ہے (۸۸)۔ اولاً یہ کہ ۱۹۸۸ء میں (غالباً وزارت امور مذہبی حکومت پاکستان کی جانب سے) اسے سیرت ایوارڈ ملا۔ ثانیاً خطبات نبوی ﷺ کے سلسلہ تصانیف میں بہ زبان اردو یہ کتاب غالباً تازہ ترین پیش کش کی حیثیت رکھتی ہے اور ثالثاً ہمارے متذکرہ بالائینوں رجحانات کی بیک وقت نمائندگی ایک حد تک اس کتاب سے بھی ہو جاتی ہے۔ علاوہ ازیں یہ کتاب ملک کے مقتدر عالم و محقق جناب ڈاکٹر شیر محمد زمان صاحب (سابق ڈائریکٹر جنرل۔ ادارہ تحقیقات اسلامی۔ اسلام آباد) کے فاضلانہ ”پیش لفظ“ سے بھی آراستہ ہے۔

ڈاکٹر زمان صاحب کا یہ ”پیش لفظ“ اگرچہ زیادہ طویل نہیں (بمشکل کتاب کے آٹھ صفحات تک محدود ہے)۔ تاہم دریا بہ کوزہ کے مصداق جامع، معلومات افزا اور اہم مباحث پر مشتمل ہے۔ نیز اس میں مصنف علام نے مستشرقین کے بعض تصانیح کے علاوہ خطبات نبوی ﷺ کے حوالے سے متعدد تصانیف کا ایک جائزہ بھی پیش کر دیا ہے۔ چنانچہ اس ضمن میں ایرانی فاضل اور صاحب طرز ادیب ابوالقاسم پابندہ کی کتاب ”نہج الفصاحتہ“ کا تعارف اور ڈاکٹر صلاح الدین المنجد کے حوالے سے بعض قدیم مؤلفات کی فہرست اور پاکستان میں شائع ہونے والی چند مطبوعات پر تبصرہ خاص الخاص ہے۔ ڈاکٹر صاحب موصوف کے نزدیک مولانا عبید الاکبر، مولوی عبداللہ خان (۹۰) علامہ نصیرالاجتہادی، اور ابوالقاسم پابندہ وغیرہ کی نگارشات میں پائی جانے والی ”سب سے بڑی خامی“ یہ ہے کہ خطبات نبوی ﷺ کی نقل و روایت میں ”منتخب متون کے مصادر کا حوالہ بالالتزام نہیں دیا گیا“ (ص ۷، ۵) جبکہ پروفیسر امتیاز احمد سعید کی تالیف (۹۱) ”خطبات رسول ﷺ“ میں ”رسول کریم ﷺ کے ارشادات سے ۶۲ اقتباسات کا صرف اردو ترجمہ پیش کیا گیا ہے۔“ (ص ۶) پیش لفظ کے آخر میں ڈاکٹر صاحب نے مولانا محمد میاں صدیقی اور ان کی کتاب ”خطبات رسول ﷺ“ پر بھی (دو پیرا گراف میں) اظہار خیال فرمایا ہے۔ ڈاکٹر صاحب کے بقول ”اس مجموعہ میں کل ۲۹ خطبات شامل ہیں (۹۲)۔ آغاز صفا کی پہاڑی کے مشہور خطبے سے ہوتا ہے، حجۃ الوداع اور غدیر خم کے خطبات تاریخی و منطقی ترتیب سے آخری حصے میں شامل ہیں۔ خطبات کے عربی متون احتیاط سے نقل کیے گئے ہیں“ (ص ۷، ۸)

پیش لفظ کے بعد جب ہم اصل کتاب کا مطالعہ کرتے ہیں تو عجیب و غریب صورت حال سامنے آتی ہے۔ ڈاکٹر زمان صاحب نے دوسری متعدد کتابوں کا سب سے بڑا نقص یہ بتایا ہے کہ ان کے منتخب متون میں حوالوں کا التزام نہیں۔ ہمیں یہ کہتے ہوئے سخت افسوس اور تعجب ہے کہ یہی نقص اس کتاب میں بدرجہ اتم موجود ہے اور نہ صرف یہ کہ علمی، تحقیقی، تکنیکی

اعتبار سے حوالے کمزور اور نامکمل ہیں بلکہ (i) کتاب میں دو خطبات (خطبہ: ۲۲: خطبہ نکاح اور خطبہ: ۲۹: فضیلت انصار) کے سلسلے میں کوئی حوالہ درج نہیں۔ (ii) حوالوں میں متعدد پہلوؤں سے سخت ناہمواری ہے (iii) مصادر میں متفرق طور پر چھوٹی بڑی ہر قسم کی کتابیں، رسالے، عربی اردو تفاسیر، کتب تاریخ سیر و رجال اور مجموعہ ہائے خطبات شامل ہیں (۹۱)۔ نیز (iv) پوری کتاب میں حیرت انگیز طور پر سب سے کم حوالے کتب احادیث سے دیئے گئے ہیں۔ اور جو ہیں وہ بھی نامکمل، چنانچہ ۳۰ خطبات میں سے صرف ۱۳ خطبات میں کتب و شروح احادیث کے حوالے تلاش کیے جاسکے۔

جہاں تک خطبہ حجۃ الوداع کا تعلق ہے، اس کتاب میں اس کا متن (خطبہ: ۲۷، ص ۱۵۵ تا ۱۶۱) کم و بیش وہی ہے جو ادارہ تحقیقات اسلامی سے ۱۹۸۰ء اور ۱۹۸۵ء میں دو بار مرتب کتاب ہذا یعنی مولانا محمد میاں صدیقی صاحب کے اردو ترجمے و شرح کے ساتھ شائع ہو چکا ہے (تقریباً یہی متن اس سے پہلے ہمدرد بھی شائع کر چکا تھا)۔ اور اس متن کی قباحتیں ہم پچھلے صفحات میں تفصیل سے بتا چکے ہیں۔

خطبہ حجۃ الوداع کی علیحدہ ایک مستقل کتابچے کی شکل میں تازہ ترین کوشش (مئی ۱۹۹۵ء / ذی الحجہ ۱۴۱۵ھ میں) جناب سید فضل الرحمن صاحب کی جانب سے کی گئی۔ کتابچہ زوار اکیڈمی پبلی کیشنز کراچی نے شائع کیا۔ کتابچہ ضخامت میں ۲۲ صفحات پر مشتمل ہے، ابتدائی ۱۳ صفحات میں (غالباً بطور مرتب) ایک مقدمہ لکھا گیا ہے، اور پھر اگلے ۲۷ صفحات (ص ۱۴ تا ۴۱) میں خطبہ حجۃ الوداع کا عربی متن اور بالمقابل اس کا اردو ترجمہ دیا گیا ہے۔

خطبہ حجۃ الوداع اگر مقدمے کے بغیر شائع کیا جاتا تب بھی اس کی افادیت میں فرق نہ آتا، بہر حال مقدمے میں بہت اختصار کے ساتھ بعثت نبوی ﷺ سے لے کر واقعہ حجۃ الوداع تک تاریخ سیرت کے بعض اہم اور چنیدہ واقعات کا احاطہ کیا گیا ہے، لیکن پورا بیان ایسے عمومی تاثرات پر مبنی ہے جو عوام الناس میں تو معروف و متداول ہیں، لیکن فی زمانہ

علم و تحقیق کے معیار اور واقعات و حقائق سے ان کی مطابقت نہیں پائی جاتی، یہ صورت حال کافی مقامات پر ہے۔ مثلاً یہی بات کہ مخالفت قریش کی وجوہ میں علی الاطلاق، بنو ہاشم، بنو امیہ کو حریف قرار دے کر سب سے زیادہ مخالف اسلام خاندان بنو امیہ کو قرار دینا خلاف حقیقت ہے (دیکھئے ص ۴) حالانکہ سب سے زیادہ حریف و معاند خاندان بنو مخزوم تھا جس کا سردار ابو جہل سربر آوردہ کٹر مخالفین میں سے تھا اور شخصی اعتبار سے شدید ترین مخالف خود خاندان بنو ہاشم میں موجود آنحضرت ﷺ کا سگا چچا ابو لہب تھا جس کی مذمت میں سورۃ اللہب کا نزول برہان قاطع ہے۔

مقدمہ میں ایک اور خاص بات یہ نظر آتی ہے کہ تاریخ سیرت کے کم و بیش تمام حالات و واقعات کا تذکرہ کرتے ہوئے فاضل مرتب نے شاید غایت احتیاط کی بنا پر سن و سال، تاریخ اور تعیین زمانہ کا تکلف نہیں برتا؟ ہاں البتہ مضمون کے آخر میں واقعہ حجۃ الوداع سے دیگر کو مربوط کرنے کے لیے مرتب نے اپنے بیان میں سن و سال کا سہارا لیا ہے۔ اور لکھا ہے ”اور آپ نے مکہ کو بڑی آسانی سے ۸ھ (کے آخر میں؟) فتح کر لیا، فتح مکہ کے بعد بروایت مشہور ۹ھ میں حج فرض ہوا لیکن آنحضرت صلی اللہ علیہ وسلم نے ۹ھ کے بجائے ۱۰ھ میں حج ادا فرمایا“۔ (ملاحظہ ہو ص ۸)

خطبہ حجۃ الوداع ”بہت طویل خطبہ تھا“ (ص ۱۱) فاضل مرتب اس کے بارے میں دوران حج مختلف خطبوں کی نشاندہی کرنے کے بعد رقمطراز ہیں ”ان تمام مواقع کے خطبوں کو خطبہ حجۃ الوداع شمار کیا جاتا ہے“ (ص ایضاً) نیز فرماتے ہیں، ”اس کتابچے میں حجۃ الوداع کے موقع پر دیئے گئے مختلف خطبوں کی مختلف روایات کو جمع کر کے ان کو ایک مربوط خطبے کی شکل دی گئی ہے۔ (۱۳)

کتابچے میں خطبہ عظیم کو کل ۳۷ پیرا گراف میں نقل کیا گیا۔ ہر پیرا گراف کے اختتام پر اس کا ماخذ درج ہے۔ مجموعی طور پر یہ تقریباً ۴۴۴ جملوں، سطروں پر مشتمل ہے لیکن

قباحت یہ ہے کہ اس میں سب کچھ آپس میں گڈ مڈ ہے۔ منی، مزدلفہ، عرفات، جمرہ عقبہ حتیٰ کہ فتح مکہ کے موقع پر ارشاد فرمائے گئے جملے بھی داخل ہیں اور آنحضور صلی اللہ علیہ وسلم کے سفر کی روداد، آپ کے قیام، قعود، سکوت، تقریر، نشست و برخاست وغیرہ کا آنکھوں دیکھا حال اور آپ ﷺ پر اور مخاطبین پر گزرنے والی کیفیات کے علاوہ موقع بہ موقع حجاج وزائرین صحابہ کے سوالات، آپ کے جوابات اور وقتاً فوقتاً اٹھنے والے مسئلے مسائل پر آپ کا فتویٰ یا تبصرہ وغیرہ وغیرہ سبھی کچھ شامل ہے۔ چنانچہ عبارتوں کا دروبست، ان کی داخلی شہادتیں اور خطبات جو بطور خطبہ صادر ہوئے اور جو بطور اصول، ہدایت، دفعہ، منشور انسانیت میں جگہ پانے کے مستحق ہیں، ان کی تعداد، ۱۷۱ جملوں، حطروں) میں شمار کی جاسکتی ہے، اور زوائد ۲۷۲ کے لگ بھگ ہیں۔

اس سے اندازہ لگایا جاسکتا ہے کہ بحالت موجودہ متن خطبہ کے بارے میں کافی غور و فکر اور تنقیح و تحقیق کی ضرورت ہے خصوصاً اس انداز میں کہ اسے دنیا کے سامنے منشور انسانیت کے عنوان سے پیش کیا جاسکے۔

جہاں تک ماخذ کا تعلق ان کی کل تعداد ۱۲ یعنی ایک درجن ہے۔ صحاح ستہ میں سے (بخاری، مسلم، ترمذی، ابن ماجہ، ابوداؤد کو) ۱۱ پیرا گراف میں استعمال کیا گیا ہے، سب سے زیادہ مسند احمد (۱۱ پیرا گراف) اس کے بعد خطبات محمدی (۷ پیرا گراف) جمہرہ خطب العرب (۵ پیرا گراف) اور الترغیب والترہیب سے (۵ پیرا گراف) ماخوذ ہیں جبکہ سیرت ابن کثیر سے (صرف ایک جگہ) مصنف عبدالرزاق سے (صرف ایک جگہ) ”الوثائق السیاسیہ“ سے (صرف تین جگہ) استفادہ کیا گیا ہے۔ جبکہ بخاری و مسلم سے ملا جلا کر کل ۱۸ جملے منقول ہیں۔ بہر حال غالب طور پر اصل ماخذ دو ہیں ایک جمہرہ خطب العرب اور دوسرے خطبات محمدی، ہذا من عندی والعلم عند اللہ و ما توفیقی الا باللہ۔

اب تک دوسری زبانوں میں عموماً اور اردو زبان میں خصوصاً خطبہ حجۃ الوداع کے

حوالے سے جو کام نمایاں طور پر علمی و تحقیقی میدان میں کیا گیا اس کا ایک مجموعی تاریخی تنقیدی جائزہ گذشتہ صفحات میں لیا گیا۔ یہ جائزہ ثابت کرتا ہے کہ:-

(i) خطبہ حجۃ الوداع کا مکمل متن دستیاب نہیں ہے، متن خطبہ کی جمع و ترتیب کے سلسلے میں اب تک جو کوششیں کی گئی وہ کئی اعتبار سے تشنہ رہی ہیں۔ خطبہ کے مرتبین و جامعین میں سے بعض نے تو صرف کتب احادیث و سنن سے ہی متن خطبہ کو اخذ کرنے کی کوشش کی اور کتب تاریخ و سیر کو درخور اعتنا نہیں سمجھا (۱، ۹۳)، جبکہ بعض نے صرف کتب تاریخ و سیر اور کلام و ادب کو ہی مصدر بنایا اور کتب احادیث و سنن کو سامنے نہیں رکھا، (۹۴)

(ii) خطبہ کی تدوین و ترتیب میں منتخب متون کے مصادر کا حوالہ بالالتزام نہیں دیا گیا۔

(iii) عہد نبوی ﷺ میں خطبہ حجۃ الوداع کی اہمیت اور کار رسالت میں اس کے کردار اور بعد میں آنے والی تاریخ پر اس کے اثرات کی بحث شاذ و نادر ہی دیکھی جاسکتی ہے۔ نیز خطبہ حجۃ الوداع کا دوسرے خطبات نبوت سے فرق و امتیاز اکثر و بیشتر موضوع نہیں بنایا گیا۔

(iv) یہ صحیح ہے کہ ہر زمانے میں علمی، فنی اور تحقیقی تقاضے الگ الگ ہوتے ہیں۔ اور ہر موضوع کا مطالعہ بھی مختلف حوالوں سے کیا جاسکتا ہے۔ چنانچہ عہد حاضر میں خصوصاً جنگ عظیم دوم کے بعد جب انسانی حقوق اور آزادی کا شعور عالمی سطح پر اجاگر ہوا اور میکنا کارٹا، فرانس کے اعلان آزادی، امریکی نوشتہ حقوق اور اقوام متحدہ کے عالمی منشور حقوق کا غلغلہ بلند ہوا اور تہذیب و تمدن اور معاشرت و ثقافت میں ان کے کردار کو سمجھا گیا تو اس اعتبار سے یہ بھی وقت کا تقاضہ شمار ہوگا کہ ان تمام جدید حوالوں کی روشنی میں خطبہ حجۃ الوداع کی اہمیت و افادیت کو بھی میزان انصاف پر پرکھا جائے اور انسانیت کی حقیقی فلاح و صلاح کا راز دنیا کو بتایا جائے۔ یہ بہت خوش آئند بات ہے کہ پچھلی چار پانچ دہائیوں سے خطبہ حجۃ الوداع کو

منشور انسانیت“ کے عنوان سے یاد کیا جاتا رہا ہے اور اس کی مختلف سطح پر اسی حیثیت سے اشاعت بھی کی گئی ہے لیکن متون خطبہ کی تحقیق اور مندرجات خطبہ سے منشور انسانیت کی دفعات کو ماخوذ و متعین کر کے دنیا کے سامنے پیش کرنے کا کام ہماری ناقص معلومات کے اعتبار سے اب تک نہیں کیا گیا۔

بہر حال خطبہ حجۃ الوداع کے حوالہ سے پائی جانے والی تشنگی کو دیکھتے ہوئے اور جدید علمی و تحقیقی تقاضوں کے پیش نظر اپنی کم علمی، کم مائیگی اور تمام تر بے بضاعتی کے علی الرغم ایک حقیر سی ابتدائی طالب علمانہ کوشش خاکسار راقم الحروف نے آج سے بہت عرصے پہلے (یعنی ۱۹۶۸ء میں) کی تھی جبکہ خطبہ حجۃ الوداع کا متن مآخذ کی تصریح، حوالوں کی نشاندہی، کچھ اضافوں، اردو ترجمانی اور بعض ضروری تشریحات و توضیحات کے ساتھ ایک مضمون کے طور پر اس کی تالیف ”نقش سیرت“ میں شائع ہوا تھا (۹۵)، اس مضمون کی اشاعت کے سترہ سال بعد (۱۹۸۵ء میں) پیغام رسول ﷺ کی عالمگیریت و آفاقیت کے حوالے سے خطبہ حجۃ الوداع کے عالمی انسانی پہلوؤں پر نسبتاً ایک مفصل مطالعہ، اس فقیر پر تقصیر نے وزارت مذہبی امور حکومت پاکستان کے تحت منعقدہ بین الاقوامی سیرت کانفرنس (اسلام آباد) کے اجلاس میں پیش کیا تھا (۹۶)۔ اس وقت اصل مقالے کے ضمیمہ جات میں نہ صرف یہ کہ ”خطبہ حجۃ الوداع“ کے متن کو از سر نو زیادہ سے زیادہ جمع کرنے کی کوشش کی گئی جس میں حوالوں، اسناد و حواشی اور تخریج آیات و احادیث کا اہتمام بھی شامل تھا۔ بلکہ منشور انسانیت کے طور پر خطبہ حجۃ الوداع کا دنیا کے دوسرے نوشتہ ہائے حقوق سے بھی تقابل پیش کیا گیا تھا۔

خاکسار راقم الحروف اس توفیق ارزانی پر کم مطمئن نہیں کہ حجۃ الوداع کے موقع پر حضور سرور کائنات ﷺ کا خطبہ جلیلہ اسناد و حواشی سے آراستہ ہو کر غالباً پہلی مرتبہ اتنی مکمل شکل میں پیش کیا جا رہا ہے۔ فالحمد لله علی ذلک. و ذلک فضل الله یوتیہ من یشاء خطبہ مقدسہ کے عربی متن کی جمع و تدوین اور بہ قید دفعات اس کی لفظی و معنوی ترتیب،

نیز بہ طور منشور اس کی علمی و تحقیقی پیش کش میں جو زاکتیں قدم بہ قدم رہو اور قلم کو عنان گیر کرتی رہیں ان کا کچھ اندازہ ارباب علم و تحقیق ہی کر سکتے ہیں۔

ڈاکٹر حمید اللہ صاحب قبلہ اور دوسرے متعدد علماء و مصنفین آنحضرت ﷺ کے اس خطبہ مقدس کو بلاشبہ ”منشور انسانیت“ شمار کرتے رہے ہیں۔ لیکن دفعات کی تحدید و تعیین پھر بھی نہیں کی گئی۔ بہ اعتبار معنویت مضامین خطبہ کی ترتیب میں پہلے قاضی محمد سلیمان صاحب منصور پوری نے فرمائی تھی مگر بعد میں یہ نکتہ عام طور پر نظروں سے اوجھل رہا۔ ان بزرگوں کا تتبع کرتے ہوئے ناظرین اس مطالعہ میں بہر حال پیش رفت ملاحظہ فرما سکیں گے۔

یہاں یہ امر بھی قابل ذکر ہے کہ عربی اردو، اور انگریزی میں خطبہ نبوی ﷺ کی جمع و ترتیب کی جتنی بھی عالمانہ کوششیں کی گئی ہیں۔ ان میں یہ عام طور پر دیکھا جاسکتا ہے کہ یا تو چند کتب احادیث کو مآخذ بنایا گیا یا پھر محض کتب تاریخ و سیر میں سے چند کو بطور مصدر سامنے رکھا گیا جبکہ اس عاجز راقم الحروف نے اس سلسلہ میں ان تمام مصادر سے استفادہ ضروری سمجھا جن تک اس کی رسائی ممکن ہو سکی۔ یعنی مجموعی طور پر کتب احادیث آثار و سنن، رجال و سند، شمائل و الفضائل، تاریخ و سیر اور ادب و کلام سب کو بیک وقت پیش نظر رکھا جائے۔ (ملاحظہ ہو ضمیمہ ۱) تاکہ الگ الگ راوی یا روایت کی تحقیق و تدقیق کرنے کے بجائے مضامین خطبہ کی عمومی مطابقت و مشابہت جانچی جاسکے۔ اسی لیے اسناد و حواشی میں جہاں کہیں ضرورت ہوئی عام قارئین کی سہولت کے لیے خالص تحقیقی تیلکنی معیار کی بہ شدت پابندی نہیں کی گئی۔ اور ابتدائی مآخذ کے ساتھ بعض اوقات ثانوی مآخذ کا بھی حوالہ دے دیا گیا ہے۔ البتہ اب مزید آگے بڑھنے سے پہلے مناسب معلوم ہوتا ہے کہ خطبہ جلیلہ کے ان ابتدائی و ثانوی مآخذ کی صورت حال پر ایک نظر ڈال لی جائے۔

مآخذ پر ایک نظر

مآخذ کی ترتیب میں بجاہتہ اولیت کتب احادیث (بشمول امہات الکتاب، کتب الائمة الاربعہ، کتب الصحیحہ، کتب المخرج علی الصحیحین، کتب السنن والمسائید) کو حاصل ہے۔ اور حجۃ الوداع کے خطبہ اور واقعہ کے لیے یہی مآخذ مصادر بنیادی مرکزی حیثیت رکھتے ہیں۔ مجموعہ ہائے احادیث کا اگرچہ شمار مشکل ہے اور ان تک رسائی بھی آسان نہیں۔ تاہم یہ بات طے ہے کہ حدیث کی مشہور و متداول امہات کتب کے علاوہ بھی متعدد کتب سنن و صحاح و مسائید ایسی ہیں جن کے ائمہ کو صحاح ستہ پر تقدم زمانی حاصل ہے (۹۷)۔ مثلاً صحیفہ ہمام ابن منبہ (م ۱۰۲ھ) جامع مسائید الامام الاعظم (م ۱۵۰ھ) الموطا امام مالک (م ۱۷۹ھ) کتاب الآثار قاضی ابو یوسف (م ۱۸۲ھ) کتاب الآثار امام محمد (م ۱۸۹ھ) مسند ابی داؤد الطیبی (م ۲۰۴ھ) مصنف عبدالرزاق (م ۲۱۱ھ) مسند الحمیدی (م ۲۱۹ھ) کتاب السنن ابن منصور بن شعبۃ النخراسانی (م ۲۲۷ھ) مسند احمد (م ۲۴۱ھ) سنن دارمی (م ۲۵۵ھ) اور مسند الربیع بن حبیب وغیرہ۔ البتہ درجہ استناد و مراتب کے لحاظ سے چونکہ صحاح ستہ ہی امہات الکتاب الحدیث شمار ہوتی ہیں (۹۸)۔ اور ان کی سیادت و قیادت امام بخاری (م ۲۵۶ھ) کو حاصل ہے اس لیے خطبہ حجۃ الوداع کے حوالے سے متن کی تلاش اور اس کی ترتیب و تدوین کے ضمن میں پہل صحاح ستہ سے اور صحاح ستہ میں بھی ظاہر ہے بخاری سے کرنا ہوگی:

۱۔ صحیح بخاری:

امام بخاری (۱۹۴-۲۵۶ھ) کی اصحیح کو صحاح ستہ میں اور مذہبی علمی اور اسلامی حلقوں میں جو عزت و شہرت حاصل ہے اس کے بارے میں کچھ کہنا تحصیل حاصل ہے۔ لیکن بس مخصوص حوالے (خطبہ حجۃ الوداع) سے ہم مطالعہ کر رہے ہیں اس باب میں، اپنی کوتاہ علمی کے سبب، پوری بخاری کھنگالنے کے بعد بھی پانچ جملوں سے زیادہ مواد نہیں مل سکا۔ اس پر مستزاد یہ کہ وہ تمام جملے بھی اپنے اصل سیاق و سباق میں نہیں پائے جاتے بلکہ منتشر و متفرق ابواب میں آئے ہیں۔ (اور یہ سب کچھ اس لیے ہے کہ صحیح بخاری کی تدوین و ترتیب کو تراجم ابواب کی ضرورت کے تحت جمع کیا گیا ہے۔ یہی باعث ہے کہ گاہے ایک روایت یا حدیث اس لحاظ سے کئی مقامات پر اجزاء کی صورت میں موجود ہے) چنانچہ بخاری (۹۹) کتاب الحج (ج ۲ ص ۱۶۶ تا ص ۱۷۲) میں جہاں حجۃ الوداع کی دوسری تفصیلات و متضمنات مثلاً سفر، راستہ، احرام، غسل اور دوسرے متعلقات و مسائل کا ذکر ہے حجۃ الوداع کو نقل نہیں کیا گیا۔ البتہ اس کی دوسری کتب و ابواب یعنی کتاب العلم، قصہ دوس و الطفیل، کتاب الحدود، کتاب الديات اور کتاب الفتن میں محض چند متفرق جملوں، فقروں کو مختلف عنوانات مسائل کے تحت بہ تکرار شمار کیا جاسکتا ہے۔ یہ جملے مندرجہ ذیل ہیں:-

- ۱۔ فان دماءکم و اموالکم و اعراضکم علیکم حرامٌ کحرمة یومکم هذا فی بلدکم هذا فی شہرکم هذا. (۱۰۰)
- ۲۔ لا ترجعوا بعدی کفاراً یضرب بعضکم رقاب بعض. (۱۰۱)
- ۳۔ لیبلغ الشاہد الغائب فان الشاہد عسی ان یبلغ من ہوا و عیٰ له منه. (۱۰۲)
- ۴۔ الزمان قد استدار کھیثہ یوم خلق السموات و الارض. السنة اثنا عشر شہراً منها اربعة حرم ثلاث/ ثلاثة متواليات ذوالقعدة و ذوالحجة و المتحرم و رجب مضر الذی بین جمادى و شعبان. (۱۰۳)

۵۔ و ستلقون ربکم فیسئالکم عن اعمالکم. (۱۰۳)

۲۔ صحیح مسلم:

امام مسلم (۲۰۳-۲۶۱ھ) کی اصحیح کو یہ انفرادیت حاصل ہے کہ اس کی کتاب الحج (ج ۱، ص ۳۷۲ تا ص ۴۲۸) میں حجۃ الوداع کے سلسلے کی متعدد روایات بشمول (مشہور ترین) روایت جابرؓ بھی موجود ہے۔ لیکن یہ بھی ایک حقیقت ہے کہ زیر بحث روایات اکثر و بیشتر حجۃ الوداع کے مقدس سفر اور اس کے متعلقات و متضمنات کا تو احاطہ کرتی ہیں لیکن آنحضرت ﷺ کے خطبہ جلیلہ کے صرف سات جملے ہی منقول ہیں۔ فخطب الناس وقال..... (ص ۳۹۷ باب حجۃ النبی ﷺ)..... ان میں سے پہلا جملہ تو وہی ہے جو صحیح بخاری میں بھی موجود ہے یعنی ان دماء کم و اموالکم حرام..... الخ (ج ۱، ص ۳۹۷) ہاں دیگر چھ جملے گویا بخاری پر اضافے کی حیثیت رکھتے ہیں۔ یہ مندرجہ ذیل ہیں:-

۶۔ الا کل شیء من امر الجاہلیۃ تحت قدمی موضوع (ج ۱، ص ۳۹۷)

۷۔ ودماء الجاہلیۃ موضوعۃ. وان اول دم اضع من دمائدہ ابن ربیعۃ بن

الحارث کان مسترضعاً فی بنی سعد فقتلہ ہذیل (ایضاً)

۸۔ وربا الجاہلیۃ موضوعۃ و اول ربا اضع ربانا ربا عباس بن عبدالمطلب

فانہ موضوع کلہ (ایضاً)

۹۔ فاتقوا اللہ فی النساء فانکم اخذتموهن بامان اللہ و استحللتم فروجهن

بکلمۃ اللہ و لکم علیہن ان لا یوطئن فرشکم احدًا تکرہونہ فان فعلن

ذلک فاضربوهن ضرباً غیر مبرح و لهن علیکم رزقهن و کسوتهن

بالمعروف (ایضاً)

۱۰۔ وقد ترکت فیکم مالن تضلوا بعدہ ان اعتصمتم بہ کتاب اللہ (ایضاً)

۱۱۔ و انتم تسألون عنی فما انتم قائلون؟ قالوا نشهد انک قد بلغت و ادیت
و نصحت (ایضاً)

امام مسلم نے آگے چل کر کتاب القسامۃ و المحاربین و القصاص و الديات میں
باب تغلیط تحریم الدماء و الاعراض و الاموال۔ (ج ۲، ص ۶۰) کے تحت ایک مفصل
حدیث میں جو حضرت ابو بکرؓ سے مروی ہے حجۃ الوداع کا عنوان ذکر کیے بغیر حضور ﷺ کے
خطبہ عظیم کے جو پانچ جملے نقل کیے ہیں وہ تمام تر بخاری کے ہاں بھی مذکور ہیں اور جن کا حوالہ
پہلے گزر چکا ہے۔ اسی سے متصل انہی راوی کی دوسری دو روایات میں خطبہ نبوی ﷺ یوم
النحر کے حوالے سے متذکرہ بالا جملوں میں سے چند کی تکرار پائی جاتی ہے۔ (۱۰۶)

صحیح مسلم کی حدیث جابرؓ کی تبویب، تخریج اور تشریح میں حدیث کے مشہور محقق و
شارح الاستاذ محمد ناصر الدین الالبانی کی مستقل کتاب حجۃ النبی ﷺ لکھا رواھا جابرؓ (۱۰۷)
میں بھی خطبہ نبوی ﷺ کی مزید تفصیل نہیں ملتی۔ بلکہ خطبہ عرفات کے تقریباً سات جملے
(۱۰۸) اور خطبہ یوم النحر کا صرف ایک جملہ ہی منقول ہے۔ (۱۰۹)

۳۔ سنن ابی داؤد (۲۰۴-۲۷۱ھ):

اس میں حجۃ الوداع کی تفصیلات اگرچہ متعدد مقامات پر پائی جاتی ہیں۔ اور اعمال
و احوال حج و کیفیات مناسک و خطبہ وغیرہ کا زیادہ تر بیان کتاب المناسک کے تقریباً نو ابواب
میں ہے (۱۱۰) تاہم متن خطبہ کا بیان صرف چند جملوں پر مشتمل ہے (۱۱۱)۔ جو کم و بیش بخاری
و مسلم کی ہی مکررات ہیں۔ کتاب المناسک کے علاوہ کتاب البیوع (باب فی وضع الربا) کے
تحت بروایات سلیمان بن عمرو و عنار بنیہ متن خطبہ کے مندرجہ ذیل دو جملے منقول ہیں:-

(۱) الا ان کل ربا من ربا الجاهلیة موضوع لکم رؤس اموالکم لا تظلمون
ولا تظلمون (ج ۳، ص ۲۴۹)

(ب) الا وان كل دم من دم الجاهلية موضوع و اول دم اضع بها دم الحارث

(۱۱۲) بن عبدالمطلب كان مسترضعاً في بني ليث فقتله هذيل (ايضاً)

جبکہ کتاب السنۃ باب الدلیل علی الزیادۃ والنقصان میں یہ ارشاد نبوی منقول ہے کہ:

(ج) لا ترجعوا بعدی کفاراً یضرب بعضکم رقاب بعض (ج ۴، ص ۳۵۵)

۴۔ نسائی (م ۳۰۳ھ):

سنن نسائی کی کتاب مناسک الحج (۱۱۳) میں واقعات و احوال اور حجۃ الوداع کی

بعض تفصیلات اور حضور ﷺ کے خطاب فرمانے کا ذکر و تذکرہ تو ملتا ہے (۱۱۴)، مگر افسوس

کہ خطبہ نبوی ﷺ کا متن منقول نہیں۔ صرف ایک جگہ بروایت جابر بن عبد اللہ یہ ارشاد نبوی

پایا جاتا ہے کہ:

۱۲۔ ایہا الناس! خذوا مناسککم فانی لا ادری لعلی لا احج بعد عامی

هذا. (۱۱۵)

۵۔ ترمذی (م ۲۷۹ھ):

جامع ترمذی میں خطبہ حجۃ الوداع کا جو متن منقول ہے وہ زیادہ تر ابواب الفتن

کے باب ماجاء فی تحریم الدماء کے تحت حضرت ابوبکرؓ، ابن عباسؓ، جابرؓ، حذیم بن عمرو

العدیؓ کی مرویات ہیں۔ (۱۱۶) جبکہ حضرت عمرو بن الاحوص کے حوالے سے متن خطبہ کے جو

تین جملے منقول ہیں، ان ہی سے پہلا جملہ فان دماءکم و اموالکم و اعراضکم الخ

(۱۱۷) تو گویا بخاری، مسلم ابوداؤد وغیرہ کی ہی تکرار ہے البتہ بقیہ دو جملے اضافے کی حیثیت

رکھتے ہیں۔ جو مندرجہ ذیل ہیں:

۱۳۔ الا لا یجنی جانٍ الا علیٰ نفسہ . الا لا یجنی جانٍ علیٰ ولده ولا مولود

۱۴۔ الا وان الشيطان قد ايس ان يعبد في بلادكم هذه ابدا و لكن ستكون له طاعة فيما تحقرون من اعمالكم فسيرضى به. (۱۱۹)

ابواب النتن کے علاوہ آخر کتاب الصلوٰۃ میں حضرت ابو امامہ کی روایت سے یہ جملہ نقل کیا ہے:-

۱۵۔ اتقوا الله و صلوا خمسكم و صوموا شهر کم و اداوا زكاة اموالكم و اطيعوا امرائكم تدخلوا الجنة بربكم. (۱۲۰)

جبکہ جامع ترمذی کے آخری ابواب یعنی باب المناقب عن رسول اللہ ﷺ - ج ۲ ص ۲۰۱ تا ۲۳۰) میں بھی امام ترمذی نے مناقب اہل بیت النبی ﷺ (ج ۲ ص ۲۱۹) کے تحت بروایت حضرت جابرؓ حجة الوداع کا مندرجہ ذیل فقرہ بھی نقل کیا ہے کہ:-

۱۶۔ يا ايها الناس اني قد تركت فيكم ما من ان اخذتم به لن تضلوا كتاب الله و عترتي اهل بيتي - (۱۲۱)

حالانکہ ترمذی سے پہلے اور بعد میں صحاح ستہ کی کسی اور کتاب میں خصوصاً اور بعد کے مجموعہ ہائے حدیث میں عموماً حجة الوداع کے حوالے سے زیر نظر جملہ نہیں پایا جاتا۔ (۱۲۲)

۶۔ ابن ماجہ القزوينی (م ۳۷۷ھ):

سنن ابن ماجہ میں باب الخطبة يوم النحر کے تحت کل چار روایتیں منقول ہیں یعنی سلیمان بن عمرو بن الاحوض، جبیر بن مطعم، عبد اللہ بن مسعود اور ابن عمر رضی اللہ عنہم کی مرویات (۱۲۳)، یہاں خاص بات یہ ہے کہ عرفے کے خطبے کا کوئی ذکر موجود نہیں۔ البتہ خطبہ منیٰ اور منیٰ میں مسجد خیف کا خطاب نبوی ﷺ مروی ہے ان میں سے چند جملے تو الفاظ کے معمولی فرق کے سات صحاح کی دوسری کتابوں کی تقریباً تکرار ہیں (۱۲۴)، البتہ حضرت جبیر بن

مطعم اور حضرت عبداللہ بن مسعود کی روایت سے مندرجہ جملے اضافے کی حیثیت رکھتے ہیں:

۱۷- نَصْرَ اللّٰهِ اَمْرًا سَمِعَ مَقَالَتِي فَبَلَّغَهَا فَرَبِّ حَامِلٍ فَفَقِهَ غَيْرَ فَفَقِهَ وَرَبِّ حَامِلٍ
فقہ الی من ہوا فقہ منہ. ثلاث (۱۲۵)

۱۷- ثلاث لا یغلّ علیہن یعنی قلب المؤمن، اخلاص العمل لله والنصيحة
لولاة المسلمين و لزومهم جماعتهم فان دعوتهم تحيط من ورائهم -
(۱۲۶)

۱۸- الاوانی فرطکم علی الحوض و اکاثر بکم الامم فلا تسودوا وجهی الا
وانی مستنقدانا ساء و مستنقد منی اناس فاقول یارب اصحابی، فيقول
انک لاتدری ما احدثو بعدک. (۱۲۷)

۷۔ دیگر مجموعہ ہائے احادیث:

صحاح ستہ کے علاوہ دوسری کتب حدیث کو ہم دو حصوں میں تقسیم کر سکتے ہیں۔
چنانچہ پہلے زمرہ میں ان کتابوں کا شمار ہو سکتا ہے جو صحاح ستہ پر تقدم زمانی رکھتی ہیں اور جن
میں خطبہ حجۃ الوداع کا متن کسی نہ کسی درجہ میں موجود ہے جبکہ حصہ دوم دوسرے زمرے میں
وہ کتابیں داخل کی جاسکتی ہیں جو صحاح ستہ کے بعد لکھی گئیں اور خطبہ حجۃ الوداع اور اس کے
متعلقات ان میں مذکور ہیں۔ ہم یہاں پہلے حصے سے چار اہم اور قابل ذکر مجموعہ ہائے
احادیث کا مطالعہ پیش کر رہے ہیں:-

(i) مسند الامام الربیع بن حبیب:

مسند الربیع میں خطبہ عرفات و منی (یوم النحر) کے حوالے سے خطبہ نبوی ﷺ
کے صرف دو جملے مروی ہیں۔ (۱۲۷) ان میں سے پہلا جملہ تو وہی ہے جو صحاح ستہ میں بھی پایا

جاتا ہے، یعنی ایہا الناس ان الزمان قد استدار..... الخ) البتہ دوسرا جملہ اس اعتبار سے منفرد ہے کہ یہ صحاح ستہ اور متداول کتب حدیث میں منقول نہیں۔ یعنی آپ ﷺ نے ارشاد فرمایا کہ:-

۱۹۔ الا وان الحج في ذى الحجة الى يوم القيامة۔ (۱۲۹)

(ii) مسند ابی داؤد الطیالسی (م ۲۰۴ھ):

مسند الطیالسی (۱۳۰) میں حضرت جابر بن عبد اللہ کی مرویات (ج ۷، ص ۲۳۲، ۲۳۳) میں حجۃ الوداع کے بعض مناظر و متعلقات کا ذکر تو موجود ہے لیکن متن خطبہ نبوی ﷺ مذکور نہیں۔ البتہ احادیث ابی امامۃ الباہلی کے تحت متن خطبہ نبوی کے مندرجہ ذیل جملے منقول ہیں:

۲۰۔ ان الله عزو جل قد اعطى كل ذى حق حقه فلا وصية لوارث۔

۲۱۔ الولد للفراش۔

۲۲۔ وللعاهر الحجر و حسابهم على الله۔

۲۳۔ من ادعى الى غير ابيه او ائتمى الى غير مواليه فعليه لعنة الله التابعة الى يوم القيامة۔

۲۴۔ الا لا يحل للامراة ان تعطى من مال زوجها شيئا الا باذنه۔ (۱۳۱)

جبکہ ایک جگہ بروایت ابو حمید الساعدی خطبہ نبوی ﷺ کے بعض اختتامی الفاظ منقول ہیں۔

مثلاً (ثم قال: اللهم هل بلغت، اللهم اشهد)۔ (۱۳۲)

(iii) المسند للإمام احمد بن حنبل (م ۲۴۱ھ):

مسند احمد (۱۳۳) میں حجۃ الوداع کے اعمال و احوال اور صفحہ حج رسول اللہ ﷺ (ج

۴، حدیث نمبر ۲۱۳۱، ۲۱۵۲، ۲۱۵۳، ۲۲۹۶، ۲۳۰۶، ۲۳۵۸، ۲۵۲۸، ۲۷۰۰، ۲۷۰۱) اور صفحہ الحج و العمرة (ج ۶، حدیث نمبر ۴۶۲۸، ۴۶۳۱) اور صفحہ حج رسول اللہ ﷺ (ج ۷، حدیث نمبر ۴۸۲۰، ۴۸۲۲، ۴۸۹۸) کے علاوہ خطبہ نبوی ﷺ کے متن کے بعض حصے/جملے/فقرے متفرق طور پر (مختلف جلدوں میں) مختلف مقامات پر پائے جاتے ہیں۔ روایات کے تنوع کے سبب الفاظ کا معمولی فرق بہر حال پایا جاتا ہے۔ علاوہ ازیں مضمون کے اعتبار سے زیادہ تر صحاح ستہ ہی کی تکرار ہے ماسوائے ایک کے مثلاً:-

- ☆ ان اموالکم و دماءکم و اعراضکم..... الخ
- ☆ الا فلیبلغ الشاهد الغائب.
- ☆ لا ترجعوا بعدی کفاراً یضرب بعضکم..... الخ (۱۳۴)
- ☆ الا لا ترجعوا بعدی ضلالاً یضرب..... الخ (۱۳۵)
- ☆ ویلکم لا ترجعوا بعدی کفاراً..... الخ (۱۳۶)
- ☆ ان الشیطان قد ایس ان یعبده المصلون ولكن فی التحریش بینہم - (۱۳۷)
- ☆ لتأخذوا مناسک کم فانی لا ادری لعلی لا احج بعد حجتی هذه. (۱۳۸)
- ☆ فان دماءکم و اموالکم..... الخ (۱۳۹)
- ☆ خطب رسول اللہ افذکر المسیح الدجال فاطنب فی ذکرہ ثم قال:
- ☆ مابعث اللہ من نبی الا قد انذرہ امتہ. (۱۴۰) - ۲۵

(iv) سنن الدارمی (م ۲۵۵ھ):

سنن دارمی کتاب المناسک میں حجۃ الوداع کے احوال و اعمال کے علاوہ متن

خطبہ کے چند جملے بھی منقول ہیں جن کی تکرار صحاح ستہ میں بھی پائی جاتی ہے۔ (۱۳۱) چنانچہ
(فاتی بطن الوادی فخطب الناس) (۱۳۲) :-

☆ ان دماء کم و اموالکم..... الخ
☆ الا ان کل شیء من امر الجاهلیة..... الخ
☆ ودماء الجاهلیة موضوعة..... و اول دم..... دم ربیعة بن الحارث
..... الخ

☆ وریا الجاهلیة موضوع..... الخ
☆ فاتقوا اللہ فی النساء..... الخ (۱۳۳)
☆ وانتم مسئولون..... الخ (۱۳۴)

مندرجہ بالا میں سے بعض جملوں کی تکرار آگے باب فی الخطبۃ یوم النحر (ص ۲۳۵) میں
حضرت ابی بکرہ عن ابیہ کی روایت میں موجود ہے۔ مثلاً قال فان دماء کم و اموالکم.....
الخ نیز لیبغ الشاهد. (۱۳۵)

حصہ دوم میں بھی کتابیں دو قسم کی ہیں۔ (۱) ایک وہ جن میں حجۃ الوداع کے واقعے اور
خطبے کا ذکر نہیں پایا جاتا مثلاً مسند ابو عوانہ (۱۳۶)، المعجم الصغیر للطبرانی (۱۳۷) وغیرہ۔ جبکہ دوسری قسم
کی وہ کتابیں ہیں جن میں خطبہ حجۃ الوداع کا متن کسی نہ کسی شکل میں پایا جاتا ہے۔ اس سلسلے میں
مندرجہ ذیل خاص ہیں:-

(i) صحیح ابن خزیمہ۔ (للإمام الأئمة ابی بکر محمد بن اسحاق
بن خزیمہ السلمی نيسا پوری (م ۳۱۱ھ) :-

صحیح ابن خزیمہ (۱۳۸) کے الجزء الرابع میں کتاب المناسک (ص ۱۲۷) باب صفة
الخطبۃ یوم عرفۃ (نمبر ۶۹۰) کے تحت جزیم السعدی (عن ابیہ عن جدہ جزیم بن عمرو) کی
ایک روایت میں حضور ﷺ کے خطبہ جلیلہ کے صرف ایک جملے (اعلمو ان دماء کم و

اموالکم الخ (ص ۲۵) لبلدکم هذا (ص ۲۵۱) کو نقل کیا گیا ہے۔

البتہ اس سے آگے باب میں متصلاً (نمبر ۶۹۱) باب ذکر البیان ان النبی ﷺ

انما خطب بعرفۃ راکباً لا نازلاً بالارض (ص ۲۵۱) کے تحت روایت جابرؓ کے حوالہ سے

خطبہ نبوی ﷺ کے کئی جملے مذکور ہیں۔ مگر یہ صحاح ستہ ہی کی تکرار ہے۔ (یعنی ان دمانکم و

اموالکم الخ، و دماء الجاہلیۃ ابن ربیعۃ بن الحارث الخ، وربا

الجاہلیۃ الخ، اتقوا اللہ فی النساء الخ، وانی قد ترکت کتاب اللہ

..... الخ وانتم مسئولون عنی الخ، ہاں ایک جملے میں الفاظ کا فرق اہم اور معنی خیز

ہے یعنی: الاوان کل شیء من اهل الجاہلیۃ موضوع تحت قدمی ہاتین الخ۔

(ii) الاحسان بترتیب صحیح ابن حبان (م ۳۵۴ھ):

اس کتاب کی پانچویں جلد میں باب ماجاء فی حج النبی ﷺ (۱۵۰) کے تحت جابر

بن عبد اللہ کی روایت سے تقریباً وہی چند جملے منقول ہیں جو بخاری و مسلم اور صحاح ستہ میں

مذکور ہیں (۱۵۱)۔ (یعنی ان دماء کم و اموالکم حرام الخ، الاکل شیء من امر

الجاہلیۃ تحت قدمی موضوع الخ، و دماء الجاہلیۃ دم ابن ربیعۃ بن

الحارث الخ، وربا الجاہلیۃ موضوع الخ، فاتقوا اللہ فی النساء الخ، و

قد ترکت فیکم مالن تزلوا بعدہ ان اعتصم بہ کتاب اللہ الخ، وانتم تسالون

..... الخ۔

(iii) سنن الدار قطنی - م/۳۸۵ھ:

دار قطنی (۱۵۲) میں حضرت ابو امامہؓ کی روایت سے صرف ایک ہی جملہ منقول

ہے۔ جو ترمذی میں بھی موجود ہے:-

☆ اطيعوا ربكم و صلوا خمسكم و اذوا زكوة اموالكم
و صوموا شهركم و اطيعوا ذا امركم تدخلوا جنة
ربكم. (۱۵۳)

(iv) المستدرک (علیٰ الحسنین فی الحدیث):

المستدرک کتاب الناسک (۱۵۴) میں بھی بروایت حضرت ابو امامہؓ وہی روایت مذکور ہے جسے دارقطنی اور ترمذی نے بھی نقل کیا ہے (یعنی ایہا لناس اطیعوا ربکم جنة ربکم الخ (۱۵۵) اس کے علاوہ بروایت ابن عباس یہ جملہ بھی منقول ہے جس کا مضمون اکثر ماخذ میں موجود ہے۔ (فقال رسول ﷺ لله قد حرم الله عليكم دماءكم و اموالكم الخ (۱۵۶)۔)

(v) السنن الکبریٰ (للامام الحدیث الحافظ الجلیل ابی بکر احمد بن
الحسین بن علیٰ البیہقی، م/۴۵۸ھ):

بیہقی نے اپنی ”السنن“ میں متن خطبہ حجۃ الوداع کو متفرق طور پر متعدد مقامات پر بیان کیا ہے، چنانچہ باب الخطبہ یوم عرفۃ کے تحت حدیث جابر لائے ہیں اور لکھا ہے کہ حضور ﷺ نے خطبہ اول اور خطبہ ثانی ارشاد فرمایا (۱۵۷)۔ جبکہ باب الخطبہ یوم النحر میں حضرت ابن عمر، ابی بکر اور ابو امامہ وغیرہ کی مرویات میں دراصل صحاح ستہ کے مضامین کی ہی تکرار ہے (مثلاً و دماءکم و اموالکم و اعراضکم علیکم حرام الخ، (عن ابن عمر) (۱۵۸) قال فان دماءکم حرام کحرمة الخ، لیبلغ الشاهد منکم الغائب الخ، قرب مبلغ او عی من سامع الخ، الا لا ترجعوا بعدی کفارا الخ (عن ابی بکر) (۱۵۹) انی لادری لعلی لا القاکم بعد هذا الخ، الا و ان دماء

کم و اموالکم..... الخ، الا فليبلغ ادناکم اقصاکم..... الاهل بلغت..... الخ (عن سراء بنت نبهان)۔ (۱۶۰)

(IV) مجمع الزوائد و منبع الفوائد (للہشیمی، م/۸۰۷ھ):

خطبہ حجۃ الوداع کے حوالے سے صحاح ستہ کے علاوہ یہی مجموعہ احادیث ایسا ہے جس میں متعدد صحابہ، تابعین مثلاً ابو حرة الرقاشی، ابی نفرہ، ابن عمر، ابی ہریرۃ، فضالہ بن عبید، جابر، ابی ملک الاشعری، عمار بن یاسر، حارث بن عمرو، عمرو بن العاص، وابصہ بن معبد الجبلی، عبداللہ بن الزبیر، عبادۃ بن عبداللہ، حنظل، ابی امامۃ، براء بن عازب و زید بن الارقم، فہد بن البجیر کعب بن عاصم الاشعری، کلثوم بن جبیر، سراء بنت نبهان، جمر بنت قافہ (رضی اللہ عنہم) وغیرہ کی تقریباً تمام قابل ذکر مرویات اور خطبہ نبوی ﷺ کے اقتباسات منقول و موجود ہیں (۱۶۱)۔ تفصیلات اور تکرار سے بچتے ہوئے ہم ذیل میں ان اقوال رسالت مآب ﷺ کا انتخاب پیش کر رہے ہیں، جو ما قبل صفحات میں صحاح ستہ اور دوسرے ماخذ کے اقتباسات پر اضافہ کی حیثیت رکھتے ہیں:

۲۶۔ اسمعوا منی. تعیشوا. الا لا تظلموا، الا لا تظلموا، الا لا تظلموا. (۱۶۲)

۲۷۔ الا و ان کل دم و ماء و مال فی الجاہلیۃ تحت قدمی ہذا الی یوم القیامۃ. (وان اول دم یوضع دم ربیعۃ بن الحارث..... الخ) (۱۶۳)

۲۸۔ ایہا الناس! ان ربکم واحد و اباکم واحد. الا لا فضل لعربی علی عجمی ولا لعجمی علی عربی ولا اسود علی احمر ولا احمر علی اسود الا بالتقوی. (۱۶۴)

۲۹۔ یا ایہا الناس من كانت عنده و دیعة فلیودھا الی من ائتمنہ. (۱۶۵)

۳۰۔ لا نبی بعدی ولا امة بعد کم.

- ۳۱۔ وسأخبركم من المسلم، المسلم من سلم الناس..... الخ والمومن..... الخ..... والمهاجر..... الخ (۱۶۶)
- ۳۲۔ فان حرمة ما بينكم الى يوم القيامة كحرمة هذا اليوم. (واحد ثكم من المسلم من سلم المسلمون من لسانه ويده واحذثكم من المومن..... الخ..... والمهاجر..... الخ) (۱۶۷)
- ۳۳۔ والمومن حرام على المومن كحرمة هذا اليوم (لحمه عليه حرام..... وعرضه عليه حرام..... واذاه عليه حرام..... الخ) (۱۶۸)
- ۳۴۔ تصدقوا! فاني لا ادري لعلكم لا تردني بعد يومى هذا. (۱۶۹)
- ۳۵۔ الا كل نبى قد مضت دعوته الا دعوتى فاني قد دخرتها عند ربى الى يوم القيامة (اما بعد فان الانبياء مكاثرون فلا تخزونى فانى جالس لكم على باب الحوض) (۱۷۰)
- ۳۶۔ يا ايها الناس! انصتوا فانكم لعلكم لا ترونى بعد عامكم هذا (۱۷۱)
- ☆ (لا نبى بعدى ولا امة بعدكم فاعبدوا ربكم و اقيموا خمسكم وصوموا شهركم و اطيعوا ولاة امركم ثم ادخلوا جنة ربكم) (۱۷۲)
- احاديث و سنن کے بعد رجال و سیر اور تاریخ کی ان کتابوں کا درجہ ہے جن میں حجۃ الوداع کے واقعے، خطبے اور متعلقات کو محفوظ کیا گیا ہے۔ ایسی کتابوں کی تعداد اگرچہ بہت زیادہ ہے (یہ اس لیے بھی کہ حجۃ الوداع کا واقعہ سیرت نبوی ﷺ کا جزو لاینفک ہے اور اکثر و بیشتر مصنفین، مؤرخین اور اصحاب سیر نے اس سے کسی نہ کسی درجے میں بہر حال تعرض کیا ہے) تاہم مہمات کتب اور ابتدائی و ثانوی مآخذ کی روشنی میں ہم یہاں چند ایسے مصادر کی نشاندہی کر سکتے ہیں جو نہ صرف یہ کہ خطبہ حجۃ الوداع کے حوالے سے قابل ذکر حیثیت رکھتے ہیں بلکہ ان کے مؤلفین و مرتبین کتب احادیث و سنن کے مؤلفین مرتبین (وغیرہ) کے ہم عصر

ہیں اور اس اعتبار سے بعض اوقات مساوی و متوازی درجہ رکھتے ہیں کہ انہوں نے خطبہ جلیلہ کی جزو، اجزا اور اقتباسات کو ان ہی رواۃ کے حوالے سے نقل کیا ہے جو کتب احادیث و سنن کے بھی ناقلین ہیں۔ علاوہ ازیں انہیں عام طور پر درجہ اعتبار و استناد حاصل ہے۔

تاریخ و سیر کے معاملے میں یہ بہر حال طے شدہ امر ہے کہ ابن اسحاق و ابن ہشام کو دوسرے تمام مورخین و اصحاب سیر پر تقدم زمانی حاصل ہے۔ ابن اسحاق کی روایت کو ابن ہشام نے محفوظ کیا ہے جبکہ واقدی (۱۷۳) نے اپنی کتاب المغازی میں خطبہ یوم عرفہ اور خطبہ یوم النحر کے عنوان سے خطبہ حجۃ الوداع کا متن بڑی حد تک تفصیلاً نقل کر دیا ہے۔ (۱۷۴) ابن ہشام اور واقدی کے بعد دوسرے تاریخی، اسلامی، عربی مآخذ میں اکثر بیشتر (جزوی، فرعی، معمولی فرق، اختلاف کے ساتھ) خطبے کے منقولات و اقتباسات میں ان بنیادی مآخذ کے الفاظ و عبارات کی تکرار پائی جاتی ہے۔ ابن ہشام نے (۱۷۵) ابن اسحاق کی روایت کے علاوہ حضرت عبداللہ بن زبیر عن ابیہ، اور روایت ابن خارجہ سے بھی استفادہ کیا ہے۔ البتہ خطبہ یوم عرفہ اور خطبہ یوم النحر کی الگ الگ تصریح نہیں کی ہے۔ جبکہ واقدی کے ہاں ان خطبات (یوم عرفہ/یوم النحر) کو الگ الگ بیان کیا گیا ہے۔ واقدی کی روایت کو بہ تمام و کمال مقریزی (م، ۸۴۵ھ) نے اپنی کتاب ”امتاع الاسماع“ میں نقل کر دیا ہے اور ابن اسحاق و ابن ہشام کا بھی حوالہ دیا ہے۔ (۱۷۶)

ابن سعد نے الطبقات میں حجۃ الوداع کے عنوان سے سفر اور دوسرے احوال کے علاوہ (ج ۲، ص ۱۷۲ تا) خطبہ حجۃ الوداع کے اکثر جملے متعدد روایات کے ساتھ (مع تکرار) نقل کیے ہیں۔ ان میں سے ممتاز ترین جملوں کا انتخاب مندرجہ ذیل ہے:-

۳۷۔ ان الله قسم لكل انسان نصيبه من الميراث فلا تجوز وارث وصية. (۱۷۷)

۳۸۔ الا! ومن ادعى الى غير ابیه او تولى غير موالیه رغبة عنهم فعليه لعنة الله

و الملائكة والناس اجمعين. (۱۷۸)

۳۹۔ ايها الناس! اسمعوا واطيعوا وان امر عليكم عبد حبشي مجدع اقام

فيكم كتاب الله. (۱۷۹)

۴۰۔ ارقاء كم ارقاء كم اطعموهم مما تاكلون واكسوهم مما تلبسون وان

جاؤوا بذنب لا تريدون ان تغفروه فبيعوا عباد الله ولا تعذبوهم. (۱۸۰)

☆ نزلت على النبي صلى الله عليه وسلم:..

اليوم اكملت لكم دينكم..... (قال نزلت وهو واقف بعرفة) (۱۸۱)

جاخط (۲۵۵ھ) نے خطبہ نبوی ﷺ کو اگرچہ تفصیل سے نقل کیا ہے لیکن ما قبل

ماخذ پر کوئی اضافہ نہیں ہے (۱۸۲)۔ البتہ یعقوبی (م، ۲۸۴ھ) نے اپنی تاریخ میں واقدی

اور الزہری کے حوالے سے خطبہ حجۃ الوداع کے جو اقتباسات نقل کیے ہیں، ان میں متعدد

جملوں میں بعض لفظی اختلافات پائے جاتے ہیں مثلاً:

☆ نضر الله وجه عبد سمع مقالتي فوعاها و حفظها ثم بلغها من لم يسمعها،

قرب حامل فقه غير فقيه رب حامل فقه الى من هو افقه منه. (۱۸۳)

☆ ثلاث لا يغفل عليهن قلب امرئ مسلم، اخلاص العمل لله و النصيحة

لائمة الحق وال لزوم لجماعة المومنين، فان دعوتهم محيطة من

ورائهم. (۱۸۴)

☆ الناس في الاسلام سواء اناس طف الصاع لآدم وحواء لا فضل عربي

على عجمي ولا عجمي على عربي الا بتقوى الله. (۱۸۵)

☆ كل دم كان في الجاهلية موضوع تحت قدمي، و اول دم اضعه دم آدم

بن ربيعة بن الحارث بن عبدالمطلب و كان آدم بن ربيعة مسترضعاً في

هذيل فقتله بنو سعد بن بكر و قيل في بني ليث فقتله هذيل. (۱۸۶)

☆ فاوصيكم بالنساء خيرا فانما هن عوان عندكم..... الخ (۱۸۷)

☆ فاوصيكم بمن ملكت ايمانكم فاطعموهم مما تاكلون والبسوهم مما تلبسون. وان اذنبوا فكلوا عقوباتهم الى شرارهم..... (۱۸۸)

☆ ان المسلم اخو المسلم لا يغشه ولا يخونه ولا يغتابه..... الخ (۱۸۹)

☆ لا ترجعوا بعدي كفارا مضلين يملك بعضكم رقاب بعض. اني قد خلقت فيكم ما ان تمسكتم به لن تضلوا. كتاب الله وعترتي. اهل بيتي (۱۹۰).

۳۱- الا اني انما امرت ان اقاتل الناس حتى يقولوا: لا اله الا الله واني رسول الله واذا قالوها عصموا مني دماءهم واموالهم الا بحق وحسابهم على الله - (۱۹۱)

طبری (م، ۳۱۰ھ) نے اپنی تاریخ میں ۱۰ھ کے واقعات میں خطبہ حجۃ الوداع بھی دو مختلف روایتوں سے نقل کیا ہے۔ اس تصریح کے علاوہ کہ خطبہ عرفہ کے موقع پر ربیعہ بن امیہ بن خلف مکبر و معلمن کے فرائض انجام دے رہے تھے (پہلے رسول اللہ صلی اللہ علیہ وسلم ان سے فرماتے کہ لوگوں سے کہو اور پھر ربیعہ ان الفاظ کو لوگوں کے سامنے دہرا دیتے) طبری نے خطبہ نبوی ﷺ کا جو متن محفوظ کیا ہے واقدی اور ابن ہشام سے زیادہ مختلف نہیں ہے لیکن حضور ﷺ کی مندرجہ ذیل نصیحت کو زیادہ واضح اور مکمل انداز سے بیان کیا ہے۔

۳۲- فاعقلوا ايها الناس واسمعوا قولي. فاني قد بلغت و تركت فيكم ما ان اعتصمتم به فلن تضلوا ابدا، كتاب الله و سنة نبية. (۱۹۲)

۳۳- فلا تظلموا انفسكم. (۱۹۳)

ابن عبد ربہ (م، ۳۲۸ھ) اگرچہ قدیم العہد مصنف ہے اور الحمیدی نے لکھا ہے کہ اس کی علمی جلالت، ریاست ادب کی بادشاہت، دیانت و صیانت کے ساتھ شہرت پر سب متفق

ہیں (۱۹۴)۔ تاہم اس کی مشہور ترین کتاب ”العقد الفرید“ جو ابن خلکان کے نزدیک تمام چیزوں (معلومات) پر حاوی ہے، اور جس سے ہر ایک متمتع ہو سکتا ہے (۱۹۵) خطبہ حجۃ الوداع کے باب میں کسی علمی اضافے کی موجب نہیں (۱۹۶)۔ اور اس کا سرسری بیان ہمارے مفید مطلب نہیں۔ جبکہ مشہور مورخ المسعودی (م، ۳۴۶ھ) نے واقعہ حجۃ الوداع پر صرف آدھا جملہ اور خطبہ نبوی ﷺ کا صرف ایک جملہ نقل کیا ہے۔ چنانچہ وہ لکھتا ہے: و فی سنة عشر حج رسول الله ﷺ حجة الوداع وقال: الا ان الزمان قد استدار كهيته يوم خلق الله السماوات والارض۔ (۱۹۷) نیز ایک جگہ ”من موجز كلامه“ (۱۹۸) کے زیر عنوان خطبہ نبوی ﷺ کے صرف چار لفظ یہ نقل کیے ہیں کہ: الولد للفراش و للعاهر الحجر۔ (۱۹۹) لیکن نہ کوئی حوالہ دیا ہے نہ تصریح کی ہے کہ یہ خطبہ الوداع سے متنبس ہے۔ اس سے صاف ظاہر ہے کہ مسعودی کا بیان ہمارے مفید مطلب نہیں۔

باقلائی (م، ۴۰۳ھ) نے اپنی کتاب ”اعجاز القرآن“ میں ایک مقام پر ”خطبہ صلی اللہ علیہ وسلم فی ایام التشریق“ کے تحت اور پھر کچھ آگے ”خطبہ صلی اللہ علیہ وسلم بالخيف“ کے عنوان سے خطبہ الوداع کے متعدد مشہور اور اہم جملے نقل کر دیئے ہیں جو ابتدائی ماخذ میں بھی مذکور ہیں البتہ چند جملوں میں الفاظ کا بہت معمولی فرق پایا جاتا ہے مثلاً:

☆ اسمعوا منی تعیشوا الا لا تظالموا (ثلاثاً) (۲۰۰)

☆ ثلاث لا یغل علیہن قلب المؤمن: اخلاص العمل لله، والنصيحة لاولی الامر، ولزوم الجماعة ان دعوتهم تكون من ورائه. (۲۰۱)

متاخرین علماء ومؤرخین اور اصحاب سیر میں سے ابن الاثیر (م، ۶۳۰ھ) نے ”ذکر حجۃ الوداع“ کے ضمن میں یہ بیان کرنے کے باوجود کہ وہی خطبہ طویلة خطبہ نبوی ﷺ کے محض چند جملے ہی نقل کیے ہیں جو دراصل ابتدائی ماخذ کے ہی تکررات ہیں (۲۰۲)

جبکہ ان کے بعد آنے والے مصنف مؤرخ محدث اور متکلم علامہ ابن القیم (م، ۷۵۱ھ) نے زاد المعاد میں واقعہ حجۃ الوداع کی بعض تفصیلات تو خوب بیان کی ہیں اور احوال و مسائل پر بھی خامہ فرسائی کی ہے لیکن افسوس کہ فصل: فی ارشاد المسلمین فی حجۃ الوداع مرردو فصل فی خطبۃ صلی اللہ علیہ وسلم کے تحت خطبات منیٰ کے ہی چند اقتباسات نقل کرنے پر اکتفا کیا ہے جو پہلے بھی مختلف مآخذ میں بہ تکرار نقل ہو چکے ہیں۔ مثلاً:-

☆ الا وان دماءکم واموالکم واعراضکم علیکم حرام..... الخ (۲۰۳)

☆ لا یجنى جان الا عن نفسه..... الخ (۲۰۴)

علامہ ابن کثیر (م، ۷۷۴ھ) کے یہاں حجۃ الوداع کے سلسلہ میں مجموعی بیان بہت مفصل پایا جاتا ہے اور تقریباً دو سو صفحات (یعنی ص ۲۱۱ کتاب حجۃ الوداع تا ص ۳۱۱) پر محیط ہے۔ البتہ خطبہ حجۃ الوداع اور متعلقہ مباحث تقریباً ۱۷ صفحات (ص ۳۸۷ تا ص ۴۰۴) پر پھیلے ہوئے ہیں۔ متن خطبہ الوداع کے حوالہ سے اگر ہم مکررات کو حذف کر دیں تو کم و بیش اٹھائیس جملے، فقرے اور ارشادات نبوی منقول ہیں۔ جو زیادہ تر ابتدائی، ثانوی مآخذ (کتب احادیث و سنن) سے ماخوذ ہیں۔ ان میں سے بھی مندرجہ ذیل جملے ایسے ہیں جو اب تک کے جائزے میں سامنے نہیں آئے لیکن ابن کثیر نے انہیں نقل کیا ہے یعنی:-

۲۴۔ انما هن اربع، لا تشرکوا باللہ شیئاً ولا تقتلوا النفس التي حرم اللہ الا

بالحق، ولا تزنوا ولا تسرقوا. (۲۰۵)

ما نزل اللہ داءً الا انزل له دواءً الا الہرم. (۲۰۶)

علامہ علی بن برہان الدین الحلی (م ۱۰۴۴ھ) کے ہاں (السیرۃ الحلبیہ میں) حجۃ الوداع کا بیان تقریباً ۲۰ صفحات (ص ۲۸۸ تا ص ۳۰۸، ج ۳) پر پھیلا ہوا ہے۔ اور متعدد مباحث کا جامع ہے۔ تاہم خطبہ الوداع کا ذکر چار صفحات میں ہے اور روایت باللفظ اور

روایت بالمعنی دونوں طرح منقول ہے۔ مجموعی طور پر ماقبل مآخذ کی تکرار پائی جاتی ہے۔
(۲۰۷) اس لیے کوئی نیا پہلو سامنے نہیں آتا۔

علامہ زرقانی (م، ۱۱۲۵ھ) متاخرین علما میں سے شرح مواہب اللدنیہ (للعلامہ القسطلانی، م ۹۲۳ھ) کے حوالے سے نمایاں ترین حیثیت رکھتے ہیں۔ شرح مواہب کی ضخیم مجلدات میں دو جگہ حجۃ الوداع اور اس کے متعلقات سے بحث کی گئی ہے۔ چنانچہ ایک جگہ (الجزء الثالث) میں حجۃ الوداع کی وجہ تسمیہ، سفر، واقعات و احوال اور مسائل سے بہت مفصل بحث کی ہے۔ لیکن اس میں (بالکل سرسری طور پر مذکور ایک جملہ۔ یعنی انه وداع الناس بالوصیۃ الی او صاہم بہا ان لایرجعوا بعدہ کفاراً کے علاوہ) خطبہ الوداع کا کوئی ذکر نہیں ہے نہ اس کا متن نقل کیا ہے (۲۰۸)۔ البتہ دوسری جگہ (الجزء الثامن میں) النوع السادس من فی ذکر حجہ و عمرہ صلی اللہ علیہ وسلم کی بحث میں (۲۰۹) خطبہ الوداع کا متن تشریحات کے ساتھ متفرق جملوں کی صورت میں نقل کیا ہے۔ لیکن ان (جملوں، فقروں، ارشاداتِ نبوی ﷺ) کی تعداد بھی آٹھ، دس سے زیادہ نہیں ہے۔ (۲۱۰) گویا مکمل متن موجود نہیں ہے۔ علاوہ ازیں اس ضمن میں جو ارشاداتِ نبوی ﷺ منقول ہیں وہ تمام کے تمام ابن ہشام، ابن سعد، واقدی، طبری وغیرہ کے یہاں پہلے ہی نقل ہو چکے ہیں تمام بحثیں اکثر و بیشتر مفید و جامع ہیں اور بہت سی کتابوں سے بے نیاز کر دینے والی ہیں۔

حضور اکرم ﷺ کے خطبہ حجۃ الوداع اور متعلقات کے ضمن میں مطالعات کا ایک تاریخی تنقیدی اور علمی جائزہ جو گذشتہ صفحات میں پیش کیا جا چکا ہے، ممکن ہے کہ ہر لحاظ سے وہ مکمل و مدلل قرار نہ دیا جائے، اور ہو سکتا ہے کہ کسی پہلو سے اس میں تشنگی باقی رہ گئی ہو، لیکن ان معروضات سے ان حقائق / نکات، جہات کی بہر حال توثیق، تصدیق اور تائید ہو جاتی ہے جن کی نشاندہی ہم شروع میں کر چکے ہیں۔

اسناد/حوالے/حواشی

- ۱- ابن ہشام۔ السیرۃ النبویۃ۔ مصطفیٰ البابی الحلبي۔ مصر ۱۹۳۶ء، ج ۳/۲۵۳۔
- ۲- ابن سعد۔ الطبقات الکبریٰ۔ دارصادر، بیروت ۱۹۵۷ء۔ ج ۲/۱۷۳۔
- ۳- طبری۔ ابی جعفر محمد بن جریر، تاریخ الامم والملوک۔ مطبعة الاستقامة۔ قاہرہ ۱۹۳۹ء۔ ج ۲/۳۳۹۔
- ۴- حجۃ الوداع اس لیے کہ حضور ﷺ نے اسی موقع پر گویا مسلمانوں کو وداع (خدا حافظ) کہا حجۃ البلاغ اس لیے کہ وہ خطبہ ابلاغ و تبلیغ کا نقطہ کمال تھا جو اس حج کے دوران آپ ﷺ نے ارشاد فرمایا۔ نیز خطبہ مبارکہ کے دوران بار بار ”الاہل بلغت؟“ کے استفسار نبوت کے جواب میں حاضرین و مخاطبین کا جواب ”نعم“ ہوتا تھا۔ اور بالآخر ان کی یہ گواہی کہ قد ادیت وبلغت (ہاں بیشک آپ ﷺ نے فرض رسالت ادا فرمادیا اور پیغام حق تمام و کمال سب تک پہنچادیا) حد ابلاغ کی انتہا ٹھہری۔ حجۃ الاسلام اس لیے کہ خطبہ حجۃ الوداع اسلام کی تمام تعلیمات کا خلاصہ تھا۔ نیز حج کو اسلام کے ایک رکن اور فرض کی حیثیت سے آپ ﷺ عملاً ادا فرما رہے تھے، اور حجۃ الکمال و التمام اس لیے کہ آپ ﷺ کا مقدس مشن اسی مرحلہ پر اتمام و اکمال کو پہنچا اور سورہ مائدہ کی وہ آیت (۳) اسی موقع پر نازل ہوئی جس میں اتمام نعمت اور رضائے خداوندی کی نوید سنائی گئی۔ (مزید تفصیل کے لیے ملاحظہ ہو زرقانی۔ محمد بن عبدالباقی۔ شرح مواہب۔ المطبعة الازہریۃ۔ المصریۃ۔ ۱۳۲۹ھ ج ۳، ص ۱۰۲ تا ۱۰۶)۔
- ۵- مثلاً متقدمین میں سے علامہ ابن حزم (م ۴۵۶ھ) نے اپنی مشہور کتاب ”جوامع السیرۃ“ کے علاوہ ”حجۃ الوداع“ کے عنوان سے بھی ایک علیحدہ مستقل کتاب لکھی (ملاحظہ ہو: ابن حزم

الاندلسی۔ حجۃ الوداع۔ دارالیقظة العربیة۔ بیروت ۱۹۶۶ء) اور متاخرین میں سے علامہ الشیخ محمد زکریا الکاندھلوی کی کتاب (دیکھئے: الکاندھلوی: حجۃ الوداع وجزء عمرات النبی ﷺ)۔ المجلس العلمی۔ کراچی ۱۹۷۱ء) وغیرہ وغیرہ۔ دونوں کتابوں میں حجۃ الوداع اور حجۃ النبی ﷺ کے متعدد پہلوؤں سے بحث موجود ہے اور مختلف شرعی، فقہی اور علمی نکات شرح و بسط سے بیان کیے گئے ہیں لیکن خطبہ حجۃ الوداع سے کوئی تعرض نہیں کیا گیا۔ علامہ سخاوی (م ۹۰۲ھ) نے اپنی کتاب الاعلان بالتوخیخ لمن ذم التاریخ میں جہاں سیرۃ النبی ﷺ پر تصنیفات کا تفصیل سے ذکر کیا ہے وہاں یہ بھی لکھا ہے کہ نبی ﷺ کے خطبوں سے متعلق ابوالاحمد العسال اور ابوالشیخ بن حبان کی تصانیف ہیں۔ بعض نے خطبہ الوداع کو مستقل کتاب کی شکل دی ہے۔ ابن بشکوال کے کہنے کے مطابق یہ آپ ﷺ کا آخری خطبہ ہے۔ (دیکھئے: السخاوی۔ الحافظ المورخ الحجہ شمس الدین محمد بن عبدالرحمن۔ الاعلان بالتوخیخ لمن ذم التاریخ۔ القدسی، دمشق، مطبعة الترقی۔ ۱۳۳۹ھ، ص ۹۱-۹۲، اور ایک جدید العہد کتاب: الاستاذ علی حسب اللہ۔ الرسول ﷺ یعلم الناس مناسکھم فی حجۃ الوداع۔ مکتہ المکرمۃ۔ ۱۳۹۹ھ، ۱۹۷۹ء۔

۶۔ علامہ شبلی نعمانی (م ۱۳۳۲ھ) سید سلیمان ندوی (م ۱۳۷۳ھ) سیرۃ النبی ﷺ مطبع معارف اعظم گڑھ (طبع پنجم) ۱۳۷۵ھ۔ ج ۲/ص ۱۵۲۔

۷۔ ایضاً ص ۱۵۴، ۱۵۵ (افسوس یہ ہے کہ خطبہ حجۃ الوداع کو ایک مربوط و مسلسل خطبے کی حیثیت سے علامہ شبلی نے بھی نقل نہیں کیا ہے۔ بلکہ متفرق طور پر الگ الگ جملے نقل کر کے ارشاد نبوی ﷺ کی اہمیت و اثرات سے بحث کی ہے۔ اس سلسلے میں مجموعی طور پر تقریباً ۱۵ جملے مذکور ہیں)۔

۸۔ علامہ شبلی سے پہلے سیرت نگاری کے نمونے مسلمان اور غیر مسلم مصنفین دونوں کے ہاں اگرچہ اچھی خاصی تعداد میں پائے جاتے ہیں۔ لیکن وہ تمام نمونہ ہائے رنگارنگ اپنے لوازم، مضامین، اندازِ تحریر اور بحث، بیان اور تجزیہ و استدلال میں سیرۃ النبی ﷺ (از شبلی) کے مد مقابل پاسنگ بھی نہیں۔ اس زمانے میں میلاد ناموں کی کثرت تھی اور میلاد ناموں میں بھلا

خطبہ حجۃ الوداع کو کس طرح کھپایا جاسکتا تھا؟ مولانا شبلی سے پہلے سیرۃ نگاری کے منشور اور منظوم نمونوں اور میلادناموں کی فہرست کے لیے ملاحظہ ہو: شہابی، مفتی محمد انتظام اللہ۔ (مرتبہ) قاموس الکتب۔ انجمن ترقی اردو پاکستان کراچی۔ ج ۱، ص ۶۹۱ تا ۷۷۷۔ نیز دیکھئے: ڈاکٹر انور محمود خالد۔ ”اردو نثر میں سیرت رسول“ اقبال اکادمی، لاہور ۱۹۸۹ء (باب چہارم ص ۷۷ تا ص ۳۳۲)۔

۹۔ دیکھئے: ڈاکٹر انور محمود خالد۔ ص ۳۲۲

۱۰۔ یہ فصل دو صفحات پر مشتمل ہے اور مصنف نے حجۃ الوداع کا واقعہ بیان کرتے ہوئے لکھا ہے کہ اس موقع پر ایک لاکھ سے زیادہ آدمی جمع ہو گئے تھے۔ (ملاحظہ ہو محمد عنایت احمد، تواریخ حبیب اللہ۔ ملک دین محمد اینڈ سنز۔ لاہور ۱۹۳۹ء ص ۱۴۰، ۱۴۱)

۱۱۔ دیکھئے: شرد ہے پرکاش دیوجی پرچارکر۔ سوانح عمری حضرت محمد صلعم صاحب بانی مذہب اسلام۔ نولکشور (طبع ثالث)۔ ص ۱۲۰

۱۲۔ ایضاً۔ ص ۱۳۰

۱۳۔ سیرۃ النبی ﷺ کے دیباچہ طبع اول کے مطابق بقول سید سلیمان ندوی، ”مولانا شبلی کو سیرۃ نبوی ﷺ کے لکھنے کا خیال الفاروق کے بعد ہی پیدا ہو گیا تھا۔ چنانچہ ۱۳۳۲ھ/۱۹۰۵ء میں اس کا ایک مختصر سا حصہ یعنی غزوة احد تک وہ لکھ بھی چکے تھے کہ بعض مشکلات کی بناء پر رک گئے۔“ (ملاحظہ ہو: شبلی۔ سیرت النبی، ج ۱، دیباچہ طبع اول (طبع ششم ۱۳۳۲ھ) ص ۸، ۹)

۱۴۔ ملاحظہ ہو: قاضی محمد سلیمان صاحب سلمان منصور پوری، رحمۃ للعالمین۔ شیخ غلام علی اینڈ سنز، لاہور ۱۹۵۳ء۔ ج ۱، ص ۳۰۱ تا ۳۰۵۔

۱۵۔ ایضاً۔ ص ۳۰۰ تا ص ۳۱۳۔

۱۶۔ دیکھئے: پروفیسر سید نواب علی، سیرت رسول اللہ۔ مکتبہ افکار۔ کراچی ۱۹۶۶ء (طبع دوم) ص ۳۹۸ تا ۴۰۰۔

۱۷۔ ایضاً۔ ص ۴۰۰ تا ۴۰۱۔

- ۱۸۔ ایضاً۔ ص ۴۰۴۔
- ۱۹۔ ایضاً۔ ص ۴۰۴ تا ۴۰۶۔
- ۲۰۔ دانا پوری، حضرت مولانا حکیم ابوالبرکات عبدالرؤف صاحب قادری، اصح السیر، نور محمد اصح المطابع، کراچی ۱۹۵۷ء۔
- ۲۱۔ جس کا اظہار فاضل مصنف نے کتاب کے ابتدائی صفحات (بلا عنوان، غالباً دیباچہ) میں ص ۶، ۵ پر کر دیا ہے اور مختلف ابواب کے تحت بھی مولانا شبلی پر تنقید کی ہے۔
- ۲۲۔ دیکھئے ص ۴۹۹ تا ۵۳۹۔
- ۲۳۔ ملاحظہ ہو علامہ دانا پوری کی کتاب (اصح السیر) کا، ص ۵۲۵، ۵۲۶ نیز ص ۵۳۱، ۵۳۲۔
- ۲۴۔ ایضاً۔ ص ۵۲۵۔
- ۲۵۔ ایضاً۔ ص ۵۳۲۔
- ۲۶۔ ایضاً۔ ص ۵۳۱، ۵۳۲۔
- ۲۷۔ ایضاً۔ ص ۵۳۱۔
- ۲۸۔ ایضاً۔ ص ۵۳۲۔
- ۲۹۔ کتاب میں کہیں کہیں (جہاں علامہ شبلی پر تنقید مقصود ہوتی ہے) استدلال بھی پایا جاتا ہے۔ تاہم یہ عجیب بات ہے کہ ان کے بیان میں جہاں عبارت بحث و تمحیص کی خود متقاضی ہوتی ہے اور قاری اس کی بجا طور پر توقع بھی کرتا ہے وہاں موصوف ”واللہ اعلم“ لکھ کر بات ختم کر دیتے ہیں چنانچہ صرف حجۃ الوداع کے سلسلہ بیان میں ہی حکیم صاحب موصوف نے اس (نسخہ، واللہ اعلم) کا استعمال ۱۵، ۱۶ بار کیا ہے۔
- ۳۰۔ ملاحظہ ہو: ڈاکٹر انور محمود خالد۔ ص ۶۲۸۔
- ۳۱۔ ملاحظہ ہو: کاندھلوی، شیخ التفسیر والحدیث حضرت مولانا محمد ادریس۔ سیرۃ المصطفیٰ۔ لاہور ۱۳۸۱ھ۔ ج ۳/ص ۸۵، ۱۸۳۔
- ۳۲۔ ایضاً۔ ص ۱۸۲، ۱۸۵۔

۳۳۔ سیوہاروی، مولانا حفظ الرحمن۔ سیرت نبوی ﷺ رسول کریم۔ نفیس اکیڈمی۔ کراچی ۱۹۸۶ء۔
(کتاب پر تقریباً مولانا انور شاہ کشمیری نے ۱۲۵۱ھ میں لکھی تھی)

۳۴۔ مطبوعہ سنی پبلی کیشنز۔ لاہور ۱۹۸۰ء (اس کا پہلا ایڈیشن غالباً ۱۹۳۵ء میں شائع ہوا۔ اس کی
تصنیف میں محی الدین خیاط مصری اور خضری بک کی کتابوں کو سامنے رکھا۔ دیکھئے۔ ڈاکٹر انور
محمود خالد ۶۷۰)

۳۵۔ ملاحظہ ہو: (کتاب مذکور۔ سیرت نبوی ﷺ) ص ۱۲۵ تا ۱۲۸۔

۳۶۔ نور البصر ص ۱۳۸۔ کتاب ایک ہی ہے دو ایڈیشن الگ الگ ناموں سے شائع ہوئے۔

۳۷۔ جیرا جپوری۔ علامہ اسلم۔ تاریخ الامت۔ جلد اول۔ (سیرت الرسول ﷺ) میزان پبلی کیشنز
لیڈنگ (ادارہ طلوع اسلام) لاہور۔ (طبع دوم)

۳۸۔ ایضاً۔ ص ۱۱ (تمہید)

۳۹۔ ایضاً۔ ص ۱۸۴ تا ۱۸۶۔

۴۰۔ پرویز۔ معراج انسانیت۔ ادارہ طلوع اسلام۔ لاہور۔ (دوسرا ترمیم شدہ ایڈیشن) ۱۹۶۸ء۔
(اس کا پہلا ایڈیشن ۱۹۴۹ء میں شائع ہوا تھا)

۴۱۔ ایضاً۔ ص ۳۸۷ تا ۳۹۱۔

۴۲۔ دیکھئے، ص ۳۹۱ تا ۳۹۵۔

۴۳۔ اس کا دیباچہ (طبع اول) مولانا سید سلیمان ندوی نے ۱۹۳۹ء میں تحریر کیا تھا۔

۴۴۔ شاہ معین الدین احمد ندوی، تاریخ اسلام، مطبع معارف اعظم گڑھ، ۱۹۵۲ء (طبع دوم) حصہ
اول، ص ۱۰۳، ۱۱۱

۴۵۔ طوروی۔ مولانا محمد ادریس۔ خطبات نبوی ﷺ۔ ادبستان۔ لاہور ۱۹۴۶ء

۴۶۔ ایضاً۔ ص ۱۵۷ تا ۱۶۷۔

۴۷۔ بجنوری، مولانا مفتی عزیز الرحمن۔ کتاب وصایا (ص ۸۲ تا ۹۷)۔

۴۸۔ مطبوعہ گوشہ ادب۔ لاہور۔ ۱۹۶۳ء (طبع یازدہم)

- ۴۹۔ ”انسانیت موت کے دروازہ پر“۔ ص ۲۱ تا ۱۰۔
- ۵۰۔ ملاحظہ ہو: فقیر سید وحید الدین۔ محسن اعظم اور محسنین۔ لائن آرٹ پریس لاہور۔ ۱۹۶۳ء (طبع پنجم)
- ۵۱۔ دیکھئے: پچاواروی، مولانا شاہ محمد جعفر۔ ”پیغمبر انسانیت“۔ ادارہ ثقافت اسلامیہ۔ لاہور۔ طبع اول (ص ۶۰۳، ۶۰۴، پر خطبے کا صرف اردو ترجمہ اور سرسری سا بیان پایا جاتا ہے)۔
- ۵۲۔ ملاحظہ ہو: فاضل لکھنوی، سید مرتضیٰ حسین ”خطیب قرآن“ (انبیائے قرآن جلد چہارم) شیخ غلام علی اینڈ سنز لاہور (ت۔ ط۔ ن) ص ۲۵۲ تا ۲۵۷۔
- ۵۳۔ دیکھئے: نصیر الاجتہادی۔ نہج الفصاحت۔ شیخ غلام علی اینڈ سنز، لاہور۔ (طبع اول) ص ۵۵ تا ۵۸۔
- ۵۴۔ سید محمد رضوان اللہ و انتظام اللہ شہابی۔ ”سیرت الرسول من القرآن“ دائرۃ المعارف قرآنیہ۔ کراچی ۱۹۶۳ء۔ (ص ۳۵۳ تا ۳۶۱)
- ۵۵۔ ڈاکٹر محمد عزیز، پیغام اور پیغامبر۔ نفیس اکیڈمی کراچی۔ ۱۹۸۴ء، ص ۲۱۷ تا ۲۲۱۔ (کتاب میں نہ متن نہ اصل مآخذ کا حوالہ۔ خاص خاص مضامین صرف سیرۃ النبی شبلی اور ابن ہشام سے ماخوذ ہیں۔)
- ۵۶۔ ڈاکٹر نصیر احمد ناصر۔ پیغمبر اعظم ﷺ و آخر۔ فیروز سنز۔ لاہور۔ ۱۹۷۸ء میں رابطہ عالم اسلامی کی انعام یافتہ کتاب۔ (خطبہ حجۃ الوداع بطور ضمیمہ۔ ص ۶۳ تا ۶۴ شامل اشاعت ہے)
- ۵۷۔ مولانا سید ابوالحسن علی ندوی۔ نبی رحمت (حصہ اول۔ دوم) مجلس نشریات اسلام۔ کراچی ۱۹۸۱ء (ص ۱۳۸ تا ۱۴۲) خطبے کی اہمیت پر بمشکل دو پیرا گراف سپرد قلم کیے ہیں (ایضاً ص ۱۳۲-۱۳۳)
- ۵۸۔ حضرت شمس بریلوی۔ سرور کونین ﷺ کی فصاحت۔ مدینہ پبلسنگ کمپنی۔ کراچی۔ ۱۹۸۵ء۔ (سیرت ایوارڈ یافتہ کتاب۔ خطبہ نبوی ﷺ کی فصل کی صورت میں ص ۲۸ تا ۲۹۹ منقول لیکن حوالے/مآخذ ندارد)

۵۹۔ ملاحظہ ہو: آغاز اشرف ”محمد سید لولاک“۔ مکتبہ میری لائبریری۔ لاہور (ت۔ ط۔ ن) (متن خطبہ مع ترجمہ، ص ۴۰۵ تا ۴۱۲، موجود ہے لیکن مآخذ، حوالہ جات مذکور نہیں نہ اہمیت سے بحث کی گئی ہے)

۶۰۔ حسن المر تفضی خاور۔ حضور کی وصیتیں۔ مکتبہ اشاعت اسلام۔ رحیم یار خان۔ ۱۴۰۶ھ (ملاحظہ ہو: ۸۹۳۸۰)

۶۱۔ خالد علوی، انسانِ کامل، یونیورسٹی بک ایجنسی لاہور۔ ۱۹۷۴ء (خطبہ مع متن شامل ہے ترجمہ بھی دیا ہے البتہ حوالے نامکمل ہیں اور خطبے کا محض سرسری تعارف کرایا گیا ہے۔ مآخذ میں ابن ہشام، ابن سعد بخاری، ابن ماجہ، اور سیرۃ الحلبیہ مذکور ہیں)

۶۲۔ منورہ نوری خلیق، معلم اعظم ﷺ۔ سہام پبلی کیشنز، کراچی ۱۴۰۶ھ، ۱۹۸۵ء، حجۃ الوداع کا عنوان اور مختصر بیان و احوال کے ساتھ خطبہ کا صرف اردو ترجمہ ڈھائی صفحات پر مشتمل۔ حوالہ سند وغیرہ مذکورہ دیکھئے۔ (۴۱۵ تا ۴۱۰)

۶۲ (۱)۔ دیگر کتابوں میں مثلاً مولانا وحید الدین خان کی کتاب (پیغمبر انقلاب۔ احمد اکیڈمی۔ لاہور۔ ۱۸۳ء) حجۃ الوداع اور خطبے کے ذکر سے خالی ہے، زاد المعاد کے حوالے سے خطبہ فتح مکہ شامل کیا گیا ہے۔ ایک اور ضخیم کتاب جس میں ”عرفات کے میدان میں حضورؐ کا تاریخی خطبہ“ (ص ۵۸۰) کے عنوان سے صرف اردو ترجمہ ہے اور صرف بخاری و مسلم کا حوالہ، نہ اہمیت نہ کوئی تبصرہ۔ (دیکھئے، مسعود احمد۔ صحیح تاریخ الاسلام والمسلمین، جماعت المسلمین۔ کراچی ۱۹۷۶ء) ایک اور کتاب ”الرحیق المنخوم“ جسے رابطۃ العالم الاسلامی مکہ کا پہلا ایوارڈ ملا۔ عربی اور اردو دونوں زبانوں میں ہے۔ لیکن افسوس کہ متن خطبہ نبوی ﷺ کے چند جملوں کو نقل کرنے پر ہی اکتفا کیا گیا ہے۔ (ملاحظہ ہو: المبارک فوری، فضیلتہ الشیخ صفی الرحمن۔ الرحیق المنخوم۔ رابطۃ العالم الاسلامی۔ مکہ المکرمہ۔ ۱۴۰۰ھ، ۱۹۸۰ء) (ص ۵۱۵) اردو ترجمہ، تصنیف مولانا صفی الرحمن مبارک پوری، المکتبۃ السلفیہ۔ لاہور ۱۹۸۸ء۔ (ص ۷۲۳۔ ۷۳۰)

۶۳۔ ڈاکٹر محمد حمید اللہ۔ رسول اکرم ﷺ کی سیاسی زندگی، دارالاشاعت، کراچی۔ ۱۹۵۰ء

۶۴۔ اس کے زمانہ ہائے تالیف کی تصریح خود مصنف علام نے فرمادی ہے (ایضاً ص ۴)

۶۵۔ یہ مضمون کتاب کے صرف چار صفحات (ایضاً ص ۳۰۲ تا ۲۰۲) پر مشتمل ہے۔

۶۶۔ یہ نشاندہی کرتے ہوئے قبلہ ڈاکٹر صاحب کو التباس ہوا ہے یا تسامح۔ لکھتے ہیں: ”ٹکڑے اور

اقتباس تو ہر حدیث کی کتاب میں ملتے ہیں۔ بخاری کے مطابق اس کی نقل خود رسول اللہ ﷺ

کے حکم سے حضرت ابو شاہ یمنی کو دی گئی تھی“ (ایضاً ص ۳۰۵) حالانکہ امر واقعہ یہ ہے کہ حضرت

ابو شاہ یمنی کو خطبہ حجۃ الوداع کی نقل نہیں بلکہ خطبہ فتح مکہ کی نقل دینے کی ہدایت فرمائی گئی تھی۔

چنانچہ بخاری میں دو جگہ جہاں یہ مذکور ہے کہ ”نقل ابو شاہ کو دی جائے“ (اکتبوا لابی شاہ) وہاں یہ

صراحت بھی موجود ہے کہ وہ ۸ھ میں فتح مکہ کے موقع پر ارشاد فرمایا گیا تھا۔ (ملاحظہ ہو۔ صحیح

بخاری۔ طبع بشرکتہ مکتبہ و مطبعۃ مصطفیٰ البابی الحلی و اولادہ۔ قاہرہ۔ ۱۳۷۸ھ/۱۹۸۵ء۔ کتاب

فی اللقطة باب کیف تُعرف اهل مکة) قال حدثني ابو هريرة قال لما فتح الله على رسول الله صلى الله عليه

وسلم مكة قام في الناس فحمد الله واثنى عليه ثم قال..... (ایضاً ص ۱۶۴/ ج ۳) فقام ابو شاہ رجل

من اهل اليمن فقال اکتبوا لی یا رسول اللہ صلی اللہ علیہ وسلم فقال رسول اللہ صلی اللہ علیہ وسلم اکتبوا

الابی شاہ (ایضاً ص ۱۶۵/ ج ۳) نیز دیکھئے۔ کتاب الديات باب من قتل له قتيلا عن ابی هريرة

(ایضاً۔ ج ۹ ص ۶) بخاری کے علاوہ سنن ابی داؤد میں بھی جہاں یہ واقعہ اور الفاظ (اکتبوا لابی

شاہ) مذکور ہیں، کتاب المناسک، ص ۶۷ فتح مکہ کا ہی ذکر ہے، ابو داؤد میں بھی کتاب الديات

ص ۶۱۷ میں یہی تکرار مع خطبہ موجود ہے، ص ۶۱۹،

۶۷۔ مجلہ نقوش کے معرکتہ الآراء رسول نمبر (مرتبہ محمد طفیل۔ اشاعت ادارہ فروغ اردو۔ لاہور۔ شمارہ

۱۳۰۔ دسمبر ۱۹۸۲ء) کی جلد دوم میں ڈاکٹر محمد حمید اللہ صاحب کی انگریزی تصنیف کا مکمل اردو

ترجمہ (ص ۵۱۳ تا ۶۸۲ = ۱۶۹ صفحات) بھی شامل ہے۔ تصنیف مذکور کے باب ششم میں پانچ

مختصر فصلیں، پیرا گراف (۶ تا ۱۸۰) خطبہ حجۃ الوداع کے عنوان سے مخصوص ہیں۔ اسے ہم

گویا پرانی کتاب (رسول اکرم کی سیاسی زندگی) کا تتمہ اور تکملہ شمار کر سکتے ہیں۔ تاہم اس میں

بھی نہ تو خطبہ نبوی ﷺ کا عربی متن دیا گیا ہے اور نہ ہی حوالے مذکور ہیں۔ فصل ۱۷۶ میں جو

من وعن خطبہ منقول ہے وہ صرف اردو میں ہے۔ اس میں تقریباً ۲۱ جملے ہیں (اور غالباً ابن ہشام سے ماخوذ ہیں) جبکہ فصل ۱۷۷ میں ابن سعد کے حوالے سے دو جملے مزید شامل فرمائے ہیں۔ علاوہ ازیں ڈاکٹر صاحب نے خطبے کے تمام مضامین پر گفتگو نہیں فرمائی بلکہ (فصول، پیرا گراف ۱۷۸، ۱۷۹، ۱۸۰ میں) خطبے کے دو نکات (سود، ربوا اور قمری کیلنڈر) کی توضیح فرمائی ہے (دیکھئے ایضاً۔ ج ۲/ص ۵۹۲، ۵۹۳)

۶۸۔ نعیم صدیقی۔ حسن انسانیت۔ اسلامک پبلی کیشنز لمیٹڈ۔ لاہور ۱۹۶۳ء

۶۹۔ ایضاً۔ ص ۶۷۴۔

۷۰۔ ایضاً۔ ص ۶۷۸۔

۷۱۔ ایضاً۔

۷۲۔ ایضاً۔ ص ۶۸۲۔

۷۳۔ ایضاً۔ ص ۶۸۳۔

۷۴۔ ماہر القادری (مرتبہ) فاران۔ سیرت نمبر۔ کراچی۔ جنوری ۱۹۵۶ء (ص ۱۳۸ تا ۱۵۴)

۷۵۔ ایضاً۔ ص ۱۵۹ تا ۱۶۱۔

۷۶۔ مثلاً یہی بات کہ حجۃ الوداع کے موقع پر حضور صلی اللہ علیہ وسلم نے متعدد خطبات ارشاد فرمائے

تھے، کتب احادیث میں ان کا متن کہیں مربوط و مسلسل خطبے کی صورت میں منقول نہیں یا اس

طرح مثلاً یہ توجیہ بھی نہیں کی گئی کہ محض خطبہ عرفات کو اصل خطبہ کیوں سمجھا گیا جبکہ بعض محدثین

نے تو خطبہ یوم النحر کو ہی خطبہ حجۃ الوداع شمار کیا ہے، یا مثلاً کئی مقامات پر متن خطبہ اور ترجمہ

میں مطابقت نہیں پائی جاتی، پھر مولانا محمد میاں صدیقی صاحب کی تشریح و توضیح میں پائے

جانے والے اکثر حوالے نامکمل اور متعدد نکات تشنہ بحث ہیں۔

۷۷۔ دیکھئے ہمدرد کا مطبوعہ اولیں کتابچہ جس کا متن مفتی محمد شفیع صاحب کی زیر نگرانی تیار ہوا۔ (ص

۶، ۴)۔ ادارہ تحقیقات اسلامی کے شعبہ دعوت و ارشاد کے مطبوعہ خطبات کے متون میں بھی

ایک جملہ یعنی ”یا معشر قریش لا تجپوا بالذنیاء... الخ“ تو شامل ہے لیکن دوسرا جملہ ”معشر قریش

ان اللہ قد اذہب عنکم..... الخ“ شامل نہیں کیا گیا۔ لیکن پورٹ ٹرسٹ (کراچی) کے شائع کردہ کیلنڈر میں یہ دونوں جملے اردو ترجمے کی صورت میں موجود ہیں۔

۷۸۔ ملاحظہ ہو: لکھنؤ، نورالدین علی بن ابی بکر۔ مجمع الزوائد و منبع الفوائد۔ مکتبۃ القدسی۔
قاہرہ۔ ۱۳۵۲ھ (ص ۷۲-۷۱)

۷۹۔ ایضاً۔ ص ۲۷۲۔

۸۰۔ سنن ابن داود مع حاشیہ عون المعبود میں کتاب المناسک باب الخطبۃ بعرفۃ میں جو روایت (عن رجل من بنی ضمیرہ عن ابیہ او عمہ قال رايت رسول اللہ و هو علی المنبر بعرفۃ) (مطبوعہ المطبع الانصاری۔ دہلی/ ج ۲/ ص ۱۳۳) موجود ہے۔ اس کی تغلیط خود اسی باب میں موجود دوسری روایات (عن رجل من الحمی عن ابیہ) (ایضاً ص ۱۳۳) اور عن خالد بن العداء بن ہوزہ (ایضاً ص ۱۳۳) سے ہو جاتی ہے۔ نیز اس کی شرح میں صاحب عون المعبود (مولانا محمد اشرف) نے لکھا ہے۔ کہ خطبہ عرفہ میں منبر کی موجودگی ثابت نہیں جیسا کہ حدیث جابر سے ثابت ہے کہ حضور ﷺ نے خطبہ ناقہ پر رونق افروز ہو کر ارشاد فرمایا تھا۔ وہ یہ بھی لکھتے ہیں کہ ”منبر کا ذکر یا تو کنایہ ہے یا سہوا“۔ مولانا محمد اسحاق الحدیث الدہلوی فرماتے ہیں کہ شاید اس سے مراد ”شی مرتفع“ (اوپرچی جگہ) ہو جبکہ منذری کا کہنا ہے کہ اس میں ایک راوی مجہول ہے۔ (دیکھئے ایضاً)۔ علامہ ابن حزم نے ”حجۃ الوداع“ پر جو مستقل کتاب لکھی ہے اس کا ایک باب ہی اس بات کی مخالفت میں مخصوص کر دیا ہے۔ چنانچہ (الباب التاسع۔ الخلاف فی خطبۃ صلی اللہ علیہ وسلم یوم عرفۃ بعرفۃ اعلیٰ راہلہ ام علی منبر۔ ص ۱۹۷) میں سنن ابی داود میں مذکور روایت زید بن اسلم عن رجل من بنی ضمیرہ عن ابیہ کو نقل کر کے لکھا ہے کہ: ”ہذہ روایۃ ساقطۃ لایلتفت الیہا لانہا عن مجہول عن مجہول مشکوک فیہ و مثل ہذا، لایقوم بہ حجۃ فبقی انہ کان علیہ السلام یومئذ علی بعیر، ہو الما خوذ بہ لصحۃ و تشعب طرقہ“۔ (دیکھئے: اب حزم الاندلسی۔ (م ۳۵۶ھ)۔ حجۃ الوداع۔ دار الیقظۃ العربیہ۔ بیروت۔ ۱۹۶۶ء۔ (طبع ثانی/ ص ۱۹۷ تا ۱۹۹) علامہ ابن کثیر (م ۷۷۴ھ) نے اپنی کتاب (السیرۃ النبویہ۔ مطبوعہ دار احیاء التراث العربی بیروت۔ الجزء الرابع) میں ابوداؤد کی مذکورہ

حدیث کے بارے میں لکھا ہے کہ ہذا الاسناد ضعیف لان فیہ رجلا مبہما (ص ۳۴۱) اور پھر طویل حدیث جابر نقل کی ہے جس میں یہ صراحت موجود ہے کہ حضور ﷺ نے خطبہ ناقہ القصواء پر دیا تھا (ایضاً)

۸۱۔ چونکہ حضور صلی اللہ علیہ وسلم کی رسالت عرب یا عجم یا کسی خاص آبادی، قوم، ملک سے مخصوص و محدود نہ تھی اس لیے بعض خاص مواقع پر بعض خاص اسباب و واقعات کے حوالے سے مخاطب کو کسی فرقہ گروہ یا قبیلے کی طرف کر لینا محض تاکید و توثیق کے لیے ہوتا تھا وہ درحقیقت موقع و محل کا تقاضہ بھی ہوتا تھا۔ مثلاً فتح مکہ کے موقع پر جب حرم میں مخاطبین میں سے بیشتر کا تعلق قریش سے ہی تھا اس لیے اس وقت ”یا معشر قریش“ کا خطاب بالکل بر محل تھا (جیسا کہ مؤرخین، محدثین اور اصحاب السیر نے خطبہ نبوی ﷺ پر باب کعبہ میں نقل کیا ہے۔ مثلاً ملاحظہ ہو: ابن ہشام۔ ج ۴/ص ۵۴)۔ مسند الربیع بن حبیب۔ (مطبعتہ الازہار البارونیہ ۱۳۲۶ھ) کا حاشیہ (حمید السالمی، ج ۲/ص ۲۲۰) یا اسی طرح مثلاً اموال ہوازن کی تقسیم پر انصار کے آزرده خاطر ہونے پر انصار کے سامنے حضور ﷺ کا یا معشر الانصار! ابن ہشام ج ۴، ص ۱۴۲، فرمانا بر محل بلکہ ضروری تھا بہر حال ایسا معلوم ہوتا ہے کہ حضور صلی اللہ علیہ وسلم کا مستحسن اور پسندیدہ طرزِ مخاطب ”ایہا الناس“ ہی تھا کہ اس میں تو اضع بھی ملحوظ تھی، چنانچہ فتح مکہ ہی کے موقع پر باب کعبہ پر خطاب میں تو آپ نے یا معشر قریش کے الفاظ استعمال فرمائے تھے لیکن اسی موقع پر دوسرے دن خزاعہ نے زیادتی کرتے ہوئے ہذیل کے ایک مشرک کو قتل کر دیا تو رسول اللہ صلی اللہ علیہ وسلم نے پھر خطاب فرمایا نو آغاز ”ایہا الناس“ سے فرمایا اور اختتام فلبلغ الشاهد منکم الغائب پر (ملاحظہ ہو: ابن ہشام۔ ج ۴/ص ۵۸)

۸۲۔ ملاحظہ ہو: ابن ہشام۔ ج ۴، ص ۵۴۔ نیز دیکھئے: الباقلائی۔ ابی بکر محمد بن الطیب۔ اعجاز القرآن۔ المطبعتہ السلفیہ۔ قاہرہ۔ ۱۳۴۹ھ۔ (ص ۱۱۲)

۸۳۔ دیکھئے: خدا کے آخری نبی ﷺ کا آخری پیغام، خطبہ حجۃ الوداع۔ (کلمات تعارف/ص ۲)

۸۴۔ اظہر۔ ڈاکٹر ظہور احمد۔ فصاحت نبوی۔ اسلامک پبلی کیشنز لمیٹڈ۔ لاہور۔ ۱۹۸۳ء۔

۸۵۔ ایضاً۔ ص ۲۹۹ تا ۳۰۵۔

۸۶۔ ایضاً۔ ص ۳۰۰۔

۸۷۔ حیاة الصحابة غالباً مولانا محمد یوسف کاندھلوی صاحب کی آخری تصانیف میں سے ایک ہے جو

ان کی وفات (۲۹ ذی قعدہ ۱۳۸۳ھ / ۲ اپریل ۱۹۶۵ء) کے بعد سے اب تک مختلف اداروں

کے زیر اہتمام کئی مرتبہ زیور طباعت سے آراستہ ہو چکی ہے (تین جلدوں میں لیکن) اس وقت

ہمارے سامنے اس کا تازہ ترین ایڈیشن چار مجلدات میں الاستاذ علی شیر کی تحقیق و تعلیق کے ساتھ

دار احیاء التراث العربی۔ بیروت سے ابھی حال میں شائع ہوا ہے۔ خطبہ حجۃ الوداع

(خطبات صلی اللہ علیہ وسلم فی الحج کے زیر عنوان) ص ۱۵۹ تا ۱۶۵ = ۷ صفحات) پر پھیل ہوا

ہے۔ اس کتاب کا اردو ترجمہ مولانا محمد عثمان صاحب (صدر مدرسین مدرسہ نافع العلوم، کورنہ،

میرٹھ) نے (۱۹۶۷ء میں) کیا۔ جو (منشی انیس احمد کے زیر انتظام) ادارہ اشاعت دینیات

حضرت نظام الدین۔ نئی دہلی سے بھی تین ضخیم جلدوں (۱۰ حصے) میں شائع ہوا۔ (دیکھئے: حصہ

نہم باب نبی ﷺ اور صحابہ کرام کے خطبات، ص ۲۴۰ تا ۵۵۲ / ج ۳، اور حج میں نبی ﷺ

کے خطبات، ص ۲۳۶ تا ۴۲۳) اور ایک عکس ایڈیشن دینی کتب خانہ لاہور سے بھی شائع ہوا۔

۸۸۔ ملاحظہ ہو: محمد میاں صدیقی۔ خطبات رسول ﷺ (عربی متن مع اردو ترجمہ و تشریح) اسلامک

بک فاؤنڈیشن، لاہور (اشاعت اول) ۱۹۸۷ء (ضخامت: ۲۰۸ صفحات)

۸۹۔ دیکھئے پیش لفظ۔ ص ۲۱ / بحوالہ ابوالقاسم پابندہ۔ نہج الفصاحتہ (سازمان انتشارات جاویدان،

چاپ سیزدہم ۱۳۶۰)۔

۹۰۔ ایضاً۔ ص ۵۔ بحوالہ: مولوی محمد عبداللہ خاں (سابق پروفیسر مہندر کالج پٹیالہ) خطبات نبوی

ﷺ دائرۃ المعارف۔ لاہور ۱۳۳۳ھ / ۱۹۲۴ء۔

۹۱۔ ایضاً۔ ص ۶۰۵۔ پروفیسر امتیاز احمد سعید۔ خطبات رسول ﷺ۔ مطبوعات حرمت۔

راولپنڈی ۱۹۸۱ء

۹۲۔ کتاب میں منتخب خطبات کی تعداد ۳۰ ہے۔ خطبہ توبہ (خطبہ ۲۵، ص ۱۲۲) کے بعد آنے والے

خطبے یعنی (خطبہ: ۲۶/ص ۱۳۶) خطبہ تبوک پر کمپوزنگ، ٹائپنگ، شمار کی غلطی سے خطبہ نمبر ۲۵ دوبارہ چھپ گیا ہے اس لیے بعد کے تمام خطبات کے نمبر شمار بھی غلط ہو گئے ہیں۔

۹۳۔ مولانا محمد میاں صدیقی نے اپنے مقدمے میں لکھا ہے کہ ”زیر نظر کتاب میں جو خطبات نبوی ﷺ جمع کیے ہیں انہیں حدیث و سیرت کی مختلف کتابوں سے اخذ کیا گیا ہے۔“ (ص ۱۳) افسوس کہ اس معاملے میں بھی مآخذ کے معیار، درجہ، سطح کا خیال نہیں رکھا گیا۔ معلوم ایسا ہوتا ہے کہ حدیث و سیرت کے اولین مآخذ اور مہمات کتب کے براہ راست مطالعے و حوالے کے بجائے ثانوی بلکہ تیسرے چوتھے درجے کی کتابوں کو زیادہ استعمال کیا گیا ہے۔ نیز کتاب میں شامل دو خطبات (خطبہ نمبر ۲۲ اور نمبر ۲۹) حوالوں سے بالکل میرا ہیں، خطبہ نمبر ۹ میں صرف سیرۃ المصطفیٰ کا حوالہ مذکور ہے، خطبہ نمبر ۱۹ کا مصدر معارف الحدیث ہے، خطبہ نمبر ۱۲ کے حوالوں میں کیمیائے سعادت بھی شامل ہے۔ مزید برآں محسن انسانیت ﷺ کے سب سے اہم اور طویل ترین خطبہ یعنی خطبہ حجۃ الوداع کے باب میں حوالے رواروی اور بہت سرسری انداز سے دیئے گئے ہیں، اور المیہ یہ ہے کہ دوسرے خطبات نبوی ﷺ میں نامکمل حوالوں کے باوجود کم از کم جلد نمبر اور صفحات کا شمار دے دیا گیا ہے لیکن حجۃ الوداع کے سلسلے میں فاضل مؤلف نے یہ تکلف بھی نہیں برتا، محض فہرست کتب پر اکتفا کیا گیا ہے، حالانکہ اس فہرست سے یہ معلوم کرنا بھی مشکل ہے کہ متن خطبہ کے مصادر کون سے ہیں اور تشریحات کے مآخذ کون سے ہیں، بہر حال کتاب کا ظاہری حسن نمایاں ہے اور پڑھنے کے لائق ہے۔

۹۳ (۱)۔ مثلاً: علامہ الشیخ محمد زکریا الکاندھلوی کتاب (حجۃ الوداع و جزء عمرات النبی ﷺ) پر محدث کبیر حبیب الرحمن الاعظمی کا (جزو خطبات النبی ﷺ) ملحق کتاب حجۃ الوداع و عمرات النبی ﷺ من منشورات المجلس العلمی۔ کراچی (ت۔ ط۔ ن)۔

۹۴۔ مثلاً دیکھئے: احمد ترکی صفوت۔ جھڑو خطب العرب فی عصور العربیۃ الزاھرہ۔ مکتبہ و مطبعہ مصطفیٰ البابی الحلی۔ مصر (طبع اول) ۱۹۲۳ء۔ (ج ۱، ص ۵۷، ۵۸)۔

۹۵۔ ملاحظہ ہو: نثار احمد، نقش سیرت۔ ادارہ نقش تحریر۔ کراچی ۱۹۶۸ء (ص ۵۳۹ تا ۵۵۹)

۹۶۔ یہ مفصل مطالعہ وزارت امور مذہبی حکومت پاکستان کی طرف سے شائع کردہ مجموعہ مقالات (مرتبہ ڈاکٹر سید مطلوب حسین۔ بین الاقوامی سیرت کانفرنس۔ ربیع الاول ۱۴۰۶ھ/نومبر ۱۹۸۵ء پیغمبر اسلام کے پیغام کی آفاقیت، اسلام آباد) میں (ص ۳۷ تا ۴۳/ج ۱) شائع ہوا۔

۹۷۔ صحیح بخاری سے پہلے جن مجموعہ ہائے احادیث کو تقدم زمانی حاصل ہے ان کو ہم با آسانی تین انواع، اقسام میں شمار کر سکتے ہیں۔ چنانچہ پہلی قسم میں وہ کتابیں شامل ہیں جن میں حجۃ الوداع کے حوالے سے مواد کچھ نہیں پایا جاتا۔ (یعنی نہ سفر حجۃ الوداع کا ذکر نہ خطبہ کا متن وغیرہ) مثلاً: (۱) صحیفہ ہمام ابن منبہ (م/۱۰۲ھ) الصحیفۃ الصحیحۃ۔ (بہ تحقیق ڈاکٹر محمد حمید اللہ۔ مطبوعہ مکتبہ نشاۃ ثانیہ۔ دکن ۱۹۵۶ء۔ طبع چہارم) میں کوئی روایت حجۃ الوداع یا خطبہ سے متعلق موجود نہیں۔ (ii) کتاب الآثار، قاضی ابو یوسف (م/۱۸۲ھ) المطبوعۃ الاستقامۃ، مصر ۱۳۵۵ھ۔ (iii) کتاب الآثار۔ امام محمد بن حسن الشیبانی (م/۱۸۹ھ) مطبوعہ انوار محمدی لکھنؤ (کتاب المناسک/ص ۵۸ تا ۶۵) (iv) کتاب السنن، ابن منصور بن شعبۃ الخراسانی (م/۲۲۷ھ) بہ تحقیق الاستاذ حبیب الرحمن الاعظمی (مطبع علمی پریس مالینگاؤں۔ منشورات المجلس العلمی۔ ڈھابیل۔ ۱۳۸۷ھ/۱۹۶۷ء) وغیرہ وغیرہ۔ دوسری قسم میں وہ کتابیں داخل ہیں جن میں حجۃ الوداع کے حوالہ سے بعض واقعات، اشارات، مسائل و استفسارات مذکور ہیں۔ لیکن خطبہ نہیں پایا جاتا۔ مثلاً: (i) موطا امام مالک و شرح تنویر الحوالک۔ للسیوطی۔ (مطبوعہ مصطفیٰ البابی الحلبی۔ م ۱۹۵۰ء)۔ (ii) المسند الامام الاعظم (مطبوعہ دائرۃ المعارف۔ دکن ۱۹۵۶ء/ج ۱/ص ۵۰۲ تا ۵۱۸) یا (iii) مسند الحمیدی۔ (بہ تحقیق حبیب الرحمن الاعظمی۔ منشورات المجلس العلمی کراچی ۱۹۶۳ء) میں تعلیم مناسک کے بارے میں بعض روایات (ج ۲/حدیث نمبر ۸۵۲) یا مثلاً آپ ﷺ کا یہ فرمانا کہ الحج عرفۃ (ج ۲/ص ۳۹۹) وغیرہ۔ تیسری قسم میں ایسی کتابوں کا شمار ہو سکتا ہے جن میں حجۃ الوداع کا واقعہ اور خطبہ نبوی ﷺ کا متن/اقتباسات موجود ہیں۔ مثلاً مسند الطیالسی، مسند احمد، مسند دارمی، اور مسند الربیع بن حبیب وغیرہ (جن کی کچھ تفصیل اگلے

صفحات میں آ رہی ہے)۔

۹۸۔ مراتب کے لحاظ سے صحاح ستہ کی ترتیب یہ ہے: (i) بخاری (ii) مسلم (iii) ابوداؤد (iv) نسائی

(v) ترمذی (vi) ابن ماجہ۔

۹۹۔ ملاحظہ ہو: صحیح بخاری۔ ج ۲، ص ۱۶۶ تا ص ۱۷۲۔

۱۰۰۔ کم و بیش انہی الفاظ کے ساتھ کتاب العلم میں دو جگہ (باب رب مبلغ اوعی من سامع (ج ۱/ص

۲۶) اور باب لیبلغ العلم الشاہد الغائب (ایضاً/ص ۳۷، ۳۸) یہی قول منقول ہے۔ پھر قصہ

دوس وا لطفیل کے سلسلے میں باب حجۃ الوداع میں جہاں حضرت عائشہ، حضرت ابن عباس اور

حضرت ابو موسیٰ اشعری رضی اللہ عنہم کے حوالوں سے جو مختلف احوال و مسائل مع ذکر دجال

موجود ہے۔ مزید براں محولہ بالا فرمان نبوی ﷺ بھی معمولی الفاظ کے فرق کے ساتھ دو جگہ

مندرج ہے۔ (ج ۵/ص ۲۲۳، ۲۲۴) پھر یہی فرمان نبوی ﷺ آگے کتاب الحدود میں

(باب ظہر المؤمن حمی، ج ۷/ص ۱۹۸) میں بھی مروی ہے اور تقریباً یہی الفاظ کتاب الفتن

(باب قول النبی ﷺ لا ترجعوا بعدی کفاراً) کے تحت حضرت ابو بکرؓ کی روایت میں دو جگہ (ج

۹/ص ۶۳، ۶۴) موجود ہیں۔

۱۰۱۔ ملاحظہ ہو: کتاب العلم، باب الانصات۔ بروایت حضرت جریرؓ (ج ۱/ص ۴۱) آگے کتاب قصۃ

دوس وا لطفیل باب حجۃ الوداع میں یہی روایت دو جگہ (ج ۵/ص ۲۲۳، ۲۲۴) مذکور ہے۔ پھر

یہی قول نبوی ﷺ کتاب الديات (ج ۹/ص ۳) اور کتاب الفتن (ج ۹، ص ۶۳) میں

حضرت جریرؓ اور ابن عمرؓ کے حوالے سے منقول ہے۔ البتہ اسی کتاب الفتن میں ابن عباسؓ کی

روایت میں الفاظ (لا ترجعوا بعدی کفاراً یضرب بعصم رقاب بعض۔ ج ۹/ص ۶۳) مروی ہیں

۔ (الفاظ کا معمولی فرق بروایت ابی بکرؓ، قصۃ دوس وا لطفیل میں پایا جاتا ہے۔ یعنی الافلا ترجعوا

بعدی ضلاً لا یضرب بعصم رقاب بعض۔ ج ۵/ص ۲۲۴)

۱۰۲۔ دیکھئے باب قول النبی ﷺ رب مبلغ اوعی من سامع (ج ۱/ص ۲۶) قصۃ دوس وا لطفیل کے

باب حجۃ الوداع میں بروایت حضرت جریرؓ الفاظ یہ ہیں: الا لیبلغ الشاہد الغائب فلعل بعض ما

من يبلغه ان يكون اوعى له من بعض ماسمه (ج ۵، ص ۲۲۳) کم و بیش یہی الفاظ کتاب الفتن باب قول النبی ﷺ لا ترجعوا بعدی کفار میں بھی (ج ۹/ص ۶۳) موجود ہیں۔

۱۰۳۔ قصۃ دوس و الطفیل باب حجۃ الوداع عن جریرؓ ابی بکرہؓ (ج ۵، ص ۲۲۳)۔

۱۰۴۔ ایضاً۔

۱۰۵۔ ملاحظہ ہو: اصحیح المسلم ومع شرحہ الکامل للتووی، نور محمد، اصح المطابع۔ وکارخانہ تجارت کتب۔ دہلی، ۱۳۴۹ھ/۱۹۳۰ء (طبع اول)۔

۱۰۶۔ ایضاً۔ ج ۲ (باب تغلیط تحریم الدماء والاعراض والاموال) ص ۶۰، ۶۱ (حضرت ابو بکرہؓ کی اسی

روایت کو الخطیب العمری التبریزی، الشیخ ولی الدین محمد بن عبد اللہ نے مشکاۃ المصابیح (تحقیق

محمد ناصر الدین الالبانی۔ منشورات المکتب الاسلامی دمشق۔ ۱۳۸۱ھ/۱۹۶۱ء۔ کتاب المناسک)

میں باب خطبہ یوم النحر ورمی ایام التشریق والتودیع (ج ۲/ص ۴۷، ۵۰) کے تحت نقل کی ہے۔

۱۰۷۔ الالبانی، محمد ناصر الدین۔ حجۃ النبی ﷺ کما رواھا جابرؓ۔ المکتب الاسلامی۔ بیروت ۱۹۸۴ء

(طبع ثانی) از روئے تبویب یہ روایت مسلم میں باب حجۃ النبی ﷺ کے تحت، ابوداؤد میں

باب صفہ حجۃ النبی ﷺ کے تحت مذکور ہے جبکہ ذہبی نے ترجمہ جابرؓ کے تحت اور ابن کثیر نے

البدایۃ والنہایۃ (الجزء الخامس) میں اسے بیان کیا ہے۔ (ایضاً، ص ۳۶، ۳۷) روایت جابرؓ کا

انحصار سات ثقات تابعین (ابو جعفر الباقر (۱)، ابوالزبیر محمد بن مسلم (۲)، عطاء بن ابی

ربیع (۳)، مجاہد بن جبیر (۴)، محمد بن المنکر (۵)، ابوصالح ذکوان السمان (۶)، ابوسفیان

طلحہ (۷) کی روایت پر ہے۔ (ایضاً، ص ۳۷، ۳۸)

۱۰۸۔ وہ سات جملے یہ ہیں: (۱) ان دماکم واموالکم..... الخ (۲) کل شی من امر الجاہلیۃ..... الخ

(۳) ودماء الجاہلیۃ..... الخ (۴) وربا الجاہلیۃ موضوع..... الخ (۵) فاتقوا اللہ فی النساء

..... الخ (۶) قد ترکت.... کتاب اللہ..... الخ (۷) وانتم تسالون..... الخ (ایضاً/ص ۷۱

۷۳ تا)

۱۰۹۔ وہ جملہ خطبہ عرفہ میں بھی شامل ہے۔ یعنی فان دماءکم..... الخ (ایضاً، ص ۸۸)

۱۱۰۔ ابواب کی تفصیل یہ ہے۔ (۱) باب صفة حجة النبي ﷺ (ص ۱۲۲) باب الوقوف بعرفة (ص ۱۳۲) باب الخروج الى منى (ص ۱۳۲) الى عرفة (ص ۱۳۲) باب الخطبة بعرفة (ص ۱۳۳) باب اشهر الحرام (ص ۱۴۰) بار نزول بمنى (ص ۱۴۲) باب يوم يخطب بمنى (ص ۱۴۲) باب من قال خطب يوم النحر (ص ۱۴۳) باب اي وقت يخطب يوم النحر (ص ۱۴۳) باب ما يذكر الامام في خطبة بمنى (ص ۱۴۴) ملاحظہ ہو (سنن ابی داؤد مع شرح عون المعبود۔ مطبع انصاری دہلی۔ ت۔ ط۔ ن۔)۔

ان میں سے نیا فقرہ کوئی نہیں بلکہ تمام بخاری و مسلم کے مکررات ہی معلوم ہوتے ہیں۔ بہر حال اس باب میں کل سات فقرے مذکور ہیں یعنی: (i) ان دماء کم واموا لکم..... الخ (ii) الا ان کل شی من امر الجاهلیة..... الخ (iii) ودماء الجاهلیة موضوعة واول دم اضعه دماء نادم... قال عثمان دم ابن ربيعة وقال سليمان دم ربيعة بن الحارث بن عبدالمطلب (ایضاً۔ ج ۲، ص ۱۲۷) (iv) و ربو الجاهلیة موضوع..... الخ (v) فاتقوا الله في النساء..... الخ (ایضاً) (vi) وانی قد ترکت فیکم ما لن تغفلوا بعده ان اعصتم به کتاب اللہ..... الخ (ایضاً، ج ۲، ص ۱۲۸) (vii) واتم مسئولون عنی فما اتم قائلون..... الخ (ایضاً) ان میں سے تیسرے فقرے / جملے (واول دم اضعه دماء نادم..... الخ) کی شرح میں صاحب عون المعبود نے لکھا ہے کہ: اسمہ ایاس هو اب عم النبي ﷺ قال النووي قال المحققون والجمهور اسم هذا الا بن ایاس بن ربيعة بن الحارث بن عبدالمطلب وقال القاضي ورواه بعض رواة مسلم دم ربيعة عاش بعد النبي ﷺ الى زمن عمر بن الخطاب وتاوله ابو عبید فقال دم ربيعة لانه ولي الدم نفسه اليه۔ (دیکھئے۔ ج ۲/ص ۱۲۷)

۱۱۲۔ کتاب المناسک میں جو روایت گذر چکی ہے اس میں بقول عثمان دم ابن ربيعة اور بقول سليمان دم ربيعة بن الحارث ہے لیکن یہاں کتاب البیوع میں (دم ابن حارث کے بجائے) خود دم حارث بن عبدالمطلب مذکور ہے۔ (حالانکہ مسلم میں بھی دم ابن ربيعة (ج ۳/ص ۲۲۸) منقول ہے) خطابی کا کہنا ہے کہ ابوداؤد کی اور تمام روایات میں دم ربيعة بن الحارث بن عبدالمطلب آیا ہے اور ربيعة بن الحارث تو قتل ہی نہیں ہوئے اور رسول اللہ ﷺ کے بعد حضرت عمرؓ کے

زمانے تک زندہ رہے۔ صحیح یہ ہے کہ جاہلیت میں ان کا چھوٹا بیٹا قتل ہوا تھا جس کو رسول اللہ ﷺ نے ہدف فرمایا (حاشیہ عون المعبود۔ ج ۳/ص ۲۳۹)

۱۱۳۔ ملاحظہ ہو: سنن نسائی۔ دار احیاء التراث الاسلامی۔ بیروت (ت۔ ط۔ ن) کتاب مناسک الحج (ج ۵/ص ۱۱۰ تا ۲۷۷)

۱۱۴۔ ایضاً۔ ج ۵/ص ۲۷۰۔

۱۱۵۔ ایضاً۔

۱۱۶۔ دیکھئے: جامع الترمذی مع تقریر شیخ الہند، امین کمپنی، اردو بازار دہلی/کتب خانہ رشیدیہ، دہلی، (ج ۲/ص ۳۸)

۱۱۷۔ ایضاً۔

۱۱۸۔ ایضاً۔

۱۱۹۔ ایضاً۔

۱۲۰۔ عن ابی امامۃ بن۔ الباہلی قال سمعت رسول اللہ ﷺ یخطب فی حجۃ الوداع فقال (ریاض الصالحین فی کلام سید المرسلین، لنووی م ۶۷۶ھ، دار الارشاد، بیروت، ۱۹۶۸ء ص ۳۱، بحوالہ ترمذی آخر کتاب الصلاة)

۱۲۱۔ ایضاً۔ ج ۲/ص ۲۱۹۔

۱۲۲۔ ادارہ تحقیقات اسلامی کے ایک فاضل تبصرہ نگار ڈاکٹر رضا نقوی نے مولانا محمد میاں صدیقی کی کتاب ”خطبات رسول“ (شائع کردہ اسلامک بک فاؤنڈیشن۔ لاہور ۱۹۸۷ء) پر تبصرہ کرتے ہوئے لکھا ہے۔ ”اسی طرح خطبہ حجۃ الوداع (خطبہ ۲۶) میں بعض عبارات مستند اور مشہور روایات کے مطابق نہیں ہیں۔ مثلاً وانی قد ترکت فیکم سے کتاب اللہ تک کی عبارت دی گئی ہے۔ بجائے ”انی تارک فیکم“ التقلین کتاب اللہ وعترتی اہل بیتی یا سنتی“ جو جامع ترمذی، نسائی، مسند امام احمد بن حنبل ابن ہشام وغیرہ کے یہاں متعدد ثقہ راویوں کے حوالے سے دی گئی ہے۔ (ملاحظہ ہو: نقوی ڈاکٹر سید علی رضا۔ تعارف کتب۔ سہ ماہی فکر و نظر۔ مجلہ ادارہ تحقیقات

اسلامی۔ اسلام آباد۔ ج ۲۷ شماره ۲۵ (اکتوبر۔ دسمبر ۱۹۸۹/ص ۱۲۵) کاش کہ فاضل تبصرہ نگار مکمل حوالے رقم فرمادیتے تو رہنمائی ہو جاتی۔ راقم الحروف کو تلاش کے باوجود ڈاکٹر صاحب موصوف کے فرمودہ حوالے روایت باللفظ کے ساتھ دستیاب نہیں ہو سکے۔ بہر حال ہماری ناقص معلومات کے مطابق ترمذی میں بھی الفاظ وہ نہیں جو ڈاکٹر نقوی صاحب نے نقل فرمائے ہیں۔ تاہم ترمذی کے باب المناقب میں یہی مضمون روایت بالمعنی کے طور پر موجود ہے۔ جبکہ ابن ہشام کے ہاں سرے سے یہ روایت ہی نہیں ہے (ابن ہشام میں صرف کتاب وسنت مذکور ہے۔ دیکھئے۔ ابن ہشام، ج ۴/ص ۲۵۱) یہ روایت نسائی میں بھی منقول نہیں۔ مسند احمد میں (جہاں مسند جابر بن عبد اللہ سو صفحات سے زائد پر مشتمل ہے) یہ روایت مذکور نہیں (ملاحظہ ہو: مسند الامام احمد بن حنبل۔ المکتب الاسلامی۔ بیروت ۱۹۸۵ء/ص ۲۹۲ تا ص ۴۰۰)، مسند احمد کی دوسری (متفرق) جلدوں میں خطبہ حجۃ الوداع کے جو چند جملے (ج ۳/ج ۷/ج ۹/ج ۴، وغیرہ میں) مروی ہیں ان میں بھی ”اہل بیتی وعترتی“ کے الفاظ نہیں پائے جاتے۔ حتیٰ کہ (ج ۳/ص ۱۶۷ تا ۱۸۶ میں جو) مسند اہل البیت شامل ہے، روایت محولہ بالا مذکور نہیں۔ ابن حبان کے ہاں بھی روایت جابر اس مضمون سے خالی ہے (دیکھئے: کتاب الاحسان بترتیب صحیح ابن حبان۔ دار الکتب العلمیہ۔ بیروت ۱۹۸۷ء، ج ۵/ص ۹۹ تا ۱۰۳) مفتاح کنوز السنۃ (مرتبہ الدكتور ای فنسک (عربی ترجمہ) محمد فواد عبدالباقی۔ (مطبوعہ) مصر شرکۃ مساهمۃ مصریہ۔ ۱۹۳۳ء) کے مطابق بھی زیر بحث روایت ترمذی کے علاوہ دوسرے مجموعہ ہائے احادیث میں نہیں ہے۔ ہاں البتہ تاریخ یعقوبی کے ہاں یہی مضمون ان الفاظ میں موجود ہے: انی قد خلفت فیکم ما ان تمسکتہم یہ لن تصلوا کتاب اللہ وعترتی، اہل بیتی۔ (ملاحظہ ہو: الیعقوبی، احمد بن یعقوب۔ تاریخ الیعقوبی۔ دار مادر۔ بیروت ۱۹۶۰ء/ج ۱/ص ۱۱۱، ۱۱۲) جبکہ العقد الفرید میں روایت یوں وارد ہے: فانی قد ترکت فیکم ما ان اخذتم یہ لم تصلوا کتاب اللہ واهل بیتی۔ (دیکھئے۔ ابن عبد ربہ، العقد الفرید، المطبوعۃ العامرہ مصر، ۱۲۹۳ھ۔ ج ۲/ص ۱۵۸)۔

۱۲۳۔ ملاحظہ ہو: سنن ابن ماجہ۔ مطبوعہ المطبوعۃ التازیة۔ مصر۔ (طبع اول) ج ۲/ص ۲۴۷۔

- ۱۲۳- مثلاً: فان دماءكم واموالكمم..... الخ، الا لا تبغى جان الاعلى نفسه..... الخ، الا ان الشيطان قد ليس ان يعبد..... الخ، الا وكل دم من دماء الجاهلية..... دم الحرث بن عبدالمطلب كان..... الخ، الا وان كل ربا..... تظلمون (ايضاً- ص ۲۳۷، ۲۳۸)
- ۱۲۵- ايضاً- ص ۲۳۸-
- ۱۲۶- ايضاً-
- ۱۲۷- ايضاً-
- ۱۲۸- ويكفي: العلامة الشيخ عبداللہ بن حميد السالمی - مسند الامام الربيع بن حبيب - مرتبة: ابو يعقوب يوسف بن ابراهيم السوداني - مطبعة الازهار البارونية - ۱۳۲۶ھ / ص ۲۳۰-
- ۱۲۹- ايضاً-
- ۱۳۰- ملاحظہ ہو: مسند الطيالسی - مطبوعہ دائرة المعارف النظامية - دکن - ۱۳۲۱ھ - اس کے سرورق پر ذہمی کا یہ قول ثبت ہے کہ هو اول من صنف المسانيد -
- ۱۳۱- ايضاً- ج ۵ / ص ۱۵۴-
- ۱۳۲- ايضاً- ج ۵ / ص ۱۶۸-
- ۱۳۳- المسند الامام احمد بن حنبل - شرح و تحقيق احمد محمد شاكر - دارالمعارف مصر - (طبع ثانی)
- ۱۳۴- ايضاً- ج ۳ / ص ۳۲۷ / حديث نمبر ۲۰۳۶ (عن ابن عباس)
- ۱۳۵- ايضاً نیز دیکھئے - ج ۴ / حديث نمبر ۵۵۷۸ (عن ابن عمر)
- ۱۳۶- ايضاً- ج ۷ / ص ۳۱۶، ۳۱۷-
- ۱۳۷- مسند جابر بن عبداللہ - ج ۵، ص ۳۱۳ (مسند الامام احمد بن حنبل و بهامشہ منتخب كنز العمال في سنن الاقوال والافعال للمتقى المهندي وضعه محمد ناصر الدين الالباني - المكتب الاسلامي - بيروت ۱۹۸۵ء) (طبع پنجم)
- ۱۳۸- ايضاً- ص ۳۷۸-
- ۱۳۹- ايضاً- ج ۵ / ص ۳۱۳-

صحیح بخاری کتب الفتن کے باب ذکر الدجال (ج ۹/ص ۷۴، ۷۵ میں) ابن عمرؓ سے جو روایت مذکور ہے اس کے الفاظ یہ ہیں: ثم ذکر الدجال فقال انی لا نذركموه وما من نبی الا وقد انذره..... الخ (ج ۹، ص ۷۵) نیز ابن عمرؓ کی ہی روایت قصہ دوس والطفیل میں بھی ہے۔ دیکھئے باب حجۃ الوداع ذکر المسیح الدجال (ج ۵/ص ۲۲۳) قال ما بعث الله من نبی الا انذرا منہ (ایضاً)

۱۴۱- ملاحظہ ہو: سنن الدارمی، مطبع النظامی، کانپور ۱۲۹۳ھ۔ (کتاب المناسک) باب فی حج النبی ﷺ (ص ۲۲۵) باب فی سنۃ الحاج (ص ۲۳۳) حدیث جابرؓ (ص ۲۳۴)

۱۴۲- ایضاً ص ۲۳۵۔

۱۴۳- ایضاً۔

۱۴۴- ایضاً ص ۲۳۶۔

۱۴۵- ایضاً ص ۲۳۵۔

۱۴۶- مسند ابو عوانہ، لامام الحافظ الثقة الکبیر ابی عوانہ یعقوب بن اسحاق الاسفراینی، م ۳۱۰ھ۔ مطبوعہ مطبع دائرة المعارف العثمانیہ۔ دکن ۱۳۶۲ھ)۔

۱۴۷- المعجم الصغیر للطبرانی۔ م/۳۶۰ھ۔ مطبوعہ مطبع انصاری۔ دہلی ۱۳۱۱ھ۔

۱۴۸- دیکھئے: صحیح ابن خزیمہ، الامام الائمہ ابی بکر محمد بن اسحاق بن خزیمہ السلمی نیشاپوری، م/۳۱۱ھ، بہ تحقیق و تعلق و شرح، الدكتور محمد مصطفیٰ الاعظمی۔ المکتب الاسلامی۔ ۱۴۰۰ھ/۱۹۸۰ء۔

۱۴۹- ملاحظہ ہو: الاحسان بترتیب صحیح ابن حبان، م/۳۵۴ھ، ترتیب ابن بلیان الفارسی، م، ۷۳۹ھ، دارالکتب العلمیہ، بیروت۔ (۱۹۸۷ء/۱۴۰۷ھ)

۱۵۰- ایضاً ص ۹۴۔

۱۵۱- ایضاً ص ۹۹ تا ۱۰۳۔

۱۵۲- ملاحظہ: سنن الدارقطنی۔ الامام الحافظ علی بن عمر الدارقطنی (م/۳۵۸ھ) مطبع فاروقی دہلی۔ ۱۳۱۰ھ۔ (کتاب الحج۔ ج ۲/ص ۲۵۴ تا ۲۸۶)

- ۱۵۳۔ ایضاً۔ ص ۲۸۶
- ۱۵۴۔ الحافظ الکبیر امام الحدیثین ولی عبد اللہ محمد بن عبد اللہ المعروف بالحاکم نیشاپوری۔ م، ۴۰۵ھ
(المستدرک) دائرة المعارف النظامیہ۔ دکن ۱۳۳۲ھ (طبع اول) کتاب المناسک
(ص ۴۴۱)
- ۱۵۵۔ ایضاً۔ ص ۴۷۳۔
- ۱۵۶۔ ایضاً۔ ص ۴۷۴۔
- ۱۵۷۔ لیبھتی، السنن الکبریٰ، دائرة المعارف العثمانیہ۔ دکن ۱۳۵۲ھ (ج ۵/ص ۱۱۴)
- ۱۵۸۔ ایضاً۔ ص ۱۳۹۔
- ۱۵۹۔ ایضاً۔ ص ۱۴۰۔
- ۱۶۰۔ ایضاً۔ ص ۱۵۱، ۱۵۲۔
- ۱۶۱۔ لہشیمی، الحافظ نور الدین علی بن ابی بکر۔ مجمع الزوائد و منبع الفوائد۔ مکتب القدسی۔ قاہرہ
۱۳۵۲ھ (باب الخطب فی الحج) ج ۳/ص ۲۶۵ تا ۲۷۴
- ۱۶۲۔ ایضاً۔ ابی حرة الرقاشی۔
- ۱۶۳۔ ایضاً۔ ص ۲۶۶ تا ۲۶۵۔
- ۱۶۴۔ ایضاً۔ عن ابی نصرہ/ص ۲۶۶۔
- ۱۶۵۔ ایضاً۔ عن ابن عمر/ص ۲۶۷۔
- ۱۶۶۔ ایضاً۔ ص ۲۶۸۔
- ۱۶۷۔ ایضاً۔ عن ابی ملک الاشعری/ص ۲۶۸۔
- ۱۶۸۔ ایضاً۔
- ۱۶۹۔ ایضاً۔ عن الحارث بن عمرو/ص ۲۶۹۔
- ۱۷۰۔ ایضاً۔ عن ابی امامة/ص ۲۷۱۔
- ۱۷۱۔ ایضاً۔

- ۱۷۲۔ ایضاً۔ عن ابی قبیلہ/ص ۲۷۴۔
- ۱۷۳۔ واقدی کو حدیث کے معاملے میں اگرچہ زیادہ قابل اعتبار نہیں سمجھا جاتا لیکن تاریخ و سیر کے باب میں اس پر تقریباً سب کا اتفاق ہے کہ وہ معتبر و مستند حیثیت رکھتے ہیں۔
- ۱۷۴۔ ملاحظہ ہو، الواقدی
- ۱۷۵۔ ابن ہشام، ج ۴، ص ۲۵۰ تا ۲۵۳
- ۱۷۶۔ دیکھئے: المقریزی، تقی الدین احمد بن علی۔ امتاع الاسماع بما للرسول من الابناء والاموال والحفدة والمتاع، (صحیحہ و شرحہ، محمود محمد شاہ کر) مطبوعہ لجنۃ التالیف والترجمہ النشر و قاہرہ ۱۹۴۱ء، (ج ۱/ص ۵۲۲ تا ۵۳۲)
- ۱۷۷۔ ابن سعد (الطبقات) ج ۲/ص ۱۸۳ (عن عمرو بن خارجہ)
- ۱۷۸۔ ایضاً۔ ص ۱۸۳۔
- ۱۷۹۔ ایضاً۔ ص ۱۸۵ (عن ام الحصین)
- ۱۸۰۔ ایضاً۔ (عن عبدالرحمن بن زید الخطاب عن ابيه)
- ۱۸۱۔ ایضاً۔ (عن داود بن ابی ہند عن الشعبي) ص ۱۸۸۔
- ۱۸۲۔ ملاحظہ ہو: الجاحظ، ابی عثمان عمرو بن بحر۔ البیان والبتین۔ (تحقیق و شرح۔ عبدالسلام محمد ہارون۔ مطبوعہ لجنۃ التالیف والترجمہ والنشر، قاہرہ۔ ۱۳۸۰ھ/۱۹۶۱ء) (ج ۲/ص ۳۱ تا ۳۳)
- ۱۸۳۔ دیکھئے: تاریخ الیعقوبی۔ دارصادر بیروت۔ ج ۲/ص ۱۰۹۔
- ۱۸۴۔ ایضاً۔ ص ۱۰۹۔
- ۱۸۵۔ ایضاً۔ ص ۱۱۰۔
- ۱۸۶۔ ایضاً۔
- ۱۸۷۔ ایضاً۔ ص ۱۱۱۔
- ۱۸۸۔ ایضاً۔
- ۱۸۹۔ ایضاً۔

- ۲۰۱- ایضاً- ص ۱۱۲۔
- ۲۰۲- دیکھئے: ابن الاثیر، ابی الحسن علی بن ابی الکریم، الکامل فی التاریخ، دارالکتب العلمیہ بیروت، ۱۳۰۷ھ/ ۱۹۸۷ء، ج ۲/ ص ۱۷۰، ۱۷۱۔
- ۲۰۳- ملاحظہ ہو: ابن قسیم الجوزیہ، شمس الدین ابی عبداللہ محمد بن ابی بکر۔ زاد المعاد فی ہدی خیر العباد۔ داراحیاء التراث العربی (ت۔ ط۔ ن) ج ۱/ ص ۲۸۶۔
- ۲۰۴- ایضاً- ص ۲۷۵۔
- ۲۰۵- دیکھئے: ابن کثیر۔ السیرۃ النبویہ۔ داراحیاء التراث العربی۔ بیروت (ت۔ ط۔ ن) ج ۲/ ص ۳۹۲ (عن سلمۃ بن قیس الأشجعی۔
- ۲۰۶- ایضاً- ص ۳۹۳ (عن اسامہ بن شریک)
- ۲۰۷- ملاحظہ ہو: الحکیمی الشافعی علی بن برہان الدین، انسان العیون فی سیرۃ الامین المامون (المعروفۃ بالسیرۃ الحلبیۃ) المکتبۃ التجاریۃ الکبریٰ، قاہرہ، مصر۔ ۱۳۸۲ھ/ ۱۹۶۲ء، ج ۳/ ص ۲۸۸ تا ۳۰۸۔
- ۲۰۸- دیکھئے: الزرقانی۔ علامۃ محمد بن عبدالباقی۔ شرح علی المواہب اللدنیۃ، للعلامۃ القسطلانی، (بہامشہ کتاب زاد المعاد) المطبعتہ الازہریۃ المصریۃ، ۱۳۲۶ھ/ ص ۱۰۶ تا ۱۰۴۔
- ۲۰۹- ایضاً (الزرقانی، شرح علی المواہب المطبعتہ الازہریۃ ۱۳۲۸ھ) ص ۱۴۱ تا ۱۷۱۔
- ۲۱۰- ایضاً- ص ۱۷۵ تا ۱۷۸۔

فہرست مآخذ

کتب احادیث و سنن، رجال، سیر و تاریخ و دیگر

صحابہ ستہ

- ۱- امام بخاری / الصحیح، م ۲۵۶ھ
- ۲- امام مسلم / الصحیح، م ۲۶۱ھ
- ۳- امام ابوداؤد / السنن، م ۲۷۵ھ
- ۴- امام نسائی / السنن، م ۳۰۳ھ
- ۵- امام ترمذی / الجامع، م ۲۷۹ھ
- ۶- امام ابن ماجہ / السنن، م ۲۷۳ھ

کتب السنن:

- ۷- دارمی / سنن، م ۲۵۵ھ
- ۸- بیہقی / السنن الکبریٰ، م ۲۵۸ھ

کتب الائمة الاربعة:

- ۹- امام ابو حنیفہ النعمان / المسند، م ۱۵۰ھ
- ۱۰- امام مالک بن انس / الموطا، م ۱۷۹ھ
- ۱۱- امام احمد بن حنبل / المسند، م ۲۴۱ھ

کتب الصحۃ

- ۱۲- ابن خزیمہ / صحیح، م ۳۱۱ھ

- ۱۳- ابن حبان (م ۳۵۴ھ) / صحیح
 ۱۴- الدارقطنی (م ۳۸۵ھ) / سنن
 ۱۵- الحاکم / المستدرک، ۴۰۵ھ

کتاب السنۃ:

- ۱۶- الطبرانی / الطبرانی، م ۳۶۰ھ

المسانید:

- ۱۷- ابوداؤد الطیالسی / المسند، م ۲۰۴ھ
 ۱۸- الحمیدی / المسند، م ۲۱۹ھ
 ۱۹- امام الربیع بن حبیب / المسند

کتاب الزوائد

- ۲۰- البیہقی / مجمع الزوائد، م ۸۰۷ھ

کتاب مجردہ

- ۲۱- علی المتقی البہندی / کنز العمال، م ۹۷۵ھ

کتاب شمائل و سیر مغازی

تاریخ و دیگر

- ۲۲- الواقدی / المغازی، م ۲۰۷ھ
 ۲۳- ابن ہشام / السیرۃ، م ۲۱۸ھ
 ۲۴- ابن سعد / الطبقات الکبریٰ، م ۲۳۰ھ
 ۲۵- الجاحظ / البیان والتعین، م ۲۵۵ھ
 ۲۶- الیعقوبی / تاریخ، م ۲۸۴ھ
 ۲۷- طبری / تاریخ الطبری، م ۳۱۰ھ
 ۲۸- ابن عبد ربہ / العقد الفرید، م ۳۲۸ھ

- ۲۹۔ المسعودی / مروج الذهب، م ۳۲۶ھ
- ۳۰۔ الباقلائی / اعجاز القرآن، م ۴۰۳ھ
- ۳۱۔ ابن حزم / حجة الوداع، م ۴۵۶ھ
- ۳۲۔ السهلی / الروض الالنف، م ۵۸۱ھ
- ۳۳۔ ابن الاثیر / الکامل، م ۶۳۰ھ
- ۳۴۔ النووی / رياض الصالحین، م ۶۷۶ھ
- ۳۵۔ محب الطبری / حجة الوداع، م ۶۹۴ھ
- ۳۶۔ ابن سید الناس / عیون الاثر، م ۷۳۴ھ
- ۳۷۔ خطیب تبریزی / مشکوٰۃ المصابیح، بعد ۷۳۷ھ
- ۳۸۔ ابن قیم / زاد المعاد، م ۷۵۱ھ
- ۳۹۔ ابن کثیر / السیرة النبویة، م ۷۷۴ھ
- ۴۰۔ ابن کثیر / البدایة والنهاية، م ۷۷۴ھ
- ۴۱۔ ابن کثیر / الفصول فی سیرة الرسول، م ۷۷۴ھ
- ۴۲۔ المقریزی / امتاع الاسماع، م ۸۴۵ھ
- ۴۳۔ ابن حجر العسقلانی / بلوغ المرام، م ۸۵۲ھ
- ۴۴۔ قسطلانی / المواهب، ۹۲۳ھ
- ۴۵۔ محمد بن یوسف الصالحی دمشقی / سیرت شامیہ، م ۹۴۲ھ
- ۴۶۔ لکھنی / السیرة، ۱۰۴۴ھ
- ۴۷۔ زرقانی / شرح مواهب، ۱۱۲۵ھ
- ۴۸۔ حسینی، میر جمال الدین / روضۃ الاحباب

فہرست رواۃ

کتب حدیث رجال سیر و تاریخ و دیگر

صحیح بخاری

- ۱- ابی بکرؓ
- ۲- ابن عمرؓ
- ۳- ابو موسیٰ الاشعریؓ
- ابن عباسؓ
- ۵- جریرؓ
- ۶- حضرت عائشہؓ

صحیح مسلم

- ۱- جابر بن عبد اللہؓ
- ۲- ابی بکرؓ
- ۳- حضرت عائشہؓ
- ۴- ابو الزبیر محمد بن مسلم المکی
- ۵- ابوصالح ذکوان
- ۶- مجاہد بن جبیر
- ۷- ابوسفیان طلحہ بن نافع
- ۸- عطاء بن ابی رباح

۹۔ محمد بن علی بن الحسین

سنن ابی داؤد

- ۱۔ ابی بکرؓ
- ۲۔ ابوامامہؓ
- ۳۔ ابن عمرؓ
- ۴۔ ابی حرقۃ الرقاشیؓ
- ۵۔ جابر عبداللہؓ
- ۶۔ خالد بن العداء بن ہوذہ
- ۷۔ رجل من بنی ضمیرہ عن ابیہ وعمہ
- ۸۔ رافع بن عمرو المزنی
- ۹۔ سراء بنت نہمان
- ۱۰۔ سلیمان بن عمرو عن ابیہ
- ۱۱۔ عبدالرحمن بن معاذ عن رجل من اصحاب النبی
- ۱۲۔ عن رجلین من بنی بکر
- ۱۳۔ عبدالرحمن بن معاذ التمیمی
- ۱۴۔ ہرماس بن زیاد الباہلی
- ۱۵۔ واقد بن عبداللہ عن ابیہ

سنن نسائی

- ۱۔ ام حصینہؓ
- ۲۔ جابر بن عبداللہؓ
- ۳۔ سلمہ بن بیط
- ۴۔ حضرت عائشہؓ

۵۔ قدامة بن عبد اللہ

جامع ترمذی

۱۔ عمرو بن الاوص

۲۔ ابی بکرہ

۳۔ ابن عباس

۴۔ جابر

۵۔ حزیم بن عمرو السعدی

۶۔ ابی امامة الباہلی

ابن ماجہ

۱۔ ابن عمر

۲۔ جبیر بن مطعم

۳۔ سلیمان بن عمرو بن الاوص

۴۔ عبد اللہ بن مسعود

۵۔ عمرو بن خارجہ

مسند احمد

۱۔ ابی بکرہ

۲۔ عبد اللہ بن مسعود

۳۔ ابی حرة الرقاشی

۴۔ محمد بن جبیر بن مطعم عن ابيه

۵۔ جابر بن عبد اللہ

۶۔ ام الحصین الاحمیه

۷۔ عبد الرحمن بن یمر الدیلی

- ۸- عبد اللہ بن عمرؓ
 ۹- ابی امامۃ الباہلی
 ۱۰- سلمہ بن قیس الاسجعی
 ۱۱- مرہ (تابعی) / ج ۵، ص ۴۱۲

جزء خطبات النبی:

- ۱- ابی امامۃؓ
 ۲- ابی قبیلہ
 ۳- ابی حرة الرقاشی
 ۴- ابی نصرۃ
 ۵- ابی مالک الاشعری
 ۶- ابن عمرؓ
 ۷- حارث بن عمرو
 ۸- فضالہ بن عبید الانصاری
 ۹- عبد اللہ بن عمرو بن العاصؓ
 ۱۰- العداء بن خالد
 ۱۱- کعب بن عاصم الاشعری

بلوغ المرآم

- ۱- جابر بن عبد اللہؓ
 ۲- سراء بنت بنھان

مشکوٰۃ المصابیح

- ۱- ابی بکرؓ
 ۲- عمرو بن الاحوص

ابن هشام

- ۱- ابن اسحاق
- ۲- عبد اللہ بن ابی نوح
- ۳- عبد اللہ بن زبیرؓ
- ۴- عمرو بن خارجہ

ابن سعد

- ۱- ابی بکرؓ
- ۲- ابی غادیۃ
- ۳- ابن عمرؓ
- ۴- ام المصین
- ۵- جابر بن عبد اللہؓ
- ۶- عمرو بن خارجہ
- ۷- عبد الرحمن بن معاذ الیمتی
- ۸- عبد الرحمن بن زید الخطاب
- ۹- شعبی
- ۱۰- مجاہد

یعقوبی

- ۱- زہری
- ۲- سعد بن ابی قاص
- ۳- الواقدی

طبری

- ۱- ابن اسحاق عن عبد اللہ بن ابی نوح

۲- عبد اللہ بن زبیرؓ عن ابيه عيار

رياض الصالحين

- ۱- ابن عمرؓ
- ۲- ابى بكره نفيخ بن الحارث
- ۳- ابى هريرهؓ
- ۴- ابى امامه صدى بن عجلان الباهلؓ

القيثمي

- ۱- ابى حرة الرقاشيؓ
- ۲- ابن عمرؓ
- ۳- ابو هريرهؓ

باب دوم

موقع محل، نوعیت، منظر و پس منظر

ہادی عالم ﷺ کا عالمگیر مشن

اللہ تعالیٰ نے نوع انسانی کی ہدایت (۱) کے لیے انبیاء و رسل (۲) کی بعثت اور کتب و صحائف کے نزول کا جو سلسلہ حضرت آدم علیہ السلام سے شروع فرمایا تھا (۳) اس کا اختتام الکتاب و قرآنِ مبین (۴) (القرآن و کتاب مبین) (۵) پر اور اکمال و اتمام ذات رسالت مآب صلی اللہ علیہ وسلم (۶) پر ہوا۔

تمام حاملانِ منصب نبوت اور جملہ کارپردازانِ رسالت اگرچہ تاریخ عالم کے مختلف ادوار، مختلف دیار و امصار، اور مختلف اقوام و ملل میں متفرق تہذیبی و تمدنی تناظر میں تشریف لائے (۷) تاہم وہ سب کے سب ہدایت ربانی سے سرفراز، اللہ کے فرستادہ، اس کے پیغامبر (ممن ہدینا و اجتبینا (۸) کلاً ہدینا (۹) صدق و صفا کے پیکر، داعی الی الحق، اللہ کے پسندیدہ (الذین اصطفیٰ (۱۰) المصطفین الاخیار (۱۱)) اور منتخب خلایق (الذین اصطفینا من عبادنا (۱۲) کل من الاخیار (۱۳)) تھے۔ اور بحیثیت مجموعی ان کے نبی، رسول، پیغمبر ہونے میں کوئی کلام نہیں کیا جاسکتا۔ (لانفروق بین احد منہم (۱۴) لانفروق بین احد من رسلہ (۱۵)) البتہ یہ بات بھی مسلمہ ہے کہ اپنے وجود ہستی، اپنی صفات، خصوصیات ذاتی، اور اپنے اظہارِ کمالات منصبی کے اعتبار سے ہر نبی کی حیثیت الگ الگ، ہر رسول کا تشخص جدا جدا، ہر ایک کی فضیلت کا حوالہ مختلف ہے (۱۶) اور ہر پیغمبر

بجائے خود منفرد و منفرد ہے (۱۷)۔

اس لحاظ سے ذات و صفات و کمالاتِ مصطفویٰ میں بھی کوئی امر محتاج دلیل نہیں ہو سکتا۔ ہادی اعظم، پیغمبر عالم ﷺ خلق و خلق کی تمام خوبیوں، نبوت و رسالت کے جملہ محاسن، تلقین و ہدایت کے تمام لوازم اور دعوت و ارشاد کے تمام مفاخر کے ساتھ مبعوث ہوئے اور اپنی تشریف آوری میں سب سے متاخر ہونے کے باوجود امام الانبیا، سید الرسل قرار پائے۔ اور ختم الرسل بن کر گویا چمنِ ہدایت کے ہر گل سرسبد کا عطر کھینچ لائے۔ مولانا مناظر احسن گیلانی نے اپنے اندازِ خاص سے لکھا ہے اور خوب لکھا ہے کہ:

یوں آنے کو تو سب ہی آئے، سب میں آئے، سب جگہ آئے (سلام ہو ان پر) کہ بڑی کٹھن گھڑیوں میں آئے لیکن کیا کیجئے کہ ان میں جو بھی آیا جانے ہی کے لیے آیا، پر ایک اور صرف ایک جو آیا اور آنے ہی کے لیے آیا۔ وہی جو اگنے کے بعد پھر کبھی نہیں ڈوبا، چمکا اور پھر چمکتا ہی چلا جا رہا ہے، بڑھا اور بڑھتا ہی چلا جا رہا ہے۔ (۱۸)

حضور اکرم ﷺ کی تمام صفات و خصوصیات کا بیان، آپ ﷺ کے جملہ امتیازات و کمالات کا احاطہ، اور دلالات و معجزات کا استقصا اگرچہ ممکن نہیں ہے (۱۹) تاہم گفتگو کے لیے اور بطور مطالعہ و استفادہ ہم کہہ سکتے ہیں کہ اوصاف و امتیازات رسالت پناہ علیہ التحیۃ والصلوٰۃ میں سے ایک وصف خاص اور نمایاں ترین امتیاز و اعزاز یہ ہے کہ آپ ﷺ کی بعثت کسی خاص قوم، ملک، گروہ، آبادی یا خطے کے لیے نہیں ہوئی۔ نہ آپ ﷺ کا فرض منصبی عرب کی اصلاح یا عجم کی فلاح تک محدود تھا، نہ آپ کی نبوت و رسالت کو کسی خاص وقت یا زمانے سے مخصوص کیا گیا۔ بلکہ آپ ﷺ کو خاتم الانبیا و الرسل بنا کر اور پیغمبر انسانیت کی حیثیت سے بھیجا گیا۔ آپ ﷺ کی بعثت ایک عالمگیر دعوت و پیغام کے ساتھ سارے عالم کے لئے، جملہ انفس و آفاق کے لیے بلکہ تمام جن و انس کے لیے ہوئی۔

تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ
نَذِيرًا ۝ (۲۰)

حضور سید الکونین ﷺ، رسول الثقلین کی یہ ہمہ گیر و عالمگیر پیغمبرانہ صفت، اور
وصف آفاقت اُن مسلمہ حقائق میں داخل ہے جن پر اجماع امت ہے (۲۱)۔ اور جن کی بہت
کافی صراحت قرآن و حدیث میں پائی جاتی ہے۔ مثلاً سورہ نساء میں فرمایا گیا:

وَأَرْسَلْنَاكَ لِلنَّاسِ رَسُولًا (۲۹)

سورہ الباقی میں ہے:

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا. (۲۳)

اور سورہ الاعراف میں جہاں اہل کتاب سے نبی امی ﷺ پر ایمان لانے کا
مطالبہ ہے، خاص سیاق و سباق کے ساتھ یہ کہہ کر ساکنانِ آفاق پر حجت تمام کی گئی:

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا. (۲۴)

اسی طرح متعدد احادیث میں (۲۵)، نبی کریم علیہ الصلوٰۃ والسلام کی اس
خصوصیت کو صاف صاف بیان کیا گیا ہے۔ مثلاً صحیحین میں حضور ﷺ نے اپنی نبوت و
رسالت کے جن خصائص کو خود شمار فرمایا ہے اس میں متذکرۃ الصدور وصف بھی شامل ہے۔
چنانچہ بخاری میں اعطيتُ خمساً لم يعطهن احدا من الانبياء کے ضمن میں یہ ارشاد
گرا می منقول ہے کہ:

وكان النبي يُبْعَثُ إِلَى قَوْمِهِ خَاصَّةً وَبُعِثْتُ إِلَى النَّاسِ كَافَّةً (۲۶) جبکہ صحیح

مسلم (کتاب المساجد و مواضع الصلوٰۃ کے تحت روایت جابر) کے الفاظ یہ ہیں کان کل نبی
يُبْعَثُ إِلَى قَوْمِهِ خَاصَّةً وَبُعِثْتُ إِلَى كُلِّ أَحْمَرٍ وَأَسْوَدٍ. (۲۷) اور روایت ابی ہریرہ
میں فرمایا گیا:

وَأرسلتُ إلى الخلق كافة و ختمتُ بي النبيون. (۲۷/الف)

میں تمام مخلوقات کی طرف پیغمبر بنا کر بھیجا گیا اور نبوت مجھ پر ختم کی گئی۔

بہر حال مندرجہ بالا آیات و احادیث اور تفصیلات سے دو باتوں کی وضاحت بخوبی ہو جاتی ہے:

اولاً یہ کہ ہدایت ربانی اور تاریخ نبوت و رسالت کے حوالے سے ایک دور وہ ہے جو دنیا میں آنحضرت ﷺ کے ظہور و بعثت سے پہلے گذرا اور جس میں (حضرت آدم سے حضرت عیسیٰ تک آنے والے) تمام انبیاء و رسل داخل ہیں (۲۸)۔ چونکہ تمام حضرات بہ تحدید زمان و مکاں مختلف قوموں میں مبعوث فرمائے جاتے رہے، اس لیے عقلاً و نقلاً بھی اُن نفوس قدسیہ کا دائرہ اصلاح و ارشاد محدود رہا اور ان کی نبوت و رسالت بھی ملکی، قبائلی، قومی اور بہر نوع مخصوص رہی۔ چنانچہ اس اصولی حقیقت کی مزید تائید ارشاد ربانی: **وَلَقَدْ أَرْسَلْنَا مِنْ قَبْلِكَ رُسُلًا إِلَىٰ قَوْمِهِمْ** (۲۹) سے بھی ہوتی ہے اور تاریخی واقعات اور انبیاء و رسل کے حالات سے بھی (۳۰)۔

ثانیاً حضور اکرم ﷺ آخری نبی اور رسول ہیں۔ اور آپ ﷺ کو تمام جہان کے لیے پیغمبر عالم، پیغمبر انسانیت بنا کر بھیجا گیا۔ (گویا الہامی ہدایت اور نبوت و رسالت کا مبارک عہد جو حضور ختمی مرتبت علیہ الصلوٰۃ والتحیۃ کے ظہور و بعثت سے شروع ہوا ہنوز جاری و ساری ہے اور قیامت تک جاری رہے گا) یہاں ختم نبوت کے مضمرات و متضمنات سے بحث کا موقع نہیں ہے لیکن جیسا کہ علامہ اقبال نے بیان کیا ہے، (۳۱) اس سے یہ ضرور ثابت ہوتا ہے کہ آپ ﷺ کا مشن عالمگیر حیثیت رکھتا ہے، ختم رسالت دائمی شان نبوت کی مظہر ہے اور یہ کہ ”رسالت محمدیہ قدیم اور جدید از منہ کے درمیان ایک قوت رابطہ ہے، بہ اعتبار سلسلہ نبوت کی آخری کڑی کے حضرت رسول اکرم ﷺ قدیم زمانے سے مرتبط ہیں، مگر اپنی دعوت، پیغام اور استقرائی راہنما تعلیم کے ذریعے وہ جدید دنیا سے بھی وابستہ ہیں۔ یوں ختم

نبوت دراصل قدیم و جدید کا نقطہ ارتکاز ہے۔“ (۳۲)

ہادی عالم نبی معظم، محمد الرسول اللہ ﷺ کی نبوت و رسالت چونکہ عالمگیر، ابدی، اور آفاقی ہے، اس لیے آپ ﷺ کی یہ حیثیت بجائے خود اس بات کی متقاضی تھی کہ آپ کا لایا ہوا دین و پیغام ابدی آفاقی اور عالمگیر ہو (۳۳)، چنانچہ سید الرسل ﷺ پر جو کتاب نازل ہوئی اور جو آپ ﷺ کی لائی ہوئی شریعت اور تبلیغ و تعلیم کا محور بنی وہ بھی ابدی، آفاقی اور عالمگیر رشد و ہدایت کا منبع ہے۔ اس کتاب (قرآن) کا مخاطب بھی تمام انسانوں سے ہے۔ اور وہ تمام عالم انسانیت کی ہدایت و رہنمائی کے لئے، ہر عہد اور ہر زمانے کے لیے نسخہ شفاء، ضابطہ حیات، و نوشتہ نجات بن کر نازل ہوئی (۳۴)۔

اللہ رب العالمین کے فرستادہ نبی، برگزیدہ رسول، ہادی کائنات اور پیغمبر انسانیت ہونے کی حیثیت سے ختم الرسل ﷺ کا فرض منصبی تھا کہ:-

(i) تبلیغ دین اور ابلاغ حق فرمائیں (۳۵) اور اللہ نے جو پیغام عطا

فرمایا ہے اسے من و عن بندگانِ خدا تک پہنچا کر حق امانت ادا کریں۔

(ii) تلاوت آیات، تعلیم کتاب و حکمت، تزکیہ نفوس و قلوب (۳۶)، اور

تفسیر و تشریح کتاب فرمائیں (۳۷)۔

(iii) جو سعید رو ہیں پیغام حق کو قبول کریں، انہیں فوز و فلاح کی بشارت

سنائیں، اور جو شقی القلب دعوت ربانی کو ٹھکرانے پر تئل جائیں انہیں اخروی نتائج اور انجام بد سے ڈرائیں (۳۸)۔

(iv) جہد مسلسل اور سعی پیہم سے دین حق کو دنیا میں غالب فرمائیں (۳۹)۔

(v) لوگوں کے معاملات کا فیصلہ وحی الہی کی روشنی میں فرمائیں اور انہیں

عدل اور قسط پر قائم فرمائیں (۴۰)۔

حضور سید عالم ﷺ نے اپنے فرائض منصبی کو پورے اخلاص للہیت، محبت و

شفقت، رافت و رحمت، اور جاں گدازی و جاں سپاری کے ساتھ ادا فرمایا (۴۱) اور اہل عالم کے سامنے سیرت کا ایسا نمونہ کامل پیش فرمایا (۴۲) کہ بالآخر حجت تمام ہو گئی (۴۳)۔ اور پھر تقریباً تیس سال کی شدید ترین مشکلات (۴۴) صبر آزما حالات، اور ناقابل تصور مصائب کے علی الرغم، صبر و استقلال ختم المرسلین اور اولوالعزمیٰ رحمۃ للعالمین کے نتیجے میں (۴۵) ہر قسم کے (سیاسی، معاشرتی اور معاشی) ظلم و استحصال سے پاک (عدل و احسان پر مبنی) ایک ایسا ماحول، ایسا معاشرہ قائم ہو گیا، جو پوری تاریخ انسانیت میں مثالی حیثیت رکھتا ہے (۴۶)۔ اور ایک ایسی ریاست وجود میں آ گئی جو دس سال کے انتہائی مختصر عرصے میں عرب کی وسعتوں پر چھا گئی اور اس میں رہنے والے باشندے دین و دنیا کی برکتوں سے متمتع ہونے لگے (۴۷)۔

اور اس کے ساتھ ہی وہ وقت بھی آ گیا کہ دین حق غالب ہوا (۴۸)۔ اسلام کا بول بالا ہوا۔ اسلامی معاش، اسلامی تہذیب و تمدن اور اسلامی ریاست کی تشکیل و تعمیر مکمل ہوئی، باطل قوتیں مغلوب ہوئیں اور سید المرسلین، محبوب رب العالمین کا مقدس مشن (۴۹) بھی پورا ہوا جو ان حضرات اتقیاء پر علی سبیل الانفراد مقرر ہوا تھا اتمام و اکمال سے ہمکنار ہوا (۵۰)

بالا آخر وہ منزل آ گئی جبکہ ہادی و رہبر سید و سرور خاص پیغمبر ﷺ نے حجۃ الوداع کے لیے مدینہ منورہ سے مکہ معظمہ تک کا عظیم الشان سفر ذی قعدہ، ذی الحجہ ۱۰ ہجری مطابق فروری، مارچ ۶۳۲ء میں اختیار فرمایا۔ یہی آپ ﷺ کا پہلا اور آخری حج تھا۔ اور اسی یادگار حج کے دوران آپ نے وہ مشہور خطبہ ارشاد فرمایا جو نہ صرف یہ کہ تاریخ رسالت و نبوت میں بلکہ تاریخ انسانی میں بھی انقلاب آفریں حیثیت رکھتا ہے۔ اور جو خطبہ حجۃ الوداع کے نام سے زبان زد خاص و عام ہے لیکن اسے بجا طور پر ایک حقیقی خطبہ انقلاب کہا جاسکتا ہے۔

موقع و محل، منظر و پس منظر

یہاں آگے بڑھنے سے پہلے ایک لمحہ ٹھہر کر ذرا یہ غور فرما لیجئے کہ وہ وقت، وہ زمانہ اور موقع و محل کیا تھا اور نقشہ عالم پر تہذیبی، تمدنی، مذہبی اور سیاسی حوالے سے کن علاقوں کو کیا اہمیت حاصل تھی۔

یہ واضح ہے کہ آج سے تقریباً چودہ سو برس پہلے جبکہ پیغمبر انسانیت ﷺ نے اپنا خطبہ انقلاب ارشاد فرمایا تھا۔ اس وقت کی آباد دنیا بہر حال آج کل کی طرح وسیع نہ تھی۔ امریکہ کے دونوں براعظم ہنوز گوشہ گنہامی میں تھے۔ آسٹریلیا دریافت نہ ہوا تھا۔ افریقہ کے بڑے حصے پر آفتاب تمدن کی روشنی نہ پہنچ سکی تھی، ایشیا و یورپ کے انتہائی شمالی علاقے اجاڑ اور غیر آباد تھے۔ ہاں البتہ عرب، چین، ہندوستان، ایران، عراق، شام، مصر، مغرب اقصیٰ، حبشہ، یونان، اطالیہ، فرانس، اسپین، جنوبی روس، بحیرہ بالٹک کا مشرقی اور جنوبی حصہ، جٹ لینڈ، اسکیٹنڈے نیویا، اور برطانیہ وغیرہ میں اگرچہ تہذیب و تمدن کی روشنی موجود تھی مگر کہیں تیز کہیں مدہم۔ یعنی یہ ظاہر ہے کہ ہر جگہ نہ تہذیبی و تمدنی ترقی یکساں ہوئی تھی نہ سیاست، مذہب اور اخلاق و معاشرت کا حال ایک جیسا تھا۔ مجموعی طور پر اس زمانے کے فرمانرواؤں، سلطنتوں، اور حالات کا خلاصہ ذیل میں اس طرح بیان کیا جاسکتا ہے:

☆ چین:

چین میں تانگ خاندان برسر اقتدار تھا جس کا بانی اور پہلا فرمانروا اگرچہ جنرل لی یوآن تھا جو ۶۲۷ء تک حکمراں رہا لیکن اس وقت جبکہ حضور نبی کریم علیہ الصلوٰۃ والسلام کا خطبہ

انقلاب معمورہ عالم میں گونجا، وہاں تائی شنک (TAITSUNG) برسر اقتدار تھا۔ جس نے ۶۲۷ء سے ۶۴۹ء تک حکومت کی۔ اسی کے زمانے میں آنحضرت ﷺ نے دنیا سے پردہ فرمایا۔ اس کا زمانہ حکومت اگرچہ سیاسی اور تمدنی لحاظ سے کامیاب رہا لیکن بدھ مت کے دینی مذہبی اور اخلاقی انحطاط کو وہ بھی نہ روک سکا۔

☆ کمبوڈیا:

کمبوڈیا وغیرہ میں کھمیر خاندان برسر حکومت تھا۔ جس کا دور ۶۰۶ء سے ۱۳۰۰ء تک پھیلا ہوا ہے۔ اس دوران اگرچہ علاقائی تمدن پھولا پھیلا لیکن اصنام پرستی کے سبب مذہبی، اخلاقی حالت بہت پست رہی اور انسانیت ذلیل و خوار۔

☆ ہندوستان:

ہندوستان میں ہندو دور کا آخری عظیم فرمانروا ہرش وردھن تھا جو ۶۰۶ء میں تخت نشین ہوا اور ۶۴۷ء تک حکومت کرتا رہا۔ اس کی حدود سلطنت میں دو مذاہب یعنی ہندو مت اور بدھ مت کا زور تھا مگر دونوں رو بہ زوال تھے اور دونوں کی صورت مسخ ہو چکی تھی۔

☆ ایران:

ایران میں طوائف الملوکی کا دور دورہ تھا۔ چنانچہ خسرو پرویز (جس نے ہادی عالم ﷺ کے نامہ مبارک کو از روئے گستاخی چاک کر ڈالا تھا) کے قتل (۶۲۸ء/۷ھ) کے بعد سے ۶۳۲ء تک (یعنی جبکہ آپ ﷺ نے اپنا خطبہ حجۃ الوداع ارشاد فرمایا) بارہ حکمرانوں نے لیلیٰ اقتدار کو گلے لگایا۔ اس زمانے کا ایران، سیاسی، مذہبی اور اخلاقی لحاظ سے زوال و پستی کا عبرتناک منظر پیش کرتا ہے۔

☆ سلطنت روم:

سلطنت روم پر اس وقت ہر قتل اعظم (۶۱۰ء تا ۶۳۱ء) برسر اقتدار تھا۔ اور مصرو

جسٹہ، تیونس، طرابلس وغیرہ سلطنت رومہ کے صوبے تھے۔

☆ فرانس:

فرانس میں یہ زمانہ شاہ فرانس ڈیگورٹ اول (۶۲۸ء تا ۶۳۹ء) کا تھا۔ جس کے فوراً بعد ہی شاہی خاندان کا زوال شروع ہو گیا تھا۔ عیسائیت کا شیوع اس وقت وہاں ہو چکا تھا۔

☆ اطالیہ:

اطالیہ پر مغربی قوط (Goth) کا حکمراں سائبرٹ تھا جو یہودیوں پر مظالم کے لیے مشہور ہوا۔

☆ جزائر برطانیہ:

جزائر برطانیہ میں اس وقت اینگلو سیکسن قبائل کا فرمانروا شاہ ایڈرن (۶۱۶ء تا ۶۳۳ء) تھا۔ اس وقت تہذیبی و تمدنی اعتبار سے انگریز قوم بہت پسماندہ تھی اور اسکاٹ لینڈ اور آئر لینڈ میں نیم وحشی قبائل کا تسلط تھا۔ جو اکثر و بیشتر انگلستان پر حملہ آور ہوتے اور لوٹ مار کرتے رہتے تھے۔

☆ یورپ:

یورپ کے دیگر علاقوں میں نیم وحشی، نیم مہذب قبائل (مثلاً نارسمین، سویڈس، قریشنس، سلانی، آوار امکیار وغیرہ) کا بہت عمل دخل تھا جو زیادہ تر اصنام پرست تھے۔

☆ الجیریا اور مراکش:

الجیریا اور مراکش میں بربر آباد تھے اور وہ بھی اصنام پرست تھے (۵۱)۔
یہ ہے وہ مختصر سا عالمی تاریخی پس منظر جو ظاہر کرتا ہے کہ جس زمانہ میں پیغمبر انسانیت

ﷺ نے اپنا خطبہ حجۃ الوداع یعنی پہلا انسانی عالمی منشور ارشاد فرمایا کہ بنی نوع انسان کو زندگی کی اعلیٰ ترین رفعتوں سے ہمکنار فرمایا، وہ اس کا بہترین اور مناسب ترین موقع تھا۔ کیونکہ دنیا میں خشکی و تری ہر جگہ فساد ہی فساد پاتا تھا (۵۲)۔ انسانیت قعرِ مذلت کے کنارے کھڑی تھی (۵۳)۔ اور چار دانگ عالم کی فضائے بسیط میں کہیں کوئی زندگی آمیز زندگی آموز پکار، کوئی حیات بخش و حیات افزا پیغام نہ گونجا تھا (۵۴)۔ کہیں کوئی منشورِ انسانیت، کوئی فرمانِ آدمیت، کوئی نوشتہٴ نجات، کوئی چارٹر موجود نہ تھا۔

سفر نبوی ﷺ برائے حجۃ الوداع

حجۃ الوداع کے مقدس، یادگار اور تاریخی سفر، اس کی منازل اور تفصیلی روئیداد سے اگرچہ ہمارے موضوع کا براہ راست تعلق نہیں ہے۔ تاہم تبرکاً و تيمناً اس کا انتہائی مختصر بیان مناسب معلوم ہوتا ہے کہ اس طرح آپ ﷺ کے خطبہ جلیلہ کے موقع و محل کو سمجھنا مزید آسان ہوگا۔ (ضمیمہ ۱)

اکثر مورخین اور اصحاب سیر کے بیان کی مطابق حجۃ الوداع کے مبارک سفر کے لیے سرور دنیا و دین، حضور رحمۃ للعالمین مدینہ منورہ سے ۲۵ ذی قعدہ ۱۰ھ بمطابق ۲۲ فروری ۶۳۲ء کو (اکثر روایات کے لحاظ سے بعد نماز ظہر) روانہ ہوئے (۵۵)۔ وہ ہفتے کا دن تھا۔ مدینہ طیبہ سے کچھ ہی فاصلے (تقریباً ۶ میل / ۹ کلومیٹر) پر واقع (میقات اہل مدینہ) ذی الحلیفہ پہنچ کر فرودکش ہوئے۔ دوسرے دن اتوار، ۲۶ ذی قعدہ، ۲۳ فروری کو احرام زیب تن فرمایا، قصواء پر تشریف فرمائے ہوئے اور ہزاروں جاٹاروں کے جلو میں تکبیر و تہلیل اور تلبیے کی صداؤں کے ساتھ آگے سفر شروع فرمایا۔ یہاں تک کہ مختلف منزلوں ملل، روحاء، اثابیہ، العرج، ابواء، عسفان، مرالظہران، سرف اور ذی طوی سے ہوتے ہوئے بالآخر حرم مکہ کی بالائی جانب (کداء) سے نزول اجلال فرمایا (۵۶)۔ (چنانچہ تمام مصنفین کا اس پر اتفاق ہے کہ) مکہ معظمہ میں داخلہ ۴ ذی الحجہ ۱۰ھ (۲ مارچ ۶۳۲ء) بروز اتوار ہوا (۵۷)۔

مکہ معظمہ میں تقریباً چار دن قیام فرمانے کے بعد فریضہ حج کی ادائیگی کے لیے

جمرات ۸ ذی الحجہ ۱۰ھ (یوم الترویہ / ۸ مارچ ۶۳۲ء) کو منیٰ کے لیے روانہ ہوئے، جہاں ظہر، عصر، مغرب، عشاء کی نمازیں ادا فرمائیں، پھر شب میں وہیں اقامت اختیار فرمائی۔ نماز فجر اور طلوع آفتاب کے بعد منیٰ سے (۹ ذی الحجہ / ۷ مارچ) روانہ ہو کر پہلے نمرہ میں قدم رنجہ فرمایا اور پھر عرفات میں وقوف فرمایا۔ پھر اسی دن (یوم عرفہ) زوال آفتاب کے بعد قصواء پر رونق افروز ہو کر خطبہ ارشاد فرمایا۔ ظہر و عصر کی قصر نمازوں، تکبیر و تلبیہ، دعاؤں اور غروب آفتاب کے بعد مزدلفہ کے لیے روانہ ہوئے۔ جہاں مغرب اور عشاء کی نمازیں ادا فرمائیں، کچھ دیر استراحت کے بعد طلوع فجر کے ساتھ ہی نماز (فجر) ادا فرما کر طلوع آفتاب سے قبل ہی روانہ ہو کر مشعر الحرام اور پھر وادی المحتر سے بعجلت گذرتے ہوئے ۱۰ ذی الحجہ (۸ مارچ / یوم النحر) کو منیٰ میں جمرہ کبریٰ (عقبہ) کے پاس تشریف لائے۔ رمی جمار، قربانی، اور حلق (راس) کے بعد طوافِ افاضہ کے لیے مکہ معظمہ کو یمن قدم سے نہال کیا اور پھر منیٰ کی طرف مراجعت فرمائی۔ نیز منیٰ میں یوم النحر کو بھی خطاب فرمایا۔ اور غالباً ایام تشریق (۱۱، ۱۲ ذی الحجہ / ۹، ۱۰ مارچ / اتوار، پیر) میں بھی خطاب فرمایا۔ ۱۳ ذی الحجہ (۱۱ مارچ / منگل) کو زوال تک قیام اور رمی جمرات کے بعد وادی محصب میں توقف فرماتے ہوئے ۱۴ ذی الحجہ (۱۲ مارچ) بدھ کو طوافِ وداع کے لیے پھر کعبۃ اللہ میں جلوہ فرما ہوئے۔ اور یوں نہ صرف یہ کہ فریضہ حج کی تکمیل ہو گئی۔ بلکہ اس طرح آپ ﷺ قیامت تک کے لیے مناسک حج و عمرہ کی تعلیم امت کو عطا فرما گئے (۵۸)۔

اسناد، حوالے، حواشی

۱-

ہدایت، انسان کی روحانی، باطنی ضرورت ہے۔ جس کا اہتمام اللہ رب العالمین نے آدم کے ہوٹ ارضی کے ساتھ ساتھ فرمایا۔ جس طرح مادی ضروریات کی تسکین کا سامان ماقبل تخلیق فرمادیا تھا۔ (جیسا کہ سورۃ البقرہ کی آیات (۳۹ تا ۲۱) سے متفرع ہوتا ہے)۔ حضرت آدم کو دنیا میں بھیجتے وقت اور ان کے توسط سے ان کی ذریت کو یہ فہمائش کر دی گئی کہ جب بھی اللہ (احکم الحاکمین) کی طرف سے کوئی ہدایت (ہُدًی) ان تک پہنچے تو اس کی پیروی (ان کے لئے) موجب فوز و فلاح ٹھہرے گی جبکہ (اس ہدایت سے) روگردانی نقصان و خسران پر منتج ہوگی۔ (دیکھئے البقرہ / آیات ۳۸، ۳۹) شرعاً ہدایت (ہدی کتاب و رسول سے عبارت ہے چنانچہ تقریباً تمام مفسرین (سلف و خلف) نے یہاں ہُدًی کی تعبیر کتاب و رسول تسلیم کی ہے۔ مثلاً البیضاوی۔ تفسیر (انوار التنزیل مع جلالین بالہامش) مصطفیٰ البابی النحلی۔ مصر ۱۹۵۱ء / ج ۱ / ص ۴۷، نیز الفیروز آبادی (تنویر المقیاس من تفسیر ابن عباس) مصطفیٰ البابی النحلی۔ مصر ۱۹۵۱ء / ص ۶، نیز الطبری، تفسیر ابن جریر اردو، مطبوع بیت الحکمتہ۔ دیوبند۔ مقدمہ مرقومہ ۱۳۸۲ھ / ج ۱ / ص ۴۴) نیز النسفی (تفسیر مدارک اردو، مطبوعہ خضر راہ بک ڈپو، دیوبند۔ ت، ط، ن) ج ۱ / ص ۴۰، ۴۱ وغیرہ۔ مشہور برطانوی مستشرق E.H. PALMER (پامر) نے ہدی کا انگریزی میں ترجمہ GUIDANCE کیا ہے۔ جو صحیح ہے دیکھئے: THE KORAN۔ مطبوعہ آکسفورڈ یونیورسٹی پریس لندن ۱۹۵۱ء / ص ۵۔

۲۔ بادی النظر میں نبی اور رسول میں فرق نہیں۔ دونوں کا تقرر بارگاہِ احدیت سے ہوتا ہے، دونوں کو وحی والہام سے نوازا جاتا ہے۔ تاہم اصطلاحی طور پر نبوت و رسالت میں فرق ہے (وقیل ہما مفترقان) رسول، کتاب، صحیفہ، شریعت کا حامل ہوتا ہے جبکہ نبی نہیں ہوتا۔ اس لیے ہر رسول نبی ہی ہوتا ہے لیکن ہر نبی رسول نہیں ہوتا۔ ہدایت انسانی کے لیے آنے والے انبیاء و رسل کا یقینی شمار ممکن نہیں۔ البتہ ایک روایت کے مطابق کل تعداد ایک لاکھ چوبیس ہزار ہے جن میں سے تقریباً تین سو تیس شرف رسالت سے متمتع ہوئے۔ (تفصیل کے لیے دیکھئے: عیاض، القاضی ابی الفضل، ایحصی الاندلسی، الشفا تبریف حقوق المصطفیٰ ﷺ۔ مصطفیٰ البابی الحلی۔ مصر ۱۹۵۰ء/ج ۱/ص ۱۶۱)

۳۔ پہلے نبی و رسول حضرت آدم علیہ السلام اور آخری حضرت محمد مصطفیٰ ﷺ تھے۔ (ایضاً)

- ۴۔ سورۃ الحجر، آیت ۱
- ۵۔ سورۃ النمل، آیت ۲
- ۶۔ سورۃ الانبیاء، آیت ۱۰۷
- ۷۔ سورۃ النحل، آیت ۳۶
- ۸۔ سورۃ مریم، آیت ۵۸
- ۹۔ سورۃ انعام، آیت ۸۴
- ۱۰۔ سورۃ النمل، آیت ۵۹
- ۱۱۔ سورۃ ص، آیت ۴۷
- ۱۲۔ سورۃ فاطر، آیت ۳۲
- ۱۳۔ سورۃ ص، آیت ۴۸
- ۱۴۔ سورۃ آل عمران، آیت ۸۴۔ سورۃ البقرۃ، آیت ۱۳۶

- ۱۵۔ سورۃ البقرہ، آیت ۲۸۵
- ۱۶۔ سورۃ البقرہ، آیت ۲۵۳ (تلك الرسل فضلنا بعضهم على بعض)
- ۱۷۔ آنحضرت ﷺ اور دیگر انبیاء و رسل کے درمیان اور باتوں کے علاوہ بقول قاضی عیاض ایک فرق یہ بھی ہے کہ: وساؤ معجزا الرسل انقرضت بانقراضهم و غُدمت بعدم ذواتها ومعجزه نبينا صلى الله عليه وسلم لا تبید ولا تنقطع و آیاتہ تتجدد ولا تضمحل۔ دیکھئے (الشفاعہ/ ج ۱/ ص ۲۴۶)
- ۱۸۔ گیلانی، مولانا سید مناظر احسن صاحب۔ النبی الخاتم ﷺ۔ احسن برادرز، لاہور ۱۹۶۳ء/ ص ۱۳
- ۱۹۔ حضور صلی اللہ علیہ وسلم کی صفات و خصوصیات اور دلائل و کرامات پر علمائے سلف میں سے غالباً مفصل ترین اور مستقل تصنیف علامہ قاضی عیاض علیہ الرحمہ (م/ ۵۴۴ھ) کی الشفا ہے۔ بعد میں علامہ زرقانی (م/ ۱۱۲۲ھ) نے المواہب (للقسطلانی/ م ۹۲۳ھ) کی شرح میں بڑی تفصیل سے کام لیا ہے۔ (چنانچہ کتاب فی المعجزات والنخصائص (ص ۷۴ تا ۲۶۲) مذکور ہے) ملاحظہ ہو: (شرح الزرقانی الماکی علی المواہب اللدینہ۔ المطبعة الازہریۃ المصریۃ۔ ۱۳۲۶ھ/ الجزء الخامس)۔ جبکہ اردو میں علامہ قاضی محمد سلیمان صاحب سلمان منصور پوری نے اپنی مشہور کتاب رحمۃ للعالمین (مطبوعہ شیخ غلام علی اینڈ سنز، لاہور ۱۹۷۲ء) کی جلد سوم میں باب اول (ص ۱۳ تا ۲۷) اسی موضوع کے لیے مختص کیا ہے۔
- ۲۰۔ الفرقان (۱) علامہ ابن کثیر (م/ ۷۷۴ھ) نے اس آیت کے تحت دو حدیثیں نقل کی ہیں۔ (۱) بعثت الی الاحمر و الاسود۔ اور (ب) انی اعطیت خمسا لم یعطهن احد من الانبیاء قبلی..... الخ دیکھئے: (ابن کثیر، تفسیر القرآن العظیم۔ دارالاندلس۔ بیروت ۱۹۶۶ء/ ج ۵/ ص ۱۳۴) اور علامہ بیضاوی نے (للعالمین) کے معنی (للجن والانس) لکھے ہیں۔ (ملاحظہ ہو: تفسیر/ ج ۲/ ص ۱۰۹) اور تفسیر جلالین کے تشریحی الفاظ بھی تقریباً

یہی ہیں (ای الانس و الجن دون الملائكة) ایضاً بالہامش۔

۲۱۔ تفصیل کے لیے دیکھئے: قاضی عیاض (الثفا/ج ۱/ص ۳۶، ۳۷)

۲۲۔ النساء (۷۹)

۲۳۔ ابن کثیر اس کی تفسیر میں رقم طراز ہیں (ای الی الجمیع الخلائق من المکلفین

کقولہ تبارک و تعالیٰ..... الخ۔ (ج ۵/ص ۵۵۳) پھر اسی سلسلے میں متعدد

احادیث اور اقوال بھی نقل کیے ہیں۔ مثلاً قال قتادة في هذه الآية: ارسل الله

تعالیٰ محمد صلی اللہ علیہ وسلم الی العرب والعجم (ایضاً))

۲۴۔ الاعراف (۱۵۸)

۲۵۔ دیکھئے قاضی عیاض (ج ۱، ص ۱۰۰، ۱۰۱)

۲۶۔ صحیح البخاری۔ مطبوعہ مکتبہ و مطبعہ مصطفیٰ البابی الحلی و اولادہ۔ مصر، قاہرہ ۱۹۵۸ء/ج

۱/ص ۱۱۹

۲۷۔ صحیح مسلم۔ مطبوعہ اصح المطابع، نور محمد کارخانہ تجارت کتب۔ دہلی ۱۹۳۰ء/جلد ۱/ص

۱۹۹

۲۸۔ ایضاً

۲۸۔ علامہ زرقانی نے شرح مواہب میں (کتاب فی المعجزات والخصائص/المقصد

الرابع/فصل الثانی/القسم الرابع/و منها انه اوتی جوامع الکلم و منها انه

بعث الی الناس كافة) کے تحت بحث و استدلال کرتے ہوئے جو کچھ لکھا ہے اس کا

خلاصہ یہ ہے کہ رسالت آدمؑ اولاد کے لیے بمنزلہ تربیت و ارشاد تھی تاکہ کافر نہ

ہو جائے۔ یہی نوعیت رسالت ادریسؑ کی تھی جبکہ متعدد قرآنی آیات کے مطابق

حضرت نوحؑ کی بعثت ان کی اپنی قوم کی طرف ہوئی، علامہ زرقانی کے نزدیک حضرت

نوحؑ کی دعا (بد دعا) میں (لاتذر علی الارض) کے حوالے یا ان کی بعثت میں

(الی اصل الارض) کے حوالوں سے یہ نہ سمجھنا چاہئے کہ حضرت نوحؑ کی بعثت

تمام دنیا کی ہدایت و رہنمائی کے لیے ہوئی تھی، یہ حوالے صرف ثابت کرتے ہیں کہ

حضرت نوح (طوفان کے بعد اپنی قوم کے لئے) پہلے رسول تھے۔ کیونکہ ان ہی کے دور میں دوسرے رسولوں کو دوسری قوموں میں مبعوث کیا گیا۔ (تفصیل کے لیے دیکھئے: ج ۵/ص ۲۶۱، ۲۶۲) تاریخی طور پر بھی حضرت نوح کا زمانہ اور قوم نوح کا علاقہ مذہبی و علمی حلقوں میں معلوم و معروف ہے جس سے ان کی رسالت کی عالمگیریت کلیتاً ثابت نہیں ہوتی۔

۲۹۔ سورۃ الروم (۴۷)

۳۰۔ ابوالانبیاء حضرت ابراہیم علیہ السلام کی حیات و سیرت کے جو حوالے قرآن میں مذکور ہیں۔ ان سے پتہ چلتا ہے کہ وہ اپنے زمانے میں پیشوائے انسانیت (لسناس اماما۔ البقرہ/۱۲۴) تھے۔ انہوں نے ایک مرکز انسانیت کی تعمیر بھی فرمائی۔ لیکن حضرت نے جس عالمگیر مشن کا خواب دیکھا تھا اور جس کی تمنا کی تھی وہ حضور رسالت مآب محمد ابن عبداللہ (ﷺ) کے ہاتھوں مبدل بہ حقیقت ہوا اور آپ ﷺ ہی دعائے ابراہیمی کے مصداق حقیقی تھے۔ حضرت موسیٰ علیہ السلام صرف بنی اسرائیل کو آزادی دلانے کے مکلف بنائے گئے تھے۔ (دیکھئے کتاب مقدس، پاکستان بائبل سوسائٹی، لاہور ۱۹۵۹ء۔ خروج باب ۲/آیت ۲۳ تا ۲۵/ص ۵۵) قرآن کی رو سے بھی حضرت موسیٰ کو فرعون اور اس کی قوم کی طرف بھیجا گیا تھا۔ (ملاحظہ ہو: طہ (۲۵)، نمل (۱۲)، طہ (۳۲ تا ۳۸)، اعراف (۱۰۴، ۱۰۵، وغیرہ) بعثت موسوی کے دو مقاصد تھے۔ (i) بنی اسرائیل کو غلامی سے رہائی دلانا اور (ii) فرعون اور اس کی قوم کی اصلاح (دیکھئے: محمد جمیل احمد۔ انبیائے قرآن۔ شیخ غلام علی، لاہور/طبع اول/ج ۲/ص ۱۳۵) حضرت عیسیٰ کا مشن بھی بنی اسرائیل کی فلاح و صلاح تک محدود تھا۔ کہ ”میں اسرائیل کے گھرانہ کی کھوئی ہوئی بھیڑوں کے سوا کسی اور کے پاس نہیں بھیجا گیا۔ (متی/باب ۱۵/آیت ۲۴/ص ۱۹/نیا عہد نامہ)۔ مزید تقابلی بحث، تفصیلات اور حوالوں کے لیے ملاحظہ ہو: قاضی سلیمان منصور پوری (رحمۃ للعالمین)

ج ۳/ص ۹۰ تا ۹۳، نیز گیلانی (النبی الخاتم) ص ۱۳ تا ۲۲۔ نیز دیکھئے:

Kamaludin, Khawaja. The Ideal Prophet. The waking

(muslim Mission. Lahor-1925. Chap.iv\p.47-55

۳۱۔ علامہ اقبال کے وہ مشہور انگریزی خطبات جو ان کی علمی فکری اور دینی فکر کے غماز ہیں، ان کا زمانہ تخلیق نو سالوں کو محیط (۱۹۲۳ء تا ۱۹۳۲ء) ہے۔ ان کے چھ خطبے پہلے پہل ۱۹۳۰ء میں لاہور سے شائع ہوئے۔ ساتواں خطبہ ۱۹۳۲ء میں تیسری گول میز کانفرنس لندن کے دوران لکھا۔ ساتوں خطبات ۱۹۳۲ء میں لندن سے شائع ہوئے۔ ان خطبات کے کئی زبانوں میں تراجم ہوئے۔ خطبات کا مکمل اردو ترجمہ سید نذیر نیازی نے کیا۔ اقبال کا پانچواں خطبہ ”اسلامی ثقافت کی روح“ ہے۔ دیکھئے: سید نذیر نیازی۔ تشکیل جدید البیئات اسلامیہ۔ ادبہ ثقافت اسلامیہ لاہور ۱۹۵۸ء (ص ۱۸۸ تا ۲۲۲)

۳۲۔ ڈاکٹر محمد ریاض۔ خطبات اقبال (تعارف) ماہنامہ فکر و نظر۔ اسلام آباد / ج ۲۷/شمارہ ۲۵ (جنوری تا مارچ ۱۹۹۰ء)، ص ۹۱

۳۳۔ چنانچہ اسلام دین کائنات ہے: آل عمران (۸۵، ۱۸۳)، یوسف (۴۰)، روم (۳۰)

۳۴۔ بقرہ (۱۸۵)، نساء (۱۰۵)، انعام (۹۰)، ص (۸۷)، الزمر (۴۱)، القلم (۵۲)،

مدثر (۳۱)، عبس (۱۱)، التکویر (۲۷)، علامہ اقبال نے کہا اور خوب کہا ہے

آں کتاب زندہ قرآن حکیم حکمت اولایزال است و قدیم

حرف اور اریب نے تبدیل نے آہ اش شرمندہ تاویل نے

نوع انسانی را پیامِ آخریں حامل او رحمتہ للعالمین

”اسرار و رموز“

۳۵۔ مائدہ (۶۷، ۹۹)، عنکبوت (۱۸)، تغابن (۱۲)، اعراف (۲۲، ۲۸، ۹۳)، الجن (۲۳)، نحل (۳۵)،

- ۳۶۔ بقرہ (۱۲۹، ۱۵۱)، آل عمران (۱۶۴)، جمعہ (۲)، زمر (۷۱)
- ۳۷۔ نحل (۱۵)
- ۳۸۔ بقرہ (۱۱۹)، اسراء (۱۰۵)، فرقان (۲۲)، احزاب (۴۵)، فاطر (۲۴)، فتح (۸)
- ۳۹۔ توبہ (۳۲)، الفتح (۲۸)، القف (۹)
- ۴۰۔ نساء (۵۸، ۱۰۵)، حدید (۲۵)
- ۴۱۔ توبہ (۱۲۸)، کہف (۶)، انبیاء (۱۰۷)، شعراء (۳)، صحیح مسلم (کتاب الفضائل باب شفقتہ صلی اللہ علیہ وسلم علی امتہ) کی ایک حدیث میں آپ ﷺ نے امت کے لیے اپنی عنایت شفقت کو ایک تمثیل سے بیان فرمایا ہے۔ (انما مثلی و مثل امتی کمثل جل استوقد ناراً فجعلتہ الذوآب والفراش یقعن فیہ... الخ) ملاحظہ ہو: صحیح مسلم
- ۴۲۔ سورۃ الاحزاب، آیت ۲۱
- ۴۳۔ سورۃ نساء، آیت ۱۶۵
- ۴۴۔ سورۃ انشراح، آیت ۹
- ۴۵۔ آپ ﷺ کو حکم تھا: فاصبر کما صبر الوالعزم من الرسل (الاحقاف/۳۵) چنانچہ آپ ﷺ نے اس کا بھرپور مظاہرہ فرمایا۔
- ۴۶۔ قرآن میں رسولوں کے بھیجنے اور کتابوں کے نازل کرنے کا مقصد یہ بتایا گیا کہ لوگ ”عدل اور قسط“ سے ہمکنار ہوں (الحدید/۲۵) سید الرسل نے ان مقاصد کو بہ درجہ اتم پورا فرمایا۔
- ۴۷۔ ریاست نبوی ﷺ کی تاسیس ۱ھ (۶۲۲-۲۳ء) میں ہوئی اور ۹ھ (۶۳۰-۳۱ء) تک وہ آقائے عرب میں (۱۰ لاکھ مربع میل سے زائد رقبہ تک) پھیل گئی۔ تفصیل کے لیے دیکھیے: نثار احمد، ڈاکٹر، عہد نبوی میں ریاست کا نشو و ارتقا۔ ادارہ فروغ اردو، لاہور (نقوش رسول

۴۸۔ اس غلبے کا وعدہ خود اللہ نے فرمایا تھا (المجادلہ ۲۳) اور فتح مکہ کے موقع پر خود رسول

اکرم ﷺ نے اپنے (ایک) خطبہ کی ابتدا ہی میں فرمایا تھا: لا الہ الا اللہ وحدہ لا

شریک لہ صدق و وعدہ و نصر عبدہ و ہزم الاحزاب وحدہ۔ (دیکھئے ابن

ہشام السیرۃ النبویۃ / مصطفیٰ البابی الحلیمی، مصر/ ۱۹۲۶ء/ ج ۴/ ص ۵۴)

۴۹۔ النحل (۳۵)، عنکبوت (۱۸)، یسین (۱۷)، احقاف (۲۳) وغیرہ۔

۵۰۔ وہ بھی اس شان سے کہ جس کی دعا اور تمنا خود حضرت مسیح علیہ السلام نے اس طرح

فرمائی کہ ”تیرا نام پاک مانا جائے تیری بادشاہی آئے، تیری مرضی جیسی آسمان پر

پوری ہوتی ہے زمین پر بھی ہو۔ (دیکھئے کتاب مقدس/ عہد نامہ جدید، متی/ باب ۶/

آیت: ۱/ ص ۹)

۵۱۔ مزید تفصیلات اور حوالوں کے لیے ملاحظہ ہو: ثار احمد، ڈاکٹر (عہد نبوی میں

ریاست) ص ۳۱ تا ۱۷

۵۲۔ ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي

عَمِلُوا لَعَلَّهُمْ يَرْجِعُونَ O (الزوم/ ۴۱)

۵۳۔ وَكُنْتُمْ عَلَى شَفَا حُفْرَةٍ مِنَ النَّارِ فَأَنْقَذَكُمْ مِنْهَا ط كَذَلِكَ يُبَيِّنُ اللَّهُ لَكُمْ آيَاتِهِ

لَعَلَّكُمْ تَهْتَدُونَ O (آل عمران/ ۱۰۳)

۵۴۔ يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ ؕ إِنَّ اللَّهَ

يَحُولُ بَيْنَ الْمَرْءِ وَقَلْبِهِ وَأَنَّهُ إِلَيْهِ تُحْشَرُونَ O (الانفال/ ۲۴)

۵۵۔ اس پر کم و بیش اتفاق ہے کہ آنحضرت ﷺ ۲۵ ذی قعدہ ۱۰ھ (مطابق ۲۲ فروری ۶۳۲ء) کو

ہفتہ (سنیچر) کے دن مدینہ طیبہ سے روانہ ہوئے تھے۔ چنانچہ بقول ابن ہشام (خارج

رسول اللہ صلی اللہ علیہ وسلم الی الحج لخمس لیالٍ بقین من ذی

القعدہ۔ (ج ۴/ ص ۲۴۸)) واقدی کے ہاں بھی الفاظ کم و بیش یہی ہیں (ملاحظہ ہو:

الواقدي، محمد بن عمر، كتاب المغازي، مطبعة جامعة آكسفورڈ۔ لندن ۱۹۶۶ء/ ج ۳/ ص ۱۰۸۹) نیز ابن سعد (الطبقات الكبرى۔ دار صادر، بیروت ۱۹۵۷ء/ ج ۲/ ۱۷۳) اور ابی الفداء (كتاب المختصر فی اخبار البشر۔ المطبعة الحسینیہ۔ مصر/ طبع اول/ ج ۱/ ص ۱۵۰) وغیرہ نے بھی یہی لکھا ہے۔ مولانا عبدالقدوس ہاشمی (م/ ۱۹۸۹ء) کی کتاب تقویم تاریخی (مطبوعہ مرکزی ادارہ تحقیقات اسلامی، کراچی ۱۹۶۵ء/ ص ۳) سے بھی اسی (تاریخ و دن) کا تعین ہوتا ہے۔ جبکہ مولوی اسحاق النبی علوی کی تحقیق و بیان کے مطابق و سٹیفیلڈ نے ذی قعدہ ۱۰ھ کی پہلی تاریخ کو چہار شنبہ قرار دیا ہے جس کی رو سے ۲۵ کو ٹھیک ہفتہ ہی آتا ہے جو روایات کے عین مطابق ہے (نقوش رسول نمبر۔ ادارہ فروغ اردو، لاہور/ شمارہ ۱۳۰/ ۱۹۸۲ء/ ج ۲/ ص ۱۹۸) مولوی اسحاق صاحب مزید لکھتے ہیں ”روایات سے ثابت ہوتا ہے کہ اس سال حج جمعہ کو ہوا تھا یعنی جمعہ کے دن ۹ تاریخ تھی۔ مکہ مکرمہ میں ذوالحجہ کا چاند ۲۹ کو تسلیم کر کے پہلی تاریخ پنجشنبہ کی قرار دی گئی تھی اور حج اس حساب سے رکھا گیا تھا۔ مولانا احمد رضا خاں صاحب بریلوی نے جن کو علوم نجوم میں کافی دسترس حاصل تھی اس بات کو تسلیم کیا ہے کہ نجومی حساب کی رو سے ۹ کو جمعہ نہیں پڑتا مگر ان کا خیال ہے کہ اس سال اللہ کی قدرت کاملہ سے ممکن ہے کہ باقاعدہ روایت ہوئی ہو تا کہ پنجمبر اسلام ﷺ کا یہ حج جمعہ کے مقدس دن میں ہو سکے۔“ (ایضاً/ ص ۱۹۹) معلوم نہیں مولانا غلام رسول مہر نے اپنے مضمون ”حجۃ الوداع“ میں حضور ﷺ کی مدینہ منورہ سے روانگی ۲۶ ذی قعدہ ۱۰ھ کو ہفتہ کے روز (برطابق ۲۳ اپریل ۶۳۲ء) کس حساب کی رو سے درج کی ہے؟ (ملاحظہ ہو: سیرت پاک (ماہ نو کی خصوصی اشاعتوں کا انتخاب) ادارہ مطبوعات پاکستان، کراچی ۱۹۶۶ء/ ص ۱۶۷)

جبل حجون سے متصل ایک (گھاٹی) پہاڑی راستہ بیرون مکہ سے اندرون مکہ کو اترتا ہے اس کو کداء کہتے ہیں۔ حج و عمرے کے لیے اسی طرف سے مکے میں داخل ہونے کو مستحب قرار دیا گیا ہے۔ حضور ﷺ اسی راستے سے مکہ معظمہ میں داخل ہوئے تھے۔

(رابع حسنی۔ جزیرة العرب۔ مطبوعہ مجلس نشریات اسلام، کراچی ۱۹۸۴ء/ص ۲۹-۲۲۸) کدی۔ جبل قعیقان (جبل ہندی) سے مغربی جانب سے تنعیم کے رخ پر جانے والے راستے پر پڑنے والی گھائی ہے اس کے شمال میں ذی طویٰ ہے۔ اس کا محلہ الشبکیہ ہے۔ حج و عمرہ کر کے واپس جانے والے کے لیے یہی راستہ مستحب بتایا گیا ہے۔ حضور ﷺ نے مکہ سے واپسی اس راستے سے کی تھی۔ (ایضاً/ص ۲۲۹)

۵۷۔ ابن حزم نے لکھا ہے کہ آپ ﷺ کا داخلہ ۴ ذی الحجہ بروز اتوار مکہ کی بالائی حصہ یعنی کداء سے ہوا۔ ملاحظہ ہو (ابن حزم، جوامع السیرة۔ دار نشر الکتب الاسلامیہ، لاہور/طبع اول/ص ۲۲۹) استاذ احمد عبدالغفور عطار نے اپنی کتاب حجۃ النبی ﷺ واحکام الحج والعمرة۔ (من منشورات وزارة الحج و لاوقاف، المملكة العربیة السعودیة۔ مکہ ۱۹۷۶ء) میں اگرچہ حجۃ النبی ﷺ کے سلسلے میں کافی تفصیل سے کام لیا ہے (ص ۲۷ تا ۳۳۸) اور احوال جدیدہ کی بھی نشاندہی کر دی ہے، لیکن حجۃ الرسول بالتاریخ الجبری والہمیادی (ص ۳۳۶ تا ۳۳۸) کے تحت جو تطابقت، توافق، جدول مرتب کی ہے اس میں جنوری فروری اور ۶۳۰، ۶۳۱ء کا تطابقت ناقابل فہم ہے۔

۵۸۔ الاستاذ علی حسب اللہ کی کتاب ملاحظہ ہو: الرسول يعلم الناس مناسکهم فی حجۃ الوداع، مکة المكرمة ۱۳۹۹ھ/۱۹۷۹ء (طبع ثانی)

سفر حجۃ الوداع، راستہ اور منزلیں

حجۃ الوداع کے سلسلے میں حضور اقدس ﷺ نے مدینہ منورہ سے مکہ مکرمہ تک کا جو سفر اختیار فرمایا تھا، اس کا اجمالی بیان اگرچہ تاریخ و سیر اور حدیث کے تمام قابل ذکر مآخذ (ابن سعد/ ۲۳۰ھ، بخاری/ ۲۵۶ھ، ابن قیم/ ۷۵۱ھ، ابن کثیر/ ۷۷۴ھ، مقریزی/ ۸۴۵ھ، زرقاتی/ ۱۱۲۲ھ وغیرہ) میں موجود ہے۔ (۱) لیکن اس سفر کی جزئیات و تفصیلات میں ان کے ہاں اتنا فرق و تفاوت پایا جاتا ہے جس کے سبب راستے اور سفر کی منزلوں کا یقینی تعین دشوار ہو جاتا ہے۔

یہاں یہ امر قابل ذکر ہے کہ سفر حجۃ الوداع سے پہلے بھی حضور ختمی مرتبت علیہ الصلوٰۃ والتحیۃ کے (مکہ اور مدینہ کے درمیان) کئی یادگار سفر تاریخ کے صفحات میں محفوظ ہیں مثلاً ہجرت کے موقع پر مکہ مکرمہ سے مدینہ طیبہ کا سفر، عمرۃ الحدیبیہ اور عمرۃ القضا کے مواقع پر مدینہ سے مکہ اور واپسی کا سفر، فتح مکہ کے موقع پر آپ ﷺ کی آمد و رفت اور پھر حجۃ الوداع کا سفر۔ لیکن خاص بات یہ ہے کہ حضور ﷺ نے مختلف مواقع پر مختلف راستے منتخب فرمائے ہیں، اس لیے اس حقیقت کے باوجود کہ راہ مسافرت نبوی ﷺ میں مساجد بنا دی گئی تھیں جیسا کہ بخاری کتاب الصلوٰۃ باب المساجد میں حضرت ابن عمرؓ کی حدیث سے معلوم ہوتا ہے (۲) تعین راہ آسان نہیں اور اس میں ظاہر ہے کوئی تعجب نہیں ہونا چاہئے کہ کچے راستوں اور ریگستانی علاقوں میں تبدیلیاں آتی رہتی ہیں اور یہ عین ممکن ہے کہ جو راستہ ایک وقت میں گذرگاہ ہو وہ دوسرے وقت میں قابل عبور نہ رہے علاوہ ازیں مکہ اور مدینہ کے درمیان آنے جانے کے راستے پہلے بھی مختلف رہے ہیں (۳) اور فی زمانہ بھی متعدد ہیں (۴) پھر قدیم و جدید راستے ان کی منزلیں اور ان کے ناموں اور عرفیت میں فرق پڑ جانا بعید از قیاس نہیں ہو سکتا۔

ان وجوہ سے ہمارے ہاں کے علمائے متقدمین، متوسطین، اور متاخرین کی تحریروں میں سفر و منازل سفر کے بیان میں تفاوت پایا جانا نہ تو تعجب خیز ہے نہ قابل گرفت! البتہ ان کے ایتلاف و اختلاف کا بہت کچھ اندازہ ذیل میں دئے گئے جدول سے کیا جاسکتا ہے:

ابن سعد	بخاری	ابن قیم	ابن کثیر	مقریزی	زرقانی	داناپوری	شیخ زکریا	راج حسنی	مفروق معلومات (۵)
مدینہ	مدینہ	مدینہ	مدینہ	مدینہ	مدینہ	مدینہ	مدینہ	مدینہ	کل فاصلہ از مدینہ تا مکہ ۳۲۱ کلومیٹر
ذوالحلیفہ	ذوالحلیفہ	ذوالحلیفہ	ذوالحلیفہ	ذوالحلیفہ	ذوالحلیفہ	ذوالحلیفہ	ذوالحلیفہ	ذوالحلیفہ	مدینہ سے فاصلہ = ۶ میل / ۹ کلو میٹر (کم) (ذوالحلیفہ کو آبار علی کہا جاتا ہے)
			البیداء	البیداء		بیداء	بیداء		
			معرس خلیج						وادئ عمق (ابن کثیر/ ج ۳/ ص ۲۹۶)
							ملل	ملل	مدینہ سے فاصلہ ۳۰ کلومیٹر (کم)
				شرف السیالہ			السیالہ		مدینہ سے فاصلہ ۵۰ کلومیٹر (کم)
				عرقی الظبیبہ					
				الروحاء	الروحاء	الروحاء	الروحاء	الروحاء	۷۰ // // کلومیٹر (کم)
				متعشی					تلحہ (من وراء العرج - ابن کثیر ص ۲۹۷)
				الاثابیہ			الاثابیہ	الاثابیہ	مدینہ سے فاصلہ = ۱۱۳ ک م
			سلمات						
				العرج لحي جمل	العرج	العرج	العرج	العرج	العرج: مدینہ سے فاصلہ = ۱۳۰ ک م (قریبہ جامعہ علی ایام من المدینہ قالہ ابن الاثر زرقانی / ص ۱۵۷)

جدید نام۔ ام ابرک = ۱۸۰ ک م	السقيا				السقيا				
مدینہ سے فاصلہ = ۲۰۰ ک م	الابواء	ابواء	ابواء	الابواء	ابواء				
		هرثی			هرثی			هرثی	هرثی
مکہ سے فاصلہ ۱۵۰ میل / ۱۷۳ ک م	النجف			النجف	النجف				
مکہ تا قدید = ۱۶۸ ک م	قدید				قدید				
						غلوۃ السیل			
مکہ تا ارج = ۱۲۵ ک م	ارج								
مدینہ سے فاصلہ = ۳۲۸ ک م (مکہ سے ۱۰۳ ک م)	عسفان	عسفان		عسفان	عسفان		عسفان		
	کراع الغمیم				الغمیم				
جدید نام (وادی فاطمہ) مکہ سے ۳۳۳ ک م	مرا الظہران				مرا الظہران			مرا الظہران	مرا الظہران
مدینہ سے ۳۱۱ ک م (مکہ = ۱۰ ک م)	سرف	سرف	سرف		سرف		سرف	سرف	سرف
(میقات اہل مکہ) = ۸/۷ ک م	تنعیم							صفراء	
(یہاں آپ نے ایک شب بسر فرمائی تھی)	ذی طوی	ذی طوی	ذی طوی			ذی طوی		ذی طوی	
						امکہ		فرستہ	
کداء: جبل ججون سی متصل پہاڑی راستہ مکہ میں داخل ہونے کے لیے	معلاتہ		ثنیۃ العلیاء	ثنیۃ العلیاء		ثنیۃ العلیاء			کداء
	حرم مکہ	حرم مکہ	حرم مکہ	حرم مکہ	حرم مکہ	حرم مکہ	حرم مکہ	حرم مکہ	حرم مکہ

جدول کو دیکھ کر یہ بھی معلوم کیا جاسکتا ہے کہ حجۃ الوداع کے سفر کی تفصیل تمام ماخذ میں یکساں طور پر نہیں پائی جاتی۔ البتہ منازل سفر اور راستہ کے تعین کے سلسلہ میں بخاری (۶) ابن کثیر (۷)، مقریزی (۸)، شیخ زکریا کاندھلوی (۹) اور جدید العہد مصنف مولانا رابع حسنی

کی کتابیں زیادہ مفید مطلب ہیں۔

چنانچہ الشیخ زکریا کاندھلوی نے (علامہ ابن قیم کو مدار ٹھہراتے ہوئے تشریح و تفصیل کے ضمن میں) سفر حجۃ الوداع اور اس کی منازل کے بارے میں اظہار خیال کے علاوہ (الفصل الثانی فی عمرۃ الحدیبیہ/ص ۲۱۷ کے تحت) ایک نقشہ بھی شامل اشاعت (مقابل/ص ۲۲۷) کیا ہے۔ جبکہ مولانا رابع حسنی نے مکہ و مدینہ کے مابین راستے اور اہم مقامات کی تفصیل (نقشہ مقابل/ص ۲۶۹) کے ساتھ سفر ہجرت اور سفر حجۃ الوداع کے راستوں اور مقامات کا نقشہ بھی دیا ہے (مقابل/ص ۷۲-۷۱) ان نقشوں اور تفصیلات کے پیش نظر اگرچہ مؤرخین اور اصحاب سیر کے بیان کردہ سفر حجۃ الوداع اور اس کی منازل کا کلی تطابق تو ثابت نہیں ہوتا تاہم سفر حجۃ الوداع کا ایک نسبتاً مربوط خاکہ سامنے ضرور آجاتا ہے۔

سفر حجۃ الوداع کے سلسلے میں بطور خلاصہ چند باتیں واضح ہیں:-

- (i) حضور صلی اللہ علیہ وسلم کی مدینہ منورہ سے روانگی (زیادہ تر اقوال/ ماخذ کے مطابق بروز شنبہ/سنیچر/ہفتہ) ۲۵ ذی قعدہ ۱۰ھ (مطابق ۲۲ فروری ۶۳۲ء) کو ہوئی۔
- (ii) یہ مہینہ (ذی قعدہ) ۲۹ دن کا تھا اور ذی الحجہ کی پہلی تاریخ/ یکم ذی الحجہ ۱۰ھ بالاتفاق پنجشنبہ/ جمعرات (۲۷ فروری ۶۳۲ء) کو تھی (۱۰)
- (iii) مکہ مکرمہ میں داخلہ ۴ ذی الحجہ ۱۰ھ (۲ مارچ ۶۳۲ء) کو (بروز یکشنبہ/ اتوار) ہوا۔
- (iv) گویا حجۃ الوداع کا یہ مقدس سفر (از روانگی تا داخلہ مکہ) ۹ دنوں پر مشتمل ہے۔
- (v) تقریباً چار روزہ قیام کے بعد آنحضرت ﷺ نے اعمال و ارکان حج ادا فرمائے یعنی ۸ ذی الحجہ (یوم الترویہ) سے ۱۳ ذی الحجہ تک مسلسل مشغول رہے اور پھر ۱۴ ذی الحجہ کو طواف و داع فرمانے کے بعد کدی کے راستہ مکہ مکرمہ سے روانہ ہو کر مدینہ منورہ کی طرف مراجعت فرمائی۔ ان امور کا خلاصہ بصورت جدول حسب ذیل ہے:

ہجری تاریخ	دن	عیسوی تاریخ	تفصیل سفر/کوائف
۲۵ ذی قعدہ ۱۰ھ	شنبہ/ہفتہ	۲۲ فروری ۶۳۲ء	مدینہ منورہ سے روانگی

ذوالحلیفہ (آبار علی) میقات اہل مدینہ آمد/شب بھراقامت، صبح غسل احرام تلبیہ، مکہ روانگی	۲۳ فروری ۶۳۲ء	یکشنبہ/اتوار	۲۶ ذی قعدہ ۱۰ھ
	۲۴ // //	دو شنبہ/پیر	۲۷ // //
	۲۵ // //	سہ شنبہ/منگل	۲۸ // //
	۲۶ // //	چہار شنبہ/بدھ	۲۹ // //
مسافرت۔ متفقہ منازل سفر: الروحاء، الرویشہ، الاثاریہ، العرج، الابواء، عسفان، مرالظہر ان، سرف، ذی طوی	۲۷ // //	پنجشنبہ/جمعرات	یکم ذی الحجہ ۱۰ھ
	۲۸ فروری	جمعہ	۲ // //
	یکم مارچ ۶۳۲ء	ہفتہ	۳ // //
(بالائی سمت سے براہ کداء/ثنیۃ العلیاء) مکہ معظمہ میں داخلہ اور قیام (انحط)	۲ // //	اتوار	۴ // //
	۳ // //	پیر	۵ // //
	۴ // //	منگل	۶ // //
	۵ // //	بدھ	۷ // //
(یوم الترویۃ) تمام مسلمانوں زائرین کے ساتھ منیٰ کے لیے روانگی۔ منیٰ میں قیام	۶ // //	جمعرات	۸ // //
(یوم العرفہ) منیٰ سے روانگی آمد عرفات۔ وقوف حج، خطبہ حجۃ الوداع۔ نماز ہائے قصر، غروب آفتاب روانگی برائے مزدلفہ	۷ // //	جمعہ (۱۱)	۹ // //
(بعد فجر قبل طلوع آفتاب) مزدلفہ سے منیٰ کو روانگی (یوم النحر) ری جمعرات نحر حلق مکہ کے لیے روانگی برائے طواف افاضہ	۸ // //	ہفتہ	۱۰ // //
ایام تشریق (اول ثانی ثالث) نمازیں/اری جمعرات/خطبات/ منیٰ سے روانگی/وادئ محصب/اقامت شب (فجر سے پہلے) وادئ محصب سے روانگی، داخلہ بیت اللہ، طواف وداع، نماز فجر۔ واپسی سفر، براہ کداء مدینہ منورہ کے لیے روانگی۔ (۱۲)	۱۱ تا ۱۳ // //	اتوار تا منگل	۱۱ تا ۱۳ ذی الحجہ ۱۰ھ
	۱۲ مارچ ۶۳۲ء	بدھ	

اسناد، حوالے، حواشی

۱- ان میں سے ابن سعد زرقانی وغیرہ کے ہاں تفصیل زیادہ نہیں پائی جاتی البتہ ابن کثیر مقریزی وغیرہ کا بیان مفصل ہے۔

۲- صحیح البخاری (مطبوعہ مصطفیٰ البابی الحلبی، معرہ) / ج ۱، ص ۱۳۰ (باب المساجد التي على طرق المدينة واعواض التي مر بها النبي صلى الله عليه وسلم)۔

۳- مولانا زکریا نے لکھا ہے کہ مدینہ سے مکہ جانے کے چار راستے ہیں یعنی ۱- الطریق السطانی، ۲- الغائر، ۳- الفرعی اور، ۴- الشرقی (ص ۲۷) الطریق السطانی ہی طریق الشجرہ ہے (ایضاً) ابن کثیر نے لکھا ہے کہ حضور مدینہ طیبہ سے بہ طریق الشجرہ تشریف لے گئے تھے اور بہ طریق المعرس راجعت فرمائی۔ (ملاحظہ ہو: ابن کثیر/ السیرة / ج ۳، ص ۱۲۸)

۴- مولانا رابع حسنی نے اپنی کتاب میں قدیم وجدید راستوں اور منازل کے ساتھ ساتھ نقشہ جات کے ذریعہ بھی وضاحت کی ہے۔ (دیکھئے رابع حسنی / ص ۲۷۷ تا ۲۶۹) مدینہ سے مکہ معظمہ اور مکہ سے مدینہ منورہ کے جدید بلکہ جدید تر راستوں کا علم سعودی عرب میں شائع ہونے والے ”خارطة طرق المملكة العربية السعودية“ اور المہندس ترکی محمد علی فارس کے تیار کردہ (مطبوعہ) نقشوں سے بخوبی ہو سکتا ہے، مکہ مکرمہ اور مدینہ منورہ کے درمیان پچھلے دس بارہ سالوں میں فاس، راقم الحروف نے بس اور نیکی کے ذریعہ سفر کرتے ہوئے ہوئے مشاہدہ کی بنا پر جدید ترین منازل سفر کی دو طرفہ فہرست بھی بقید فاصلہ و وقت تیار کی ہے جو طوالت کے سبب حذف کی جا رہی

ہے۔

۵۔ زیادہ تر معلومات مولانا رابع حسنی کی کتاب جزیرۃ العرب (مطبوعہ مجلس نشریات اسلام، کراچی ۱۹۸۴) سے ماخوذ ہیں۔

۶۔ ملاحظہ ہو بخاری مطبوعہ مصطفیٰ الابی الحلی / ج ۱، ص ۱۳۰، ۱۳۱

۷۔ ابن کثیر نے زیادہ تفصیل اپنی کتاب السیرۃ النبویۃ (مطبوعہ دار احیاء التراث العربی، بیروت ۱۹۶۶ء) من ذکر الدماکن التي صلی فیہا رسول اللہ صلی اللہ علیہ وسلم وحو ذاہب من المدینۃ الی مکة فی عمرۃ و مجتہ کے تحت (ج ۴، ص ۲۹۶ تا ۳۰۰) دی ہے۔

۸۔ المقریزی، تقی الدین احمد بن علی / امتاع الاسماع بما للرسول من الانبیاء والاموال والجفدة والمتاع / مطبعة لجنة التألیف والترجمہ والنشر قاہرہ، ۱۹۴۱ء / ج ۱، ص ۵۱۳، و با بعد، البتہ یہ عجیب بات ہے کہ مقریزی نے پہلی ہی منزل ”یلملم“ بتائی ہے۔ (ایضاً) جو یقیناً غلط ہے کیوں کہ یہ مکہ مکرمہ سے بھی جنوب میں تقریباً ۲۵ کلومیٹر پر یمن سے مکہ آنے والے راستے پر واقع ہے۔

۹۔ الشیخ محمد زکریا الکاندھلوی / حجۃ الوداع و جزء عمرات النبی صلی اللہ علیہ وسلم / من منشورات المجلس العلمی، کراچی ۱۹۷۱ء / ص ۲۵ تا ۷۱ / ملخصاً

۱۰۔ ہاشمی، مولانا عبد القدوس / تقویم تاریخی / ادارہ تحقیقات اسلامی، اسلام آباد، ۱۹۸۷ء / ص ۱۰

۱۱۔ ایک جدید محقق اور ”مختصر دائی قمری تقویم“ / مطبوعہ اسلامک پبلی کیشنز لمیٹڈ لاہور، ۱۹۸۳ء کے موقف جناب علی محمد خان صاحب نے حجۃ الوداع کے تحت لکھا ہے کہ ”علمائے تاریخ کا اس پر اتفاق ہے کہ سرکارِ دو عالم صلی اللہ علیہ وسلم کے آخری حج (حجۃ الوداع) میں یوم عرفہ ۹ رزی الحجہ ۱۰ھ کو جمعہ تھا، لیکن ان کے بقول حساب سے ۹ رزی الحجہ ۱۰ھ کو ہفتہ اور اس ہفتہ کو ۷ مارچ ۶۳۲ء آتی ہے۔ (دیکھئے ۲۱۲ تا ۲۱۴)

بہر حال امر واقعہ میں ایک دن کا فرق بعید از قیاس و امکان نہیں، نیز ۹ ذی الحجہ اور
۷ مارچ کا تطابق بہر حال متفقہ ہے۔

۱۲۔ تقریباً اسی طرح کا ایک جدول استاذ احمد عبدالغفور عطار نے اپنی کتاب (حجۃ النبی
صلی اللہ علیہ وسلم واحکام الحج والعمرة، بن منشورات وزارة الحج السعودية ۱۹۷۶ء)
میں حجۃ الرسول با تاریخ البجری والمیلادی کے عنوان سے (ص ۳۳۶ تا ۳۳۸) میں
دیا ہے لیکن معلوم نہیں موصوف نے کس حساب سے ذی قعدہ، ذی الحجہ ۱۰ھ کا مطابق و
توافق ۶۳۱ء میں جنوری میں فروری کو قرار دیا ہے۔ (؟)

باب سوم

خطبہ حجۃ الوداع کی

نوعیت و ماہیت

ابلاغِ حق کا نقطہ کمال

نبوت و رسالت کا بنیادی تقاضہ اور فرض منصبی بہر حال ابلاغِ پیغامِ ربانی ہے۔
 (ماعلیٰ الرسول إلا البلاغ) (۵۹) ہر نبی و رسول کی مساعیٰ حسنہ کا تمام تر ہدف، تبلیغ و تلقینِ حق ہے۔ اس اعتبار سے خطبہ حجۃ الوداع کی صورت میں آنحضرت ﷺ نے بحیثیتِ رسول ابلاغِ حق کو اس نقطہ کمال تک پہنچا دیا جس سے آگے کوئی حد کمال نہیں۔ کہ تفویضِ رسالت میں تبلیغ و ترسیلِ دعوت کا جو فرض پہاں تھا: يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ۔ (۶۰) اور جس کا علی الاعلان آغاز مکہ المکرمہ (میں خطبہ کوہِ صفا) سے ہوا تھا (۶۱)۔ اس کا اکمال و اتمام بھی اسی سرزمین پر (جبل الرحمة / عرفہ / منیٰ / یعنی مضافاتِ مکہ المکرمہ میں ہی ۶۲) اس وقت خطبہ حجۃ الوداع پر ہو رہا تھا۔ یہی وہ موقع تھا جبکہ کم از کم لاکھ، سو لاکھ بندگانِ خدا کے مجمعِ عام (۶۳) سے حضور سرورِ عالم ﷺ نے بار بار استفسار فرمایا تھا کہ بتاؤ؟ کیا میں نے حق تبلیغ ادا کر دیا؟ (الا اهل بلغت؟) (۶۴) تو تمام انسانوں، تمام مسلمانوں، تمام حاضرین نے بہ یک آواز، بہ یک دل، بہ یک زبان، بہ یک وقت اقرار کیا تھا کہ ہاں بے شک! ہم اس کی شہادت یقیناً دیں گے کہ آپ ﷺ نے (اللہ کی) امانت (دین ہم تک من وعن) پہنچادی اور نبوت و رسالت کا حق ادا فرمادیا: انشهد أنك قد أدیت الامانة و بلغت الرسالة و نصحت. (۶۵)

حیاتِ رسول ﷺ میں (حجۃ الوداع کے موقع پر) ابلاغِ حق کا یہ درجہ کمال

یہ ایک نہیں آیا۔ اس کے پیچھے دراصل ۲۳ سالہ داعیانہ، مبلغانہ، پیغمبرانہ مساعی کا تسلسل موجود ہے۔ جس کا آغاز اسی وقت سے ہو گیا تھا جبکہ آپ ﷺ کو کارِ نبوت و رسالت پر فائز کیا گیا۔ اور آپ ﷺ نے تمام تر موانع و مشکلات کے علی الرغم، پورے صبر و ثبات، انتہائی عزم و استقلال سے اس منصب کے تقاضوں کو پورا فرمایا، اور پیغامِ خداوندی کو بندگانِ خدا تک پہنچانے کے لیے (وحیِ الہی، اُدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ (۶۶) کے مطابق) تبلیغ و ترسیل (Communication) کا ہر وہ معروف و احسن ذریعہ/ وسیلہ اور طریقہ کار (Mechanism) استعمال، اختیار فرمایا جو تمہیں کلامِ الہی اور ابلاغِ پیغامِ ربانی میں، ہر سامع و ناظر اور ہر مخاطب، حاضر و غائب کے دل پر دستک دے سکے تاکہ اس کے ذہن میں شک و ریب کا کوئی کانٹا اور ابہام و اشکال کا کوئی رخنہ، باقی نہ رہنے پائے۔ یہاں حوالوں اور مثالوں کا تو موقع نہیں لیکن ہم یہ ضرور کہہ سکتے ہیں کہ داعیِ اعظم ﷺ نے فرد و اجتماع سے رابطے کی تمام شکلوں اور تعلیم و تعلم کی تمام صورتوں کو اختیار فرمایا۔ یہاں تک کہ نطق و بیان، خطبہ و تقریر، وعظ و تلقین، حکمت و موعظت، پند و نصیحت، مذاکرہ و وصیت، تعلیم و تدریس، تشریح و تسہیل، رمز و اشارہ تفسیر و کنائے کا کوئی پہلو ایسا نہیں ہے جسے بہ حد کمال اسوۂ رحمۃ للعالمین میں نہ دیکھا جاسکے۔

عہدِ جدید میں علوم و فنونِ ابلاغِ عامہ کے حوالے سے یہ بات مسلمات میں داخل ہے کہ ابلاغ کے پورے عمل کا مدار کلیۃً انسانی رویے (Human behaviour) پر ہوتا ہے۔ نیز ابلاغِ عامہ (Mass Communication) کے دوران تبلیغ و ترسیل کے طریقوں و ذرائع سے زیادہ اہمیت اس بات کی ہوتی ہے کہ کوئی پیغام، دعوت، مدعا، مضمون، نقشہ، خاکہ، کتنا معنی خیز، کیسا سریع الاثر اور کس درجہ نتائج افروز ہے (۶۷) اس جہت سے بھی سیرت مبارکہ و مطہرہ کا مطالعہ اجالا بخشا ہے۔ چونکہ انسانی روئے کے ہمہ جہتی حسن کے حوالے سے حضور سرور کائنات علیہ التحیۃ والصلوٰۃ (وَإِنَّكَ لَعَلَىٰ خُلُقٍ عَظِيمٍ (۶۸) کی رو سے)

اعلیٰ ترین مرتبے پر فائز تھے۔ اور آپ ہر مرحلے، ہر لمحہ زندگی میں حسنِ قول و عمل کا مظاہرہ فرماتے ہوئے اپنے بدترین دشمنوں کے دل بھی فتح کرتے رہے۔ (حالانکہ عام حالات میں دشمنوں تک کسی بات کی رسائی تقریباً ناممکن ہے)۔ وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّي مِنَ الْمُسْلِمِينَ O وَلَا تَسْتَوِي الْحَسَنَةُ وَلَا السَّيِّئَةُ ط اِدْفَعْ بِالتِّي هِيَ أَحْسَنُ فَاذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ O (۶۹) اس لیے ظاہر ہے کہ ابلاغِ حق کا کامل ترین نمونہ بھی گویا آپ کی حیاتِ مبارکہ میں آپ ﷺ ہی کے ہاتھوں مشکل ہوا۔ آپ ﷺ کا پیغام واقعتاً اتنا ہی معنی خیز، اس درجہ سریع الاثر، اور ایسا نتائجِ افروز ثابت ہوا جس کے اثرات و ثمرات کو دنیا بچشمِ حیرت حجتہ الوداع میں دیکھ رہی تھی۔

معلوم ایسا ہوتا ہے کہ ابلاغِ حق کے لیے آپ ﷺ کی شبانہ روز کوششوں کے خاطر خواہ مثبت نتائج حجتہ الوداع سے پہلے ہی نظر آنے لگے تھے۔ فتح مکہ (۸ھ) کے بعد عامۃ الناس کا قبولِ اسلام (يَذُ خُلُوعًا فِي دِينِ اللَّهِ أَفْوَاجًا، ۷۰) پھر غزوة تبوک (۹ھ) کے بعد عام الوفود (۹ھ میں) اطراف و اکنافِ عرب سے لوگوں کا (اظہارِ اطاعت، استفسار، تعلیم، توضیح اور تبلیغ کے لیے) خدمتِ نبوی ﷺ میں آنا اور پھر ۱۰ھ میں (خطبہ حجتہ الوداع سے پہلے حضور ﷺ کے صاحبزادے ابراہیمؑ کے انتقال کے بعد ایک خطبے کے دوران) لوگوں کا یہ صاف صاف اقرار کہ:

نشهد انك قد بلغت رسالات ربك و نصحت لامتك و

قضيت الذي عليك. (۷۱)

ہم سب گواہی دیتے ہیں کہ آپ ﷺ نے اپنے رب کا پیغام بلا کم و

کاست ہم تک پہنچا دیا امت کو نصیحت سے سرفراز فرما دیا اور اپنا فرض

کما حقہ ادا فرما دیا۔

ثابت کرتا ہے کہ آنحضرت ﷺ نے اپنے فرضِ منصبی کو نہ صرف یہ کہ وقت مقررہ

پر ٹھیک ٹھیک ادا فرمادیا تھا، بلکہ اس کا مطلب یہ بھی ہے کہ ابلاغِ حق اپنے درجہ تمام و کمال تک آپ ﷺ کے اپنے عہد مبارک میں ہی پہنچ گیا تھا۔ پھر حجۃ الوداع میں یہ کمالِ ابلاغ بہ درجہ غایت اس طرح موکد و متحقق ہو گیا کہ ہر شریکِ بزم، ہر حاضر و ناظر ہر سامع و مخاطب، کھڑے بیٹھے ہر حال میں ہر جگہ، خطبہ رسالت مآب ﷺ کے ہر لفظ کو سن رہا تھا (۷۲) بلکہ گویا حرف حرف گن رہا تھا، یہاں تک کہ ہر زبان، دل نے ابلاغِ حق کی گواہی دی اور وحی الہی الْیَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي (۷۳) کا نزول ساتھ ساتھ ہوا۔

لیکن ایک اور جہت سے ابلاغِ حق کا کمال یہ ہے کہ آپ ﷺ نے حجۃ الوداع کے عالمی پیغام کو فلیبلغ الشاہد الغائب کے طلسمی ابلاغی الفاظ میں مقید میں کر کے ایک نعمتِ سرمدی کی صورت میں ڈھال دیا، گویا آنے والا ہر زمانہ خطیبِ عصر، خطیبِ زماں، سرورِ کون و مکان ﷺ کی دسترس میں یوں ہے کہ ابلاغی تسلسل کبھی بھی منقطع نہیں ہو سکتا۔ اور اس بات کا ثبوت ہے کہ صلاح و فلاح بشر کا وہ آخری پیغام پوری انسانیت کے لیے تھا اور ہر زمانے کی بنیادی ضرورت تھا۔ خطبہ جلیلہ میں آپ ﷺ نے خود ہی فرمادیا تھا:

الا! كل نبی قد مضت دعوتہ إلا دعوتی فانی قد ذخرتها عند

ربی الی یوم القیامة۔ (۷۴)

اور شاید یہی وہ موقع تھا جبکہ عہد نامہ قدیم میں درج یہ الفاظ حقیقت کا روپ دھار رہے تھے کہ:

”خداوند فرماتا ہے کہ میری روح جو تجھ پر ہے اور میری باتیں جو میں نے تیرے منہ میں ڈالی ہیں، تیرے منہ سے اور تیری نسل کے منہ سے، اب سے لے کر ابد تک جاتی نہ رہیں گی، خداوند کا یہی ارشاد ہے۔

(۷۵)

تعمیر حیات کا عملی خاکہ

حضور سید الانبیاء و مرسلین ﷺ کا خطبہ حجۃ الوداع ہر قسم کے منفی رجحان سے ماورا خالص مثبت روئے اور اصولی تعلیمات کا مظہر تھا۔ اسلام جس دعوت و تعلیم کا مدعی ہے اس کا عملی نمونہ تو اس زمین پر جیتے جاگتے انسانوں کے درمیان پہلے ہی قائم کیا جا چکا تھا، البتہ اتمام حجت کی خاطر اور ابلاغ حق کی تکمیل کے لیے ضروری تھا کہ اس وقت سے ۲۳ سال پہلے صفا کے پہاڑی وعظ سے جس عالمی دعوت کا آغاز کیا گیا تھا۔ اس لیے اسے اتمام و اکمال کی منزل پر پہنچاتے ہوئے چند فقروں، چند باتوں کی صورت میں اسی سرزمین پر کوہِ عرفات کے دامن سے آخری بار پھر نشر کر دیا جائے اور اس دین کی مبادیات و اساسیات کا احاطہ کر دیا جائے جس کی تبلیغ و اشاعت کے آپ مکلف بنائے گئے تھے۔ یہ رعایت بھی تھی کہ اسلام کے سیاسی، سماجی، مذہبی، معاشی اور ثقافتی نظام کی ان اقدار کو واضح کر دیا جائے جو آئندہ آنے والے زمانوں میں کارفرمائی کی مستحق تھیں اور جن کی تعمیل میں ہی انسانیت کی نجات مضمّن تھی۔

خطبہ حجۃ الوداع میں زبانِ وحی ترجمان سے جو کچھ ارشاد ہوا اس کے بارے میں اس حقیقت کا ادراک بہت ضروری ہے کہ وہ محض منصوبہ، خیالی باتیں، واعظانہ موشگافیاں، آئندہ کا پروگرام، یا خواہشات و توقعات یا صرف تجاویز یا سفارشات قسم کی چیز نہ تھا، بلکہ دین الہی کا عملی، تاریخی، تعبیری خاکہ اور دین شریعت کی تقریب تکمیل تھی، جس کا اعلان فاطر السموات والارض نے ان الفاظ کی گونج میں فرمایا کہ:

الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي
وَرَضِيْتُ لَكُمْ الْإِسْلَامَ دِينًا. (۷۶)

اس نکتہ کی اہمیت و معنویت ان لوگوں کے ذہنوں میں زیادہ اجاگر ہو سکے گی جو یہ جانتے ہیں کہ عصر حاضر کی وہ دستاویز جو حقوقِ انسانی کی نقیب سمجھی جاتی ہے اور جسے اقوام متحدہ کی جنرل اسمبلی نے ۱۰ دسمبر ۱۹۴۸ء کو منظور کیا تھا تجویز و سفارش سے زیادہ اہمیت نہیں تھی اور کسی مملکت کے لیے Universal Declaration of Human Rights کا تسلیم کرنا لازمی و لابدی نہیں ہے (۷۷) (ضمیمہ ۲)۔ ایک مصنف کے بقول ”یہ منشور تحفظ حقوقِ انسانی کے معاملے میں بالکل ناکارہ اور ناقابلِ اعتماد دستاویز ہے..... اس منشور کی حیثیت سراسر اخلاقی ہے، قانونی نقطہ نظر سے اس کا کوئی وزن و مقام نہیں (۷۸)۔ اس منشور کی رو سے جو معاشی اور سماجی حقوق منظور کیے گئے ہیں وہ ایک بالغ نظر مبصر کے مطابق، اس اصطلاح کے تسلیم شدہ مفہوم کی رو سے حقوق ہی نہیں ہیں، یہ تو سماجی اور معاشی پالیسیوں کے محض اصول ہیں۔ (۷۹) بلکہ کمیشن برائے انسانی حقوق میں ۱۹۴۷ء کو طے کیے جانے والے اصول کی روشنی میں گویا منشور کے اعلان سے ایک سال قبل ہی یہ طے ہو گیا کہ اس کی کوئی قانونی حیثیت نہیں ہوگی کوئی ملک چاہے تو اس منشور پر از خود رضا کارانہ طور پر عملدرآمد کر سکتا ہے اور چاہے تو اٹھا کر ردی کی ٹوکری میں بھی پھینک سکتا ہے۔ (۷۹/الف)

اس کے برعکس خطبہ حجتہ الوداع میں ”فرموداتِ نبوی عملی ترغیب اور حکم کا درجہ رکھتے ہیں۔ اور ان سے سرتابی، ان کی نافرمانی نہ صرف یہ کہ صلاح و فلاح آدمیت و انسانیت میں حارج ہے بلکہ دین و دنیا دونوں میں نقصان و خسران کا باعث ہے۔ خطبہ جلیلہ میں زندگی کے ان اصولوں کا دو ٹوک بیان ہے جن پر تعمیر حیات کا اصل مدار ہے۔ اور جن کے بغیر شعوری زندگی کا کوئی نقشہ مرتب نہیں ہو سکتا۔ خطبہ مبارکہ میں ان تعلیمات کا خلاصہ موجود ہے جو دراصل پورے دین حق کی زندگی و تابندگی کا ثبوت ہیں اور جن کو رو بہ عمل لائے بغیر کسی کامیاب انسانی معاشرہ کی تشکیل ممکن نہیں۔

بنیادی انسانی حقوق کا عالمی منشور

خطبہ حجۃ الوداع بنیادی انسانی حقوق کا ایسا عالمی منشور ہے، جو پیغمبر انسانیت محسن عالم ﷺ کی طرف سے جاری کیا گیا۔ سیدھا، صاف، سچا فرمان۔ اس منشورِ اعظم کا اجرانہ کسی سیاسی مصلحت کا نتیجہ تھا نہ کسی وقتی جذبے کی پیداوار، یہ نہ کسی طبقہ یا گروہ کی طرف سے دباؤ یا دھونس، دھاندلی سے متاثر ہو کر جاری کیا گیا۔ نہ کسی حال و احوال کا تابع تھا نہ کسی معاہدے کی تکمیل۔ یہ دراصل وہ خطبہ انقلاب تھا جو ہر قسم کی انسانی، حکومتی، سیاسی، معاشرتی، معاشی یا معاہداتی منظوری سے بے نیاز وقت کی آواز بن کر گونجا اور تمام انسانوں کے حقوق کے محافظ و نگراں کی حیثیت سے ابھر اور آئندہ آنے والے تمام زمانوں کے لیے قیامت تک کے لیے شرفِ آدمیت و احترامِ انسانیت کے چراغ روشن کر گیا۔

ہمارا یہ بیان محض لفاظی یا عبارت آرائی قرار نہیں دیا جاسکتا اگر ہمارے سامنے عہد جدید میں بہت شہرت پانے والے اعلانات، معاہدات، دستاویزات اور نوشتہ ہائے حقوق کی حقیقت و ماہیت آشکار ہو جائے۔ مثلاً آج کل انسانی حقوق اور آزادیوں کی بحث کا نقطہ آغاز بالعموم ”میگنا کارٹا“ کو قرار دیا جاتا ہے۔ جبکہ یہ ایک ناقابل تردید تاریخی حقیقت ہے کہ اس منشور کا اجرا شہنشاہ انگلستان (ہنری دوم کے بیٹے اور چرڈ شیردل کے بھائی) جان (۱۱۹۹ء تا ۱۲۱۶ء) نے تیرھویں صدی عیسوی (جون ۱۲۱۵ء) میں کیا تھا (۸۰) اور وہ بھی کس طرح؟ (۸۱) صریحاً سیاسی مصلحت کے تحت (۸۳) امرا کی بغاوت کی آگ ٹھنڈی کرنے کے لے اور حالات کے وقتی حل کے لیے ”میگنا کارٹا“

جاری کیا گیا (۸۳/ضمیمہ ۳) مطلب بالکل صاف ہے کہ اس میں کسی لحاظ سے ابدی، آفاقی، انسانی، عالمی پہلوؤں کی کارفرمائی موجود نہ تھی۔ اور چونکہ اس منشور کا اجرا برطانوی تاریخ کے ایک مخصوص زمانے، مخصوص حالات میں، مخصوص مقاصد کے پیش نظر، محدود عرصے کے لیے ہوا تھا اس لیے بخوبی سمجھا جاسکتا ہے کہ اس کی افادیت بہت حد تک محدود، عارضی، وقتی اور مقامی تھی۔

علاوہ ازیں جس زمانے (جون ۱۲۱۵ء/۱۳ویں صدی عیسوی) میں میکنا کارٹا کو جاری کیا گیا اس وقت تک مسلمانوں کی تاریخ سینکڑوں نشیب و فراز دیکھ چکی تھی اور اسلام کے عطا کردہ حقوق اور آزادیوں کا شہرہ چار دانگ عالم میں ہو چکا تھا اور دنیا کے مختلف حصوں میں مندرجہ ذیل مسلمان حکمران انسانی آزادیوں اور حقوق کی پاسداری کر رہے تھے (۸۴):

(i) خلافتِ عباسیہ بغداد۔ خلیفہ ابوالعباس احمد بن مستقی (ناصر الدین اللہ) (۵۷۵ تا ۶۲۲ھ/۱۱۷۹ تا ۱۲۲۵ء)

(ii) ایوبیہ مصر۔ ملک عادل سیف الدین ابوبکر بن ایوب (۵۹۶ تا ۶۱۵ھ/۱۲۰۰ تا ۱۲۱۸ء)

(iii) مؤحدین اندلس۔ ابو عبد اللہ محمد الملقب بہ ناصر (۵۹۵ تا ۶۱۰ھ/۱۱۹۹ تا ۱۲۱۲ء)
سلطان ابو یعقوب الملقب بہ مستنصر (۶۱۰ تا ۶۲۰ھ/۱۲۱۲ تا ۱۲۲۳ء)

(iv) خاندانِ غلاماں (ہندوستان) سلطان شمس الدین التمش (۶۰۷ تا ۶۲۳ھ/۱۲۱۰ تا ۱۲۲۳ء)

ان حقائق کے پیش نظر بہ آسانی اندازہ لگایا جاسکتا ہے کہ میکنا کارٹا کی اولیت عالمی تاریخی پس منظر اور انسانی حقوق اور آزادیوں کے حوالے سے میزانِ عدل پر کیا وقعت رکھتی ہے؟

میکنا کارٹا کے اجرا پر پانچ سو سال سے زیادہ عرصہ گزرنے کے بعد فرانس کے اعلانِ حقوقِ انسانی و باشندگان (۱۷۸۹ء) نے بھی شہرت پائی۔ یہ اعلان ان تصورات کا

نمایاں عکاس ہے جو انقلاب فرانس کے پس پشت کار فرماتے (۸۵/ضمیمہ، ۴) کہا جاتا ہے کہ یہ اپنی نوعیت کا پہلا اعلان تھا جس نے آزادی کی شمع روشن کی (۸۶)۔ عہد جدید کی ایک اور اہم دستاویز امریکی نوشتہ حقوق (Bill of Rights) بحر یہ ۱۷۹۱ء ہے (۸۷)۔ جو فرانس کے اعلان حقوق انسانی کی طرح دستوریت اور قانونیت کی اعلیٰ مثال خیال کی جاتی ہے (۸۸/ضمیمہ، ۵)

اس تفصیل سے یہ مدعا واضح ہو جاتا ہے کہ انسانی حقوق کے عالمی منشور ہونے کی اصل مصداق اگر کوئی دستاویز ہو سکتی ہے تو یہی خطبہ حجة الوداع کی دستاویز ہے۔ اور اگر کوئی اعلان، منشور، دستور، نوشتہ بہ درجہ آفاقیت، انسانی حقوق اور آزادیوں کی ضمانت بن سکتا ہے تو وہ بجز خطبہ انقلاب، خطبہ رسالت مآب ﷺ کوئی نہیں اور عرصہ تاریخ میں اولیت کا تاج صرف خطبہ حجة الوداع کو ہی پہنایا جاسکتا ہے۔

خطبہ حجة الوداع میں دیئے گئے حقوق، ضمانتیں اور آزادیاں کسی مرد، ادارہ، کسی اجتماع، گروہ یا حکومت و سلطنت کی منظوری تائید و تجویز سے مشروط نہ تھیں بلکہ اللہ رب العالمین کی حاکمیت کے تحت حاصل کردہ اختیارات سے کام لیتے ہوئے ہادی اعظم سرور عالم ﷺ جس منشور انسانیت کا اجراء فرما رہے تھے وہ اسی لمحے نافذ العمل ہو گیا اور قیامت تک کے لیے ساری انسانیت کے لیے واجب الاذعان قرار پایا۔

انسانیت کے نام آخری پیغام

یہ خطبہ (حجۃ الوداع) اللہ کے آخری رسول کا انسانیت کے نام آخری پیغام اور آخری وصایا کی حیثیت رکھتا ہے۔ اس خطبہ عظیم میں ان عظیم الشان اصولوں کا اعلان فرمایا گیا جو عالم انسانیت کی ہمیشہ رہنمائی کرتے رہیں گے۔ (۸۹)

زبان رسالت کی اعجاز آفرینی کا نادر نمونہ:

یہ خطبہ زبان رسالت مآب ﷺ کی اعجاز آفرینی کا نادر نمونہ ہے۔ جس میں بہ طرز ایجاز و اطناب اور بہ کمال جامعیت، دین و مذہب اسلامی کا خلاصہ، تمدن و معاشرت کے اصولوں، نظام حیات کی اساسیات، اجتماعی زندگی کی بنیادوں اور اصول و معنوی اقدار کا روشن بیان موجود ہے۔

اسناد، حوالے، حواشی

۱۔ ہدایت، انسان کی روحانی، باطنی ضرورت ہے۔ جس کا اہتمام اللہ رب العالمین نے آدم کے ہبوطِ ارضی کے ساتھ ساتھ فرمایا۔ جس طرح مادی ضروریات کی تسکین کا سامان ماقبل تخلیق فرمادیا تھا۔ (جیسا کہ سورۃ البقرہ کی آیات (۲۱ تا ۳۹) سے متفرع ہوتا ہے)۔ حضرت آدم کو دنیا میں بھیجتے وقت اور ان کے توسط سے ان کی ذریت کو یہ فہمائش کر دی گئی کہ جب بھی اللہ (احکم الحاکمین) کی طرف سے کوئی ہدایت (ہُدًی) ان تک پہنچے تو اس کی پیروی (ان کے لیے) موجب فوز و فلاح ٹھہرے گی جبکہ (اس ہدایت سے) روگردانی نقصان و خسران پر منتج ہوگی۔ (دیکھئے البقرہ/ آیات ۳۸، ۳۹) شرعاً ہدایت (ہدی کتاب و رسول سے عبارت ہے چنانچہ تقریباً تمام مفسرین (سلف و خلف) نے یہاں ہُدًی کی تعبیر کتاب و رسول تسلیم کی ہے۔ مثلاً البیضاوی۔ تفسیر (انوار التنزیل مع جلالین بالہامش) مصطفیٰ البابی الحلی۔ مصر ۱۹۵۱ء/ ج ۱/ ص ۴۷، نیز الفیروز آبادی (تنویر المقیاس من تفسیر ابن عباس) مصطفیٰ البابی الحلی۔ مصر ۱۹۵۱ء/ ص ۶، نیز الطبری، تفسیر ابن جریر اردو، مطبوع بیت الحکمة۔ دیوبند۔ مقدمہ مرقومہ ۱۳۸۲ھ/ ج ۱/ ص ۴۴) نیز النسفی (تفسیر مدارک اردو، مطبوعہ خضر راہ بک ڈپو، دیوبند۔ ت، ط، ن) ج ۱/ ص ۴۰، ۴۱ وغیرہ۔ مشہور برطانوی مستشرق E.H. PALMER (پامر) نے ہدی کا انگریزی میں ترجمہ GUIDANCE کیا ہے۔ جو صحیح ہے دیکھئے: THE KORAN۔ مطبوعہ آکسفورڈ یونیورسٹی پریس لندن ۱۹۵۱ء/ ص ۵۔

۲۔ بادی النظر میں نبی اور رسول میں فرق نہیں۔ دونوں کا تقرر بارگاہِ احدیت سے ہوتا ہے، دونوں کو وحی والہام سے نوازا جاتا ہے۔ تاہم اصطلاحی طور پر نبوت و رسالت میں فرق ہے (وقیل ہما مفترقان) رسول، کتاب، صحیفہ، شریعت کا حامل ہوتا ہے جبکہ نبی نہیں ہوتا۔ اس لیے ہر رسول نبی ہی ہوتا ہے لیکن ہر نبی رسول نہیں ہوتا۔ ہدایت انسانی کے لیے آنے والے انبیاء و رسل کا یقینی شمار ممکن نہیں۔ البتہ ایک روایت کے مطابق کل تعداد ایک لاکھ چوبیس ہزار ہے جن میں سے تقریباً تین سو تیس شرفِ رسالت سے متمتع ہوئے۔ (تفصیل کے لیے دیکھئے: عیاض، القاضی ابی الفضل، ایحصی الاندلسی، الثقات بتریف حقوق المصطفیٰ ﷺ۔ مصطفیٰ البابی الحلبي۔ مصر ۱۹۵۰ء/ج ۱/ص ۱۶۱)

۳۔ پہلے نبی و رسول حضرت آدم علیہ السلام اور آخری حضرت محمد مصطفیٰ ﷺ تھے۔ (ایضاً)

- ۴۔ سورۃ الحجر، آیت ۱
- ۵۔ سورۃ النمل، آیت ۲
- ۶۔ سورۃ الانبیاء، آیت ۱۰۷
- ۷۔ سورۃ النحل، آیت ۳۶
- ۸۔ سورۃ مریم، آیت ۵۸
- ۹۔ سورۃ النعام، آیت ۸۴
- ۱۰۔ سورۃ النمل، آیت ۵۹
- ۱۱۔ سورۃ ص، آیت ۴۷
- ۱۲۔ سورۃ فاطر، آیت ۳۲
- ۱۳۔ سورۃ ص، آیت ۴۸
- ۱۴۔ سورۃ آل عمران، آیت ۸۴۔ سورۃ البقرۃ، آیت ۱۳۶
- ۱۵۔ سورۃ البقرۃ، آیت ۲۸۵

- ۱۶۔ سورۃ البقرہ، آیت ۲۵۳ (تلك الرسل فضلنا بعضهم على بعض)
- ۱۷۔ آنحضرت ﷺ اور دیگر انبیاء و رسل کے درمیان اور باتوں کے علاوہ بقول قاضی عیاض ایک فرق یہ بھی ہے کہ: وساؤ معجزا الرسل انقرضت بانقرضهم وخدمت بعدم ذواتها ومعجزه نبينا صلى الله عليه وسلم لا تبید ولا تنقطع وایاتہ تتجدد ولا تضحل۔ دیکھئے (الثقا/ج ۱/ص ۲۴۶)
- ۱۸۔ گیلانی، مولانا سید مناظر احسن صاحب۔ النبی الخاتم ﷺ۔ احسن برادرز، لاہور ۱۹۶۲ء/ص ۱۳
- ۱۹۔ حضور صلی اللہ علیہ وسلم کی صفات و خصوصیات اور دلائل و کرامات پر علمائے سلف میں سے غالباً مفصل ترین اور مستقل تصنیف علامہ قاضی عیاض علیہ الرحمہ (م/۵۴۲ھ) کی الثقا ہے۔ بعد میں علامہ زرقانی (م/۱۱۲۲ھ) نے المواہب (للقسطلانی/م ۹۲۳ھ) کی شرح میں بڑی تفصیل سے کام لیا ہے۔ (چنانچہ کتاب فی المعجزات والخصائص (ص ۲۷ تا ۲۶۲) مذکور ہے) ملاحظہ ہو: (شرح الزرقانی الماکی علی المواہب اللدینہ۔ المطبعة الازہریۃ المصریۃ۔ ۱۳۲۶ھ/الجزء الخامس)۔ جبکہ اردو میں علامہ قاضی محمد سلیمان صاحب سلمان منصور پوری نے اپنی مشہور کتاب رحمۃ للعالمین (مطبوعہ شیخ غلام علی اینڈ سنز، لاہور ۱۹۷۲ء) کی جلد سوم میں باب اول (ص ۱۳ تا ۲۷) اسی موضوع کے لیے مختص کیا ہے۔
- ۲۰۔ الفرقان (۱) علامہ ابن کثیر (م/۷۷۴ھ) نے اس آیت کے تحت دو حدیثیں نقل کی ہیں۔ (۱) بعثت الی الاحمر و الاسود۔ اور (ب) انی اعطیت خمسا لم یعطهن احد من الانبیاء قبلی..... الخ دیکھئے: (ابن کثیر، تفسیر القرآن العظیم۔ دارالاندلس۔ بیروت ۱۹۶۶ء/ج ۵/ص ۱۳۴) اور علامہ بیضاوی نے (للعالمین) کے معنی (للجن و الانس) لکھے ہیں۔ (ملاحظہ ہو: تفسیر/ج ۲/ص ۱۰۹) اور تفسیر جلالین کے تشریحی الفاظ بھی تقریباً یہی ہیں (ای الانس و الجن دون الملائکة) ایضاً بالہامش۔

- ۲۱- تفصیل کے لیے دیکھئے: قاضی عیاض (الثقا/ج ۱/ص ۳۶، ۳۷)
- ۲۲- النساء (۷۹)
- ۲۳- ابن کثیر اس کی تفسیر میں رقم طراز ہیں (ای الی الجميع الخلائق من المكلفين كقوله تبارك وتعالى..... الخ- (ج ۵/ص ۵۵۳) پھر اسی سلسلے میں متعدد احادیث اور اقوال بھی نقل کیے ہیں۔ مثلاً قال قتادة في هذه الآية: ارسل الله تعالى محمد صلى الله عليه وسلم الى العرب والعجم (ايضاً))
- ۲۴- الاعراف (۱۵۸)
- ۲۵- دیکھئے قاضی عیاض (ج ۱، ص ۱۰۰، ۱۰۱)
- ۲۶- صحیح البخاری۔ مطبوعہ مکتبہ و مطبعة مصطفى البابي الحلبي و اولاده۔ مصر، قاہرہ ۱۹۵۸ء/ج ۱/ص ۱۱۹
- ۲۷- صحیح مسلم۔ مطبوعہ اصح المطابع، نور محمد کارخانہ تجارت کتب۔ دہلی ۱۹۳۰ء/جلد ۱/ص ۱۹۹
- ۲۸- ایضاً
- ۲۸- علامہ زرقانی نے شرح مواہب میں (کتاب فی المعجزات والخصائص/المقصد الرابع/ فصل الثانی/ القسم الرابع/ و منها انه اوتى جوامع الكلم و منها انه بعث إلى الناس كافة) کے تحت بحث و استدلال کرتے ہوئے جو کچھ لکھا ہے اس کا خلاصہ یہ ہے کہ رسالت آدم اولاد کے لیے بمنزلہ تربیت و ارشاد تھی تاکہ کافر نہ ہو جائے۔ یہی نوعیت رسالت ادریس کی تھی جبکہ متعدد قرآنی آیات کے مطابق حضرت نوح کی بعثت ان کی اپنی قوم کی طرف ہوئی، علامہ زرقانی کے نزدیک حضرت نوح کی دعا (بدعا) میں (لا تذر علی الارض) کے حوالے یا ان کی بعثت میں (الی اصل الارض) کے حوالوں سے یہ نہ سمجھنا چاہئے کہ حضرت نوح کی بعثت تمام دنیا کی ہدایت و رہنمائی کے لیے ہوئی تھی، یہ حوالے صرف ثابت کرتے ہیں کہ حضرت نوح (طوفان کے بعد اپنی قوم کے لیے) پہلے رسول تھے۔ کیونکہ ان ہی کے

دور میں دوسرے رسولوں کو دوسری قوموں میں مبعوث کیا گیا۔ (تفصیل کے لیے دیکھئے: ج ۵/ص ۲۶۱، ۲۶۲) تاریخی طور پر بھی حضرت نوح کا زمانہ اور قوم نوح کا علاقہ مذہبی و علمی حلقوں میں معلوم و معروف ہے جس سے ان کی رسالت کی عالمگیریت کلیتاً ثابت نہیں ہوتی۔

۲۹۔ سورۃ الروم (۴۷)

۳۰۔ ابوالانبیاء حضرت ابراہیم علیہ السلام کی حیات و سیرت کے جو حوالے قرآن میں مذکور ہیں۔ ان سے پتہ چلتا ہے کہ وہ اپنے زمانے میں پیشوائے انسانیت (للناس اماما۔ البقرہ/۱۲۳) تھے۔ انہوں نے ایک مرکز انسانیت کی تعمیر بھی فرمائی۔ لیکن حضرت نے جس عالمگیر مشن کا خواب دیکھا تھا اور جس کی تمنا کی تھی وہ حضور رسالت مآب محمد ابن عبداللہ (ﷺ) کے ہاتھوں مبدل بہ حقیقت ہوا اور آپ ﷺ ہی دعائے ابراہیمی کے مصداق حقیقی تھے۔ حضرت موسیٰ علیہ السلام صرف بنی اسرائیل کو آزادی دلانے کے مکلف بنائے گئے تھے۔ (دیکھئے کتاب مقدس، پاکستان بائبل سوسائٹی، لاہور ۱۹۵۹ء۔ خروج باب ۲/آیت ۲۳ تا ۲۵/ص ۵۵) قرآن کی رو سے بھی حضرت موسیٰ کو فرعون اور اس کی قوم کی طرف بھیجا گیا تھا۔ (ملاحظہ ہو: طہ (۲۵)، نمل (۱۲)، طہ (۲۲ تا ۲۸)، اعراف (۱۰۲، ۱۰۵، وغیرہ) بعثت موسیٰ کے دو مقاصد تھے۔ (i) بنی اسرائیل کو غلامی سے رہائی دلانا اور (ii) فرعون اور اس کی قوم کی اصلاح (دیکھئے: محمد جمیل احمد۔ انبیائے قرآن۔ شیخ غلام علی، لاہور/طبع اول/ج ۲/ص ۱۳۵) حضرت عیسیٰ کا مشن بھی بنی اسرائیل کی فلاح و صلاح تک محدود تھا۔ کہ ”میں اسرائیل کے گھرانہ کی کھوئی ہوئی بھیڑوں کے سوا کسی اور کے پاس نہیں بھیجا گیا۔ (متی/باب ۱۵/آیت ۲۴/ص ۱۹/نیا عہد نامہ)۔ مزید تقابلی بحث، تفصیلات اور حوالوں کے لیے ملاحظہ ہو: قاضی سلیمان منصور پوری (رحمۃ للعالمین) ج ۳/ص ۹۰ تا ۹۳، نیز گیلانی (النبی الخاتم) ص ۱۳ تا ۲۲۔ نیز دیکھئے: Kamaludin, Khawaja. The Ideal Prophet. The waking muslim Mission. Lahore-1925.

۳۱۔ علامہ اقبال کے وہ مشہور انگریزی خطبات جو ان کی علمی فکری اور دینی فکر کے غماز ہیں، ان کا زمانہ تخلیق نو سالوں کو محیط (۱۹۲۳ء تا ۱۹۳۲ء) ہے۔ ان کے چھ خطبے پہلے پہل ۱۹۳۰ء میں لاہور سے شائع ہوئے۔ ساتواں خطبہ ۱۹۳۲ء میں تیسری گول میز کانفرنس لندن کے دوران لکھا۔ ساتوں خطبات ۱۹۳۳ء میں لندن سے شائع ہوئے۔ ان خطبات کے کئی زبانوں میں تراجم ہوئے۔ خطبات کا مکمل (پہلا) اردو ترجمہ سید نذیر نیازی نے کیا۔ اقبال کا پانچواں خطبہ ”اسلامی ثقافت کی روح“ ہے۔ دیکھئے: سید نذیر نیازی۔ تشکیل جدید الہیات اسلامیہ۔ ادراہ ثقافت اسلامیہ لاہور ۱۹۵۸ء/ص ۱۸۸ تا ۲۲۲)

۳۲۔ ڈاکٹر محمد ریاض۔ خطبات اقبال (تعارف) ماہنامہ فکر و نظر۔ اسلام آباد/ج ۲۷/شمارہ ۲۵ (جنوری تا مارچ ۱۹۹۰ء)، ص ۹۱

۳۳۔ چنانچہ اسلام دین کائنات ہے: آل عمران (۸۵، ۱۸۳)، یوسف (۴۰)، روم (۳۰)

۳۴۔ بقرہ (۱۸۵)، نساء (۱۰۵)، انعام (۹۰)، ص (۸۷)، الزمر (۴۱)، القلم (۵۲)، مدثر (۳۱)، عبس (۱۱)، التکویر (۲۷)، علامہ اقبال نے کہا اور خوب کہا ہے
 آں کتاب زندہ قرآن حکیم حکمت اولایزال است و قدیم
 حرف اور اریب نے تبدیل نے آیہ اش شرمندہ تاویل نے
 نوع انسانی را پیامِ آخرین حامل او رحمتہ للعالمین

۳۵۔ مائدہ (۹۹، ۶۷)، عنکبوت (۱۸)، تغابن (۱۲)، اعراف (۲۲، ۲۸، ۹۳)، الحج (۲۳)، نحل (۳۵)،

۳۶۔ بقرہ (۱۲۹، ۱۵۱)، آل عمران (۱۶۳)، جمعہ (۲)، زمر (۷۱)

۳۷۔ نحل (۱۵)

- ۳۸۔ بقرہ (۱۱۹)، اسراء (۱۰۵)، فرقان (۲۲)، احزاب (۳۵)، فاطر (۲۲)، فتح (۸)،
- ۳۹۔ توبہ (۳۲)، الفتح (۲۸)، القف (۹)
- ۴۰۔ نساء (۱۰۵، ۵۸)، حدید (۲۵)
- ۴۱۔ توبہ (۱۲۸)، کہف (۶)، انبیاء (۱۰۷)، شعراء (۳)، صحیح مسلم (کتاب الفضائل باب شفقتہ صلی اللہ علیہ وسلم علی امتہ) کی ایک حدیث میں آپ ﷺ نے امت کے لیے اپنی عنایت شفقت کو ایک تمثیل سے بیان فرمایا ہے۔ (انما مثلی و مثل امتی کمثل جل استوقد ناراً فجعلتہ الذوآب و الفراش یقعن فیہ.... الخ) ملاحظہ ہو صحیح مسلم
- ۴۲۔ سورۃ الاحزاب، آیت ۲۱
- ۴۳۔ سورۃ نساء، آیت ۱۶۵
- ۴۴۔ سورۃ النشراح، آیت ۹
- ۴۵۔ آپ ﷺ کو حکم تھا: فاصبر کما صبر الوالعزم من الرسل (الاحقاف / ۳۵) چنانچہ آپ ﷺ نے اس کا بھرپور مظاہرہ فرمایا۔
- ۴۶۔ قرآن میں رسولوں کے بھیجنے اور کتابوں کے نازل کرنے کا مقصد یہ بتایا گیا کہ لوگ ”عدل اور قسط“ سے ہمکنار ہوں (الحدید / ۲۵) سید الرسل نے ان مقاصد کو بدرجہ اتم پورا فرمایا۔
- ۴۷۔ ریاست نبوی ﷺ کی تاسیس ۱ھ (۶۲۲-۶۲۳ء) میں ہوئی اور ۹ھ (۶۳۰-۶۳۱ء) تک وہ آقائے عرب میں (۱۰ لاکھ مربع میل سے زائد رقبہ تک) پھیل گئی۔ تفصیل کے لیے دیکھئے: شارا احمد، ڈاکٹر، عہد نبوی میں ریاست کا نشو و ارتقا۔ ادارہ فروغ اردو، لاہور (نقوش رسول نمبر، لاہور / دسمبر ۱۹۸۳ء / ج ۵ / شماره ۱۳)
- ۴۸۔ اس غلبے کا وعدہ خود اللہ نے فرمایا تھا (المجادلہ ۲۳) اور فتح مکہ کے موقع پر خود رسول

اکرم ﷺ نے اپنے (ایک) خطبہ کی ابتدا ہی میں فرمایا تھا: لا اله الا الله وحده لا شريك له صدق و عدو و نصر عبده و هزم الاحزاب وحده (دیکھئے ابن ہشام السيرة النبوية / مصطفى البابی الحلی، مصر / ۱۹۲۶ء / ج ۲ / ص ۵۴)

۴۹۔ النحل (۳۵)، عنکبوت (۱۸)، یسین (۱۷)، احقاف (۲۳) وغیرہ۔

۵۰۔ وہ بھی اس شان سے کہ جس کی دعا اور تمنا خود حضرت مسیح علیہ السلام نے اس طرح فرمائی کہ ”تیرا نام پاک مانا جائے تیری بادشاہی آئے، تیری مرضی جیسی آسمان پر پوری ہوتی ہے زمین پر بھی ہو۔ (دیکھئے کتاب مقدس / عہد نامہ جدید، متی / باب ۶ / آیت: ۱ / ص ۹)

۵۱۔ اس پر کم و بیش اتفاق ہے کہ آنحضرت ﷺ ۲۵ ذی قعدہ ۱۰ھ (مطابق ۲۲ فروری ۶۳۲ء) کو ہفتہ

(سنچر) کے دن مدینہ طیبہ سے روانہ ہوئے تھے۔ چنانچہ بقول ابن ہشام (خروج رسول

الله صلی الله علیه وسلم الى الحج لخمس لیلٍ بقین من ذی القعدہ۔ (ج

۲ / ص ۲۲۸)) واقدی کے ہاں بھی الفاظ کم و بیش یہی ہیں (ملاحظہ ہو: الواقدی، محمد بن عمر،

کتاب المغازی، مطبعة جامعة آکسفورڈ۔ لندن ۱۹۶۶ء، ج ۳ / ص ۱۰۸۹) نیز ابن سعد

(الطبقات الکبریٰ۔ دار صادر، بیروت ۱۹۵۷ء / ج ۲ / ص ۱۷۳) اور ابی الفداء (کتاب المختصر فی

اخبار البشر۔ المطبعة الحسینیہ۔ مصر / طبع اول / ج ۱ / ص ۱۵۰) وغیرہ نے بھی یہی لکھا ہے۔ مولانا

عبدالقدوس ہاشمی (م / ۱۹۸۹ء) کی کتاب تقویم تاریخی (مطبوعہ مرکزی ادارہ تحقیقات اسلامی،

کراچی ۱۹۶۵ء / ص ۳) سے بھی اسی (تاریخ و دن) کا تعین ہوتا ہے۔ جبکہ مولوی اسحاق النبی

علوی کی تحقیق و بیان کے مطابق و سٹنفلڈ نے ذی قعدہ ۱۰ھ کی پہلی تاریخ کو چہار شنبہ قرار دیا

ہے جس کی رو سے ۲۵ کو ٹھیک ہفتہ ہی آتا ہے جو روایات کے عین مطابق ہے (نقوش رسول

نمبر۔ ادارہ فروغ اردو، لاہور / شمارہ ۱۳۰ / ۱۹۸۲ء / ج ۲ / ص ۱۹۸) مولوی اسحاق صاحب مزید

لکھتے ہیں ”روایات سے ثابت ہوتا ہے کہ اس سال حج جمعہ کو ہوا تھا یعنی جمعہ کے دن ۹ تاریخ

تھی۔ مکہ مکرمہ میں ذوالحجہ کا چاند ۲۹ کو تسلیم کر کے پہلی تاریخ پنجشنبہ کی قرار دی گئی تھی اور حج اس

حساب سے رکھا گیا تھا۔ مولانا احمد رضا خاں صاحب بریلوی نے جن کو علوم نجوم میں کافی دسترس حاصل تھی اس بات کو تسلیم کیا ہے کہ نجومی حساب کی رو سے ۹ کو جمعہ نہیں پڑتا مگر ان کا خیال ہے کہ اس سال اللہ کی قدرت کاملہ سے ممکن ہے کہ باقاعدہ روایت ہوئی ہوتا، کہ پیغمبر اسلام ﷺ کا یہ حج جمعہ کے مقدس دن میں ہو سکے۔“ (ایضاً/ص ۱۹۹) معلوم نہیں مولانا غلام رسول مہرنے اپنے مضمون ”حجۃ الوداع“ میں حضور ﷺ کی مدینہ منورہ سے روانگی ۲۶ ذی قعدہ ۱۰ھ کو ہفتہ کے روز (بمطابق ۲۳ اپریل ۶۳۲ء) کس حساب کی رو سے درج کی ہے؟ (ملاحظہ ہو: سیرت پاک (ماہ نو کی خصوصی اشاعتوں کا انتخاب) ادارہ مطبوعات پاکستان، کراچی ۱۹۶۶ء/ص ۱۶۷)

۵۲۔ جبل حجون سے متصل ایک (گھائی) پہاڑی راستہ بیرون مکہ سے اندرون مکہ کو اترتا ہے اس کو کداء کہتے ہیں۔ حج و عمرے کے لیے اسی طرف سے مکے میں داخل ہونے کو مستحب قرار دیا گیا ہے۔ حضور ﷺ اسی راستے سے مکہ معظمہ میں داخل ہوئے تھے۔ (رابع حسنی۔ جزیرۃ العرب۔ مطبوعہ مجلس نشریات اسلام، کراچی ۱۹۸۴ء/ص ۲۹-۲۲۸) کدی۔ جبل قعیقعان (جبل ہندی) سے مغربی جانب سے تنعیم کے رخ پر جانے والے راستے پر پڑنے والی گھائی ہے اس کے شمال میں ذی طویٰ ہے۔ اس کا محلہ الشبکیہ ہے۔ حج و عمرہ کر کے واپس جانے والے کے لیے یہی راستہ مستحب بتایا گیا ہے۔ حضور ﷺ نے مکہ سے واپسی اس راستے سے کی تھی۔ (ایضاً/ص ۲۲۹)

۵۳۔ ابن حزم نے لکھا ہے کہ آپ ﷺ کا داخلہ ۴ ذی الحجہ بروز اتوار مکہ کی بالائی حصہ یعنی کداء سے ہوا۔ ملاحظہ ہو (ابن حزم، جوامع السیرة۔ دار نشر الکتب الاسلامیہ، لاہور/طبع اول/ص ۲۲۹) استاذ احمد عبدالغفور عطار نے اپنی کتاب حجۃ النبی ﷺ واحکام الحج والعمرة۔ (من منشورات وزارة الحج و لاوقاف، المملكة العربیة السعودیة۔ مکہ ۱۹۷۶ء) میں اگرچہ حجۃ النبی ﷺ کے سلسلے میں کافی تفصیل سے کام لیا ہے (ص ۲۷ تا ۳۳۸) اور احوال جدیدہ کی بھی نشاندہی کر دی ہے، لیکن حجۃ

الرسول بالتاريخ الهجرى والميلادى (ص ۳۳۶ تا ۳۳۸) کے تحت جو تطابق، توافق، جدول مرتب کی ہے اس میں جنوری فروری اور ۶۳۰، ۶۳۱ء کا تطابق ناقابل فہم ہے۔

۵۴۔ الاستاذ علی حسب اللہ کی کتاب ملاحظہ ہو: الرسول يعلم الناس مناسکھم فی حجة الوداع، مکتہ المکرمۃ ۱۳۹۹ھ / ۱۹۷۹ء (طبع ثانی)

۵۵۔ مزید تفصیلات اور حوالوں کے لیے ملاحظہ ہو: نثار احمد، ڈاکٹر (عہد نبوی میں ریاست) ص ۳۱ تا ۳۱۷

۵۶۔ ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ ○ (الروم/۴۱)

۵۷۔ وَكُنْتُمْ عَلَىٰ شَفَا حَفْرَةٍ مِّنَ النَّارِ فَاَنْقَذَكُم مِّنْهَا ط كَذٰلِكَ يَبِيْنُ اللّٰهُ لَكُمْ اٰيٰتِهٖ لَعَلَّكُمْ تَهْتَدُوْنَ ○ (آل عمران/۱۰۳)

۵۸۔ يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ ۚ إِنَّ اللَّهَ يَحُولُ بَيْنَ الْمَرْءِ وَقَلْبِهِ وَأَنَّهُ إِلَيْهِ تُحْشَرُونَ ○ (الانفال/۲۴)

۵۹۔ المائدہ (۹۹)

۶۰۔ ایضاً (۶۷)

۶۱۔ عام طور پر مؤرخین اور اصحاب سیر یہ بیان کرتے ہیں کہ علی الاعلان تبلیغ رسالت نبوی ﷺ کا نقطہ آغاز خطبہ کوہ صفا تھا۔ جو حضور ﷺ نے تین سالہ خفیہ تبلیغ کے بعد ارشاد فرمایا تھا۔ خطبہ کوہ صفا سے پہلے تین سالہ مدت (کا گزر جانا، اور اس دوران) خفیہ تبلیغ کا سلسلہ جاری رہنا ہمارے نزدیک بہت عجیب بات ہے۔ کیونکہ کسی نبی یا رسول کا کوئی خفیہ مشن نہیں ہوتا۔ خفیہ تبلیغی مساعی کی توجیہ (اگر اسے مانا جائے) دو طرح ہو سکتی ہے۔ ایک بر بنائے مصلحت (جو مد اہنت یقیناً نہ ہو، نہ ایسی کہ سالہا سال پر محیط ہو جائے) دوسرے بر بنائے خوف تکذیب و تعذیب (جو شان شایان رسالت نہیں

ہوسکتا)۔ ان توجیہات کی تائید قرآن و حدیث کی تعلیمات اور تاریخی واقعات سے نہیں ہوتی۔ ایسا معلوم ہوتا ہے کہ وحی الہی کی روشنی میں تبلیغ رسالت کا کام بتدریج آگے بڑھتا رہا اور نظری، فکری، اور تہذیبی وسعتیں پاتا رہا۔ ممکن ہے خطبہ کوہ صفا کا مرحلہ ابتدائی ایام، شہور میں ہی پیش آ گیا ہو، پھر جیسے جیسے دعوت و تبلیغ میں ترقی ہوتی رہی ابتلا و آزمائش کے معاملات میں بھی تیزی پیدا ہوتی گئی۔ (هذا من عندی والعلم عند الله)

۶۲۔ پرویز نے مکتہ المکرمۃ کو ”محطہ نشر الصوت (Broadcasting station) سے تعبیری کیا ہے جو عہد جدید کے حوالے سے معنی خیز ہے۔ (دیکھئے پرویز، غلام احمد، معراج انسانیت، ادارہ طلوع اسلام، لاہور ۱۹۶۸ء/ص ۳۸۹)

۶۳۔ مسلم کی مشہور حدیث جابر سے ہی معلوم ہوتا ہے کہ کوکبہ نبوی اکے جلو میں آغاز سفر حجۃ الوداع سے ہی انسانوں کا سیل رواں ساتھ چل رہا تھا۔ پھر دوران سفر مکہ معظمہ میں قیام کے دوران اور پھر میدان عرفات میں پروانوں کا ہجوم کتنا کچھ نہ بڑھا ہوگا۔ مولانا قاضی سلیمان منصور پوری نے لکھا ہے کہ ”اس وقت ایک لاکھ چوالیس ہزار (یا چوبیس ہزار) کا مجمع ہمہ تن حاضر تھا۔“ (رحمۃ للعالمین/ج ۱/ص ۳۰۰)

۶۴۔ صحیح مسلم/ج ۱/ص ۳۹۷

۶۵۔ ایضاً

۶۶۔ سورۃ النحل، آیت ۱۲۵

۶۷۔ ڈیوڈل، میلس (مرتبہ) انٹرنیشنل انسائیکلو پیڈیا آف دی سوشل سائنسز۔ میکملن، لندن/۱۹۷۲ء/ج ۳/ص ۲۴

۶۸۔ سورۃ القلم، آیت ۴

۶۹۔ سورۃ حم السجدہ، آیت ۳۳، ۳۴

۷۰۔ النصر (۲)۔ قبول اسلام کا یہ منظر، جبکہ لوگ اسلام میں فوج در فوج داخل ہوئے، (ید)

خلون فی دین اللہ افواجاً) ایک تو صلح حدیبیہ (۶ھ) کے بعد پیدا ہوا۔ یہی صلح حدیبیہ پھر فتح مکہ (۸ھ) کا دیباچہ ثابت ہوئی۔ اور سورۃ الفتح میں اسی کو ”فتح مبین“ (الفتح/۱) سے تعبیر کیا گیا ہے۔ چنانچہ ایک رائے کے مطابق سورۃ النصر کا نزول فتح مکہ سے پہلے ہوا۔ (الرازی/التفسیر الکبیر/الجامع الازھر، مصر/الطبعة الاولى۔ الجزء الحادی والثلاثون/ص ۱۶۳) پھر دوسری بار قبول اسلام کی (یہ کثرت و کیفیت) فتح مکہ کے نتیجے میں ظاہر ہوئی۔ علامہ فخر الرازی نے سورۃ النصر کی بحث میں لفظ نصر اور فتح کے حوالے سے لکھا ہے کہ نصر الا عانتہ علی تحصیل المطلوب ہے جبکہ فتح تحصیل المطلوب ہے۔ نیز نصر کمال دین ہے اور فتح کمال دنیا و اتمام نعمت (ملاحظہ ہو: ایضاً/ص ۱۵۱) حضرت ابن عباسؓ سے منقول ہے کہ فتح تو دراصل فتح مکہ ہے کہ یہی فتح ایسی ہے جسے ”فتح الفتوح“ کہا جاسکتا ہے (ایضاً/الرازی/ص ۱۵۳)

۷۱۔ عبید الاکبر، ممتاز المحدثین، مولانا اے ایم جی ایم محمد۔ "The Orations of Muhammad (S.A.W) - مطبوعہ/شیخ محمد اشرف، لاہور/۱۹۶۶/ص ۷۶۔ بحوالہ بخاری، نسائی، مشکوٰۃ وغیرہ۔

۷۲۔ سنن ابی داؤد، کتاب المناسک میں حضرت عبدالرحمن بن معاذ التیمی سے روایت ہے: قال خطبنا رسول اللہ صلی اللہ علیہ وسلم و نحن بمنی ففتحت اسماعنا حتی کنا نسمع ما یقول و نحن فی منازلنا۔ (دیکھئے: سنن ابی داؤد/مطبوعہ میر محمد، کراچی/۱۳۶۹ھ/ص ۲۷۰)

۷۳۔ المائدہ (۳)۔ مفسرین، محققین اور مؤرخین کا اتفاق ہے کہ سورۃ مائدہ کی یہ آیت حجۃ الوداع کے موقع پر ہی نازل ہوئی۔ (ابن سعد کے مطابق: قال نزلت و هو واقف بعرفۃ۔ دیکھئے/ج ۲/ص ۱۸۸)

۷۴۔ حوالے کے لیے ملاحظہ ہوا گئے صفحات میں متن خطبہ اور حوالہ و تخریج

۷۵۔ ملاحظہ ہو: کتاب مقدس۔ یسعیاہ/باب ۵۹/آیت ۲۱/ص ۷۰۸

۷۷۔ ملاحظہ ہو: Brownlie, Ian- (Ed) Basic Documents on Human

Rights Clarendon Press Oxford. 1971\p.106 - مزید تفصیل کے

لیے دیکھئے ضمیمہ نمبر ۲ عالمی منشور حقوق انسانی۔ اقوام متحدہ (دستاویز)

۷۸۔ صلاح الدین، محمد۔ بنیادی حقوق / ادارہ ترجمان القرآن، لاہور / ۱۹۷۷ء / ص ۹۶

۷۹۔ ایضاً / ص ۹۴، بحوالہ Brohi, A.K. United nations and the Human

Right (1968\p.44)

۸۰۔ تفصیل کے لیے ملاحظہ ہو: Marsh, Henry. Documents of Liberty

David and Charles Newton abbot. England. 1971\p.35-40

۸۱۔ تاریخی تفصیلات کے مطابق جان نے تخت شاہی پر قدم رکھا تو ملکی حالات سخت مندوش

تھے۔ رچرڈ کی وفات کے بعد شہنشاہ فرانس نے انگلستان کے فرانسیسی مقبوضات کو

تاخت و تاراج کر ڈالا تھا چنانچہ ۱۲۰۴ء تک شاہ انگلستان کی تحویل سے بہت سے

علاقے نکل چکے تھے اور دوبار کے کچھ جزائر اور صوبہ Gascony پر قبضہ باقی رہ

گیا تھا۔ ۱۲۰۸ء میں پوپ ایک حکم امتناعی کے ذریعہ تمام کلیساؤں کو بند کر چکا تھا اور

فرانس کے فلپ اعظم کو انگلستان آنے کی دعوت دے چکا تھا۔ ادھر جاگیردار امرا

اپنے مطالبات منوانے کے لیے اٹھ کھڑے ہوئے اور مسلح مزاحمت کرتے ہوئے ۱۷

مئی ۱۲۱۵ء کو لندن پر قبضہ کر کے شہنشاہ جان کو مذاکرات پر مجبور کر چکے تھے جو ونڈسر

کے قلعے میں پناہ گزیں تھا۔ مختلف مرحلوں کے بعد بالآخر ایک دستاویز لکھی گئی اور

پھر اس کی بنیاد پر میکانا کارنا کا اجراء عمل میں آیا۔ (Marsh / ص ۳۵، ۴۰ ملخصاً)

۸۲۔ اس منشور کا اجرا کر کے اور پانچ عناصر اور امرا کے جوش و جذبے کو ٹھنڈا کر کے شہنشاہ

جان دراصل اتنی مہلت حاصل کرنا چاہتا تھا کہ وہ ایک طرف تو اس دوران مذہبی

پیشواؤں، پاپاؤں کو ہموار کر سکے اور دوسری طرف اپنے اقتدار کو جتنا ہو سکے پھر

بحال کر لے۔ ان منقہ مقاصد کو حاصل کرنے کے لیے کچھ مثبت حقوق اور آزادیوں کا اعلان گویا ایک طرح کی ”سیاسی رشوت“ یا نمائشی اعلان اور بلیک میلنگ ہی کہی جاسکتی ہے۔ چنانچہ اس منشور کے سرنامے میں کہا گیا ہے کہ اس کا اجرا ”مقدس کلیسا کی عظمت و جلال کے لیے، مذہبی پیشواؤں کی ہدایت پر اور اپنے مطیع و فرمانبردار باشندوں (یعنی امرا) کی خاطر عمل میں آیا ہے (دیکھئے مارش/ص ۴۰) جبکہ اسی منشور کی دفعہ ۶۱ میں (اصل پردہ اٹھاتے ہوئے) کہا گیا ہے کہ یہ تمام آزادیاں اور مراعات اس تنازعے کو ختم کرنے کے لیے عطا کی گئی ہیں جو بادشاہ اور امرا (Barons) کے درمیان پیدا ہوا تھا۔ پھر اسی دفعہ میں امرا کے اختیارات کی بھی تفصیل درج ہے (دیکھئے ایضاً/ص ۴۹) منشور کے ان ہی مخصوص مقاصد اور نوعیت کے پیش نظر پروفیسر Mekechnie نے لکھا ہے کہ ”مسٹر جینکس کی دلیل کے مطابق منشور دراصل امرا (Barons) کی خود غرضی کی پیداوار تھا اور جس میں صرف ذاتی غرض کار فرما تھی نہ کہ دوسروں کی غرض یا قومی مفاد۔ دیکھئے (Gense, T.H) England History (part I) from the earliest times to the tender period. (1485). Maemilov & Co. Dondon. 1936\p.150.

بین کے نزدیک یہ منشور امراء کی طرف سے بادشاہ کے اختیارات کو محدود کرنے اور خود اس کی جگہ لینے کی ایک کوشش تھی۔ (ایضاً/ص ۴۷) پروفیسر میک کینی کے خیال میں یہ ایک قانونی بغاوت کا اظہار تھا (ایضاً/ص ۴۰) میخلی کی رائے میں اس منشورِ عظیم نے فتنہ و فساد کو ”قانونی زجاج“ (Legal Anarchy) کے اصول کو تقویت بخشی (ایضاً/ص ۴۷)

۸۳۔ اس زمانہ کے تاریخی حالات و واقعات سے بھی اس کا ثبوت ملتا ہے کہ میکنا کارٹا ایک وقتی حل کی حیثیت رکھتا تھا۔ چنانچہ بدینتی ملاحظہ کیجئے کہ ۱۲ جون ۱۲۱۵ء کو ”رنی میڈ“

(Runny mede) میں دستاویز پر دستخط ثبت کرنے کے بعد سے ہی شہنشاہ جان نے خود اس کو معطل کرنے کی تدبیریں شروع کر دی تھیں، یہاں تک کہ اس نے پوپ کو بھی راضی کر لیا کہ بادشاہ کی خواہش کا احترام کیا جائے گا۔ بالآخر منشور کو معطل ٹھہرا دیا گیا۔ اس واقعے پر امرانے پھر ہتھیار سنبھال لیے اور شہنشاہ فرانس کے سب سے بڑے بیٹے اور وارث تخت (لوئی) کو انگلستان آنے کی دعوت دی۔ چنانچہ لوئی ہشتم ۱۲۱۶ء کو بغیر کسی مزاحمت کے لندن میں داخل ہو گیا۔ جان کا انتقال اسی سال ہوا۔ (ملاحظہ ہو Gense / ص ۱۲۷۔ نیز دیکھئے Webster's Biographical Dictionary. Marriam. & Co. USA \p 920. U.S.A) ان تمام حقائق کے باوجود یہ باور کیا جانا کہ بادشاہ اور انگریز عوام کے درمیان یہ (میکنہ کارنا) ایک عظیم معاہدہ تھا اور انگریزوں کی بنیاد ثابت ہوا (Gense / ص ۵۰-۱۳۹) کیسا مضحکہ خیز معلوم ہوتا ہے۔ فاعتبروا یا اولی الابصار! یہاں انسائیکلو پیڈیا برٹانیکا کی یہ تصریح بھی یاد رہے کہ یہ مشہور ترین اور مؤثر ترین حقوق انسانی فراہم کرنے والی دستاویز تھی۔ (ج ۸ / ص ۱۱۸۳) نیز دیکھئے (ضمیمہ نمبر ۳)

۸۴۔ یہ اس دور کی بات ہے جبکہ مسلمانوں کی سیاسی اور سماجی برتری کا دور ختم ہو چکا تھا اور وہ جگہ جگہ زوال و انتشار کا شکار تھے۔ ادھر صلیبی جنگوں کے نتیجے میں عیسائی دنیا سے آویزش ایک نیا رخ اختیار کر چکی تھی (پانچویں صلیبی جنگ کا معرکہ کارزار اس وقت بھی گرم تھا) اور عباسی، سلجوقی، زنگی، ایوبی، اور مملوکی، حکمران اگرچہ دشمنان اسلام کے خلاف ہنوز صف آرا تھے تاہم زوال و انتشار کا شکار تھے۔

۸۵۔ ملاحظہ ہو: Brownlie (بیسک ڈاکومینٹس آن ہیومن رائٹس / ص ۸) مزید دیکھئے (ضمیمہ نمبر ۴)، اعلان حقوق انسانی و باشندگان۔ فرانس ۱۷۸۹ء

۸۶۔ ایضاً

۸۷۔ مزید تفصیل کے لیے ملاحظہ ہو: (Douglas, William, A Living Bill of)

1961-Rights) کا عربی ترجمہ۔ مطبوعہ۔ دارالکریم للنشر و الطبع والتوزیع،

قاہرہ/۱۹۶۵ء

۸۸۔ دیکھئے: Brownlie/ص ۱۔ نیز ملاحظہ (ضمیمہ نمبر ۵)، نوشتہ حقوق امریکہ/۱۷۹۱ء

۸۹۔ عبداللہ، ڈاکٹر سید محمد و دیگر (مرتبہ) اردو دائرۃ معارف اسلامیہ، دانش گاہ

پنجاب، لاہور ۱۹۷۳ء/ص ۹۷۵

عالمی منشور حقوق انسانی

اقوام متحدہ - دسمبر ۱۹۴۸ء

تعارف :

یہ منشور دراصل وہ اعلان ہے جو اقوام متحدہ کی جنرل اسمبلی میں ۱۰ دسمبر ۱۹۴۸ء کو زیر بحث آیا اور منظور ہوا (۱) یہ منشور کل (۳۰) دفعات پر مشتمل ہے اور جیسا کہ عام طور پر سمجھا جاتا ہے کہ یہ انسانی حقوق کے تحفظ کے لیے کی جانے والی کوششوں کی معراج ہے۔ (۲)

منشور، متن (۳):

- ۱- تمام انسان آزاد پیدا ہوئے ہیں اور منصب و مرتبے اور حقوق کے معاملے میں سب برابر ہیں۔ وہ عقل و ضمیر سے بہرہ ور ہیں، اس لیے ان میں سے ہر ایک کو دوسرے سے برادرانہ جذبے کے ساتھ پیش آنا چاہئے۔
- ۲- ہر فرد، کسی بھی قسم کے لحاظ و امتیاز کے بغیر تمام حقوق و آزادیوں کا مستحق ہوگا جو اس منشور میں عطا کی گئی ہیں۔ مثلاً نسل، رنگ، جنس، زبان، مذہب، سیاسی یا دوسرے نظریات، قومی یا سماجی حیثیت، ملکیت، پیدائش یا دوسرے امتیازات۔ مزید برآں اس بنا پر بھی امتیاز نہیں برتا جائے گا کہ کوئی شخص جس ملک یا خطے و علاقے سے تعلق رکھتا ہے اس کی سیاسی قانونی یا بین الاقوامی حیثیت کیا ہے۔ وہ ملک آزاد و خود مختار ہے، زیرتولیت ہے، حکومت غیر خود اختیاری یا کسی محدود اختیار کے تحت ہے۔
- ۳- ہر ایک کو زندہ رہنے، آزادی سے زندگی بسر کرنے اور شخصی تحفظ کا حق حاصل ہے۔

۴۔ کسی بھی شخص کو غلام یا محکوم نہ بنایا جائے گا۔ غلامی اور غلاموں کی تجارت کی ہر قسم ممنوع متصور ہوگی۔

۵۔ کسی بھی شخص کو تشدد، ظلم و ستم، غیر انسانی یا توہین آمیز سلوک و سزا کا نشانہ نہیں بنایا جائے گا۔

۶۔ ہر ایک فرد کو یہ حق حاصل ہے کہ قانون کی رو سے ہر جگہ اس کی شخصی حیثیت و انفرادیت تسلیم کی جائے۔

۷۔ قانون کی نظر میں سب برابر ہیں اور سب بلا کسی لحاظ و امتیاز کے یکساں قانونی تحفظ کے حقدار ہیں۔ نیز وہ ہر اس امتیاز کے خلاف بھی یکساں تحفظ کا حق رکھتے ہیں جو اس منشور کی خلاف ورزی پر مبنی ہو یا جہاں اس قسم کے امتیاز کی تحریص و ترغیب پائی جائے۔

(۸) ہر فرد کو آئین یا قانون کے ذریعہ ملنے والے بنیادی حقوق کے منافی قوانین کے خلاف بااختیار قومی ٹریبونل کے ذریعہ مؤثر چارہ جوئی کا حق حاصل ہے۔

(۹) کوئی شخص بلا جواز گرفتاری، نظر بندی، یا جلا وطنی کا مستوجب نہیں ہوگا۔

(۱۰) ہر شخص کو اپنے بنیادی حقوق و فرائض کے تعین یا اپنے خلاف عائد کردہ الزامات سے برأت کے لیے آزاد و خود مختار اور غیر جانبدار ٹریبونل میں کھلی اور منصفانہ سماعت کا یکساں حق حاصل ہوگا۔

(۱۱) (i) ہر ایک فرد جس پر تعزیری جرم کا الزام ہے، اس بات کا مستحق ہے کہ اسے بے قصور گردانا جائے تا آنکہ اسے کسی کھلی عدالت میں قانون کے مطابق مجرم ثابت کر دیا جائے۔ جہاں اسے اپنی صفائی کی تمام ضروری ضمانتیں فراہم کی گئی ہوں۔

(ii) کسی فرد کو نہ کسی ایسے ارادی یا غیر ارادی فعل کی بنا پر قابل تعزیر جرم کا مرتکب قرار دیا جاسکے گا جو اپنے وقوعے کے وقت کسی قومی یا بین الاقوامی قانون کے تحت قابل تعزیر نہ سمجھا جاسکے۔ نہ ہی کوئی جرم مانہ یا تاوان اس سے زیادہ عائد کیا جاسکے گا،

جو ارتکاب جرم کے وقت قابل اطلاق تھا۔

(۱۲) کسی فرد کی خلوت، گھربار، خاندانی معاملات اور خط و کتابت میں بلا جواز مداخلت

نہیں کی جاسکے گی اور نہ اس کی عزت و شہرت کو مجروح کیا جائے گا۔ ہر ایک فرد اس قسم کی بے جا مداخلت یا جراثحت کی صورت میں قانونی تحفظ کا حقدار ہے۔

(۱۳) (i) ہر فرد کو اس کی اپنی ریاست کے حدود میں نقل و حرکت اور رہائش کی مکمل آزادی حاصل ہوگی۔

(ii) ہر فرد کو حق حاصل ہے کہ کسی بھی ملک کو بشمول اس کے اپنے ملک کو چھوڑ کر چلا جائے اور پھر اپنے ملک واپس پہنچ جائے۔

(۱۴) (i) ہر فرد کو ظلم و تشدد سے بچنے کے لیے دوسرے ممالک میں پناہ لینے کا حق حاصل ہے۔

(ii) غیر سیاسی جرائم یا اقوام متحدہ کے اصول و مقاصد کے منافی اعمال کے سلسلے میں مقدمات سے بچنے کے لیے یہ حق البتہ کارآمد نہ ہوگا۔

(۱۵) (i) ہر فرد کو حق شہریت حاصل ہے۔

(ii) کسی فرد کو بلا جواز اس کی شہریت سے محروم نہیں کیا جائے گا۔ اور نہ شہریت کی تبدیلی کا حق اس سے سلب کیا جائے گا۔

(۱۶) (i) ہر بالغ مرد اور عورت کو بلا امتیاز نسل، شہریت و مذہب شادی کرنے اور گھر

بسانے کا حق حاصل ہے۔ اور دونوں رشتہ ازدواج قائم کرنے میں، ازدواجی زندگی بسر کرنے میں اور ازدواجی حیثیت ختم کرنے میں برابر برابر حق رکھتے ہیں۔

(ii) رشتہ ازدواج میں منسلک ہونے کے لیے زن و شوہر کی مکمل آزادانہ مرضی و منظوری ضروری ہوگی۔

(iii) خاندان معاشرہ کا بنیادی اور فطری رکن ہے۔ جسے ریاست اور معاشرہ دونوں کی طرف سے مکمل تحفظ و سلامتی کی ضمانت حاصل ہے۔

(۱۷) (i) ہر فرد کو تنہا یا دوسروں کے ساتھ مل کر جائیداد رکھنے کا حق ہے۔

(ii) کسی کو بلا جواز اس کی ملکیت سے محروم نہیں کیا جائے گا۔

(۱۸) ہر فرد کو فکر و خیال، ضمیر، عقیدہ و مذہب کی آزادی حاصل ہے۔ اور اس حق میں یہ بھی

شامل ہے کہ وہ اپنے عقیدہ یا مذہب کو تنہا، یا دوسروں کی معیت میں خلوت میں یا

جلوت میں تبدیل کر سکے اور اپنے عقیدے و مذہب کا اظہار، اس کی تعلیم، اس کے

مطابق عمل، عبادت اور تبلیغ و اشاعت کر سکے۔

(۱۹) ہر فرد کو آزادی خیال و اظہار کا حق حاصل ہے اور اس میں کسی مداخلت کے بغیر، کسی بھی

ذریعے سے اور سرحدوں کا لحاظ کیے بغیر، کوئی بھی رائے یا خیالات رکھنے، معلومات حاصل

کرنے اور پہنچانے کا حق بھی شامل ہے۔

(۲۰) (i) ہر فرد کو پرامن اجتماع اور تنظیم کا حق حاصل ہے۔

(ii) کسی فرد کو کسی خاص تنظیم سے تعلق رکھنے پر مجبور نہیں کیا جاسکتا۔

(۲۱) (i) ہر فرد کو حق حاصل ہے کہ وہ براہ راست یا منتخب نمائندوں کے ذریعہ اپنے ملک کی

حکومت میں شرکت کرے۔

(ii) ہر فرد کو اپنے ملک کی سرکاری ملازمت کے حصول کا حق مساوی طور پر حاصل

ہے۔

(iii) حکومت کے اختیار کی اصل بنیاد عوام کی خواہش و رضامندی ہوگی۔ اس کا

اظہار معین وقت پر، صحیح جائز، انتخابات کے ذریعہ، آزادانہ رائے شماری اور خفیہ

رائے دہی یا اس کے مماثل طریقہ کار کے مطابق ہوگا۔

(۲۲) ہر فرد کو رکن معاشرہ ہونے کی حیثیت سے سماجی تحفظ کا حق حاصل ہے۔ اور قومی مساعی اور

بین الاقوامی تعاون کے ذریعہ اور ہر ریاست کے اپنے وسائل کے مطابق معاشی، معاشرتی

اور ثقافتی حقوق کا بھی حقدار ہے۔

(۲۳) (i) ہر فرد کو کام کرنے، اپنی مرضی کا پیشہ اختیار کرنے، بہتر اور منصفانہ شرائط کار

حاصل کرنے اور بیروزگاری سے تحفظ پانے کا حق حاصل ہے۔

(ii) ہر فرد، بلا امتیاز، یکساں کام کی یکساں اجرت پانے کا حقدار ہے۔

(iii) ہر فرد کو بہتر اور منصفانہ معاوضہ حاصل کرنے کا حق ہے جو اس کی ذات اور اس کے خاندان کے لیے باعزت زندگی بسر کرنے کی ضمانت فراہم کر سکے، اور ضرورت پڑنے پر اس کے سماجی تحفظ کے لیے کچھ دوسرے ذرائع بھی مہیا کیے جائیں۔

(iv) ہر فرد کو اپنے مفادات کے تحفظ کے لیے ٹریڈ یونین بنانے اور ان میں شرکت کرنے کا حق حاصل ہے

(۲۴) ہر فرد کو راحت و آرام، تفریح، اوقات کار کے معقول تعین اور تنخواہ کے ساتھ چھٹیوں کا حق حاصل ہوگا۔

(۲۵) (i) ہر فرد کو اپنی اور اپنے اہل خاندان کی صحت و خوشحالی کے لیے ایک معقول معیار زندگی برقرار رکھنے کا حق حاصل ہے۔ جس میں خوراک، لباس، رہائش، طبی امداد، ضروری سماجی خدمات شامل ہیں۔ نیز یہ استحقاق بھی اسے حاصل ہے کہ بیروزگاری، بیماری، معذوری، بیوگی، بڑھاپے اور ایسے حالات میں جو اس کے قابو سے باہر ہوں، اسے تحفظ فراہم کیا جائے۔

(ii) امویت یا مادریت اور شیر خوارگی، خصوصی توجہ اور امداد کی مستحق ہے۔ اور تمام بچوں کو خواہ وہ جائز ہوں یا ناجائز، یکساں سماجی تحفظ حاصل ہوگا۔

(۲۶) (i) ہر فرد کو حصول تعلیم کا حق ہے۔ تعلیم کم از کم اساسی اور ابتدائی مراحل میں مفت ہوگی۔ بنیادی تعلیم لازمی متصور ہوگی۔ البتہ تکنیکی اور پیشہ ورانہ تعلیم کا حصول عام رکھا جائے گا۔ اور اہلیت و قابلیت کی بنا پر اعلیٰ تعلیم کے مواقع سب کو حاصل ہوں گے۔

(ii) تعلیم کا مقصد انسانی شخصیت کی مکمل تعمیر اور انسانی حقوق و آزادیوں کے احترام کو مستحکم بنانا ہوگا۔ تعلیم سے تمام اقوام اور نسلی، مذہبی گروہوں کے درمیان افہام تفہیم، تحمل، رواداری اور بھائی چارے کے فروغ میں مدد ملے گی اور اقوام متحدہ کی

ان کوششوں کو بھی جو قیام امن کے لیے کر رہی ہیں۔

(iii) والدین کو بدرجہ اولیٰ یہ حق حاصل ہے کہ وہ اس نوعیت تعلیم کا خود انتخاب کریں جو وہ اپنے بچوں کو دلانا چاہتے ہیں۔

(۲۷) (i) ہر فرد کو معاشرے کی ثقافتی زندگی میں آزادانہ حصہ لینے، علوم و فنون سے لطف اندوز ہونے اور سائنسی ترقی کے ثمرات سے متمتع ہونے کا حق ہے۔

(ii) ہر فرد کو اپنی سائنسی، ادبی یا فنی تخلیقات کے اخلاقی و مادی مفادات کے تحفظ کا حق حاصل ہے۔

(۲۸) ہر فرد ایسے معاشرتی اور بین الاقوامی ماحول میں زندگی بسر کرنے کا مستحق ہے جس میں منشور کے ان حقوق اور آزادیوں سے بہرہ ور ہونے کی ضمانت ہو۔

(۲۹) (i) ہر فرد پر اس معاشرہ کی طرف سے ذمہ داریاں بھی عائد ہوتی ہیں جس میں رہ کر ہی اس کی شخصیت کی آزادانہ اور مکمل نشوونما ممکن ہے۔

(ii) اپنے حقوق اور آزادیوں کے استقلال کے لیے ہر شخص صرف ان پابندیوں سے محدود رہے گا جو قانوناً عائد ہوتی ہیں۔ جن کا مقصد کلیتاً دوسروں کے حقوق کا تحفظ اور ان کی آزادیوں کے احترام کو یقینی بنانا اور ایک جمہوری معاشرہ میں اخلاق عام، نظم و ضبط اور مجموعی فلاح کے تقاضوں کو پورا کرنا ہے۔

(iii) ان حقوق اور آزادیوں کو کسی حال میں اقوام متحدہ کے مقاصد اور اصولوں کے منافی استعمال نہیں کیا جاسکتا۔

(۳۰) اس منشور کے کسی بھی حصے کی ایسی تعبیر نہیں کی جاسکے گی جس کا مقصد کسی بھی ریاست، گروہ یا فرد کو کسی ایسی سرگرمی میں مصروف ہونے کا حق دلاتا ہے جس کے ذریعہ وہ ان متعین حقوق اور آزادیوں ہی کا صفایا کر دے جو منشور میں عطا کی گئی ہیں۔

میکنہ کارٹا

منشور اعظم، انگلستان

تعارف :

☆ میکنہ کارٹا، برطانیہ میں بنیادی حقوق کی اہم ترین اور تاریخی دستاویز ہے۔ عہد جدید میں انسانی حقوق اور آزادیوں کی بحث میں نقطہ آغاز بالعموم اسی دستاویز کو قرار دیا جاتا ہے۔ اس منشور کو تیرہویں صدی عیسوی میں انگلستان کے بادشاہ (ہنری دوم کے بیٹے اور رچرڈ شیردل کے بھائی) جان (۱۱۹۹ء تا ۱۲۱۶ء) نے جون ۱۲۱۵ء میں جاری کیا تھا (۱)۔

☆ میکنہ کارٹا میں کل (۶۳) دفعات ہیں (۲)۔ زیادہ تر دفعات اپنے زمانہ کی ضروریات اور حالات کی مطابقت میں لکھی گئی ہیں جن کے حوالے جا بجا موجود ہیں۔ البتہ بعض دفعات جو اصولی باتوں پر مشتمل ہیں اور جن میں انسانی حقوق اور آزادیوں کی جھلک موجود ہے۔ ان کا مفہوم اور خلاصہ ذیل میں دیا جا رہا ہے:-

متن، خلاصہ، دفعات :

سرنامہ: ہر گاہ کہ اللہ کو حاضر و ناظر جان کر، اپنی، اپنے آبا و اجداد اور وارثوں کی روح کی بالیدگی کے لیے، احترامِ خداوندی کے اظہار، اور مقدس کلیسا کی عظمت و جلال کے لیے اور اپنی مملکت کے بہتر انتظام و انصرام کے لیے، اپنے مقدس مذہبی پیشواؤں اور اپنی اطاعت شعار رعایا کی ہدایت اور مشورے پر ہم نے اپنی طرف سے، اور اپنے وارثوں کی طرف سے وہ تمام

۱۔ تفصیل کے لیے ملاحظہ ہو: Marsh, Henry. Documents of Liberty David and:

Charles. Newton Abbot. Englad. 1971 P. 35-40 ۲۔ ایضاً

آزادیاں عطا کر دی ہیں جن کا ذیل میں ذکر کیا جا رہا ہے:-

(۱) انگریزی کلیسا آزاد رہے گا۔ اس کے حقوق کم نہیں کیے جائیں گے اور اس کی

آزادیاں متاثر نہیں ہوں گی (ملاحظہ ہو۔ دفعہ نمبر ۱)

(۲) عام نوعیت کے مقدمات کی سماعت عدالت شاہی میں نہیں ہوگی بلکہ کسی اور مقررہ جگہ پر کی جائے گی۔ (دفعہ ۱۷)

(۳) ضلعی عدالت کے انعقاد کے دن اگر مقدمات کی سماعت ممکن نہ ہو تو افسر مجاز (Knight) (نائٹ) آزاد شہریوں کی اتنی ہی تعداد کے سامنے (جو عدالت میں موجود یا باقی رہ گئی ہو) سماعت کریں گے، اور عدالت کی کارروائی کے لیے یہ کافی سمجھا جائے گا۔ (دفعہ ۱۹)

(۴) آئندہ کوئی سرکاری افسر کسی شخص پر، خود اپنے ایسے بیان کی رو سے، کوئی مقدمہ دائر نہ کر سکے گا، جس کا کوئی ثبوت نہ ہو اور جس کی صداقت پر کوئی معتبر شہادت بھی پیش نہ کی جاسکے۔ (دفعہ ۳۸)

(۵) کوئی آزاد شہری نہ گرفتار کیا جائے گا نہ قید، نہ اس کے حقوق سلب کیے جائیں گے نہ اسے اپنی ملکیت سے محروم کیا جائے گا، نہ اسے ملک بدر کیا جائے گا، یا اسے اس کی حیثیت سے محروم کیا جائے گا، نہ ہماری طرف سے اس کے خلاف طاقت استعمال کی جائے گی نہ دوسروں کو ایسا کرنے دیا جائے گا۔ الا یہ کہ کوئی قانونی فیصلہ یا اس کے ہم رتبہ افراد کا فیصلہ یا ملکی قانون کا تقاضہ ہو۔ (دفعہ ۳۹)

(۶) ہم نہ تو کسی کو حق یا انصاف فروخت کریں گے نہ اس سے محروم کریں گے اور نہ ہی اس میں تاخیر کی جائے گی۔ (دفعہ ۴۰)

(۷) مستقبل میں ہر شخص قانوناً مجاز ہوگا کہ وہ ہمارے ساتھ اپنی وفاداری قائم رکھتے ہوئے بلا ضرر، بلا ضرر خشکی یا پانی کے راستے، ہماری، سلطنت چھوڑ کر چلا جائے یا واپس آجائے۔ الا یہ کہ وہ جنگ کا زمانہ ہو۔ (دفعہ نمبر ۴۲)

(۸) یہ تمام مراعات اور آزادیاں جو ہم نے عطا کی ہیں، ہماری قلمرو میں، اس حد تک جس حد

تک ہمارے اپنے تعلقات اپنی رعایا کے ساتھ ہیں، جاری و ساری رہیں گی۔
ہماری سلطنت کے تمام افراد خواہ خواص ہوں یا عوام، وہ بھی ان مراعات اور
آزادیوں کا، حسب مراتب پاس و لحاظ کریں۔ (دفعہ نمبر ۶۰)

اعلانِ حقوقِ انسانی و باشندگان

فرانس ۱۷۸۹ء،

تعارف :

- ☆ یہ اعلان ان تصورات کا نمایاں عکاس ہے جو انقلابِ فرانس کے پس پشت کار فرماتھے۔ (۱)
- ☆ دستوری حکومت اور قانون کی حکمرانی کے لیے قواعد و ضوابط کا ایک مکمل مجموعہ (۲)۔
- ☆ اس اعلان کی توثیق حکومتِ فرانس کے دساتیر مجریہ ۱۹۳۶ء اور ۱۹۵۸ء کے دیباچوں میں موجود ہے (۳)۔

اعلان کا متن :

- (۱) انسان آزاد پیدا ہوئے ہیں اور انہیں آزاد ہی رہنا چاہئے۔ حقوق کے معاملہ میں سب برابر ہیں۔ البتہ معاشرتی امتیازات کا مدار صرف افادہ عامہ پر ہوگا۔
- (۲) تمام شہری انجمنوں کا مقصد انسانوں کے فطری اور لازوال حقوق کا تحفظ ہے۔ یعنی حقوقِ آزادی، حقوقِ ملکیت اور ظلم کے خلاف مزاحمت کا حق۔
- (۳) قوم لازماً تمام تر اقتدار کا سرچشمہ ہے، اس کے علاوہ کوئی شخص یا مجموعہ اشخاص کسی اقتدار و اختیار کا حامل نہیں ہو سکتا۔ الا یہ کہ اس کا اختیار واضح طور پر مقتدر اعلیٰ سے ہی ماخوذ و مستفاد ہو۔

۱۔ ملاحظہ ہو: Browlie, Ian, Basic Documents on Human rights

Clarendon Press. Oxford. 1971 .P 8 ، ۲۔ ایضاً، ۳۔ ایضاً

(۴) آزادی کی وسعت و انحصار اس حد تک ہے جہاں تک کہ وہ دوسرے کی آزادی کے لیے ضرر رساں نہ ہو۔ اس اصول کے مطابق ہر شخص اپنے بنیادی حقوق سے استفادہ کرنے میں آزاد ہو۔ اور ان حدود کا تعین صرف قانون سے ہی ہو سکتا ہے۔

(۵) قانون کی نظر میں صرف وہی باتیں معیوب و ممنوع ہونی چاہئیں جو معاشرہ کے لیے ضرر رساں ہیں۔ جس کی ممانعت قانون میں نہ ہو، اس کی راہ میں کوئی رکاوٹ نہیں ہونی چاہئے۔ نہ ہی کسی شخص کو ایسی بات پر مجبور کیا جانا چاہئے جس کا مطالبہ قانون کی جانب سے نہ ہو۔

(۶) قانون لوگوں کی مشترکہ و متفقہ مرضی کا اظہار ہوتا ہے۔ تمام شہریوں کو اس میں شرکت کا حق ہے۔ کوئی فرد اس کی تشکیل میں خواہ ذاتی طور پر شریک ہو یا نمائندگی کے ذریعہ۔ قانون سب کے لیے یکساں ہونا چاہئے۔ خواہ وہ تحفظ کے لیے ہو یا سزا کے لیے۔ اور سب اس کی نظر میں برابر ہیں اور جملہ اعزازات، مقامات اور مناصب کے لیے سب اپنی مختلف صلاحیتوں کے مطابق یکساں طور پر مستحق ہیں۔ ان کی اپنی خوبیوں اور طباعی و ذہانت کے علاوہ کوئی دوسرا مروجہ امتیاز نہیں ہونا چاہئے۔

(۷) سوائے ان صورتوں کے جو قانون متعین کرے اور ان طریقوں کے جن کا قانون نے حکم دیا ہے کسی شخص پر نہ کوئی جرم عائد کیا جائے گا نہ اس کو قید کیا جائے گا اور نہ جیل میں بند کیا جائے گا۔ تمام وہ لوگ جو من مانے احکام کا مشورہ دیں، حمایت کریں، ان کا نفاذ کریں یا نفاذ کرائیں ان کو سزا ملنی چاہئے۔ اور ہر شہری، جس کو قانون کی رو سے عدالت میں طلب کیا جائے یا حراست میں لیا جائے فوری طور پر اس کی تعمیل کرنی چاہئے اور اگر وہ مزاحمت کرے تو سزا کا مستوجب ہوگا۔

(۸) قانوناً جرمانہ یا تاوان صرف اسی طرح کا اور اسی قدر عائد کیا جانا چاہئے جو مطلقاً اور صراحتاً ضروری اور لازمی ہو اور کسی شخص کو بھی سزا نہیں دینی چاہئے الا اس قانون کی رو سے جو جرم سرزد ہونے سے پہلے نافذ ہو اور جس کا قانوناً اطلاق ہو سکتا ہو۔

(۹) چونکہ ہر شخص معصوم ہے جب تک کہ وہ مجرم ثابت نہ ہو جائے۔ اس لیے جب کبھی اس کی گرفتاری ناگزیر ہو جائے تو قانوناً اسے ایسی مدد بہم پہنچائی جائے جو اس کی شخصیت کے تحفظ کے لیے ضروری ہے۔

(۱۰) کسی شخص کے معاملہ میں اس کے خیالات اور آراء کی بناء پر دخل اندازی نہیں کی جائے گی۔ نہ ہی اس کے مذہبی خیالات و عقائد کی بنا پر؛ جب تک کہ ان خیالات و عقائد کا اقرار و اعلان سرکاری نظم و ضبط کے انتشار کا باعث نہ بنے۔

(۱۱) خیالات و افکار کی بلا روک تریل و اشاعت چونکہ انسان کا ایک انتہائی قیمتی بنیادی حق ہے اس لیے ہر شہری اپنی تقریر، تحریر اور اس کی طباعت و اشاعت میں آزاد ہے بشرطیکہ وہ بے لگام آزادی کی خرابیوں کا خود ذمہ دار ہو۔ ان معاملات میں جن کا تعین قانون نے کر دیا ہے۔

(۱۲) انسانوں اور شہریوں کے حقوق کو تحفظ دینے کے لیے چونکہ ایک سرکاری قوت ضروری ہے اس لیے اس قوت کا قیام معاشرہ اور سماج کی بہتری کے لیے ہونا چاہئے نہ کہ اس مخصوص شخص کے فائدے کے لیے جس کو یہ تفویض کی گئی ہے۔

(۱۳) سرکاری قوت کو مدد بہم پہنچانے اور حکومت کے دوسرے اخراجات پورے کرنے کے لیے ایک مشترکہ رقم کی ضرورت ہوتی ہے۔ لہذا یہ رقم معاشرہ کے جملہ ارکان پر ان کی حیثیت کے مطابق مساوی طور پر وصول کی جانی چاہئے۔

(۱۴) سرکاری عطیہ کی ضرورت و حاجت، اس کے جواز، مقدار، طریقہ تشخیص اور مدت کے تعین کے سلسلہ میں ہر شہری بجائے خود یا اپنے نمائندے کے ذریعہ آواز اٹھانے کا حق رکھتا ہے۔

(۱۵) سماج کو اپنے تمام ارکان کے رویہ اور کردار کے احتساب کا حق حاصل ہے۔

(۱۶) ایک ایسے معاشرہ کے لیے دستور کی ضرورت ہے جہاں بنیادی انسانی حقوق کو تحفظ حاصل نہ ہو اور نہ تقسیم اختیارات موجود ہو۔

(۱۷) حق ملکیت و جائداد ناقابل انفساخ اور محفوظ ہے۔ لہذا کسی کو اس حق سے محروم نہیں کیا جاسکتا۔ سوائے اس کے کہ سرکاری ضرورت ناگزیر ہو یا قانوناً اس کا تقاضہ موجود ہو یا کسی سابقہ جائز تاوان کی ادائیگی ثابت ہو۔

نوشتہ حقوق امریکہ ۱۷۹۱ء

تعارف :

- ☆ اعلان استقلال امریکہ ۱۷۷۶ء میں ہوا
- ☆ وثیقہ الحقوق (Bill of Rights) کا اجراء دسمبر ۱۷۹۱ء میں عمل میں آیا۔ (۱)
- ☆ برطانوی وثیقہ الحقوق کے طرز پر امریکہ کی ورجینا سمیت تمام ریاستیں اپنے اپنے وثیقہ جات رکھتی ہیں۔ تاہم فرانس کے اعلان حقوق انسانی کی طرح امریکی دستور، دس ترامیم کے ساتھ (جن پر وثیقہ الحقوق مشتمل ہے) دستوریات اور قانونیت کا اعلیٰ نمونہ ہے۔ (۲)

متن دستاویز :

- (۱) کانگریس مذہب کے قیام سے متعلق یا اس کے آزادی کے ساتھ نافذ کیے جانے کی ممانعت کرتے ہوئے یا آزادی تقریر یا پریس کی آزادی کے حق سے کسی کو محروم کرنے یا لوگوں کو امن کے ساتھ کہیں مجتمع ہونے کے حق اور شکایات کی دادرسی کے لیے سرکار سے مرافعہ کرنے کے سلسلہ میں کوئی قانون وضع نہیں کرے گی۔
- (۲) کسی آزاد ریاست کے تحفظ کے لیے ایک باقاعدہ رضا کار فوج (میلیشیا) کی ضرورت ہونے کی وجہ سے قوم کے اس حق کی تینخ نہیں کی جائے گی کہ وہ ہتھیار رکھے اور اپنے ساتھ لے کر چلے۔
- (۳) امن یا جنگ کے زمانہ میں کسی سپاہی کو، مالک کی مرضی کے بغیر کسی مکان میں رہنے کی

۱۔ تفصیل کے لیے ملاحظہ ہو: Douglas, William. A living Bill of Rights 1961

کاعربی ترجمہ۔ دارالکریم للنشر والطبع والتوزیع۔ قاہرہ، ۲۔ Browlie. P 11

اجازت نہیں ہوگی۔ سوائے اس کے کہ وہ قیام کسی مقررہ طریقہ اور ضابطہ کے مطابق ہو۔
 لوگوں کو اپنی ذات، مکانات، کاغذات اور ساز و سامان کی کسی معقول وجہ کے بغیر
 (۴) تلاشی یا اس پر قبضہ کے خلاف مدافعت کے حقوق کی خلاف ورزی نہیں کی جائے گی۔
 اور کسی امکانی سبب کے بغیر کوئی وارنٹ جاری نہیں کیا جائے گا۔ اس سبب کی تائید قسم
 یا تصدیق سے ہونی چاہئے۔ اور اس وارنٹ میں خصوصیت سے اس جگہ کا ذکر ہونا
 چاہئے جس کی تلاشی لی جائے گی یا ان اشخاص یا اشیاء کا جن کو قبضہ میں لیا جانا ہے۔

کوئی شخص کسی سنگین یا پھر قابل نفرت جرم کے لیے اس وقت تک جواب دہ نہیں ہوگا۔
 (۵) جب تک کہ ایک جیوری کلاں کا تحریری استغاثہ یا حلفیہ بیان نہ ہو۔ سوائے ان
 مقدمات کے جو بڑی یا بحری فوجوں یا رضا کار فوج میں زمانہ جنگ یا پبلک کے خطرہ
 کے وقت دوران ملازمت پیش آیا ہو۔ نہ ہی کسی فوجداری مقدمہ میں کسی کو اپنے ہی
 خلاف گواہ بننے پر مجبور کیا جائے گا۔ نہ ہی مناسب کارروائی کے بغیر زندگی، آزادی یا
 املاک سے محروم کیا جائے گا۔ نہ ہی نجی املاک کو عوامی استعمال کے لیے بغیر معقول
 معاوضہ دیئے لیا جائے گا۔

تمام فوجداری مقدمات میں مجرم کو یہ حق حاصل رہے گا کہ اس کے مقدمہ کی تحقیقات
 (۶) اور سماعت جلدی اور کھلی عدالت میں ہو۔ جو اس ریاست کے اور ضلع کی غیر جانبدار
 جیوری کرے۔ جہاں جرم کا ارتکاب ہوگا اور جرم کی نوعیت اور اس کے سبب سے
 متعلقہ شخص کو آگاہ کیا جائے گا اور اس کو ان گواہوں کے، جو اس کے مخالف ہیں،
 بالمقابل کر دیا جائے گا۔ اس کی حمایت میں گواہان لازمی طور پر فراہم کیے جائیں اور
 اس کے دفاع کے لیے مشیران قانون کی امداد حاصل ہونی چاہئے۔

عام قانونی مقدمات میں جہاں تنازعہ کی رقم کا شخص بیس ڈالر سے تجاوز کر جائے،
 (۷) وہاں جیوری مقدمہ کی سماعت کا حق محفوظ کر لے گی اور جس واقعہ کی تحقیق جیوری
 کر چکی ہوگی اس کو ریاست ہائے متحدہ امریکہ کی کوئی عدالت بھی سوائے عام قانونی

ضابطوں کسی اور طریقہ سے دوبارہ تحقیق نہیں کرے گی۔

(۸) زیادہ ضمانت طلب نہیں کی جائے گی نہ زیادہ جرمانے کیے جائیں گے، نہ ہی ظالمانہ اور غیر معمولی سزائیں دی جائیں گی۔

(۹) آئین میں بعض حقوق کے تعین کو، دوسرے قوانین کی، تردید یا تحقیر کی غرض سے بطور تعبیر کام میں نہیں لایا جائے گا۔ جو قوم نے قائم کیے ہیں۔

(۱۰) جو اختیارات آئین نے ریاست ہائے متحدہ کو تفویض نہیں کیے ہیں یا اس نے ریاستوں کو، ان سے روکا نہیں ہے وہ بالترتیب، ریاستوں یا عوام کے لیے محفوظ ہیں۔

(۱۱) غالباً حذف کر دی گئی

(۱۲) ایضاً

(۱۳) (۱) غلامی یا زبردستی کی خدمت سوائے بطور سزا ایسے جرم کے لیے جس میں فریق جائز طریقہ پر مجرم قرار دیا جا چکا ہوگا، ریاست ہائے متحدہ میں یا کسی ایسی جگہ پر جو ان کی عملداری میں ہوگی، باقی نہیں رہے گی۔

(ب) کانگریس کو اختیار ہوگا کہ وہ اس دفعہ کو موزوں آئین سازی کے ذریعہ نافذ کرے۔

(۱۴) (۱) وہ تمام اشخاص جو ریاست ہائے متحدہ میں پیدا ہوئے ہیں یا جنہوں نے وہاں کی شہریت حاصل کر لی ہے اور اس کی عملداری میں ہیں، ریاست ہائے متحدہ کے اور اس ریاست کے (باقاعدہ) شہری متصور ہوں گے، جہاں وہ مقیم ہیں۔

(ب) کوئی ریاست نہ ایسا قانون وضع کرے گی، نہ نافذ کرے گی جو ریاست ہائے متحدہ کے شہریوں کو ان کے حقوق یا ان کی آزادیوں سے محروم کر دے۔ نہ ہی کوئی ریاست کسی شخص کو اس کی زندگی یا آزادی یا املاک سے بغیر مناسب قانونی کارروائی کے، محروم کرے گی نہ کسی ایسے شخص کو جو اس کی عملداری میں ہوگا قانون کے مساوی

تحفظ دینے سے انکار کرے گی۔

(۱) ریاست ہائے متحدہ کے شہریوں کو ووٹ دینے کے حق سے نہیں روکا جائے گا۔ یا
ریاست ہائے متحدہ یا کوئی ریاست، نسل، رنگ یا غلامی کی سابقہ شرط کی وجہ سے محروم
نہیں کرے گی۔ (۱۵)

(ب) کانگریس کو اختیار ہوگا کہ وہ اس دفعہ کو موزوں آئین سازی کے ذریعہ نافذ
کرے۔

(بعد کی تمام ترامیم حذف کر دی گئیں۔)

باب جرارم

خطبہ حجۃ الوداع

عالمی انسانی منشور

عربی متن خطبہ

حصہ الف ﴿دیباچہ﴾:

الحمد لله نحمده ونستعينه ونستغفره ونتوب اليه ونعوذ
بالله من شرور انفسنا ومن سيئات اعمالنا، من يهد الله فلا
مضل له ومن يضل فلا هادي له، وأشهد ان لا اله الا الله
وحدۀ لا شريك له وأشهد ان محمداً عبده ورسوله۔

(۱) أمّا بعد!

الف: أيها الناس!

اسمعوا مني قولي فاعقلوه، فاني لا ادري لعلي لا ألقاكم بعد عامي
هذا۔ (۲) بهذا الموقف أبدأ۔ (۳)

ب: أيها الناس!

اني والله ما ادري لعلي لا ألقاكم بمكاني هذا بعد يومكم هذا۔ (۴)

ج: أيها الناس!

أنصتوا! فانكم لعلكم لا تروني بعد عامكم هذا۔ (۵)

د: اسمعوا مني، أبين لكم فاني لا ادري لعلي لا ألقاكم بعد عامي هذا۔

(۶)

ه: أيها الناس!

خذوا مناسككم فاني لا ادري لعلى لا احج بعد عامى هذا - (٤)
و: نضر الله امراً سمع مقالتي فبلغها، فرب حامل فقه غير فقيه ورب

حامل فقه الى من هو ا فقه منه - (٨)

ز أيتها الناس!

لعلكم لا تلقوني على مثل حالي هذا وعليكم هذا - (٩)

حصه ب اساسيات

دفعه ا: أيتها الناس!

١- إن ربكم واحد، وان اباكم واحد، كلكم لآدم و آدم من تراب (١٠)

٢- اكرمكم عند الله اتقاكم (١١) - ان الله عليم خبير - (١٢)

٣- ألا! لا فضل لعربي على عجمي ولا لعجمي على عربي، ولا أسود

على احمر ولا احمر على اسود، الا باتقوى - (١٣)

دفعه ٢: أوصيكم عباد الله بتقوى الله، و احثكم على طاعته وأستفتح بالذى

هو خير (١٣)

دفعه ٣: ألا! كل شئ من أمر الجاهلية تحت قدمي موضوع - (١٥)

١- ألا! وان كل شئ من اهل الجاهلية موضوع تحت قدمي هاتين -

(١٦)

٢- ألا! ان كل دم ومال ومآثرة كانت فى الجاهيلة تحت قدمي هذه

الى يوم القيامة - (١٤)

٣- [١٨] ان مآثر الجاهلية موضوعة (غير السدانة والسقاية والعمد

قود وشبه العمد ماقتل بالعصا والحجرو فيه مائة بعير، فمن زاد فهو

من اهل الجاهلية] - (١٩)

٢- وان كل ربا موضوع، ولكن رؤس اموالكم، لا تظلمون

ولا يظلمون - قضى الله أنه لا ربا - (٢٠)

٥- وربا الجاهلية موضوعة -

[و اول رباً اضع ربانا ربا عباس بن عبدالمطلب، فانه موضوع كله] -

(٢١)

٦- وان كل دم فى الجاهلية موضوع، (٢٢)

[وان اول دمائكم اضع دم ابن ربيعة (٢٣) بن الحارث بن عبد

المطلب، وكان مسترضعاً فى بنى ليث، فقتله هذيل، فهو اول

ما ابدأ به من دماء الجاهلية] - (٢٤)

٧- أيها الناس!

(الف) ان النسئ زيادة فى الكفر، يضل به الذين كفروا يحلونہ عاماً

ويحرمونه عاماً ليواطئوا عدة ما حرم الله، فيحلوا ما حرم الله

ويحرموا ما أحل الله - (٢٥)

(ب) ألا! وان الزمان قد استدار كهيئته يوم خلق الله السموات و

الارض، وان عدة الشهور عند الله اثنا عشر شهراً فى كتاب الله،

منها اربعة حرم، ثلاثة متواليه، ذوالقعدة و ذوالحجة والمحرم، و

رجب الذى يدعى شهر مضر، الذى بين جمادى الآخرة و شعبان،

والشهر تسعة و عشرون يوماً و ثلاثون -

[الا هل بلغت؟ فقال الناس نعم، فقال اللهم اشهد!] (٢٦)

(ج) الا! وان الحج فى ذى الحجة الى يوم القيامة - (٢٧)

دفعه ۴: ايها الناس! [هل تدرّون في أي شهر انتم؟ في أي يوم انتم؟ في أي بلد انتم؟ قالوا في يوم حرام، و بلد حرام و شهر حرام، قال]-

فان دماءكم.....و

دفعه ۵: أموالكم.....و

دفعه ۶: اعراضكم.....و

دفعه ۷: ابشاركم.....عليكم حرام

[كحرمة يومكم هذا في شهركم هذا في بلدكم هذا، الى يوم

تلقونه] (۲۹)

دفعه ۸: اسمعوا مني، تعيشوا!

۱- الا لا تظلموا،

۲- الا الا تظلموا، الا لا تظلموا، (۳۰)

۳- فلا تظلموا انفسكم - (۳۱)

حصه ج ﴿اجتماعيات﴾

دفعه ۹: ايها الناس! [اسمعوا قولي! واعقلوه!]

ان كل مسلم اخ المسلم! وان المسلمين أخوة - (۳۲)

دفعه ۱۰: ألا! كل مسلم مُحرم على كل مسلم! (۳۳)

دفعه ۱۱: والمؤمن على المؤمن حرام - كحرمة هذا اليوم!

۱ - لحمه عليه حرام -

۲ - ان ياكله بالغيب ويغتابه -

۳ - وعرضه عليه حرام ان يخرقه -

۴- وجهه عليه حرام ان يلطمه -

۵- واذاه عليه حرام أن يوذيه -

۶- و عليه حرام ان يدفعه دفعاً يتعتعه - (۳۴)

۷- ولا يحل لأمرئ مسلم دم اخيه - (۳۵)

۸- ولا يحل مال مسلم الا ما أعطى عن طيب نفس - (۳۶)

دفعه ۱۲: [وسأخبركم من المسلم؟]

المسلم من سلم الناس من لسانه ويده - (۳۷)

دفعه ۱۳: والمومن من أمنه الناس على اموالهم وانفسهم - (۳۸)

دفعه ۱۴: والمهاجر من هجر الخطايا والذنوب - (۳۹)

دفعه ۱۵: والمجاهد من جاهد نفسه في طاعة الله - (۴۰)

دفعه ۱۶: ألا! ومن كانت عنده أمانة فليؤدها الى من أتمنه عليها - (۴۱)

دفعه ۱۷: الدين مقضى - (۴۲)

دفعه ۱۸: والعارية مؤداة - (۴۳)

دفعه ۱۹: والمنحة مردودة - (۴۴)

دفعه ۲۰: والزعيم غارم - (۴۵)

دفعه ۲۱: ألا! لايجنى جان الا على نفسه - (۴۶)

دفعه ۲۲: ألا! لايجنى جان على والده ولا مولود على والده - (۴۷)

دفعه ۲۳: فاتقوا الله في النساء، فانكم اخذتموهن بامان الله، واستحللتم

فروجهن بكلمة الله - (۴۸)

دفعه ۲۴: ألا! استوصوا بالنساء خيراً، فانماهن عوان عندكم، ليس تملكون

منهن شيئاً غير ذلك - (۴۹)

ان للنساء حقا وان لكم عليهن حقا - (۵۰)

[ألا! ان لكم على نساءكم حقا، ونساءكم عليكم حقا] (۵۱) [فاما

حقكم على نساءكم] - (۵۲)

۱ - وعليهن ان لا يتين بفاحشة مبينة - (۵۳)

۲ - ولكم عليهن ان لا يوطئن فرشكم احداً تکرهونه - (۵۴)

۳ - ولا يدخلن بيوتكم احداً تکرهونه الا باذنكم - (۵۵)

۴ - فان فعلن فان الله قد اذن لكم:

الف - ان تهجروهن في المضاجع

ب - وان تضربوهن غير مبرح - (۵۶)

[ألا! وحقهن عليكم] - (۵۷)

۵ - ان تحسنوا اليهن في كسوتهن وطعامهن - (۵۸)

[فان انتهين وطعنكم فلهن رزقهن و كسوتهن بالمعروف] - (۵۹)

۶ - ولا يعصينكم في معروف - (۶۰)

۷ - فان فعلن ذلك فليس لكم عليهن سبيل - (۶۱)

۸ - لا تنفق امرأة من بيتها الا باذن زوجها - (۶۲)

۹ - ألا! وان الولد للفراش - (۶۳)

۱۰ - وللعاهر حجر، وحسابهم على الله - (۶۴)

۱۱ - ألا! لا يحل لامرأة ان تعطى من مال زوجها شيئاً الا باذنه - (۶۵)

۱۲ - ألا! ومن ادعى الى غير ابيه أو تولى غير مواليه رغبة منهم، فعليه

لعنة الله والملائكة والناس اجمعين، لا يقبل منهم صرف ولا عدل -

(۲۶)

دفعه ۲۶: ۱ - أرقاءكم، أرقاءكم

الف: اطعموهم مما تاكلون

ب: واكسوهم مما تلبسون

ج: ان جاؤا بذنب لا ترون أن تغفروه، فبيعوا عباد الله!

د: ولا تعذبوهم - (۲۷)

۲ - فاوصيكم بمن ملكت ايمانكم

فاطعموهم مما تاكلون وألبسوهم ما تلبسون - (۲۸)

حصه د ﴿دينيات، عقائد، عبادت، معاملات،

اخلاقيات﴾

دفعه ۲۷: أيها الناس!

وانما امرت أن اقاتل الناس حتى يقولوا لا اله الا الله -

فاذا قالوها عصموا دماءهم واموالهم وحسابهم على الله - (۲۹)

دفعه ۲۸: لا تشرکوا بالله شيئاً

دفعه ۲۹: ولا تقتلوا النفس التي حرم الله الا بالحق -

دفعه ۳۰: ولا تزنوا

دفعه ۳۱: ولا تسرقوا - (۳۰)

دفعه ۳۲: أيها الناس! لا نبى بعدى ولا امة بعدكم - (۳۱)

۱ - [خطب رسول الله ﷺ فذكر المسيح الدجال فاطنب في ذكره

ثم قال (۳۲).....تم ذكر الدجال فقال]

۲۔ ما بعث الله من نبي الا قد انذره امته۔ (۷۳)

[انى لأنذر تموه وما من نبي الا وقد انذره قومه] (۷۴)

۳۔ ان افضل دعائى و دعاء من كان قبلى من الانبياء: لا اله الا الله

وحده لا شريك له، له الملك وله الحمد بيده الخير يحيى و

يميت وهو على كل شىء قدير۔ (۷۵)

دفعه ۳۳: اعبدوا ربكم، وصلوا خمسكم، وصوموا شهركم، وحجوا بيتكم

وأدوا زكاتكم، طيبة بها انفسكم، تدخلوا جنة ربكم عزوجل۔

(۷۶)

دفعه ۳۴: واتقوا الله! ولا تبخسوا الناس أشياءهم، ولا تعثوا فى الارض

مفسدين۔ (۷۷)

دفعه ۳۵: واياكم والغلو! انما هلك من كان قبلكم بالغلو فى الدين۔ (۷۸)

دفعه ۳۶: أيها الناس!

فان الشيطان قديس من أن يعبد بأرضكم هذه ابدا، ولكنه ان يطع

فيما سوى ذلك فقد رضى به مما تحقرون من أعمالكم فاحذروه

على دينكم۔ (۷۹)

دفعه ۳۷: ايها الناس!

۱۔ ان الله قسم لكل وارث نصيبه من الميراث۔

۲۔ فلا تجوز لوارث وصية، ولا تجوز وصية فى اكثر من الثلث۔

(۸۰)

[قال وامرنا بالصدقة فقال]

دفعه ۳۸: تصدقوا! فانى لا أدرى لعلكم لا ترونى بعد يومى هذا۔ (۸۱)

دفعه ۳۹: لا تاتوا على الله، فانه من تاتي على الله اكذبه الله - (۸۲)

دفعه ۴۰: ۱- يا ايها الناس! اخذوا من العلم قبل ان يقبض العلم و قبل ان يرفع

العلم

۲- الا! وان من ذهاب العلم ان يذهب حملته، ثلاث مرات - (۸۳)

دفعه ۴۱: واعلموا!

۱، ان الصدور لا تغل على ثلاث:

الف: اخلاص العمل لله - و

ب: مناصحة اهل الامر - و

ج: لزوم جماعة المسلمين، فاني دعوتهم تحيط من ورائهم

- (۸۴)

۲، ما أنزل الله داءٍ الا أنزل له دواء الا الهرم - (۸۵)

دفعه ۴۲: فاعقلوا أيها الناس قولي! فاني قد بلغت!

۱- قد تركت فيكم ما لن تضلوا بعده ان اعتصم به كتاب الله تبارك

و تعالى - (۸۶)

۲- وقد تركت فيكم ما ان اعتصم به فلن تضلوا ابداً، أمراً بينا كتاب

الله و سنة نبيه - (۸۷)

دفعه ۴۳: أيها الناس! اسمعوا و أطيعوا، وان أمر عليكم عبد حبشي مجذع اقام

فيكم كتاب الله - (۸۸)

دفعه ۴۴: الا! -

۱، كل نبي قدمضت دعوته الادعوتي، فاني قد ذخرتها عند ربي الى

يوم القيامة - (۸۹)

٢، اما بعد! فان الانبياء مكاثرون فلا تحزوني، فاني جالس لكم على باب الحوض - (٩٠)

٣، الا واني فرطكم على الحوض واكاثركم الامم، فلاتسودوا وجهي - (٩١) الا! مستنقذ اناساً ومستنقذتني اناس فاقول يا رب اصحابي! فيقول انك لا تدري ما احدثوا بعدك - (٩٢)

دفعه ٢٥: الا! لاترجعوا بعدى كفاراً، يضرب بعضكم رقاب بعض - (٩٣) و

دفعه ٢٦: ١، انكم ستلقون ربكم فسالكم عن اعمالكم - (٩٤)

٢، من كانت الآخرة همه جمع الله شمله وجعل غناه بين عينيه وأتته الدنيا وهي راغمة، ومن كانت الدنيا همه فرق الله شمله وجعل فقره بين عينيه، ولم ياته من الدنيا الا ما كتب له - (٩٥)

دفعه ٢٧: الا! وقد رأيتموني وسمعتم مني وستسالون عني فمن كذب علي فليتبوأ مقعده من النار - (٩٦)

دفعه ٢٨: الا!

١، فليبلغ الشاهد الغائب - (٩٧)

٢، فلعل بعض من يبلغه أن يكون أوعى له من بعض من سمعه - (٩٨)

٣، الا! فليبلغ ادناكم أقصاكم - (٩٩)

حصه ر اختتاميه

[ثم قال اللهم هل بلغت؟ (١٠٠) فقال الاهل بلغت؟ الاهل بلغت

الاهل بلغت؟ (١٠١) (قالوا نعم)

فقال رسول الله صلى الله عليه وسلم: اللهم اشهد اللهم اشهد! اللهم

اشهد! - (١٠٢)

وانتم تسالون عنى فماذا انتم قائلون - (١٠٣) [قالوا: نشهد انك
قد اديت الامانة، وبلغت الرسالة، و نصحت] (١٠٤) فقال رسول
الله صلى الله عليه وسلم [باصبعه السبابة يرفعها الى السماء
وينكتها الى الناس] (١٠٥) اللهم اشهد! اللهم اشهد! اللهم اشهد!
(١٠٦) والسلام عليكم ورحمة الله وبركاته - (١٠٧)

عربی متن کا اردو ترجمہ

حصہ الف ﴿دیباچہ﴾

سب تعریف اللہ کے لیے، ہم اس کی حمد و ثنا کرتے ہیں اور اسی سے مدد و مغفرت طلب کرتے ہیں، اسی کی طرف رجوع کرتے ہیں اور اسی کے دامنِ عفو میں اپنے نفس کی شرارتوں اور برے اعمال سے پناہ چاہتے ہیں، جس کو اللہ ہدایت عطا کرے اس کو کوئی گمراہ نہیں کر سکتا اور جس کو وہ گمراہ کر دے اسے کوئی ہدایت نہیں دے سکتا، اور میں گواہی دیتا ہوں کہ اس کے سوا کوئی معبود نہیں، وہ اکیلا ہے اس کا کوئی سہیم و شریک نہیں، اور گواہی دیتا ہوں کہ محمد (صلی اللہ علیہ وسلم) اس کے بندے اور رسول ہیں۔ اما بعد!

الف: لوگو!

میری بات اچھی طرح سن لو، سمجھ لو، کیا خبر، شاید اس سال کے بعد اس جگہ میری تمہاری ملاقات کبھی نہ ہو سکے۔

ب: بندگانِ خدا!

آج کے بعد واللہ مجھے نہیں معلوم، شاید میں تم سے اس مقام پر پھر کبھی نہ مل سکوں گا۔

ج: لوگو!

خاموش ہو جاؤ، تم لوگ اس سال کے بعد شاید مجھے نہ دیکھ سکو۔

د: لوگو!

سنو! میں تمہیں وضاحت کے ساتھ (سب کچھ) بتا دینا چاہتا ہوں، کیونکہ شاید اس سال کے بعد پھر کبھی تم سے نہ مل سکوں۔

ہ: لوگو! حج کے مسئلے مسائل مجھ سے سیکھ لو، میں نہیں جانتا شاید اس کے بعد مجھے دوسرے حج کی نوبت نہ آئے۔

و: اللہ سے تروتازہ و شاداب رکھے جس نے میری باتیں سنیں اور انہیں دوسروں تک پہنچایا، بعض اوقات سننے والا سمجھ دار نہیں ہوتا اور کبھی کبھی جس کو پہنچایا جائے، وہ اس سے زیادہ سمجھ دار نکلتا ہے۔

ز: لوگو! تم لوگ شاید مجھ سے آئندہ اس حال میں نہ مل سکو جس حال میں تم اب مل رہے ہو۔

حصہ ب ﴿اساسیات﴾

دفعہ ۱: لوگو!

۱۔ تمہارا رب ایک ہے اور تمہارا باپ ایک ہے، تم سب آدم کی اولاد ہو اور آدم مٹی سے بنے تھے۔

۲۔ تم میں سے اللہ کے نزدیک معزز وہ ہے جو زیادہ تقویٰ شعار ہے، بیشک اللہ علیم وخبیر ہے۔

۳۔ دیکھو!

کسی عربی کو کسی عجمی پر اور کسی عجمی کو کسی عربی پر، اور کسی کالے کو کسی سرخ پر اور کسی

سرخ کو کسی کالے، سیاہ پر کوئی فضیلت، لحاظ و امتیاز حاصل نہیں، مگر ہاں تقویٰ کے سبب۔

دفعہ ۲: بندگانِ خدا! میں تمہیں تقویٰ شعاری (اللہ سے ڈرنے) کی وصیت کرتا ہوں۔ اور تمہیں اس کی اطاعت کا حکم دیتا ہوں (کیونکہ تم اللہ کے سوا کسی اور کے بندے نہیں) اور اپنے خطبے کا آغاز نیک بات سے کرتا ہوں۔

دفعہ ۳: جان لو! جاہلیت کی ہر چیز میرے قدموں تلے (روندی گئی) ہے (اب تمام آثار جاہلیت کا عدم اور ساقط ہو گئے ہیں)۔

۱، خبردار! اہل جاہلیت کی ہر چیز میرے (ان دونوں) قدموں کے نیچے ہے۔

۲، سن لو! جاہلیت کا ہر خون (انتقام) مال (مغصوبہ) اور آثار جاہلیت (خاندانی، موروثی مفاخر) میرے قدموں تلے تا قیامت کا عدم ٹھہرائے جاتے ہیں۔

۳، اور جاہلیت کے تمام باعث فخر و غرور عہدے (ماثر و مفاخر) ختم کیے جاتے ہیں، صرف سدانہ (کعبہ کی نگرانی و نگہبانی) اور سقایہ (حاجیوں کو پانی پلانے) کے عہدے باقی رہیں گے، قتل عمد کا قصاص (بدلہ) لیا جائے گا، قتل عمد کے مشابہ وہ (قتل) ہے جو لاشی یا پتھر سے وقوع میں آئے اور اس کی (دیت) سو اونٹ مقرر ہے، اس سے زیادہ جو طلب کرے گا وہ اہل جاہلیت میں شمار ہوگا۔

۴، اور ہر قسم کا سود آج سے ممنوع قرار پاتا ہے، البتہ تمہیں اپنی اصل رقم لینے کا حق ہے جس میں نہ اوروں کا نقصان ہے اور نہ تمہارا نقصان، اللہ نے یہ بات طے کر دی ہے کہ سود کی کوئی گنجائش نہیں ہے۔

۵، اور زمانہ جاہلیت کے تمام سود (سودی کاروبار) اب باطل ہیں۔ (اور جہاں

تک کہ عباس بن عبدالمطلب کے سود کا تعلق ہے تو وہ تمام کا تمام ساقط ہے)۔

۶، اور زمانہ جاہلیت کے تمام خون (کے بدلے، انتقام) اب کا عدم ہیں۔

(اور اپنے خاندان میں سے پہلا انتقام جسے میں معاف کرتا ہوں ربیعہ (بن الحارث بن عبدالمطلب) کے بچے کا ہے جس کی رضاعت بنی لیث میں ہو رہی تھی کہ بنو ہذیل نے اسے قتل کر دیا تھا، پس میں پہل کرتے ہوئے انتقام ہائے جاہلیت میں سے خون کا بدلہ معاف کر رہا ہوں)

ے، لوگو!

الف۔ بے شک نسئ (مہینوں کو اپنی جگہ سے ہٹا دینا) از دیا د کفر کا ہی باعث ہے اس سے کافر گمراہی میں پڑ جاتے ہیں کہ ایک سال تو (اپنی نفسانی غرض سے) اسے حلال ٹھہراتے ہیں پھر دوسرے سال (جب کوئی ذاتی غرض نہ ہو) اس کو حرام کر دیتے ہیں، تاکہ اللہ نے جو گنتی (حرام مہینوں کی) مقرر کر رکھی ہے اسے پورا کر لیں، اس طرح وہ اللہ کے حرام کیے ہوئے مہینے کو حلال اور اس کے حلال کیے ہوئے کو حرام کر لیتے ہیں۔

ب۔ دیکھو!

اور اب زمانہ گھوم پھر کر اسی جگہ آ گیا ہے جہاں سے کائنات کی پیدائش کے دن شروع ہوا تھا، مہینوں کی گنتی (تعداد) اللہ کے نزدیک سال میں بارہ ہے، ان میں سے چار محترم، حرام ہیں کہ تین (ذی قعدہ، ذی الحجہ اور محرم) تو متواتر ہیں اور ایک الگ آتا ہے یعنی رجب جو شہر مضر کہلاتا ہے اور جو جمادی الثانی اور شعبان کے بیچ ہے اور مہینہ انتیس دن کا بھی ہوتا ہے، تمیں کا بھی۔

(کہو! میں نے اپنی بات تم تک پہنچا دی ہے نا؟ تو مجمع نے کہا بیشک، آپ ﷺ نے فرمایا اے اللہ گواہ رہنا!)

ج۔ سن لو! حج قیامت تک اب ذی الحجہ کے مہینے کے ساتھ مخصوص رہے گا۔

دفعہ ۴: لوگو! تمہیں معلوم ہے کہ تم پر کون سا مہینہ سایہ فلکس ہے؟ تم کس دن میں یہاں جمع

ہو؟ کس شہر میں موجود ہو؟ سب نے کہا۔ محترم دن، محترم شہر اور محترم مہینے میں!

تب آپ ﷺ نے فرمایا)

پیشک تمہارا خون (ایک دوسرے پر حرام ہے)

دفعہ ۵: اور تمہارا مال (وملکیت)

دفعہ ۶: تمہاری عزت و آبرو

دفعہ ۷: تمہاری کھال (جلد، جسم، بدن) بھی (ایک دوسرے کے لیے) معزز و محترم ہے۔

(جس طرح حرمت تمہارے اس دن کی تمہارے اس مہینے کو، تمہارے اس شہر کو

(حاصل ہے) یہاں تک کہ تم اللہ سے جا ملو)

دفعہ ۸: میری بات سنو! زندگی پا جاؤ گے۔ (مگر اس شرط کے ساتھ کہ)

۱۔ خبردار! (ایک دوسرے پر) ظلم نہ کرنا۔

۲۔ دیکھو! ظلم (وزیاتی) نہ کرنا۔

۳۔ خوب سمجھ لو! ایک دوسرے پر باہم ظلم و ستم نہ کرنا۔

حصہ ج ﴿اجتماعیات﴾

دفعہ ۹: اللہ کے بندو! میری بات سنو اور سمجھو!

بلاشبہ ہر مسلمان دوسرے مسلمان کا بھائی ہے اور تمام مسلمان بھائی بھائی۔

دفعہ ۱۰: خبردار! ہر مسلمان دوسرے مسلمان پر حرام و محترم ہے۔

دفعہ ۱۱: اور ہر مومن دوسرے مومن پر حرام و محترم ہے، جس طرح آج کے دن کی

حرمت:-

۱، اس کا گوشت اس پر حرام ہے۔

۲، کہ اسے کھائے، اس کی عدم موجودگی میں غیبت کر کے۔

- ۳، اور اس کی عزت و آبرو اس پر حرام ہے کہ (اس کی چادر عزت) پھاڑ دے۔
 ۴، اس کا چہرہ اس پر حرام ہے کہ اس پر طمانچے لگائے جائیں۔
 ۵، اور تکلیف دہی بھی حرام ہے کہ اسے تکلیف پہنچائی جائے۔
 ۶، اور یہ بھی حرام ہے کہ تکلیف رسانی کے لیے اسے دھکا دیا جائے۔
 ۷، اور کسی مسلمان کے لیے یہ بھی جائز نہیں کہ دوسرے مسلمان بھائی کا خون حلال سمجھے۔

۸، مال مسلم بھی حلال و جائز نہیں سوائے اس کے کہ جو وہ اپنی خوشی سے دے۔
 (اور میں تمہیں بتاؤں کہ مسلمان درحقیقت ہے کون؟)

- دفعہ ۱۲: مسلمان وہی ہے جو اپنی زبان اور ہاتھ سے دوسرے لوگوں کو محفوظ رکھے۔
 دفعہ ۱۳: اور مومن درحقیقت وہ ہے جس سے دوسرے لوگوں کا جان و مال امن و عافیت میں رہے۔

- دفعہ ۱۴: اور مہاجر درحقیقت وہ ہے جو اپنے گناہوں اور خطاؤں سے کنارہ کشی کر لے۔
 دفعہ ۱۵: اور مجاہد تو دراصل وہ ہے جو اطاعت الہی کی خاطر اپنے نفس کا مقابلہ کرے۔
 دفعہ ۱۶: خبردار! اگر کسی کے پاس امانت رکھوائی جائے تو وہ اس بات کا پابند ہے کہ امانت رکھوانے والے کو امانت واپس لوٹا دے۔

دفعہ ۱۷: قرض واپس ادا کیگی کا متقاضی ہے۔

دفعہ ۱۸: ادھار لی ہوئی چیز کو واپس کیا جانا چاہئے۔

دفعہ ۱۹: عطیہ لوٹا یا جائے۔

دفعہ ۲۰: ضامن ضمانت (تاوان) کا ذمہ دار ہے۔

دفعہ ۲۱: دیکھو! اب ایک مجرم اپنے جرم کا خود ہی ذمہ دار ہوگا۔

دفعہ ۲۲: جان لو! اب نہ باپ کے جرم کے بدلے بیٹا پکڑا جائے گا اور نہ بیٹے کا بدلہ باپ سے لیا

جائے گا۔

دفعہ ۲۳: عورتوں کے بارے میں اللہ سے ڈرو، کیونکہ تم نے انہیں اللہ کی امانت کے طور پر حاصل کیا ہے اور اللہ کے کلمات (احکام) کے تحت ان کے ستر تمہارے کے لیے حلال ہوئے۔

دفعہ ۲۴: خبردار! تمہارے لیے عورتوں سے نیک سلوک کی وصیت ہے کیونکہ وہ تمہاری پابند ہیں، اور اس کے سوا تم کسی معاملے میں حق ملکیت نہیں رکھتے۔

دفعہ ۲۵: لوگو! جس طرح عورتوں کے کچھ حقوق تمہارے ذمہ ہیں اسی طرح ان پر بھی تمہارے کچھ حقوق واجب ہیں (سنو! تمہاری عورتوں پر جس طرح کچھ حقوق تمہارے واجب ہیں اسی طرح تمہاری عورتوں کا بھی تم پر کچھ حق ہے)۔
(جہاں تک تمہارے ان حقوق کا تعلق ہے جو تمہاری عورتوں پر واجب ہیں) تو وہ یہ ہیں:-

- ۱۔ وہ کوئی کام کھلی بے حیائی کا نہ کریں۔
- ۲۔ وہ تمہارا بستر کسی ایسے شخص سے پامال نہ کرائیں جسے تم پسند نہیں کرتے۔
- ۳۔ وہ تمہارے گھر میں کسی ایسے شخص کو داخل نہ ہونے دیں جسے تم ناپسند کرتے ہو مگر یہ کہ تمہاری اجازت سے۔
- ۴۔ اگر وہ عورتیں (ان باتوں) کی خلاف ورزی کریں تو تمہارے لیے اجازت ہے کہ:

الف: تم انہیں بستروں پر اکیلا، تنہا چھوڑ دو۔

ب: (ان پر سختی کرو) مگر شدید تکلیف والی چوٹ نہ مارو (اگر مارنا ہی چاہو)

دیکھو! کچھ حقوق ان کے بھی تمہارے اوپر عائد ہوتے ہیں مثلاً:

۵۔ یہ کہ کھانے پینے، پہنے اوڑھنے، (خوراک و لباس) کے بارے میں ان سے

اچھا سلوک کرو) (اگر وہ تمہاری نافرمانی سے باز آجائیں اور کہا مائیں تو
(حسب حیثیت) ان کا کھانا کپڑا (خوراک لباس، نان نفقہ) تمہارے ذمے
ہے)

(اور عورتوں پر یہ بھی واجب ہے کہ)

۶۔ عورتیں معروفات میں تمہاری نافرمانی نہ کریں۔

۷۔ اور اگر وہ فرمانبرداری کریں تو ان پر (کسی قسم کی) زیادتی کا تمہیں کوئی حق
نہیں۔

۸۔ کوئی عورت اپنے گھر میں اخراجات نہ کرے، مگر ہاں اپنے شوہر کی اجازت
سے۔

۹۔ جان لو! لڑکا (اولاد) اس کی طرف منسوب کیا جائے گا جس کے بستر پر وہ پیدا
ہوا۔ (بچہ شوہر کی اولاد تصور ہوگا)

اور جس پر حرام کاری ثابت ہو اس کی سزا سنگساری ہے۔ (زنا کار کے لیے پتھر)
اور ان کا حساب اللہ کے ذمے۔

۱۰۔ دیکھو! کسی عورت کے لیے جائز نہیں کہ وہ اپنے شوہر کا مال اس کی اجازت کے بغیر
کسی کو دے۔

۱۱۔ خبردار! جس نے خود کو اپنے باپ کے علاوہ کسی اور سے منسوب کیا، یا کسی غلام
نے (جان بوجھ کر) اپنے آقا کے سوا کسی اور آقا سے نسبت قائم کی تو اس پر اللہ کی
اس کے فرشتوں کی اور تمام انسانوں کی لعنت ہوگی اور قیامت کے دن اس سے
کوئی بدلہ یا معاوضہ قبول نہیں کیا جائے گا۔

دفعہ ۲۶: ۱۔ اور ہاں غلام تمہارے غلام! (ان سے حسن سلوک کرو)

الف: جو تم کھاتے ہو اس میں سے ان کو بھی کھلاؤ۔

ب: جو تم پہنتے ہو اس میں سے ان کو بھی پہناؤ۔

ج: اگر وہ کوئی ایسی خطا کریں جسے تم دیکھو کہ معاف نہیں کر سکتے تو اللہ کے بندو
انہیں فروخت کر دو (مگر)

د: انہیں بھیا تک سزا (عذاب) تو نہ دو

۲۔ اور ان کے بارے میں بھی تمہیں (حسن سلوک کی) وصیت کرتا ہوں، جو
لوٹیاں (تمہارے زیر تصرف) ہیں، پس ان کو وہ کھلاؤ اور پہناؤ جو تم کھاتے
پہنتے ہو۔

حصہ د ﴿دینیات، عقائد، عبادت، معاملات﴾

اخلاقیات ﴿

دفعہ ۲۷: لوگو! بیشک مجھے حکم دیا گیا تھا کہ لوگوں سے لڑوں یہاں تک کہ وہ لا الہ الا اللہ
کے قائل ہو جائیں، اور جب وہ اس کلمے کا اقرار کر لیں تو گویا انہوں نے اپنی
اپنی جانوں اور مالوں کو بچا لیا اور باقی حساب اللہ کے ذمے ہے۔

دفعہ ۲۸: اللہ کے ساتھ کسی چیز کو شریک نہ ٹھہراؤ۔

دفعہ ۲۹: اور نہ کسی کی ناحق جان لو (نہ قتل کرو)۔

دفعہ ۳۰: نہ بدکاری (زنا) کرو۔

دفعہ ۳۱: اور نہ ہی چوری (سرقہ) کرو۔

دفعہ ۳۲: لوگو! (اچھی طرح سمجھ لو!) میرے بعد نہ کوئی پیغمبر (آنے والا) ہے اور نہ
تمہارے بعد کوئی امت (ہوگی)

۱، اپنے خطاب کے دوران رسول اللہ صلی اللہ علیہ وسلم نے مسیح الدجال کا ذکر فرمایا
پھر ذکر میں کافی طول پکڑا، پھر دجال کا ذکر کرتے ہوئے فرمایا:

۲۔ کوئی نبی ایسا نہیں گذرا کہ جس نے اپنی امت کو دجال سے نہ ڈرایا ہو (پس میں

(بھی) (میں بلاشبہ تمہیں اُس سے ڈراتا ہوں اور کوئی نبی ایسا نہیں گذرا جس نے
اپنی قوم کو اس سے نہ ڈرایا ہو)

۳۔ بیشک میری سب سے افضل دعا بلکہ تمام انبیائے ماقبل کی یہی ہے:

لا اله الا الله وحده لا شريك له، له الملك وله الحمد بيده الخير،

يحيى ويميت وهو على كل شيء قدير۔

دفعہ ۳۳: خوب سن لو! اپنے پروردگار کی عبادت کرو، نماز پنجگانہ ادا کرو، رمضان کے روزے رکھو،

اپنے (رب کے) گھر (خانہ کعبہ) کاج کرو، اپنی زکوٰۃ خوشی خوشی دیا کرو، اپنے حکام

کی اطاعت کرو (اور اس طرح ان امور کی انجام دہی کے بعد بطور اجر) اپنے رب کی

جنت میں داخل ہو جاؤ۔

دفعہ ۳۴: اللہ سے ڈرو! (تراز و سیدھی رکھ کر تولا کرو) اور لوگوں کو اُن کی چیزیں (ناپ

تول میں) کم نہ دیا کرو۔ اور ملک میں فساد کرتے نہ پھرو۔

دفعہ ۳۵: خبردار! دین میں غلو (مبالغہ آمیزی، انتہا پسندی) سے بچو، اس لیے کہ تم سے

پہلے جو (قومیں) تھیں وہ دین میں غلو کی وجہ سے ہلاک کر دی گئیں۔

دفعہ ۳۶: لوگو!

دیکھو، شیطان اس بات سے تو بے شک بالکل مایوس ہو چکا ہے، کہ تمہاری اس

سرزمین پر کبھی اس کی پرستش کی جائے گی، مگر چونکہ کفار ہو! وہ اس بات پر بھی

راضی ہوگا کہ اس (پرستش) کے سوا چھوٹی چھوٹی باتوں میں اس کے اشاروں

کی تعمیل کی جائے، پس اپنے دین و ایمان کی (حفاظت کی) خاطر اس سے بچے

رہنا۔

دفعہ ۳۷: لوگو!

۱، اللہ نے میراث (ترکہ) میں ہر وارث کا (جداگانہ) حصہ مقرر کر دیا ہے۔

۲، اس لیے وارث کے لیے (تمام مال میں) وصیت کرنا جائز نہیں (چنانچہ) کسی کو ایک تہائی سے زائد (مال) کی وصیت کا حق نہیں ہے۔

(بقول راوی پھر حضور ﷺ نے ہمیں صدقے کا حکم دیا اور فرمایا:)

دفعہ ۳۸: صدقہ دیا کرو! اس لیے میں نہیں جانتا مگر شاید تم آج کے بعد مجھے پھر نہ دیکھ سکو۔

دفعہ ۳۹: اللہ کے نام پر (جھوٹی) قسمیں نہ کھایا کرو، کیونکہ جو اللہ کے نام پر (جھوٹی) قسم کھائے گا اللہ اس کا جھوٹ ظاہر کر دے گا۔

دفعہ ۴۰: لوگو! علم (تعلیم، معلومات) میں سے جو کچھ حاصل کر سکتے ہو، لے لو اس سے

پہلے کہ وہ سمیٹ لیا جائے اور قبل اس کے کہ علم کو اٹھا لیا جائے۔

۲۔ خبردار! علم کے اٹھائے جانے (ختم ہو جانے) کی ایک شکل یہ بھی ہے کہ اس

کے جاننے والے ختم ہو جائیں آپ صلی اللہ علیہ وسلم نے یہ بات تین مرتبہ

فرمائی۔

دفعہ ۴۱: دیکھو!

۱، تین باتیں ایسی ہیں جن میں (مومن کا) دل (دھوکہ فریب) کینے کا شکار نہیں ہوتا یعنی:

الف: عمل میں اخلاص کہ صرف اللہ کے لیے۔

ب: (مسلمان) حاکموں کی خیر خواہی میں۔

ج: عام مسلمانوں (کی جماعت) سے وابستگی میں کیونکہ ان (مسلمانوں) کی

دعائیں انہیں گھیرے رہتی ہیں (اس پر سایہ فگن رہتی ہیں)

۲۔ اللہ نے ایسی کوئی بیماری (دکھ، تکلیف) پیدا نہیں کی جس کی دوا بھی نہ اتاری

ہو سوائے بڑھاپے کے۔

دفعہ ۴۲: لوگو! میری بات سمجھو! کیونکہ میں نے سب کچھ تم تک پہنچا دیا ہے:

۱، میں نے تمہارے درمیان ایک ایسی چیز چھوڑ دی ہے کہ تم کبھی گمراہ نہ ہو گے اگر اسے مضبوطی سے تھامے رہے اور وہ ہے اللہ کی کتاب۔

۲، اور میں نے تمہارے درمیان ایسی چیزیں چھوڑ دی ہیں کہ اگر ان کو تھامے (پکڑے) رہے تو پھر کبھی بھی گمراہ نہ ہو گے۔ صاف و روشن اللہ کی کتاب اور اس کے نبی ﷺ کی سنت۔

دفعہ ۴۳: لوگو! سنو اور اطاعت کرو اگرچہ تمہارے اوپر کوئی نیک کٹا حبشی غلام امیر بنا دیا جائے جو تمہارے درمیان کتاب اللہ (کے احکام) کو قائم (نافذ) کرے۔

دفعہ ۴۴: جان لو!

۱، ہر نبی (پیغمبر) کی دعوت گذر چکی ہے سوائے میری دعوت (دین و شریعت) کے، کہ (وہ ہمیشہ کے لیے ہے) میں نے اس کو اپنے پروردگار کے پاس قیامت تک کے لیے ذخیرہ (جمع) کر دیا ہے۔

۲، اما بعد! انبیاء علیہم السلام (قیامت کے دن) کثرت تعداد پر فخر کریں گے، پس تم مجھے (اپنی بد اعمالیوں کے سبب) رسوا نہ کر دینا، میں حوض کوثر پر (تمہارے انتظار میں) رہوں گا۔

۳، خبردار! میں حوض کوثر پر تم سے پہلے پہنچوں گا، اور دوسری امتوں پر تمہاری کثرت کے سبب فخر کروں گا، تو کہیں میری رسوائی کا باعث نہ بن جانا۔

۴، سنو!

میں بعض لوگوں کو (شفاعت کر کے) چھڑالوں گا مگر بعض لوگ مجھ سے چھڑا لیے جائیں گے، پھر میں کہوں گا اے میرے رب! یہ تو میرے اصحاب (امتی) ہیں نا؟ اللہ فرمائے گا کہ آپ نہیں جانتے کہ ان لوگوں نے آپ کے بعد کیا کیا بدعتیں کر ڈالی تھیں۔

دفعہ ۳۵: خبردار! میرے بعد کہیں کافر نہ بن جانا کہ آپس میں ایک دوسرے کی گردنیں مارنے لگو۔

دفعہ ۳۶: اور ہاں سنو!

۱، تم اپنے رب سے ملو گے تو اللہ تم سے تمہارے اعمال کے بارے میں (ضرور) باز پرس کرے گا۔

۲، پس جو (دنیا میں رہتے ہوئے ہمہ وقت) آخرت کو ہی اپنے پیش نظر رکھے گا تو اللہ اسے دل جمعی عطا کرے گا، اور اسے اس کی آنکھوں کے سامنے (دنیا میں ہی) بے نیازی و تو نگری عطا کرے گا اور دنیا اس کے (قدموں میں) سرنگوں ہو کر خود آئے گی، لیکن جو دنیا کو ہی اپنا محبوب و مقصود قرار دے گا تو اللہ اس کے معاملات کو منتشر و متفرق کر دے گا اور وہ (آدمی دنیا میں ہی) اپنی آنکھوں کے سامنے افلاس و تنگ دستی دیکھ لے گا اور دنیا میں (سے تو) اسے اتنا ہی حصہ ملے گا جتنا کہ اس کے لیے (مقدر میں) لکھا جا چکا ہے۔

دفعہ ۳۷: دیکھو! اب تم نے مجھے (جی بھر کر) دیکھ بھی لیا ہے اور مجھ سے ان تمام باتوں کو سن بھی لیا ہے، تم سے عنقریب میرے بارے میں پوچھا جائے گا (تو سچ سچ بتانا) پس جس نے بھی مجھ پر جھوٹ باندھا تو وہ اپنا ٹھکانا جہنم میں بنا لے گا۔

دفعہ ۳۸: دیکھو!

۱۔ جو یہاں موجود ہے وہ غیر حاضر تک (میری) یہ سب باتیں (ضرور) پہنچا دے۔

۲۔ شاید کہ بعض ایسے کہ جن تک (یہ باتیں) پہنچیں (گی)، یہاں موجود بعض

سننے والوں سے زیادہ سمجھ دار ثابت ہوں۔

۳۔ سن لو! تم میں سے جو یہاں قریب ہیں (ان کے لیے لازم ہے کہ) اپنے دور

والوں (بعد میں آنے والے لوگوں) تک یہ (تمام) باتیں پہنچا دیں۔

حصہ ر اختتامیہ

پھر آپ ﷺ نے فرمایا:

اے اللہ! (دیکھ لے) میں نے (تیرا پیغام بھرپور طور پر) پہنچا دیا ہے یا نہیں؟

(پھر لوگوں سے فرمایا)

کیا میں نے اللہ کا پیغام تم تک اچھی طرح نہیں پہنچا دیا۔

سنو! کیا میں نے حق تبلیغ ادا نہیں کر دیا؟

دیکھو! کیا میں نے تعلیم و تلقین دین کی انتہا نہیں کر دی؟

(تو سب حاضرین، سامعین، مجمع والے بیک آواز اقرار و اعتراف کرنے لگے)

بے شک! بے شک! (تب رسول اللہ صلی اللہ علیہ وسلم نے) فرمایا، اے اللہ گواہ

رہنا! (تیرے بندے کیسا صاف اقرار کر رہے ہیں)، اے اللہ گواہ رہنا (یہاں

موجود لوگ کیا کہہ رہے ہیں)، اے اللہ گواہ رہنا! (پھر آپ ﷺ نے فرمایا)

اور تم لوگوں سے (آخرت، قیامت میں اللہ کی طرف سے) میرے بارے میں

پوچھا جائے گا تو تم لوگ کیا کہو گے؟

تو سب نے کہا: ہم گواہی دیتے ہیں کہ بے شک آپ نے امانت الہی ہم تک پہنچا

دی اور حق رسالت ادا کر دیا، اور (امت کو) نصیحت کرنے کی انتہا فرمادی۔

(پس رسول اللہ صلی اللہ علیہ وسلم نے اپنی انگشت شہادت کو آسمان کی طرف اٹھایا

اور پھر اسے لوگوں کی طرف جھکایا اور) فرمایا۔ اے اللہ گواہ رہنا اے اللہ گواہ

رہنا! اے اللہ گواہ رہنا۔ والسلام علیکم ورحمۃ اللہ وبرکاتہ

اسناد، حوالے، حواشی

- ۱- الجاحظ، ابی عثمان عمرو بن بحر، البیان والتبیین۔ (بتحقیق و شرح: عبدالسلام محمد ہارون) مکتبۃ الخانجی بمصر، القاہرہ، ۱۹۶۰ء (الطبعہ الثانیہ) / ج ۲، ص ۳۱۔
- ۲- خصائل و شمال نبوی صلی اللہ علیہ وسلم کا ایک نمایاں وصف یہ بھی تھا کہ آپ ﷺ جب بھی خطبہ ارشاد فرماتے اُس کا آغاز اللہ تعالیٰ کی حمد و ثنا سے کرتے، چنانچہ حجۃ الوداع کے موقع پر بھی آپ ﷺ نے جو عظیم الشان خطبہ ارشاد فرمایا اس کا آغاز بھی اللہ کی حمد و ثنا سے ہی فرمایا۔ بقول ابن اسحاق: فحمد اللہ وأثنیٰ علیہ، (ابن ہشام / ج ۴، ص ۲۵۰) اللہ کی حمد و ثنا کے لیے الفاظ کا انتخاب ہر موقع پر ظاہر ہے یکساں نہ تھا۔ تاہم زیر نظر الفاظ مقبول ترین خطبہ مسنونہ میں شمار ہوتے ہیں اور خطبہ حجۃ الوداع کے سر آغاز کے طور پر بعض مآخذ میں انہیں نقل کیا گیا۔ مثلاً دیکھئے: ابن عبد ربہ (العقد / ج ۲، ص ۱۵۷)
- ۳- واقدی / کتاب المغازی (مرتبہ مارسدن جونز) آکسفورڈ یونیورسٹی پریس، لندن، ۱۹۶۶ء / ج ۳، ص ۱۱۱
- ۴- ابن ہشام / ج ۴، ص ۲۵
- ۵- واقدی / ج ۳، ص ۱۱۰
- ۶- الہیثمی / ج ۳، ص ۲۷۱
- ۷- ایضاً / ص ۲۷۳ کم و بیش یہی الفاظ ابن عبد ربہ نے بھی نقل کیے ہیں لیکن آغاز ایہا الناس سے کیا ہے۔ (دیکھئے / ج ۲، ص ۱۵۷)

۷۔ سنن النسائی / ج ۵، ص ۲۷۰، لہیثی کے ہاں الفاظ روایت میں معمولی سا فرق ہے (یعنی لعلی غیر حاج بعد عامی هذا / ج ۳، ص ۳۶۹) مسند احمد میں بھی الفاظ کا معمولی فرق ہے (لتاخذوا مناسککم فانی لا ادری لعلی لا أحج بعد حجتی هذه) ملاحظہ ہو: المسند (الامام احمد بن حنبل، بشرح و تحقیق احمد محمد شا کر، دارالمعارف، مصر، طبع ثانی)

۸۔ سنن ابن ماجہ (ج ۲، ص ۲۴۸ عن جبیر بن مطعم) واقدی کے ہاں روایت کے الفاظ دوسرے ہیں (رحم اللہ امرأ سمع مقالتي فوعاها فرب حامل فقه لا فقه له و رب حامل فقه الی من هو أفقه منه) ملاحظہ ہو (واقدی / ج ۳، ص ۱۱۰۳) یعقوبی نے بھی مختلف روایت نقل کی ہے۔ (نضر اللہ وجه عبد سمع مقالتي فوعاها وحفظها ثم بلغها من لم يسمعها فرب حامل فقه غير فقيه، و رب حامل فقه الی من هو أفقه منه) دیکھئے تاریخ الیعقوبی (ج ۲، ص ۱۰۹) مولانا محمد یوسف الکاندھلوی نے نقل کیا ہے: واخرج ابن النجار عن ابن عمر رضی اللہ عنہما قال: خطبنا رسول اللہ صلی اللہ علیہ وسلم فی مسجد الخیف بمنی فقال: نضر اللہ عبداً سمع مقالتي فعمد بها يحدث بها اخاه (ملاحظہ ہو: حیاة الصحابة) (حقوقه و ضبط احادیثه و علق علیہ الاستاذ علی شیری) دار احیاء التراث العربی، الطباعة والنشر، بیروت، الجزء الرابع / ص ۱۶۰)

۹۔ یعقوبی / ج ۲، ص ۱۱۰۔

۱۰۔ الجاخط / ج ۲، ص ۳۳۔ یعقوبی نے دوسرے تمام ماخذ سے مختلف یہ الفاظ نقل کیے ہیں (الناس فی الاسلام سوآء الناس طفہ الصاع لآدم، لا فضل عربی علی عجمی ولا عجمی علی عربی الا بالتقوی) ملاحظہ ہو / ج ۲، ص ۱۱۰)

۱۱۔ الجاخط / ج ۲، ص ۳۳

۱۲۔ القرآن۔ سورة الحجرات، آیت ۱۳

۱۳۔ لہیثمی / ج ۳، ص ۲۶۶۔ دفعہ: ۱، مع ذیلی دفعات ۱۲، ۱ اور ۳ کا مضمون، سورہ حجرات،

آیت ۱۳ سے ہم آہنگ ہے

۱۴۔ الجاحظ / ج ۲، ص ۳۱۔

۱۵۔ الصحیح المسلم / نور محمد اصح المطابع، دہلی ۱۳۴۹ھ / ۱۹۳۰ء، طبع اول / ج ۱، ص ۳۹۷

۱۶۔ صحیح ابن خزیمہ / کتاب المناسک باب ذکر البیان ان النبی ﷺ انما خطب بعرفہ / ج ۴، ص ۲۵۱۔

۱۷۔ ابن کثیر۔ البدایہ والنہایہ (فی التاریخ) / مطبعة السعادة، مصر ۱۳۵۱ء / ۱۹۳۲ء / ج ۵، ص

۲۰۱۔ الفاظ کے بہت معمولی فرق کے ساتھ یہی مضمون ابن ہشام نے آنحضرت ﷺ کے

خطبہ فتح مکہ کے تحت بیان کیا ہے اور اس میں اگلی ذیل شق (۳) کا مضمون بھی بڑی حد تک

شامل ہے۔ (الا! کل مآثرۃ او مال یدعی فهو تحت قدمی ہاتین الاسدانۃ البیت

و سقایۃ الحاج، الا وقتیل الخطاء شبه العمد بالسوط والعصاء ففیہ الیدیۃ

مغلظۃ مینۃ من الابل) / ج ۴، ص ۵۴۔ تقریباً یہی الفاظ اور مضمون یعقوبی کے ہاں بھی /

ج ۲، ص ۶۰ / خطبہ فتح مکہ کے تحت منقول ہے۔

۱۸۔ اس شق کے الفاظ اور مضامین کا تو اردا اگرچہ فتح مکہ کے موقع پر خطبہ نبوی ﷺ میں بھی پایا

جاتا ہے تاہم اس شق کو اکثر و بیشتر مآخذ میں خطبہ حجۃ الوداع کے تحت ہی ذکر کیا گیا ہے،

البتہ مضمون کے خاص حوالے کے سبب اس شق کو تو سین میں رکھا گیا ہے، اور مجموعی طور پر

دفعہ کا مرکزی عنوان اپنی ذیلی دفعات پر بہر حال حاوی ہے۔

۱۹۔ الجاحظ / ج ۲، ص ۳۱، ۳۲۔

۲۰۔ ابن ہشام / ج ۴، ص ۲۵۱۔ یہ مضمون احادیث، تاریخ و سیر کے تقریباً تمام مآخذ میں پایا

جاتا ہے۔ (مثلاً صحیح المسلم / ج ۱، ص ۳۹۷۔ سنن ابی داؤد مع شرح عون المعبود / ج ۳،

ص ۲۴۹۔ واقدی / ج ۳، ص ۱۱۱۔ ابن کثیر / البدایہ والنہایہ! ج ۵، ص ۲۰۱ وغیرہ

وغیرہ، لیکن ابن ہشام کی روایت میں عمومیت الفاظ کے ساتھ جو ہم گیریت و آفاقیت پائی

جاتی ہے اس کے سبب ہمارے نزدیک وہ قابل ترجیح ہے، دفعہ: ۳ کی ذیلی دفعہ ۴ اور ۵ سے اندازہ ہوتا ہے کہ سود کی حرمت متحقق ہو جانے کے باوجود اس کی باقیات اس وقت تک پائی جاتی تھیں جن کا ختم کرنا ضروری تھا اور اس کا عملی نمونہ حضور رسالت مآب ﷺ نے خود پیش فرمایا۔

۲۱۔ صحیح المسلم / ج ۱، ص ۳۹۷۔

۲۲۔ ابن ہشام / ج ۲، ص ۲۵۱۔

۲۳۔ اس بارے میں سخت اختلاف ہے کہ ”ابن ربیعہ“ کا مصداق کون ہے، ابن ہشام نے

ابن ربیعہ بن الحارث لکھنے پر اکتفا کیا ہے۔ مسلم میں بھی ابن ربیعہ کی روایت ہے / ج ۱،

ص ۳۹۷۔ واقدی نے ایسا بن ربیعہ لکھا ہے / ج ۳، ص ۱۱۰۳، ۱۱۱۱۔ یعقوبی کے

زردیک آدم بن ربیعہ مراد ہے۔ (یعقوبی / ج ۲، ص ۱۱۰)۔ الجاحظ کے ہاں عامر بن

ربیعہ منقول ہے / ج ۲، ص ۳۱۔ یہی نام ابن عبد ربیعہ کے ہاں بھی مذکور ہے / ج ۱، ص

۱۵۸۔ جبکہ السہیلی یوں رقم طراز ہیں: اسم ابن ربیعہ المسترضع فی ہذیل وان

اسمہ آدم و قیل تمام..... (الروض الانف۔ شرح السیرۃ النبویۃ ابن ہشام)

مطبعة الجمالیۃ، مصر ۱۳۳۲ھ / ۱۹۱۲ء / ج ۲، ص ۵۲-۳۵۱) اور صاحب عیون الاثر لکھتے

ہیں: وکان اسمہ آدم فأصابہ حجر عائر او سهم غرب من ید رجل من بنی

ہذیل فمات۔ (ملاحظہ ہو۔ ابن سید الناس / عیون الاثر فی قنون المغازی والشمال

والسیر، مکتبہ القدسی، قاہرہ ۱۳۵۶ھ / ج ۲، ص ۲۷۵) تعجب ہے کہ ابن ربیعہ الحارث

کے بجائے ابوداؤد کی روایت میں ”دم الحارث بن عبدالمطلب“ / ج ۳، ص ۲۳۹) مذکور ہے اور

باقلانی نے ”دم ربیعہ بن الحارث“ لکھا ہے (الباقلائی) (اعجاز القرآن / ص ۱۱۱) الشیخ حبیب الرحمن

العظمی نے (جزء خطبات النبی میں) امام احمد کے حوالے سے صفحہ ۳ پر اور البزار کے حوالے سے صفحہ

۵ پر ”دم ربیعہ بن الحارث“ نقل کیا ہے، بہر حال ”ابن ربیعہ“ کے علاوہ خود ربیعہ یا حارث کا ذکر یقیناً

سہواً اور خلاف حقیقت ہے۔

۲۵ - ایضاً۔ علامہ ابن کثیر نے جو روایات اپنی تفسیر میں نقل کی ہیں انہیں بھی مضمون یہی ہے

البتہ الفاظ کا معمولی فرق پایا جاتا ہے۔ مثلاً حضرت عبداللہ ابن عمرؓ کی روایت کے مطابق

آپ ﷺ نے فرمایا تھا: وانما النسئ من الشيطان زيادة في الكفر يضل به

الذين كفروا يحلونہ عاماً و يحرمونہ عاماً..... الخ۔ (ابن کثیر، تفسیر القرآن

العظیم - دارالاندلس بیروت، / ۱۳۸۵ھ / ۱۹۶۶ء / ج ۳، ص ۴۰۰) نسئ کے ادارے کو ختم

کرنے کا اعلان جاہلیت عرب کی تاریخ اور ساکنان عرب کی مذہبی، معاشرتی اقدار کے حوالے

سے یقیناً ایک انقلابی اعلان (اصولی قدم / دستوری ترمیم کے مرادف) تھا۔ نسئ کی روایت

عربوں میں قدیم زمانہ سے مرؤج تھی، اس کے تحت انہوں نے خود ساختہ قاعدہ یہ بنا رکھا تھا کہ

ہر تیسرے سال ایک (۱۳ ویں) مہینہ کا اضافہ کر دیتے تھے۔ (جو ذوالحجہ اور محرم کے درمیان

ہوتا تھا) جو ان کے اعلان کے مطابق حرام نہ ہوتا تھا۔ اس طرح نہ صرف یہ تین حرام مہینوں

(ذوالقعدہ، ذوالحجہ، اور محرم) کا تسلسل ٹوٹ جاتا تھا، بلکہ حرام مہینوں کی تعداد پوری کرنے کے

لیے وہ اگلے مہینے (صفر) کو حرام قرار دیتے تھے جو عام حالات میں حرام مہینہ نہ ہوتا تھا۔

(قرآن نے بھی ان کی اس کافرانہ ظالمانہ بلا جواز کارروائی کو ضلالت و گمراہی قرار دیا۔) (سورہ

توبہ، آیت ۳۶، ۳۷) علامہ ابن کثیر نے ان دونوں آیات کے تحت جو تفصیلات تحریر کی ہیں

انہیں عہد جاہلیت میں نسئ کی صورت حال، القلمس اور بنو کنانہ کا کردار، تقویم جاہلی میں ردو

بدل وغیرہ کی وضاحت کی ہے۔ (تفسیر / ج ۲، ص ۳۹۳ تا ۴۰۰) اس لیے حجۃ الوداع کے موقع

پر جب کہ کفر و ضلالت اور جاہلیت و ظلم کا ہر نشان مٹایا جا رہا تھا، نسئ کے قاعدہ (قمری مہینوں کو

کبیسہ کر کے شمسی بنانا) کو ختم کر کے سالانہ تقویم (کیلنڈر) کی اصلاح کر کے خالص قمری تقویم کا

اجرا پیغمبر انسانیت ﷺ کا ایسا کارنامہ تھا۔ جس کے اثرات بعد کی تاریخ پر بہت گہرے مرتب

ہوئے اور ظرف زمان و مکان بدل گیا۔ (مزید تفصیل کے لیے دیکھئے ڈاکٹر محمد حمید اللہ صاحب۔

نقوش، رسول نمبر / ج ۲، ص ۵۹۳، پیرا گراف ۱۸۰)

۲۶: واقدی / ج ۳، ص ۱۱۱۲۔ اس ذیلی دفعہ کی شق الف اور ب کا مضمون متعدد آخذ میں الفاظ کے معمولی تغیر و تبدل کے ساتھ پایا جاتا ہے / مثلاً دیکھئے بخاری / ج ۵، ص ۲۲۲۔ ابو داؤد / ج ۲، ص ۱۴۰۔ لہیثمی نے کتاب الحج میں باب الخطب فی الحج کے تحت متعدد ہدایات کو جمع کر دیا ہے۔ چنانچہ زیر بحث مضمون حضرت ابو حرة الرقاشی، ابن عمر، اور ابو ہریرہ رضی اللہ عنہم سے مروی ہے۔ (ملاحظہ ہو: لہیثمی / ج ۳، ص ۶۸-۲۶۶) یہ امر باعث دلچسپی ہے کہ مسعودی نے اپنی تاریخ میں خطبۃ الوداع کا صرف یہی ایک جملہ (الا! ان الزمان قد استدار..... الخ) نقل کیا ہے۔ ملاحظہ ہو: المسعودی، ابی الحسن علی بن حسین بن علی۔ مروج الذهب و معاون الجوہر۔ المکتبۃ التجاریۃ الکبریٰ، مبصر ۱۹۴۸ء / ج ۲، ص ۲۹۷)

۲۷۔ مسند الامام الربیع بن حبیب / ص ۲۳۰) حجۃ الوداع میں خطبہ نبوی ﷺ کا یہ فقرہ اگرچہ صحاح ستہ اور متداول کتب احادیث میں مروی نہیں تاہم مسند الامام الربیع بن حبیب میں منقول ہے۔ مسند الربیع کو صحاح ستہ پر تقدم زمانی بہر حال حاصل ہے۔ یہ ارشاد نبوی ﷺ نہ صرف یہ کہ مثبت طور پر ”حج“ کو (ارکان و) ”شعار اسلام“ کی حیثیت سے متحقق کر رہا ہے بلکہ ماقبل دفعہ کی ذیل شق ۷ سے مربوط اور سلسلہ وار معلوم ہوتا ہے۔ کیونکہ جب تمام آثار ضلالت اور نشانات جاہلیت کو محو کیا جا رہا تھا تو یہ کیسے ممکن تھا کہ عرب جاہلیت کی رسومات حج کی اصلاح نہ کی جاتی۔ اور جب نسبتی کو باطل قرار دئے کر نئی (قمری) تقویم کا اجرا کیا جا رہا تھا، اور رسومات حج (شعار اللہ) کی تعلیم و تلقین کا بہ تاکید اہتمام ہو رہا تھا تو حج بیت اللہ کے ہر رکن کو مستحکم کرنے اور زمانہ کی چال کو پھر سے درست حالات میں رکھنے کے لیے ضروری تھا کہ حج کی ادائیگی کو ذی الحجہ سے مختص کر دیا جاتا، یہ معمولی بات نہ تھی۔ اس کی اہمیت کا اندازہ اس بات سے لگایا جاسکتا ہے کہ عرب جاہلیت میں انعقاد حج کے لیے ماہ ذی الحجہ کی قید نہ تھی، چنانچہ ابن سعد نے لکھا ہے کہ اہل عرب تمام سال کے کسی مہینہ کو بھی محل حج اور ظرف حج قرار دے لیتے تھے۔ (فکانت

الجاهلية يحجون في كل شهر من شهور السنة - ابن سعد / ج ۲، ص ۱۸۶) بلکہ
 (کہا جاتا ہے کہ) ۹ھ میں جب حج فرض ہوا اور آپ ﷺ کے حکم کی تعمیل میں حضرت ابو
 بکرؓ کی امارت میں مسلمانوں نے جو حج ادا کیا وہ (بھی دراصل) ماہ ذوالقعدہ میں ہوا
 تھا۔ البتہ حجۃ الوداع کے موقع پر ۱۰ھ میں حج ٹھیک ذوالحجہ میں ادا ہوا۔ ابن کثیر نے آیت
 ان الزمان قد استدار..... الخ کے تحت لکھا ہے: انه اتفق ان حج رسول الله في
 تلك السنة في ذي الحجة وان العرب قد كانت نسأت النسئ يحجون في
 كثير من السنن بل اكثرهما في غير ذي الحجة - (ابن کثیر، تفسیر / ج ۳، ص
 ۳۹۴-۹۵)

۲۸۔ اگلی دفعات (۷ تا ۵) کا مضمون الفاظ کے معمولی رد و بدل یا تقدیم و تاخیر لیکن تقریباً تواتر
 معنوی کے ساتھ احادیث و سیر کے تمام قابل ذکر مآخذ میں موجود ہے۔ مثلاً: بخاری /
 ج ۱، ص ۲۶، ۳۷، ۳۸ - ج ۵، ص ۲۲۳-۲۲۴ - ج ۸، ص ۱۹۸ - ج ۹، ص ۶۲-۶۳ -
 مسلم / ج ۱، ص ۳۹۷ - ابوداؤد / ج ۲، ص ۱۲۷ - صحیح ابن خزیمہ / ج ۴، ص ۵۱-۲۵۰ -
 واقدی / ج ۳، ص ۱۱۰۳ - ابن ہشام / ج ۴، ص ۵۲-۲۵۰ - بیہقی / ج ۵، ص ۱۳۹ -
 سنن الداری / ص ۲۳۵ - وغیرہ وغیرہ۔

۲۹۔ لہیثمی / ج ۳، ص ۲۶۵ / عن ابی حرة الرقاشی۔

۳۰۔ لہیثمی / ج ۳، ص ۲۶۵۔ باقلانی کے ہاں یہ الفاظ منقول ہیں: (اسمعوا منی تعیشوا الا
 لا تظالموا) (ملاحظہ ہو: اعجاز القرآن / ص ۱۱۱) لیکن ابن کثیر نے لہیثمی کے مطابق
 لکھا ہے۔ (السیرة النبویہ / ج ۴، ص ۴۰۱)

۳۱۔ واقدی / ۱۱۱۷۔ اسی کے متابعت اگرچہ طبری (تاریخ / ج ۲، ص ۴۰۳) اور المقریزی
 (تقی الدین احمد بن علی، امتاع الاسماع بما للرسول من الانباء والاموال والحفدة
 والمتاع / مطبعة لجنة التألیف والترجمة والنشر قاہرہ، ۱۹۳۱ء / ج ۱، ص ۵۳۲) نے بھی کی
 ہے۔ لیکن ابن ہشام کے یہاں الفاظ فلا تظلمن انفسکم (ج ۴، ص ۲۵۲) مذکور ہیں۔

۳۲۔ ابن ہشام / ج ۲، ص ۵۲-۲۵۱۔ واقدی کے یہاں الفاظ یہ ہیں کل مسلم اخوا المسلم، وانما المسلمون اخوة (ص ۱۱۱۳) اور مولانا کاندھلوی نے حیاة الصحابة (ج ۲، ص ۱۵۹ بحوالہ حاکم ج ۱، ص ۹۳) حضرت ابن عباس کی روایت سے یہ الفاظ نقل کیے ہیں: ان کل مسلم اخ المسلم، المسلمون اخوة، ولا يحل لامری من مال اخیه الا..... ما اعطاه عن طیب نفس۔

۳۳۔ واقدی / ص ۱۱۱

۳۴۔ البیہقی / ج ۳، ص ۲۶۸۔ یعقوبی کی روایت کے مطابق: ان المسلم اخوا المسلم، لا یغشه ولا ینخونه ولا یغتابه ولا یحل له دمه، ولا شیء من ماله الا بطیبة نفسه (ج ۲، ص ۱۱۱)

۳۵۔ البیہقی / ج ۳، ص ۲۶۵۔

۳۶۔ ایضاً۔ ابن ہشام کے یہاں الفاظ یہ ہیں: فلا یحل لأمری من أخیه الا ما اعطاه عن طیب نفس (ج ۲، ص ۲۵۲)

۳۷۔ البیہقی / ج ۳، ص ۲۶۸۔ طبرانی میں ابی مالک الاشعری کی روایت کے الفاظ یہ ہیں: واحدکم من المسلم؟ من سلم المسلمون من لسانه ویده۔ (الاعظمی / ص ۸-۶)

۳۸۔ البیہقی / ج ۳، ص ۲۶۸

۳۹۔ ایضاً

۴۰۔ الاعظمی / ص ۶ بحوالہ البرار و طبرانی

۴۱۔ الجاحظ / ج ۲، ص ۳۱۔

۴۲۔ ابن کثیر / السیرة / ج ۴، ص ۳۹۶

۴۳۔ ایضاً

۴۴۔ ایضاً

۴۵۔ ایضاً

۴۶۔ ترمذی / ج ۲، ص ۳۸۔ نیز ابن ماجہ / ج ۲، ص ۲۴۷۔

۴۷۔ ترمذی / ج ۲، ص ۳۸

۴۸۔ مسلم / ج ۱، ص ۳۹۷۔ واقدی / ج ۳، ص ۱۱۰۳، اور صحیح ابن خزیمہ / ج ۴، ص ۲۵۱۔

کے یہاں بھی مضمون یہی ہے البتہ الفاظ میں معمولی سا فرق پایا جاتا ہے۔

۴۹۔ ترمذی / ج ۱، ص ۱۳۹۔ عن سلیمان بن عمرو بن الاحوص۔ ابن ہشام کے یہاں بھی الفاظ

کے معمولی فرق سے مضمون یہی ہے۔ (ج ۴، ص ۲۵۱)۔ یعقوبی کے یہاں ابتدائی الفاظ ہیں۔

او صیکم بالنساء خیرا (ج ۲، ص ۱۱۱)

۵۰۔ واقدی / ج ۳، ص ۱۱۱۲

۵۱۔ ترمذی / ابواب الرضاع / ج ۱، ص ۱۳۹

۵۲۔ ایضاً

۵۳۔ ابن ہشام / ج ۴، ص ۲۵۱۔

۵۴۔ مسلم / ج ۱، ص ۳۹۷۔ باقلانی کے ہاں روایت کے الفاظ یہ ہیں: الا یوطنن فرشکم

أحدًا غیرکم فان خفتن نشوزهن فعظوهن واهجرهن وھن فی المضاجع

واضربوهن (ص ۱۱۲) ترمذی کے الفاظ ہیں: فلا یوطنن فرشکم من تکرھون

(ج ۱، ص ۱۳۹)

۵۵۔ واقدی (ج ۳، ص ۱۳-۱۱۱۲) ترمذی کے الفاظ یہ ہیں: ولا یاذن فی بیوتکم لمن

تکرھون (ج ۱، ص ۱۳۹)

۵۶۔ واقدی / ج ۳، ص ۱۳-۱۱۱۲۔

۵۷۔ ترمذی / ج ۱، ص ۱۳۹

۵۸۔ ایضاً / ہذا حدیث حسن صحیح

۵۹۔ واقدی / ج ۳، ص ۱۳-۱۱۱۲۔

- ۶۰۔ الا عظمیٰ / ص ۵
- ۶۱۔ ایضاً
- ۶۲۔ ابن کثیر / البدایہ / ج ۵، ص ۱۹۸
- ۶۳۔ الطیالسی / ج ۵، ص ۱۵۴
- ۶۴۔ ایضاً
- ۶۵۔ ایضاً
- ۶۶۔ ابن ہشام / ج ۴، ص ۲۵۳
- ۶۷۔ ابن سعد / ج ۲، ص ۱۸۵۔ نیز دیکھئے مسند احمد عن عبدالرحمن بن زید عن ابیہ / ج ۴، ص ۳۶
- ۶۸۔ یعقوبی / ج ۲، ص ۱۱۱
- ۶۹۔ واقدی / ج ۳، ص ۱۱۱۳
- ۷۰۔ ابن کثیر / البدایہ / ج ۵، ص ۱۹۷۔ بحوالہ احمد عن سلمۃ بن قیس الاشجعی۔ اپنی کتاب السیرۃ میں ابن کثیر نے اسی روایت کو ان الفاظ کے ساتھ نقل کیا ہے: قال رسول اللہ صلی اللہ علیہ وسلم فی حجة الوداع، انما هن أربع: لا تشرکوا باللہ شیئاً ولا تقتلوا النفس التي حرم اللہ الا بالحق ولا تنزوا ولا تسرقوا (السیرۃ / ج ۴، ص ۳۹۲)
- ۷۱۔ البیہقی / ج ۳، ص ۲۷۴
- ۷۲۔ مسند احمد / ج ۹، ص ۴۴، ۴۵
- ۷۳۔ بخاری / باب حجة الوداع / ج ۵، ص ۲۲۳۔
- ۷۴۔ ایضاً / ج ۹، ص ۷۵۔ النووی کے یہاں الفاظ روایت یہ ہیں: قال، ما بعث اللہ من نبی الا انذرہ امتہ، انذرہ نوح والنبیون من بعدہ وانہ ینخرج فیکم فما خفی علیکم من شانہ فلیس ینخفی علیکم..... الخ / ملاحظہ ہو: النووی، ابی زکریا محی الدین یحییٰ، ریاض الصالحین من کلام سید المرسلین۔ دار الرشاد بیروت، ۱۹۶۸ء / ص ۷۶، رقم ۲۰۵

۷۵۔ واقدی / ج ۲، ص ۱۱۰

۷۶۔ احمد / المسند / ج ۶، ص ۲۶۲۔ طبرانی / مسند الشامیین / بیروت، موسسة الرسالة،

۱۹۸۴ء / ج ۲، ص ۴۰۱، رقم ۱۵۸۱۔ خطیب البغدادی (م ۳۶۳ھ) / تاریخ بغداد /

بیروت، دارالکتب العلمیہ / ج ۶، ص ۱۹۱۔ تاریخ بغداد کی روایت میں الفاظ کی ترتیب
میں فرق ہے اس میں حج کا ذکر پہلے ہے۔

۷۷۔ یعقوبی / ج ۲، ص ۱۱۰۔

۷۸۔ ابن سعد / ج ۲، ص ۱۸۱

۷۹۔ ابن ہشام / ج ۴، ص ۲۵۱۔ الفاظ کے معمولی رد و بدل کے ساتھ یہی مضمون ترمذی / ج ۲، ص

۱۸۔ ابن ماجہ / ج ۲، ص ۲۴۷، اور واقدی / ج ۳، ص ۱۱۱ کے یہاں بھی منقول ہے۔ البتہ المسند

(بھامشہ کنز مسند جابر) میں الفاظ بالکل مختلف ہیں: ان الشیطان قد ایس ان یعبده

المصلون ولكن فی التحسیریش بیتهم (ج ۵، ص ۳۱۳) جبکہ صاحب حیاة الصحابة کے

مطابق (اخرج الحاكم / ج ۱، ص ۹۳) عن ابن عباس..... قد یئس الشیطان بان یعبد

بأرضکم ولكنه رضى أن یطاع فیما سوى ذلك مما تحاقرون من اعمالکم

فاحذروا (ج ۴، ص ۱۵۹) اور یہی الفاظ باقلانی (ص ۱۱۱) نے بھی نقل کیے ہیں۔

۸۰۔ الجاہظ / ج ۲، ص ۳۳۔ ابن کثیر نے امام احمد کے حوالے سے یہ الفاظ نقل کیے ہیں: قال

الامام احمد ان الله قد اعطى كل ذی حق حقه فلا وصية لوارث۔ دیکھئے۔

البدایة / ج ۵، ص ۱۹۸۔ السیرة / ج ۴، ص ۳۹۵۔ حیاة الصحابة میں منقول روایت بھی

یہی ہے: ان الله قد اعطى كل ذی حق حقه فلا وصية لوارث۔ (حیاة الصحابة / ص

(۱۲۷

۸۱۔ لہیثمی / ج ۳، ص ۲۶۹

۸۲۔ ایضاً / ص ۲۷۱

۸۳۔ مسند احمد / ج ۵، ص ۲۶۶

۸۴۔ واقدی / ج ۳، ص ۱۱۰۳۔ ابن ماجہ کی روایت میں الفاظ کا معمولی فرق ہے۔ ثلاث لا یغل علیہن یعنی قلب المؤمن اخلاص العمل لله، والنصيحة لولاية المسلمين ولزومهم جماعتهم فان دعوتهم تحيط من ورائهم / ج ۲، ص ۲۲۸۔ البتہ یعقوبی کے ہاں جزو (ب) اور (ج) کے الفاظ مختلف ہیں یعنی (ب) والنصيحة لأئمة الحق (ج) واللزوم لجماعة المؤمنين / ج ۲، ص ۱۰۹۔ جبکہ حیاة الصحابة میں ایک روایت یہ درج ہے۔ (واخرج ابن النجار عن ابن عمر ثلاثة لا يغفل عليهن قلب مسلم: اخلاص العمل لله ومناصحة ولاة الأمر ولزوم جماعة المسلمين فان دعوتهم تحيط من ورائهم، كذا في الكنز (ج ۸، ص ۲۲۸)۔ دیکھئے حیاة الصحابة / ص ۱۶۰

۸۵۔ ابن کثیر / السيرة / ج ۴، ص ۳۹۳

۸۶۔ واقدی / ج ۳، ص ۱۱۰۳۔ تقریباً یہی الفاظ مسلم کے یہاں / (ج ۱، ص ۳۹۷) پائے جاتے ہیں، البتہ لہیثمی نے کتاب اللہ کے بعد فاعملوا بہ (ج ۳، ص ۲۶۷) کا اضافہ کیا ہے۔ مولانا کاندھلوی کے مطابق بخاری نے احادیث عکرمہ سے اور مسلم نے ابی اویس سے احتجاج کیا ہے اور تمام روایات اس پر متفق ہیں کہ خطبہ نبوی ﷺ کے الفاظ یہ تھے۔ یا ایہا الناس انی قد ترکت فیکم ما لن تضلوا بعدہ ان اعتصمتم بہ کتاب اللہ۔ نیز حاکم میں بروایت ابن عباسؓ الفاظ یہ ہیں: یا ایہا الناس! انی قد ترکت فیکم ما ان اعتصمتم بہ فلن تضلوا أبداً کتاب اللہ وسنة نبیہ صلی اللہ علیہ وسلم (ملاحظہ ہو حیاة الصحابة / ج ۴، ص ۱۵۹) تاہم جامع ترمذی، یعقوبی، اور ابن عبد ربہ کے یہاں کتاب اللہ کے علاوہ عترتی، اہل بیتی کا اضافہ ہے۔ دیکھئے۔ ترمذی / ج ۲، ص ۲۱۹۔ یعقوبی / ج ۲، ص ۱۱۲۔ العقد الفرید / ج ۲، ص ۱۵۸۔ لیکن حجۃ الوداع کے موقع پر چونکہ حضور نبی کریم علیہ الصلوٰۃ والسلام کا مخاطب عام تھا اور ایہا الناس کی پورے خطبے میں کثرت تکرار ہے، نیز اس وقت کے موقع محل سے بھی اندازہ یہ ہوتا ہے کہ عترتی و اہل بیتی کے الفاظ پورے خطبے کی ساخت سے ”لگا نہیں کھاتے،

اور اس حقیقت اور امر واقعی کے ساتھ کہ عترت و اہل بیت دونوں کو فخر معیت رسول حاصل تھا نیز قدرت و کت فیکم میں فیکم کی ضمیر میں اہل بیت و عترت کا بہر حال شمار تھا۔ چنانچہ اگر ان کا شمول تسلیم کیا جائے تو مخاطب میں اہل بیت و عترت کا مضمون بے محل نظر آئے گا۔ اس لیے یہ نکتہ بہت ممکن ہے کہ غدیر خم کے خطبہ کا حصہ ہو جو خطبہ حجۃ الوداع کے چند دنوں بعد ہی ارشاد فرمایا گیا تھا اور جس کا مضمون بھی زیر بحث الفاظ و مندرجات اور موقع و محل سے کلی مطابق رکھتا ہے۔

۸۷۔ طبرانی / مسند الشامین / بیروت، موسسة الرسالة، ۱۹۸۲ء۔ خطیب البغدادی (م ۴۶۳ھ) / تاریخ بغداد / بیروت، دارالکتب العلمیہ / ج ۶، ص ۱۹۱

۸۷۔ ابن ہشام / ج ۴، ص ۲۵۱۔

۸۸۔ ابن سعد (ج ۲، ص ۱۸۵) چند الفاظ کی تقدیم و تاخیر کے ساتھ صحیح مسلم کے ہاں بھی یہی مروی ہے۔ ”ان امر علیکم عبد مجدع اسود یقود کم بکتاب اللہ فاسمعوا لہ واطیعوا۔ دیکھئے، مسلم باب حجۃ النبی ﷺ۔ مسلم کی یہ روایت ابن کثیر نے بھی چند الفاظ کے فرق سے نقل کی ہے۔ ان امر علیکم عبد مجدع، حسبہا قالت اسود یقود کم بکتاب اللہ فاسمعوا لہ واطیعوا۔ ملاحظہ ہو: ابن کثیر / السیرة / ج ۴، ص ۳۹۱۔ نیز البدایة / ج ۵، ص ۱۹۶۔ مولانا کاندھلوی کے مطابق و آخر جہ النسائی ایضاً نحوہ کما فی الكنز / ج ۳، ص ۶۲۔ دیکھئے: حیاة الصحابة / ج ۴، ص ۱۶۱۔

۸۹۔ ایشی / ج ۳، ص ۲۷۱۔ کنز العمال / ج ۵، ص ۳۹۰

۹۰۔ ایشی / ج ۳، ص ۲۷۱

۹۱۔ ابن ماجہ / ج ۲، ص ۲۴۸۔

۹۲۔ ایضاً

۹۳۔ بخاری / ج ۱، ص ۴۱۔ ج ۵، ص ۲۳، ۲۲۴۔ نیز ج ۹، ص ۳-۶۳۔ بخاری کی کتاب الفتن میں ابن عباس کی روایت میں الفاظ: لا تروا بعدی کفاراً یضرب بعضکم رقاب

- بعض / ج ۹، ص ۶۳، منقول ہیں۔ الفاظ کا معمولی فرق / ج ۵، ص ۲۲۴ بروایت ابی بکرہ
 میں بھی پایا جاتا ہے۔ الفاظ و روایات کا یہی فرق کتب سیر و مغازی میں سے بالترتیب مثلاً
 واقدی / ج ۳، ص ۱۱۱۳۔ اور ابن کثیر / البدایہ / ج ۵، ص ۱۹۵۔ میں بھی موجود ہے۔
- ۹۴۔ ابن ہشام / ج ۴، ص ۲۵۰۔ بخاری کی روایت میں بھی تقریباً یہی الفاظ ہیں۔ و ستلقون
 ربکم فیسألکم عن اعمالکم / ج ۵، ص ۲۲۴۔
- ۹۵۔ حیاة الصحابة / ج ۴، ص ۱۵۹۔ بحوالہ اخرج الطبرانی و ابوبکر الخفاف فی معجمہ و
 ابن النجار عن ابن عباس قال خطبنا رسول اللہ صلی اللہ علیہ وسلم فی
 مسجد الخیف۔ کذا فی الکثر۔ ج ۸ / ص ۲۰۲۔
- ۹۶۔ مسند احمد / ج ۵، ص ۴۱۲
- ۹۷۔ مسند احمد / ج ۳، ص ۳۲۷۔ تحقیق احمد محمد شاہ۔
- ۹۸۔ ابن سعد / ج ۲، ص ۱۸۶۔ بخاری کے متعدد ابواب میں الفاظ کے معمولی فرق کے ساتھ یہ
 قول مروی ہے۔ مثلاً دیکھئے باب قول النبی ﷺ رب مبلغ او عنی من سامع / ج ۱، ص
 ۲۶۔ نیز قصہ دوس و الطفیل / ج ۵، ص ۲۲۴۔ کتاب الفتن / ج ۹، ص ۶۳۔ لہبثی کے
 یہاں الفاظ قدرے مختلف ہیں۔ فانہ رب مبلغ اسعد من سامع۔ دیکھئے / ج ۳، ص
 ۲۶۶۔
- ۹۹۔ لہبثی / السنن الکبریٰ / ج ۵، ص ۱۵۲۔ عن سراء بنت نبهان۔
- ۱۰۰۔ الحمیدی / مسند / ج ۵، ص ۱۶۸
- ۱۰۱۔ ابن ہشام / ج ۴، ص ۲۵۲
- ۱۰۲۔ ایضاً
- ۱۰۳۔ ایضاً۔ واقدی کے ہاں روایت کے الفاظ یہ ہیں و انتم مسؤولون عنی فما انتم قائلون /
 ج ۳، ص ۱۱۰۳۔
- ۱۰۴۔ بروایت واقدی / قالوا نشہد ان قد بلغت و ادیت و نصحت / ج ۳، ص ۱۰۳ ادلائل

بیہقی / ج ۵، ص ۴۳۶ کے مطابق بروایت جابر خطبہ کے انتہائی اختتام پر حاضرین نے شہادت ان الفاظ میں ثبت کی۔ نشہد ان قد بلغت و ادیت و نصحت۔ (دیکھئے حیاة الصحابة / ج ۲، ص ۱۵۹۔

۱۰۵۔ واقدی کے یہاں ہے ثم قال باصبغه السبابة الى السماء ير فعها ويكتبها ثلاثاً / ج ۳، ص ۱۱۰۳۔

۱۰۶۔ مسلم / باب حجۃ النبی صلی اللہ علیہ وسلم / ج ۱، ص ۳۹۷۔

۱۰۷۔ الجاحظ / ج ۲، ص ۳۰۔ اسی کی متابعت ابن عبد ربہ نے کی ہے۔ دیکھئے / ج ۲، ص ۱۵۸۔

باب پنجم

توضیحات

شانِ خطبہ و خطیبِ عالم

یہ مکرر عرض ہے کہ حجۃ الوداع (حجۃ البلاغ، حجۃ التمام، حجۃ الاسلام) کا واقعہ نہ صرف پوری اسلامی تاریخ میں انتہائی عظیم الشان حیثیت رکھتا ہے بلکہ سیرت النبی ﷺ کے حوالے سے یہ حیات مقدسہ کا وہ ناقابل فراموش واقعہ ہے، جو متعدد پہلوؤں سے گونا گوں حیثیت اور عظمت و اہمیت رکھتا ہے، جریدہ عالم پر یہ نقش دوام بن کر ابھر اور تاریخ پر گہرا اثر ڈالا۔

اس واقعے کا اگرچہ ہر جزو اہم اور ہر پہلو قابل لحاظ ہے تاہم اس واقعہ بے مثال کا جزو اعظم، اور وجہ افتخار وہ خطبہ جلیلہ ہے جو فخر انبیاء، سید الرسل، رحمت عالم صلی اللہ علیہ وسلم نے آج سے تقریباً ڈیڑھ ہزار برس پہلے جمعہ ۹ رزی الحجہ ۱۰ھ / ۷ مارچ ۶۳۲ء کو میدان عرفات میں اپنی زبان وحی ترجمان سے ارشاد فرمایا تھا۔ وہ بہت عظیم خطبہ تھا۔ (خطبہ عظیمہ، ابن کثیر) وہ بہت طویل خطبہ تھا (قوالاً کثیراً، ابن کثیر) وہ خطبہ اپنے صدور کے اعتبار سے تو خطبہ تھا مگر اپنے وقوع کے اعتبار سے فرمان اور اپنے شیوع کے اعتبار سے منشور تھا۔ عالمگیر منشورِ انسانی!

خطبے کا عالمی انسانی منشور کی حیثیت سے جو متن گذشتہ صفحات میں پیش کیا گیا، اس کی ترتیب و تدوین میں ایک دیباچہ ہے اور ایک اختتامیہ (اس کے مندرجات بھی متن خطبہ سے ماخوذ ہیں) دیباچہ اور اختتامیہ کے درمیان مواد اور متن خطبہ اڑتالیس (۲۸) مرکزی دفعات پر مشتمل ہے ذیلی دفعات اس کے علاوہ ہیں جو اکہتر (۱۷) ہیں، اور کل سطریں ایک سو

ستاسی ہیں، اس تجزیے سے اندازہ کیا جاسکتا ہے کہ وہ ایک بڑی دستاویز ہے جس کی کل دفعات ۱۱۸ = ۷۱ + ۴۷ ہیں اور جو دنیا میں پائے جانے والے تمام نوشتہ بائے حقوق انسانی سے زیادہ ہیں۔ (مثلاً برطانیہ کے میکنا کارٹا مجریہ ۱۲۱۵ء میں کل ۶۳ دفعات ہیں، جن میں اصولی باتوں اور انسانی حقوق اور آزادیوں کی جھلک محض چند دفعات میں پائی جاتی ہے۔ اعلان حقوق انسانی و باشندگان فرانس مجریہ ۱۷۸۹ء میں بھی کل تعداد اس سے کم اور حقوق آزادی وغیرہ سے متعلق دفعات محض ۱۷ ہیں، نوشتہ حقوق امریکہ مجریہ ۱۷۹۱ء میں بھی متعلقہ دفعات بمشکل ۱۵ ہیں، اور اقوام متحدہ کا منشور حقوق انسانی مجریہ ۱۹۴۸ء کل ۳۰ دفعات پر مشتمل ہے جو تمام تر تجاویز اور سفارش ہیں جن کی کوئی قانونی اطلاقی حیثیت نہیں ہے (خطبہ حجۃ الوداع کے عالمی انسانی منشور) میں صرف حقوق انسانی کا ہی بیان نہیں بلکہ حقوق اسلامی اور نظام زندگی کے دوسرے شعبوں کی تفصیل بھی موجود ہے۔

اس خطبہ مبارکہ کی نوعیت و ماہیت کو ہم بہ اعتبار خطاب باب سوم میں زیر بحث لا چکے ہیں تاہم بہ اعتبار خطیب بھی اس کی شان دیکھ لیجئے کہ اس خطبہ کا خطیب کون ہے؟ اور وہ مخاطبین سے کب کہاں اور کس ظرف زمان و مکان میں گہرا فٹانی کر رہا ہے، وہ جلیل القدر ہستی، خطیب اعظم، پیغمبر کائنات ﷺ کی ہے، وہ ہادی جن و انس، رہبر حق، نجات دہندہ انسانیت ﷺ ہے، ختم الرسل، امام الانبیاء، سرور عالم، جان دو عالم ﷺ ہے، وہ مبلغ اعظم ہے جو اس وقت ابلاغ حق کو نقطہ کمال تک پہنچا رہا تھا (حجۃ البلاغ) صادق و امین امانت ربانی بندگان الہی کے سپرد کر رہا تھا۔ تم دین، اپنی مساعی جمیلہ کو اس مژدہ الہی سے ہم آہنگ کر رہا تھا: **الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا** (نزلت وهو واقف بعرفة، ابن سعد/ ج ۲، ص ۱۸۸) معلم انسانیت تعلیم اسلام کا جزو و کل پیش کر رہا تھا، اس کا مشن ان کے سامنے کامیابی و کامرانی سے ہم کنار ہو رہا تھا، لاکھوں کا مجمع تھا، مگر ہر ایک گوش بر آواز تھا، (ففتحت اسماعنا حتى كنا نسمع

مايقول ونحن في منازلنا، ابن کثیر/ ج ۱، ص ۳۹۶) اس خطیب کامل کی ہر بات قول فیصل، تقدس مآب، معیار دین و ایمان اور باعث اجر و ثواب تھی، وہ جو اپنے دہن مبارک سے ادا کر رہا تھا اس پر خود بھی عمل پیرا تھا اس لیے اس کا ہر لفظ حدیث اور ہر عمل سنت تھا، لہذا پورا خطبہ مطہرہ بجائے خود صحیفہ حدیث و سنت بن کر قرطاس دل پر منتقل ہو رہا تھا، اور پوری انسانیت کے لیے واجب الاذعان قرار پا رہا تھا، اس خطبہ کا ہر لفظ متن کا ہر حرف اور منشور کی ہر دفعہ کسی اور ہستی کسی اور مجلس کسی اور قوت نافذہ کی منظوری سے مشروط نہ تھی وہ اپنے صدور کے ساتھ ہی فی الفور سمع و طاعت کا حصہ بن گئی، تاہم یہ کمالی خطیبانہ نہیں، بلکہ منتہائے پیغمبری ہے۔

وہ خطیب زمان تاجدارِ مدینہ، سربراہِ مملکت، فرمانروائے ریاست اور حاکم وقت بھی تھا، جو انتظام حکومت عملاً دس برس سے مسلسل چلا رہا تھا یہاں تک کہ مدینہ کی محدود شہری مملکت اس وقت تک ترقی کی منازل طے کرتی ہوئی دس لاکھ مربع میل کے علاقے پر یعنی پورے عرب کی وسعتوں پر چھا گئی تھی اور اس کی حدود میں رہنے والے باشندے بلا امتیاز ہر قسم کے سیاسی معاشی اور معاشرتی و مذہبی استحصال سے پاک معاشرے میں دین و دنیا کی برکتوں سے متمتع ہو رہے تھے اب جب کہ وہ بحیثیت حکمراں باشندگان ریاست کی ضروریات کا ادراک، ادنیٰ و اعلیٰ کے حقوق کا خیال، عام و خاص کی جبلتوں سے آگہی حاصل کر کے تمام انسانوں کے مفادات کا محافظ و نگراں بن کر حاضر و غائب تمام نفوس کو تکریم آدمیت اور تعظیم انسانیت کی جو دولت بصورت فرمانِ امروز عطا کر رہا تھا اور تحفظ معیشت و معاشرت کے لیے جو منشور جاری فرما رہا تھا، وہ فی الفور نافذ ہو گیا اور دنیا کو اسلام کی بنیادی تعلیمات کا خلاصہ، اخلاق و معاشرت اور اصول شریعت کا جامع ضابطہ اور حقوق انسانی و اسلامی کی دائمی ضمانت مہیا کر گیا، مختصر یہ کہ اس عطاءے فراواں کی کل سوغات خطبہ حجۃ الوداع کی صورت میں نصیب ہو رہی تھی۔

عالم انسانیت کے لیے فلاح کی راہ

تمام انبیاء و رسل کی دعوت کا محور و مرکز توحید رہا ہے۔ (۱) اور سب کے سب بلا اشتنا انسانوں کو ایک اللہ کی طرف بلا تے رہے۔ (۲) حضور ختمی مرتبت، علیہ الصلوٰۃ والتحیہ کی دعوت و تبلیغ کا بھی اصل الاصول توحید تھا۔ (۳) دین کا مدار دعوت نبوی کا خلاصہ، مساعی رسالت کا منتہا اعلائے توحید الہی تھا، اور اسلامی نظام حیات کی بنیاد تمام تر توحید پر ہی قائم ہوئی، چونکہ اس عقیدہ کا لازمی تقاضہ اور مدعا یہ ہے کہ آدمی آدمی کے آگے سرنگوں نہ ہو، انسان پر انسان کی حاکمیت اعلیٰ قائم نہ ہو، بندہ بندے کا غلام نہ بنے، بلکہ صرف اللہ رب العالمین مالک الملک کے لیے ہی اس کی اطاعت و بندگی وقف ہو۔ اس کے فکر و عمل کا ہر گوشہ اسی عقیدے سے مستفاد ہو، کارزار حیات میں بس حکم الہی کا سکہ رواں ہو، اور مختصر یہ کہ انسان اپنے ظاہر و باطن میں اللہ ہی کے مقرر کیے ہوئے راستے (صراط مستقیم، سواء السبیل) (۴) پر گامزن رہے کہ یہی راستہ امن کا نجات کا واحد راستہ ہے، اور اسی طرح وہ دین و دنیا کے خسران و نقصان سے بچ سکتا ہے، اور اسی کے سبب انسان ہر ظلم و جہل سے، مطلق العنانیت سے، فرعونیت و نمرودیت سے اور وحشت و بربریت سے محفوظ رہ سکتا ہے۔

فوز و فلاح انسانیت کا یہ راستہ محسن اعظم صلی اللہ علیہ وسلم نے دنیا کو اس وقت دکھایا تھا اور معراج انسانیت کی بنائے مستحکم اس عقیدے پر اس وقت رکھی تھی جب کہ دنیا معرفت توحید سے یکسر خالی تھی، عرب، عجم، یونان، روم چین، ہندوستان، یعنی اس وقت کی معلوم دنیا

میں ہر سمت، ہر جگہ آدمی آدمی کا غلام تھا، حاکمیت ربانی کے بجائے طاغوت کی حکمرانی کا سکھ رواں تھا (۵) اور کفر و شرک کے اندھیروں نے زندگی گزارنے کا اصل راستہ مفقود کر دیا تھا، اس ماحول اور اس دنیا میں پیغمبر انسانیت صلی اللہ علیہ وسلم کی تشریف آوری چادوانگ عالم کے لیے نوید آزادی ثابت ہوئی، ہادی برحق، رحمت عالم صلی اللہ علیہ وسلم نے صورتو حید پھونکا، اور تو حید کی جامعیت کبریٰ سے زندگی کے نظام فکر و عمل کو یوں آراستہ فرمایا کہ ایک نیا عالم وجود میں آ گیا اور پھر ان الحکم الالہ (۶) کے پرچم تلے اونٹوں کے چرانے والے، شاہراہ حیات پر قائد بن کر چلنے لگے، اور اب جب کہ ۱۰ھ میں تو حید کی برکتیں سب کے سامنے آچکی تھیں، اور دنیائے انسانیت پچشم سرفلاح و سعادت سے ہم کنار ہونے والوں کو دیکھ رہی تھی۔ (۷) محسن اعظم رحمت عالم صلی اللہ علیہ وسلم نے تو حید الہی اور حاکمیت خداوندی کے سبق کو پھر سے یاد کرا، اور ضروری سمجھا کہ عروج آدمیت کے لیے اور فلاح انسانیت کی خاطر ”اساسیات دین“ کی پیروی لازم ہو۔

چنانچہ روایات کے مطابق اپنے خطبہ حجۃ الوداع میں ہادی عالم ﷺ نے جو کچھ ارشاد فرمایا وہ ہر پہلو سے جلوہ گر تو حید ہے اور اُس کے لفظ لفظ سے حاکمیت خداوندی کا اظہار ہے۔ مثلاً اس خطبہ جلیلہ کا سر آغاز یہ ہے۔

سب تعریف اللہ کے لیے ہے۔ ہم اس کی حمد و ثنا کرتے ہیں اور اس سے مدد و مغفرت چاہتے ہیں، اسی کی بارگاہ میں توبہ کرتے ہیں، اس کے دامن میں اپنے نفس کی خرابیوں اور برے اعمال سے پناہ چاہتے ہیں، جس کو اللہ ہدایت دے اس کو کوئی گمراہ نہیں کر سکتا اور جس کو وہ بھٹکا دے اسے کوئی راہ یاب نہیں کر سکتا۔ میں گواہی دیتا ہوں کہ اللہ کے سوا کوئی معبود نہیں، وہ اکیلا ہے، اور اس کا کوئی سہیم و شریک نہیں، اور گواہی دیتا ہوں کہ محمد اس کا بندہ اور رسول ہے۔ (۸)

پھر فرمایا:

لوگو! میں تمہیں نصیحت کرتا ہوں کہ اللہ سے تقویٰ شعاری اختیار کرو اور
میں تمہیں اللہ ہی کی اطاعت کا حکم دیتا ہوں۔ (۹) لوگو! جان لو کہ تمہارا

رب ایک ہے۔ (۱۰)

اسی موقع پر ارشاد رسالت ہوا:

لوگو! شیطان اس بات سے تو مایوس ہو چکا کہ تمہاری اس زمین پر کبھی
اس کی عبادت و پرستش کی جائے گی، مگر وہ آگے بڑھ کر اس بات پر
راضی ہے کہ ان اعمال کے باب میں تم اس کے اشاروں کی تعمیل کر لو،
جنہیں تم (بظاہر بہت) حقیر سمجھتے ہو۔ پس اپنے دین کے معاملے میں

شیطان کے حملوں سے بچاؤ کا بندوبست کر لو۔ (۱۱)

یہ بھی فرمان نبوی ﷺ تھا:

اور سنو! غلو سے بچے رہنا، کیوں کہ دین میں غلو کرنے والے، تم سے
پہلے بھی ہلاک کر دیئے گئے۔ (۱۲)

اور فرمایا:

لوگو! میری بات اچھی طرح سمجھ لو! کہ میں بلاشبہ حق تبلیغ ادا کر چکا ہوں،
اور تمہارے درمیان وہ چیز چھوڑے جا رہا ہوں کہ اگر تم نے اس کو مضبوط
پکڑ لیا تو کبھی (ہرگز) گمراہ نہ ہو گے۔ ایک وہ جسے اللہ کی کتاب نے
واضح کر دیا ہے، اور دوسرے اللہ کے نبی کی سنت۔ (۱۳)

ان ارشادات نبوی ﷺ میں جو کچھ بیان کیا گیا وہ بڑی بنیادی اور اصولی حیثیت
رکھتا ہے۔ اللہ ہی کو اپنا خالق و مالک ماننا، اسی کو معبود حقیقی، اس کو بلجا و ماویٰ تسلیم کرنا، اسی کی
بندگی و اطاعت کا اعتراف، پھر زندگی بھر تقویٰ شعاری اور اسی سبوح و قدوس کی رضا کا

حصول، ہر آن شیطانی حربوں سے بچتے رہنا اور غلوفی الدین سے احتراز، نہ صرف یہ کہ دین حق کے سنگ ہائے میل ہیں، بلکہ دین کی حفاظت کی دلیل ہیں۔ اور انسانی حقوق اور آزادیوں نیز مقاصد تشریح کے حوالے سے یہ باتیں تحفظ دستور کے ارکان ہیں، کیوں کہ اگر دین ہی محفوظ نہ رہے، اور دستور ہی دست و برد زمانہ سے نہ بچ سکے، تو دین کے عطا کردہ تحفظات اور دستور کی فراہم کردہ آزادیوں اور حقوق کا اجراء کس طرح ہوگا، اور احترام آدمیت و تکریم انسانیت کی ضمانت کون دے گا، ان ہی تمدنی و معاشرتی ضرورتوں کے پیش نظر ہم کہہ سکتے ہیں کہ حضور سید عالم، صلی اللہ علیہ وسلم کے خطبہ جلیلہ میں ان ارشادات گرامی کو گویا مرکزی حیثیت حاصل ہے۔ کہ باقی باتیں اسی کا اجمال ہیں یا تفصیل، ان ہی کے نور سے مستنیر ہیں اور ان ہی ماخذ سے مستفاد ہیں۔

اجتماعی زندگی کی انسانی بنیادیں

تاریخ اعتبار سے دیکھا جائے تو معلوم ہوگا کہ بعثت نبوی کے وقت انسانی تمدن و معاشرت کا حلیہ ہر جگہ بالکل بگڑ چکا تھا، اور زندگی کا ہر دائرہ، تمدن کا ہر گوشہ اور معاشرت کا ہر جلوہ کیفیت و کیت ہر لحاظ سے ظلم و جبر کی تصویر تھا، اور قرآن کے بیان سے صاف متبادر ہوتا ہے کہ ”خشکی و تری ہر جگہ فساد ہی فساد“ (۱۳) برپا تھا۔ اور قرآن کا یہ تبصرہ بھی بر محل معلوم ہوتا ہے کہ:

اور تم آگ سے بھرے گڑھے کے کنارے کھڑے تھے۔ پس اس نے تمہیں اس سے بچالیا۔ (۱۵)

تمدن و معاشرت کی پہلی اکائی خاندان ہے جس کا آغاز ایک مرد اور عورت کے اشتراک و تعاون سے ہوتا ہے، ایک مرد اور عورت کے تعاون سے پیدا ہونے والا دائرہ آہستہ آہستہ بڑھتا چلا جاتا ہے، اور تعلقات میں تنوع پیدا ہوتا چلا جاتا ہے، یہاں تک کہ قوم قبیلے اور ملت تک جا پہنچتا ہے، اس اکائی کا استحکام، تمدن و معاشرت کے استحکام کی ضمانت ہے، اور اس کا انحصار اس بات پر ہے کہ اکائی کے دونوں ارکان میں حقوق و فرائض کا توازن ہو، ساتویں صدی عیسوی میں یہی ادارہ ظلم و استحصال کا سب سے زیادہ شکار تھا، عورت اپنی نوع جنس میں ذلیل ترین مخلوق کا درجہ رکھتی تھی، دنیا کے کسی معاشرے میں اس وقت عورت کو عزت و وقار حاصل نہ تھا، اس کا استحصال ہر جگہ یکساں تھا، اور اس کے حقوق ہر جگہ پامال ہو رہے تھے۔ (۱۶) اس کا نتیجہ صاف ظاہر تھا، عورتوں کے ساتھ بے رحمانہ سلوک اور وحشیانہ

رویوں نے خاندانوں اور معاشرہوں کا امن و سکون تباہ کر رکھا تھا، اور اس کا مطلب یہ تھا کہ تمدن و معاشرت تباہی کی طرف پیش قدمی کر رہا ہے، ایسے عالم میں انسانیت کا اور انسانی تمدن و معاشرت کا نجات و ہندہ، محمد الرسول کے سوا کون ہو سکتا تھا، محسن انسانیت صلی اللہ علیہ وسلم نے خاندانوں، میں تمدن و معاشرت کو تباہ ہونے سے بچایا اور ارکانِ خاندان، ارکانِ معاشرہ کے حقوق و فرائض کا تعین کر کے ایسا میزان عطا کر دیا کہ اگر ان کی دیانت داری کے ساتھ تعمیل کی جائے تو نہ صرف ایک گھر اور اس کا ماحول بلکہ پورا معاشرہ عدل و توازن سے ہم آہنگ ہو سکتا ہے، اس بات کا اندازہ آپ ﷺ کے اسوۂ حسنہ کے علاوہ ان ارشادات سے بخوبی ہو سکتا ہے، جو خطبہ حجۃ الوداع کے روشن الفاظ سے ظاہر ہے، اس موقع پر مرسل داور، خاص پیغمبر ﷺ نے جو کچھ ارشاد فرمایا اس کا خلاصہ یہ ہے۔ فرمایا:

لوگو! تمہارے اوپر جس طرح تمہاری عورتوں کے حقوق ہیں اسی طرح

ان پر تمہارے کچھ حقوق واجب ہیں۔ (۱۷)

اس کے بعد ان حقوق کی تفصیل ارشاد فرمائی مثلاً کہ:

عورتوں پر تمہارا حق یہ ہے کہ وہ تمہارے بستر پر کسی ایسے شخص کو نہ

سلائیں جسے تم پسند نہیں کرتے۔ (۱۸) اور تمہارے گھروں میں کسی

ایسے کو نہ آنے دیں جنہیں تم نہیں چاہتے۔ (۱۹) اور یہ کہ معروفات

میں تمہاری نافرمانی نہ کریں۔ اگر وہ ایسا کریں تو تمہیں ان پر (زیادتی

کرنے کی) کوئی راہ نہیں۔ (۲۰)

یہ بھی فرمایا:

پس عورتوں کے بارے میں اللہ سے ڈرتے رہو۔ (۲۱) اور عورتوں

کے متعلق میں تم کو خیر کی تلقین کرتا ہوں۔ (۲۲)

ان ارشادات رسالت پر غور فرمائیے اور آج سے ڈیڑھ ہزار سال پہلے کی اس دنیا

کو دیکھئے جہاں ہر معاشرے، ہر سماج میں تمدن و معاشرت کی تباہ کاریاں اپنے شباب پر تھیں، اور جس کا صاف اظہار عورتوں کی خستہ حالی سے ہو رہا تھا، ایسے وقت ایسے ماحول میں، حقوق نسواں کے تحفظ کی جو ضمانت حضور ختمی مرتبت علیہ الصلوٰۃ والتحیۃ کے خطبہ جلیلہ میں دی گئی تھی اور اشتراکِ حقوق و سلوک کی جو تاکید فرمادی گئی تھی، اب صدیاں گزرنے کے بعد بھی دنیا کے کسی دستور، کسی منشور میں ایسا تحفظ نہیں پایا جاتا، (۲۳) اس لیے وہ دن بقول علامہ شبلی پہلا دن تھا جبکہ، یہ گروہ مظلوم، یہ صنف لطیف، یہ جو ہر نازک قدر دانی کا تاج پہن رہا تھا۔ (۲۴) اور دنیائے انسانیت کو یہ درس دے رہا تھا کہ افراط و تفریط کی پر بیج راہوں سے الگ شاہ راہ اعتدال پر کس طرح چلا جاتا ہے۔

عورتوں کے علاوہ سماجی ناہمواری اور معاشرتی ظلم و فساد کا ایک اور نمائندہ گروہ، غلاموں کا تھا، غلاموں کا طبقہ اس وقت کے نام نہاد مہذب و متمدن ممالک میں بھی پست ترین حالات کا شکار تھا۔ یہ بات تاریخ کا ایک معمولی طالب علم بھی جانتا ہے کہ ساتویں صدی عیسوی میں لونڈی غلام مال و اسباب کی طرح خریدے اور بیچے جاتے تھے، مقام و مرتبے کے اعتبار سے وہ کسی گنتی شمار میں نہ تھے اور انہیں آزادی اور حقوق کے نام کی کوئی چیز حاصل نہ تھی، بلکہ وہ پالتو جانوروں سے زیادہ گئے گزرے تھے۔ اس پر مستزاد وہ ظلم و ستم، زیادتیاں، سختیاں اور ناروا سلوک تھا جو ظالم آقاؤں، جابر سرمایہ داروں اور حق و انصاف کا خون کرنے والے دولت مندوں کی انسانیت سوز حرکات کا نتیجہ تھا۔

اس پر منظر میں اُسوۃ رحمۃ للعالمین کو ملاحظہ کیجئے، حضور سید المرسلین کی بعثت مطہرہ کا مقصد کلی یہ تھا کہ انسانوں کو انسانوں کی غلامی سے نجات دلائی جائے، اور تاریخی طور پر یہ ثابت ہے کہ غلامی کا ادارہ بتدریج ختم کرنے کے لیے عہد رسالت میں اور اس کے بعد بھی برابر اقدامات کیے جاتے رہے، یہ سرور کائنات کی تعلیم اور عمل پیہم کا ہی نتیجہ تھا کہ غلاموں کے ساتھ حسن سلوک اور ان کے حقوق کا تحفظ اس عہد، اس معاشرے میں یوں کیا گیا کہ خود

غلاموں کی غلامی باعث فخر بن گئی۔ (۲۵)

حجۃ الوداع کے معرکتہ الآراء خطبے میں طبقہ غلاماں کے محسن اعظم نہ صرف ایک جملہ میں ہی غلاموں کے حقوق و سلوک کا فیصلہ یوں کر دیا،

اور ہاں! تمہارے غلام تمہارے غلام! (ان کا خیال رکھنا) جو خود کھاؤ، وہی ان کو کھلاؤ، جو خود پہنو، وہی ان کو پہناؤ، اور اگر وہ کوئی ایسی خطا کریں جسے تم معاف نہ کرنا چاہو تو اللہ کے بندو، انہیں فروخت کر دو، انہیں نشانہ ستم نہ بناؤ۔ (۲۶) یہ فرمایا، خبردار! جو کوئی اپنا نسب بدلے گا یا کوئی غلام اپنے آقا کے سوا کسی دوسرے کے ساتھ اپنی نسبت قائم کرے گا، اس پر اللہ کی لعنت، اس کے فرشتوں کی اور تمام انسانوں کی لعنت ہوگی، اور قیامت کے دن اس سے کوئی فدیہ قبول نہیں کیا جائے گا۔ (۲۷)

تکمیل دین انسانیت

پیغمبر انسانیت، حضور سید کونین ﷺ ۶۱۰ء (یعنی ۱۳ ق ن) میں جس دین حق دین فطرت، دین انسانیت کی تبلیغ و تعلیم پر مامور کیے گئے تھے۔ اب ۲۳ سال گزرنے پر ۶۳۲ء (ذی الحجہ ۱۰ھ) میں وہ دین وہ مشن اسی جگہ اسی سرزمین اور اسی شہر (مکہ المکرمہ) اور اس کی وادیوں میں پایہ تکمیل کو پہنچ رہا تھا، جہاں سے شروع ہوا تھا۔ (۲۸) دین اسلام کے قیام و استحکام اور اس کے غلبہ و اظہار نے اتمام و اکمال کی وہ منزل حاصل کر لی تھی جسے خود مشیت بنظر استحسان دیکھ رہی تھی۔ (۲۹) عرفات و منیٰ کے میدانوں میں مکہ کے دشت و جبل میں، نہیں بلکہ مطلع آفاق پر اطاعت و بندگی رب کا وہ سب سے بڑا مظاہرہ ہو رہا تھا جس کے لیے جن و انس کی تخلیق ہوئی (۳۰) اور جس کے لیے گردش ایام نے سینکڑوں کروٹیں بدلیں، اور یہ کہنے کا وقت آ گیا کہ

ایہا الناس! ان الزمان قدر استدار کھیثہ یوم خلق اللہ

السموات والارض - (۳۱)

لوگو! زمانہ گھوم پھر کر اسی جگہ آ گیا ہے، جہاں سے کائنات (ارض و

سماوات) کی پیدائش کے دن شروع ہوا تھا۔

اس وقت تک نظام اسلامی، نظام ربانی قائم ہو گیا تھا، اور جاہلیت کے تمام آثار و ادارات مٹ گئے تھے، اور یہ انقلاب حالات دیکھنے والوں نے اپنے آنکھوں سے دیکھ لیا تھا،

اور یہ سب ایسی حقیقتیں تھیں جو عملاً تو پردہ تاریخ پر ثبت ہو ہی چکی تھیں لیکن اب اگر کسی آخری سرکاری رسمی اعلان کی ضرورت باقی تھی تو وہ اس وقت پوری ہوگی، جبکہ ہادی کل، فخر الرسل صلی اللہ علیہ وسلم نے اسی خطبہ حجۃ الوداع میں اپنی زبان وحی ترجمان سے یہ اعلان فرمادیا کہ۔

آگاہ ہو جاؤ! کہ جاہلیت کی ہر چیز میرے پاؤں تلے روندی جا چکی ہے، (۳۲) اور جان لو کہ زمانہ جاہلیت کے سارے خون (اور سلسلہ ہائے انتقام) مال و اموال (باطلہ) اور آثار و علامات قیامت تک کے لیے کالعدم ہیں۔ (۳۳)

آثار و مفاخر جاہلیت کے تمام بادل چھٹ گئے اور دین مبین کا آفتاب گویا نصف النہار پر چمکنے لگا، بشیر و نذیر سراج و منیر نے حق رسالت ادا کیا، اب اس دین کی حفاظت امت کا کام تھا، اس لیے صاف صاف فرمادیا کہ:

لوگو! میرے بعد کوئی اور پیغمبر آنے والا نہیں، اور نہ تمہارے بعد کوئی اور امت برپا ہوگی۔ (۳۴)

حضور نبی کریم علیہ الصلوٰۃ والسلام نے جس دین فطرت کو پیش فرمایا، وہ چند سادہ اصولوں اور گنے چنے فرائض و واجبات پر مشتمل ہے، اس دین میں نہ حد سے زیادہ مبالغہ ہے نہ حد سے زیادہ کمی، نہ خود ساختہ وظائف و اعمال نہ غیر ضروری مشقت نہ خلاف فطرت ضابطے اور قاعدے، البتہ چند بنیادی ارکان کی ادائیگی، اور کچھ متعین احکام کی بجا آوری اور دین و دنیا کی مجموعی اسکیم سے ہم آہنگ طرز عمل کی نمائندگی سے دین کا تعارف مکمل ہو جاتا ہے، حجۃ الوداع کے عظیم الشان موقع پر دین کا خلاصہ خاتم النبیین صلی اللہ علیہ وسلم نے یوں ارشاد فرمایا:

خوب سن لو! کہ اپنے پروردگار کی عبادت کرو، اور پنجگانہ نماز ادا کرو، سال بھر میں ایک مہینہ رمضان کے روزے رکھو، مالوں کی زکوٰۃ نہایت دلی خوشی کے ساتھ دیا کرو۔ خانہ خدا کا حج بجالاؤ اور اپنے

اولیائے امور و حکام کی اطاعت کرو جس کی جزا یہ ہے کہ تم پروردگار

کے فردوسِ بریں میں داخل ہو جاؤ گے۔ (۳۵)

ایک روایت کے مطابق یہ بھی ارشاد ہوا کہ

اللہ کے ساتھ کسی طرح کا شرک نہ کرنا، کسی کی جان جسے اللہ نے حرام

ٹھہرا دیا ہے ناحق نہ لینا، اور زنا نہ کرنا اور چوری نہ کرنا۔ (۳۶)

اور فرمایا کہ میں تمہیں بتا دوں کہ مسلم کون ہے؟ مسلم وہ ہے جس کی زبان اور ہاتھ

سے لوگ محفوظ رہیں (۳۷) اور مومن وہ ہے جس کی زبان اور ہاتھ سے لوگوں کے جان و مال کو

خطرہ لاحق نہ ہو (۳۸) اور اصل میں مہاجر وہ ہے جو غلطیوں اور گناہوں سے کنارہ کشی کرے،

(۳۹) اور مجاہد وہ ہے جو اطاعتِ الہی کی راہ میں اپنے نفس سے جہاد کرے۔ (۴۰)

یہی ارشاداتِ نبوی، یہی باتیں پورے دین کا خلاصہ اور اس کی اساس ہیں، ان

اساسیات کو بیان فرما کر گویا حضور نے پورے دین کا خلاصہ پیش فرما دیا، اور یہ بتا دیا کہ دین

کی ان مستقل اقدار میں کبھی کوئی تبدیلی نہیں ہو سکتی، البتہ جزئیات و تفصیلات، وقتِ زمانہ اور

حالات کے تحت مرتب ہوتی رہیں گی کہ یہی پہلو اس دین کو آنے والے ہر زمانے میں قابل

عمل بنانے کی ضمانت فراہم کرتا ہے۔

اساسيات دين اسلامى

خطبہ حجۃ الوداع کے جامعیت کا اندازہ اس بات سے کیا جاسکتا ہے کہ اس خطبہ عظیم میں پورے دین کی اساسيات اور اس کی مذہبی، معاشرتی، معاشی، اخلاقی و اعتقادی بنیادیں بیک نظر سامنے آجاتی ہیں، مختصراً ان کا جائزہ ہم نکات ذیل کی صورت میں لے سکتے ہیں:

۱۔ مذہبی و اعتقادی

تقویٰ شعاری کی ہدایت

اطاعت خداوندی اور توحید ربانی کی تلقین

امور جاہلیت سے اجتناب

نماز، حج گانہ، ادائے زکوٰۃ، صوم رمضان اور اطاعت اولی الامر کی تاکید

شرک سے پرہیز

شیطان کے حربوں سے خبردار

اعتصام کتاب و سنت کا حکم

غلو فی الدین سے بچنے کی وصیت

۲۔ انسانی و معاشرتی

وحدت آدم، تمام انسان برابر، اصل و نسل ایک

زبان، وطن، رنگ اور دوسرے امتیازات باطل

مساوات انسانی

انسانی، سماجی، اجتماعی اداروں کا تحفظ

تحفظ حقوق: (الف) انسان، (ب) مسلمان، (ج) مرد و زن، (د) غلام

انسانی، سماجی اداروں کی اصلاح

اخوت انسانی، اخلاقیات انسان

معاشرتی ظلم کی ہر نوع ناپسندیدہ،

بنیادی انسانی حقوق اور ذمہ داریاں، آزادیاں

معاشی

-۳-

معاشی ظلم کی ہر شکل ممنوع (سود، رباً اصل)

تحفظ مال کی ضمانتیں

ظلم و غضب مال سے اجتناب

ازدواجی رشتوں میں مال کا تحفظ

ادائے امانت کا حکم

قرض ادھار قابل ادائیگی ہے۔

ورثہ اور وارث کے حقوق

عاریتہ لی ہوئی چیز واپس کرنی چاہیے۔

تحفہ کا بدلہ دینا چاہیے۔

ضامن کو تاوان ادا کرنے کی ہدایت

عورتوں اور غلاموں کے حقوق میں لباس و غذا کی اہمیت۔

فانونی و تشریحی

-۴-

امور جاہلیت کا عدم تصور ہوں گے۔

اشہر حرم چار متعین ہیں (رجب، ذوالقعدہ، ذوالحجہ، محرم)

ہر ایک کی جان مال، عزت و آبرو معزز و محترم ہے۔

عورتوں کے حقوق مردوں پر اور مردوں کے عورتوں پر واجب ہیں۔

زیادہ قسمیں کھانے سے پرہیز کیا جائے۔

امانت، اس کے سپرد کی جائے جو اس کا اہل اور حقدار ہے۔

اللہ نے ہر حقدار کو (از روئے وراثت) اس کا حق دے دیا ہے، اب کسی کو وارث کے

حق میں وصیت ایک حد سے زیادہ جائز نہیں۔

ہاں مجرم اپنے جرم کا آپ ذمہ دار ہے،

ہاں! باپ کے جرم کا ذمہ دار بیٹا نہیں اور بیٹے کے جرم کا جواب وہ باپ نہیں۔

تبلیغی و تحریکی

-۵

انبیائے ماسبق کی تعلیمات معدوم ہو چکیں،

ختم الرسل کا لایا ہوا پیغام (اسلام) اب ہمیشہ کے لیے پوری انسانیت کے لئے،

آخری حیات بخش پیغام ہے۔

اسلام قیامت تک قائم و ناقد ہونے کے لیے آیا ہے۔

مسلل تبلیغ دعوت اور اشاعت پیغام کی ضرورت

دعوت و نصیحت کو حاضر غائب تک اور سننے والا مجلس میں حاضر نہ ہونے والوں تک پہنچا

دے کہ ممکن ہے، جسے بات پہنچائی جا رہی ہے، وہ سننے والے سے زیادہ عامل و محافظ

ثابت ہو۔

دعوت کا تسلسل ہر زمانے میں جاری رہے گا۔

عدلِ اجتماعی کے محرکات

ساتویں صدی عیسوی میں ظلم و جبر کے وسیع تناظر کو دیکھتے ہوئے ہم کہہ سکتے ہیں کہ دنیا میں ظلم و جبر کی مختلف سطحیں تھیں، تاہم ظالمانہ اور جاہلانہ نظام کا اثر سب سے زیادہ معاشی سطح پر تھا۔ اور اس معاملے میں ایران و روم، چین و ہندوستان، عرب و عجم کی تخصیص نہ تھی، کیوں کہ ظلم و جبر، داراصل مسرفانہ زندگی کی ضرورت اور عیش پرستانہ طرز حیات اور اجارہ دارانہ و سرمایہ دارانہ ذہنیت کی پیداوار ہوتا ہے۔ اور اس زندگی کے نمائندے اور نمونے متمدن و غیر متمدن تمام معاشروں میں پائے جاتے تھے، بہر حال معاشی سطح پر جو ادارے اُس وقت انسانیت کا لہو چوس رہے تھے، ان میں سرفہرست سود تھا جو نہ صرف یہ کہ معاشی ظلم کی ایک مؤثر صورت ہے بلکہ تحفظ مال کی نفی اور عدلِ اجتماعی کی راہ کا سب سے بڑا پتھر ہے۔ رسول اقدس صلی اللہ علیہ وسلم نے تحفظ مال و ملکیت کے لیے جو مختلف احکام نافذ فرمائے اور جنہیں عدلِ اجتماعی کے نفاذ کے لیے محرک بنایا، ان کا خلاصہ حجۃ الوداع کے موقع پر اپنے خطبہ جلیلہ میں بھی ارشاد فرمایا۔ اسی سلسلے میں فرمان رسالت یہ تھا کہ:

جان لو! کہ جاہلیت کا تمام سودی کاروبار، اب باطل ہے، البتہ اپنی اصل رقم لینے کا تمہیں حق ہے، کہ جس میں نہ اوروں پر ظلم ہو تو تم پر ظلم (نقصان) اور اللہ نے یہ بات طے کر دی ہے کہ سود (کی کوئی گنجائش نہیں) (۴۱)

اسی خطبہ میں ارشاد فرمایا:

دیکھو میں نے حق پہنچا دیا ہے، پس اگر کسی کے پاس امانت ہو تو وہ اس بات کا پابند ہے، کہ امانت رکھوانے والے کو امانت پہنچا دے۔

(۴۲)

یہ بھی فرمایا:

لوگو! اللہ نے میراث میں سے ہر وارث کا جداگانہ حصہ مقرر کر دیا ہے، اس لیے اب وارث کے حق میں (ایک تہائی سے زائد میں) کوئی وصیت جائز نہیں۔ (۴۳)

پھر کہا:

قرض قابل ادائیگی ہے، (۴۴) عاریتاً لی ہوئی چیز واپس کرنی چاہیے۔ (۴۵)

یہ بھی ارشاد رسالت مآب ﷺ تھا:

لوگو! میری بات سن لو اور سمجھ لو! ہر مسلمان دوسرے مسلمان کا بھائی اور تمام مسلمان باہم رشتہ اخوت میں منسلک ہیں۔ (۴۶) پس کسی شخص کے لیے جائز نہیں کہ اپنے بھائی کا مال لے لے مگر یہ کہ وہ برضا در غیبت دینا پسند کرے۔ (۴۷)

حقوق انسانی کا عالمی منشور

سید الاولین والآخرین کے کارہائے نمایاں میں سے یہ کارنامہ یقیناً عظیم ترین متصور ہوگا کہ اُن ہی کے یمنِ قدم سے انسان، معراجِ انسانیت پر فائز ہوا، آپ ہی کے سبب انسانی فضیلت و احترام اور تکریم و شرفِ آدمیت کی قدیل روشن ہوئی اور آپ ہی کے فیضِ کرم سے دنیا کو حقوق انسانی کی سوغات ملی، اور تاریخ میں پہلی مرتبہ انسان کے وقار و احترام کی حقیقی ضمانت دی گئی۔ انسان کے بحیثیت انسان حقوق و فرائض متعین ہوئے اور تمام انسانوں کو ایک ہی رشتہٴ موڈت و محبت میں یوں پیوست کر دیا گیا کہ تقویٰ کے سوا، رنگ و نسل، زبان و وطن، اونچ نیچ، ذات پات، اعلیٰ و ادنیٰ کا ہر امتیاز بے وقعت ٹھہرا اور خون و خاندان، دولت و سامانِ عہدہ و منصب، قومیت و قبائلیت کا ہر فرق بے معنی قرار پایا اور یہ طے کر دیا گیا کہ سب کے سب انسان بحیثیت انسان برابر ہیں، ایک ہیں، کہ سب کے سب آدم کی اولاد ہیں اور اُن میں سے ہر ایک برابر کی عزت و وقعت اور اعزاز و احترام کا سزاوار ہے۔

عہدِ نبوی صلی اللہ علیہ وسلم کو یہ خصوصیت بھی حاصل ہے کہ آپ ﷺ کے عہدِ زرین میں انسان درجہٴ تذلل کی انتہائی پستیوں سے نکل کر آبرو مندانہ زندگی گزارنے کے قابل بنا، اور اسے اس مثالی معاشرہ و ریاست میں وہ تمام سیاسی و سماجی اور قانونی و ثقافتی حقوق عملاً حاصل ہوئے۔ جن کا اس دور، اُس زمانہ میں تصور بھی محال تھا، آپ ﷺ کے عہد

مبارک میں پاکیزہ الہامی تعلیمات کے ذریعے ذہن و فکر کے سانچے بدلے گئے اور ایسے انتظامات کیے گئے کہ قتل و غارت گری، خونریزی و سفاکی اور عداوت و شقاوت کا ہر دروازہ بند ہو جائے اور معاشرہ کا ہر فرد دوسرے فرد کی جان و مال، عزت و آبرو اور نجی و شخصی زندگی کا محافظ بن جائے۔

یہ نبوی ﷺ کا رنامہ، اپنے خاص تاریخی پس منظر کے سبب اور زیادہ دقیق اس لیے نظر آتا ہے کہ ساتویں صدی عیسوی کی معلوم دنیا میں انسان ہر شرف سے محروم، پستی و ذلت کی آخری انتہا پہ کھڑا تھا، دنیا کے جو علاقے تہذیب و تمدن سے عاری مشہور ہیں، ان کی تو بات ہی کیا، وہ علاقے بھی جہاں پر تہذیب و تمدن کی صوفشانیوں کا چرچا ہے، اس وقت انسانیت و آدمیت کے لیے موجب ننگ و عار تھے، انسانی اخوت بر بنائے انسانیت اور مساوات بر بنائے وحدت آدمیت کا چلن اس عہد میں نہ تھا، دنیا میں ہر جگہ، ہر خطہ ہر علاقے میں انسان طبقتوں میں بٹا ہوا تھا، سماجی تقسیم کہاں نہیں تھی، اونچ نیچ ذات پات، اشراف و غلام، ادنیٰ و اعلیٰ کے پیمانے الگ، ان کی حیثیت و مرتبہ جدا ان سے سلوک مختلف، سب جگہ تھا، روم، ہندوستان، ایران و عرب، ہر ملک ہر خطہ میں اخوت و مساوات بے معنی الفاظ تھے، اور اقتدار و اختیار، دولت و ثروت کے آگے ہر شرف پیچ تھا، خود غرضی و عیاشی، بغض و انتقام اور انانیت و شیطانیت کے عفریت، انسانیت کو ہر سمت سے ڈس رہے تھے، ایسی کرب ناک ذلتوں سے آدمی کو نکالنے والے آقا، اور حیات نو کا پیغام سنانے والے، منزل و مدثر نے اپنے خطبہ حجۃ الوداع میں ارشاد فرمایا تھا۔

لوگو! تمہارا رب ایک ہے، تمہارا باپ ایک ہے، تم سب کے سب آدم کی اولاد ہو، اور آدم مٹی سے بنے تھے۔ (۲۸) تم میں سے اللہ کے نزدیک معزز و محترم وہ ہے جو زیادہ تقویٰ شعار ہے۔ پس کسی عربی کو کسی عجمی پر اور کسی عجمی کو کسی عربی پر کوئی برتری حاصل نہیں اور کسی کالے کو کسی سرخ پر اور کسی سرخ کو کسی کالے پر کوئی فضیلت حاصل نہیں، ہاں مگر تقویٰ کے سبب۔ (۲۹)

پیغمبر انسانیت صلی اللہ علیہ وسلم نے اسی موقع پر اعلان فرمایا:

لوگو! تمہارے خون، تمہارے مال اور تمہاری عزت و آبرو، آپس میں ایک دوسرے پر حرام و محترم ہے (جس طرح یہ دن محترم ہے، یہ مہینہ محترم ہے) قیامت تک کے لئے۔ (۵۰)

پھر کہا:

دیکھو! میرے بعد کہیں گمراہ نہ ہو جانا کہ آپس ہی میں ایک دوسرے کی گردنیں مارنے لگو۔ (۵۱)

اور پھر فرمایا،

لوگو! میری بات سنو اور سمجھ لو! ہر مسلمان دوسرے مسلمان کا بھائی ہے، اور ایک مومن دوسرے مومن کے لیے (آج کے دن کی طرح حرام و محترم ہے) کہ اس کا گوشت دوسرے (مومن) پر حرام ہے کہ اسے کھائے، پیٹھ پیچھے، اس کی غیبت کر کے، اور اس کی آبرو بھی دوسرے (مومن) پر حرام ہے کہ اس پر ہاتھ ڈالے (اور اس کی قبائے عزت کو پھاڑ ڈالے) اور اس کا چہرہ بھی حرام ہے کہ اس پر مارے، اور اسے اذیت پہنچانا بھی حرام ہے اور یہ بھی (حرام ہے) کہ اسے دھتکارے اور ذلیل و خوار کرے۔ (۵۲)

آپ کا ارشاد گرامی تھا۔

مجھ سے سن لو! تم زندگی گزارو (رہو، سہو، مگر اس طرح) کہ ظلم نہ کرنا، خبردار، ظلم نہ کرنا سنو، ظلم نہ کرنا۔ (۵۳)

یہ بھی کہا، پس آپس میں ایک دوسرے کی جانوں پر ظلم نہ کرنا۔ (۵۴)

فرمان رسالت تھا۔

ہاں مجرم اپنے جرم کا آپ ذمہ دار ہے۔ (۵۵) ہاں باپ کے جرم کا
 ذمہ دار بیٹا نہیں، اور بیٹے کے جرم کا ذمہ دار باپ نہیں، اور بیٹے کے
 جرم کا جواب دہ باپ نہیں۔ (۵۶)

یہ بھی فرمایا:

لوگو! سنا اور اطاعت کرو! اگرچہ تم پر کوئی ایسا تک کٹا حبشی غلام ہی
 کیوں نہ امیر بنا دیا جائے۔ جو تم میں کتاب اللہ کو قائم کرے۔ (۵۶)
 آخر میں فرمایا:

اور تم سب، عنقریب رب ذوالجلال کے پاس جاؤ گے۔ پس وہ تم سے
 تمہارے اعمال کی باز پرس فرمائے گا۔ (۵۷)

ان ارشادات ختم المرسلینی پر غور کیجئے اور ایک مرتبہ پھر اس وقت، اُس زمانہ کا
 تصور کر لیجئے، جب کہ حقوق و مساواتِ انسانی کا یہ سبق، احترامِ آدمیت کا یہ فرمان اور تکریم
 انسانیت کا یہ اعلان یا مختصر الفاظ میں یہ منشور انسانیت سرور عالم کی طرف سے جاری کیا جا رہا
 تھا، اور اسے تمدن و معاشرتِ انسانی کا لازمہ قرار دیا جا رہا تھا، تاریخ بتاتی ہے کہ اس ”منشور
 انسانیت کا اجراء آج سے کوئی ڈیڑھ ہزار برس پہلے اس وقت رو بہ عمل آ رہا تھا، جب کہ دنیا
 میں کہیں حقوقِ انسانی کا کوئی یقین کوئی تصور موجود نہ تھا۔ (۵۸) انسانی مساوات کے الفاظ
 لغت اقوام میں سراسر اجنبی تھے۔ (۵۹) اور تمدن و معاشرت باہمی کے لیے احترامِ آدمیت
 اور حقوقِ انسانی کی اہمیت سے یونان و روم، عجم و عرب سے سب ہی ناواقف تھے۔

علاوہ ازیں ان حقوقِ انسانی کا اجراء جس ذاتِ بابرکت کے ہاتھوں ہو رہا تھا، وہ
 نہ صرف یہ کہ اوج رسالت پر فائز اور صفات و کمالاتِ نبوت سے آراستہ تھی بلکہ وہی ہستی
 امر واقع میں جزیرہ نمائے عرب کی مسند اقتدار پر جلوہ افروز تھی، اور ان حقوق و فرامین کے
 اجراء کی سند اسے مقتدر اعلیٰ کی طرف سے ملی تھی اور ان کی آخری منظوری احکم الحاکمین کے

ایوانِ اختیار سے جاری کی جا چکی تھی۔ گویا سیاسی لغت کے حوالے سے یہ منشور انسانیت ایک وسیع الاختیار مملکت اور کثیر الوسائل ریاست کی طرف سے عطا کیا جا رہا تھا، اور دینی، اخلاقی حوالے سے یہ رب الناس اور ملک الناس کی عطائے خاص تھی جو حاضر و غائب تمام انسانوں تک بالواسطہ پہنچائی جا رہی تھی۔

یہاں یہ بات بھی قابل غور ہے کہ ارشادات سید لولاک میں انسانیت کو جن حقوق و تحفظات سے سرفراز کیا جا رہا تھا، اور احترام آدمیت و انسانیت کے جو اصول زبان رسالت مآب صلی اللہ علیہ وسلم پر جاری ہوئے، آنے والے زمانوں میں ان ہی کی روشنی و تابانی سے افق تافق اجالا ہوا۔ اور دنیا میں جہاں کہیں بھی بیداری کی لہر پیدا ہوئی اور انسانی معاشرے میں جہاں کہیں بھی آزادی، مساوات اور حقوق کی آواز بلند ہوئی، اس کے پیچھے یہی آواز تھی جو اس وقت وادی فاران کے دشت و جبل میں گونج رہی تھی۔

پیغمبر انسانیت صلی اللہ علیہ وسلم نے اپنے اس خطبہ جلیلہ میں جن بنیادی انسانی حقوق اور تحفظات کو معاشرے و مساوات انسانی کے لیے لازم ٹھہرایا (اور جن میں سرفہرست، تحفظ جان، تحفظ مال و ملکیت، تحفظ عزت و آبرو، حق انصاف و مساوات، اور فرق و امتیاز کے بغیر انسانوں کے ساتھ یکساں سلوک اور دیگر معاشرتی حقوق مسائل ہیں۔ (۶۰) ان کی نوعیت یہ ہے کہ) وہ تمام تراویجی (POSITIVE) اور واقعی (REAL) حیثیت رکھتے ہیں۔ ان کو عوام کی طفل تسلی کے لیے خطابت کے زور پر، کاغذی پیرہن میں، وقتی حل کے طور پر پیش نہیں کیا گیا۔ نہ وہ ترحم خسرانہ کا عکس تھے، نہ داد و بیدادِ زمانہ کا نتیجہ، بلکہ ان کے پیچھے اسلام کی مستقل تعلیمات، قرآن کی ابدی آفاقی ہدایات اور ریاست نبوی ﷺ کی تابندہ روایات جلو گر تھیں، ان حقوق کو عملاً برت کر دکھایا جا چکا تھا اور ایسے تحفظات، اس ریاست، اس معاشرے میں فراہم کیے جا چکے تھے جو اجرائے حقوق انسانی اور تشریف و تکریم آدمیت کی بجائے خود ضمانت تھے۔

حواشی

عالم انسانیت کے لیے فلاح کی راہ:

- ۱- نخل (۳۶) نیز دیکھئے، ندوی سید سلیمان / سیرۃ النبی / مطبع معارف اعظم گڑھ، ۱۹۵۱ء / ج ۴، ص ۲۰۱
- ۲- سورۃ المؤمنین، آیت ۳۲۔ سورۃ بقرہ، آیت ۲۱۔ سورۃ الانبیاء، آیت ۲۵
- ۳- سورۃ زمر، آیت ۱۱۔ سورۃ الرعد، آیت ۳۶
- ۴- سورۃ آل عمران، آیت ۵۱، ۱۰۱۔ سورۃ المعائد، آیت ۱۲، ۶۰، ۷۷۔ سورۃ انعام، آیت ۱۵۳، ۱۶۱۔ سورۃ مریم، آیت ۳۶۔ سورۃ الشوریٰ، ۵۲، ۵۳
- ۵- ان امور کی تفصیل کے لیے دیکھئے: ندوی سید سلیمان / سیرت النبی / ج ۴، ص ۲۱۰ تا ۲۹۹۔ نیز ملاحظہ ہو۔ ندوی، مولانا سید ابوالحسن علی / انسانی دنیا پر مسلمانوں کے عروج و زوال کا اثر / مجلس نشریات اسلام، کراچی ۱۹۷۴ء / ص ۹۹ تا ۲۷
- ۶- سورۃ انعام، آیت ۵۷۔ سورۃ یوسف، آیت ۴۰، ۶۷
- ۷- قاضی محمد سلیمان صاحب، منصور پوری نے حجۃ الوداع کے لیے سفر نبوی ﷺ اور دخول مکہ کے ذکر میں جو حاشیہ درج کیا ہے، قابل ذکر معلوم ہوتا ہے، وہ حاشیہ میں (ج ۱، ص ۲۸۹ تا ۲۹۹) میں لکھتے ہیں۔ اس موقع کے متعلق یسعیاہ بنی کتاب میں اللہ تعالیٰ نے بیت اللہ کو مخاطب کر کے کہا ہے۔ اٹھ روشن ہو کہ تیری روشنی آئی اور خداوند کے جلال نے تجھ پر طلوع کیا، دیکھ تاریکی زمین پر چھا جائے گی اور تیرگی قوموں پر لیکن خدا تجھ پر طالع ہوگا اور اس کا

جلال تجھ پر نمودار ہوگا، اور تو میں تیری روشنی میں اور شاہاں تیرے طلوع کی تجلی میں چلیں گے۔ درے سب کے سب اکٹھے ہوتے ہیں درے تجھ پاس آتے ہیں، تیرے بیٹے دور سے آویں گے اور تیری بیٹیاں گود میں اٹھائی جاویں گی، ۵۔ تب تو دیکھے گی اور روشن ہوگی، ہاں تیرا دل اچھلے گا اور کشادہ ہوگا، کیوں کہ سمندر کی فراوانی تیری طرف پھرے گی اور قوموں کی دولت تیرے پاس فراہم ہوگی، اونٹ کثرت سے آ کے تجھ چھالیں گے میدان اور غیفہ کے جوان اونٹ دے، سب جو سب کے ہیں لادیں گے، اور خداوند کی تعریفوں کی بشارتیں سنا دیں گے، قاضی صاحب نے حوالہ درج نہیں کیا ہے، تاہم آج کل کتاب مقدس کا اردو ترجمہ دستیاب ہے، اس میں مذکورہ اقتباس (باب ۶۰، آیت ۱ تا ۷) موجود ہے۔ (ملاحظہ ہو، کتاب مقدس مطبوعہ پاکستان بائبل سوسائٹی لاہور، ۱۹۵۹ء/ص ۷۰۸) البتہ الفاظ کا معمولی فرق پایا جاتا ہے۔

۸۔ صفوت / احمد زکی / جمہرۃ خطیب العرب / مصطفیٰ البابی الحلی، مصر ۱۹۳۳ء / ج ۱، ص ۵۷

۹۔ ایضاً

۱۰۔ ایضاً

۱۱۔ ابن ہشام / السیرۃ النویۃ / مصطفیٰ البابی الحلی، مصر ۱۹۳۶ء / ج ۴، ص ۱۵۲۔ ایک روایت

کے الفاظ یہ ہیں: ایہا الناس، ان الشیطان الیس ان یعبد ببلادکم آخر الزمان وقد

رضی منکم بمحقرات الاعمال، فاخذردہ علی دینکم محقرات الاعمال

(الاعظمی، الشیخ حبیب الرحمان، جزء خطبات النبی صلی اللہ علیہ وسلم ملحق کتاب حجۃ الوداع /

عمرات النبی) المجلس العلمی، کراچی۔ (طبع الاول) ص ۵ بحوالہ البزار عن ابن عمر، نیز دیکھئے

ایضاً / ص ۳، بروایت ابی حرة الرقاشی۔ الفاظ ہیں (الا ان الشیطان قدائیس ان یعبده

المصلون ولكنه فی التحریش بینکم) مزید دیکھئے۔ ابن کثیر / البدایۃ والنہایۃ (فی

التاریخ) مطبوعۃ السعاده مصر ۱۹۳۳ / ج ۵، ص ۲۰۲

۱۲۔ ابن سعد / ج ۲، ص ۱۸۱

ابن ہشام / ج ۳، ص ۲۵۱۔ صحیح مسلم میں الفاظ یہ ہیں، وقد ترکت فیکم ما لن تضلوا بعدہ (مسلم / ج ۱، ص ۳۹۷) اور ابن عمر کی روایت کے مطابق الفاظ ہیں: ایہا الناس! انی ترکت فیکم ان تمسکتہم بہ لن تضلوا، کتاب اللہ فاعملوا بہ۔ دیکھئے: الاغنی / ص ۵، بحوالہ البزار عن ابن عمر۔ نیز ملاحظہ ہو: صلوات / ج ۱، ص ۱۵۹ اور دیکھئے: ابوداؤد / السنن / کراچی ۱۳۶۹ھ / کتاب المناسک / ص ۲۵۳۔ یعقوبی نے سب سے مختلف یہ روایت لکھی ہے۔ انی قد ترکت فیکم ما ان تمسکتہم بہ لن تضلوا کتاب اللہ وعترتی، اہل بیٹی۔ (الیعقوبی، احمد بن ابی یعقوب / تاریخ یعقوبی / دارصادر، بیروت، ۱۹۶۰ء / ج ۲، ص ۱۲، ۱۱) اور الطبرانی نے المعجم الصغیر میں ابوسعید خدری سے روایت نقل کی ہے (قال، قال رسول اللہ صلی اللہ علیہ وسلم انی تارک فیکم الثقلین احدہما اکبر من الآخر کتاب اللہ عزوجل محدود من السماء الی الارض وعترتی اہل بیٹی) ملاحظہ ہو۔ الطبرانی، سلیمان بن احمد بن ایوب النخعی / المعجم الصغیر / المطبع الانصاری، دہلی ہند / ص ۷۳۔ العقد الفرید کے مطابق الفاظ یہ ہیں: فانی قد ترکت فیکم، ان اخذتم بہ لم تضلوا کتاب اللہ واهلی بیٹی۔ دیکھئے ابن عبد ربہ، شہاب الدین احمد / العقد الفرید / المطبعة العامرہ مصر، ۱۲۹۳ء / ج ۲، ص ۱۵۸

اجتماعی زندگی کی انسانی بنیادیں:

- ۱۳۔ سورۃ الروم، آیت ۲۱
- ۱۵۔ سورۃ آل عمران، آیت ۱۰۳
- ۱۶۔ زمانہ قدیم سے عہد جاہلیت تک، یونان، روم، ایران، چین، ہندوستان، عرب اور دنیا کے مختلف معاشروں میں عورتوں کی اخلاقی قانونی، اور معاشرتی حیثیت، مطالعہ و تفصیل کے لیے ملاحظہ ہو، مودودی، مولانا سید ابوالاعلیٰ / پردہ، اسلامک پبلی کیشنز لمیٹڈ، لاہور، ۱۹۶۳ء / ص ۹ تا ۲۱۔ انصر عمری، مولانا سید جلال الدین / عورت اسلامی معاشرہ میں / اسلامی پبلی کیشنز لمیٹڈ، لاہور ۱۹۶۲ء / ص ۳ تا ۱۶ نیز دیکھئے۔ ظفر الدین، مولانا محمد / اسلام کا نظام عفت و

- ۱۷۔ ابن ہشام / ج ۴، ص ۲۵۱۔ استاذ احمد زکی صفوت نے یہ الفاظ نقل کیے ہیں: ايها الناس ان لتأنكم عليكم حقا ولكم عليهن حق۔ (جمہرہ / ج ۱، ص ۵۸)
- ۱۸۔ ابن ہشام / ج ۴، ص ۲۵۱۔ ایک جگہ الفاظ یہ ہیں، لكم عليهن الايؤطن فرشكم غيركم۔ دیکھئے صفوت / ج ۱، ص ۵۸ اور ابی حرة الرقاشی کی روایت میں ہے ان لايؤطن فرشكم احداً غيركم۔ (الاعظمی / ص ۴ / بحوالہ الامام احمد)
- ۱۹۔ الاعظمی / ص ۴ / بحوالہ الامام احمد بحوالہ ابی حرة الرقاشی) صاحب جمہرہ نے یہ الفاظ نقل کیے ہیں۔ ولايد خلن احداً تکر هونه بيوتكم الا باذنكم۔ (صفوت / ج ۱، ص ۵۸)
- ۲۰۔ الاعظمی ص ۵ بحوالہ اليزار عن عمر
- ۲۱۔ مسلم / باب حجة النبي / ج ۱، ص ۳۹۴۔ نیز ابن کثیر / ج ۵، ص ۲۰۲
- ۲۲۔ ابن ہشام / ج ۴، ص ۱۵۱۔ نیز دیکھئے، الاعظمی / ص ۱۴ / بحوالہ الامام احمد عن ابی حرة
- ۲۳۔ مثلاً انگریزی منشور اعظم (Magna Corta) مجریہ ۱۲۱۵ء میں حقوق و فرائض نسواں کے بارے میں کوئی وضاحت موجود نہیں ہے۔ امعان نظر سے دیکھنے پر پتہ چلتا ہے کہ اس کی کل ۶۳ دفعات میں۔ سے زیادہ سے زیادہ پانچ دفعات ایسی ہیں جنہیں عورتوں کے متعلق کچھ نہ کچھ ذکر ہے، چنانچہ دفعہ ۶ کے تحت در ثاء باہم شادی بیاہ کر سکتے ہیں لیکن ان کی شادی کسی نچلے سماجی رتبہ والے سے نہیں ہو سکتی۔ (ملاحظہ ہو۔ Marsh, Henry Kovuments of libertym, Darid and charles Newton allit England 1971 P.42d) دفعہ ۷ میں مذکور ہے کہ شوہر کی وفات پر بیوہ کو حق ازدواج اور وراثت کی ادائیگی بغیر قباحت، فی الفور کر دی جائے گی، ایضاً / ص ۴۲) دفعہ ۸ کے مطابق بیوہ کو اس کی مرضی کے خلاف شادی پر مجبور نہیں کیا جائے گا۔ (ایضاً)۔ دفعہ ۱۱ کے تحت اگر کوئی شخص مر جائے، جب کہ اس نے یہودیوں سے قرض لے رکھا ہو تو، بیوہ حق مہر لینے کی مجاز ہوگی اور اس میں سے قرض کی ادائیگی نہیں کرے گی۔ (ایضاً) اور دفعہ ۵۴ میں ہے۔ کسی عورت کی درخواست

پر نہ تو کسی شخص کو گرفتار کیا جائے گا نہ قید، نہ اسے سزائے موت دی جائے گی! لایہ کہ وہ اس کا شوہر ہو۔ (ایضاً/ص ۴۸) فرانس کا اعلان حقوق انسان و باشندگان بحر یہ ۱۷۸۹ء، حقوق نسواں کے باب میں بالکل خاموش ہے۔ (دیکھئے۔ Browlie, Ian (Ed) Basic Documents of human Rights. clarendon press oxford) 1971. P8-10 امریکی نوشتہ معقوق (Bie of Rights) بحر یہ ۱۷۹۱ء کی ۱۵ دفعات میں بھی ان مسائل سے کوئی بحث نہیں (ایضاً/ص ۱۱ تا ۱۳) عصر جدید میں عالمی منشور حقوق انسانی بحر یہ ۱۹۴۸ء کی دستاویز میں دفعہ ۱۶ میں صرف یہ لکھا ہے، کہ ہر بالغ مرد و عورت کو بلا امتیاز نسل، شہریت و مذہب شادی کرنے گھر بسانے کے مجاز ہیں (ایضاً/ص ۱۰۹) اور دفعہ ۲۵ کی ذیلی دفعہ ۱۱ کے تحت امویت یا مادریت (Mother hood) اور شیرخوارگی (Child hood) خصوصی توجہ اور امداد کی مستحق ہے اور تمام بچوں کو خواہ وہ جائز ہوں یا ناجائز یکساں سماجی تحفظ حاصل ہوگا (ایضاً/ص ۱۱۱) روسی دستور (U.S.S.R Constitution) بحر یہ ۱۹۳۶ء میں (خاص نظریہ کے مطابق) دفعہ ۱۲۲ کے تحت (مملکت میں) عورتوں کو مردوں کے برابر، معاشی، حکومتی، ثقافتی، سیاسی اور عوامی دائروں میں حقوق حاصل ہوں گے۔ (ایضاً/ص ۲۵ تا ۲۸) وفاقی جمہوریہ جرمنی کے بنیادی دستور بحر یہ ۱۹۴۹ء کی کل ۱۹ دفعات میں سے دفعہ ۳ میں صرف اتنا ذکر ہے کہ مرد و عورت کے حقوق یکساں ہوں گے۔ (ایضاً/ص ۱۸ تا ۲۲) علاوہ بریں اقوام متحدہ کے کمیشن برائے انسانی حقوق کے تحت عورتوں کے سیاسی حقوق پر کنونشن منعقد ۱۹۵۶ء (ملاحظہ ہو انسائیکلو پیڈیا برٹانیکا/ج ۸، ص ۱۸۸) شکاگو ۱۹۷۵ء۔

شہلی/ج ۲، ص ۱۵۷ -۲۴

ان امور کی تفصیل کے لیے ملاحظہ ہو۔ سعید احمد، اکبر آبادی/الزقانی الاسلام/یعنی اسلام -۲۵
میں غلامی کے حقیقت/ندوة المصنفین، دہلی طبع دو ۱۹۴۴ء/ (خصوصاً دیکھئے/ص ۳۰ تا ۳۸)
نیز ملاحظہ ہو، صلاح الدین، محمد/بنیادی حقوق/ادارہ ترجمان القرآن، لاہور ۱۸۷۷ء/ص

۲۶۔ ابن سعد / ج ۲، ص ۱۸۵۔ تاریخ یعقوبی کے مطابق آپ نے فرمایا تھا۔ فاصیکم بمن
ملکت ایمانکم فاطعم وھن مما تاکلون و ابسوھم مما تلبسون / ج ۲، ص ۱۱)

۲۷۔ ابن سعد / ج ۲، ص ۱۸۳۔ نیز صفوت / ج ۱، ص ۱۵۹

تکمیل دین انسانیت:

۲۸۔ حجۃ الوداع کے لیے حضور صلی اللہ علیہ وسلم مکہ معظمہ میں داخل ہوئے تو بقول شبلی کعبہ نظر پڑا تو فرمایا کہ ”اے خدا اس گھر کو اور زیادہ عزت اور شرف دے۔ پھر کعبہ کا طواف کیا، طواف سے فارغ ہو کر مقام ابراہیم پر دو گانہ ادا کیا۔ پھر صفا پر پہنچے۔ (ج ۲، ص ۱۵۲) یہ وہی مقام وہی جگہ ہے جہاں سے پیغام نبوت پہلے پہل نشر ہوا تھا۔ اسی کی چوٹی پر کعبہ کی جانب رخ کر کے کلمات توحید و تکبیر بلند کرنا اور لا الہ الا اللہ و وحدہ انجز وعدہ و نصر عبدہ و ہزم الاحزاب و حدہ کا ترانہ پڑھنا بقول قاضی محمد سلیمان صاحب منصور پوری قابل ذکر ہے۔ وہ حاشیہ میں لکھتے ہیں، ”ان کلمات قدسی میں اللہ تعالیٰ کی تمجید و تقدیس بھی ہے اور مادہ پرست لوگوں کو نصرت الہی بھی بہ شکل مصور دکھائی گی ہے۔ چند سال ہوئے یہی محمد ﷺ (ج ۱، ص ۲۹۹) اسی مکہ میں اکیلا تھا، اب وہ محمد ﷺ ہے وہی مکہ ہے وہی عرب ہے، کہ پہاڑوں کو چوٹیوں پر سے توحید کے نعرے لگائے جاتے اور فتح و نصرت ربانی کے ترانے سنائے جاتے ہیں، شخص واحد کا ایسی عداوتوں مخاصمتوں، جنگوں اور تزدیروں کے بعد ایسی لاثانی کامیابی حاصل کرنا انجز وعدہ و نصر عبدہ ہی سے تفسیر ہو سکتا ہے، سیعیادہ یہی ہے۔ سلح (مدینہ) کے بسنے والے ایک گیت گائیں گے پہاڑوں کی چوٹیوں پر سے للکاریں گے۔ (۴۲/۱۰) ملاحظہ ہو۔ (ایضاً / ص ۲۰۰)

۲۹۔ سورۃ مائدہ، آیت ۳ کا نزول عرفات میں ہی ہوا، جس میں اللہ نے شریعت اسلامی کی تکمیل اور اپنی پسندیدگی و خوشنودگی کا اعلان فرمایا۔

۳۰۔ سورۃ الزاریات، آیت ۵۶

- ۳۱۔ متعدد ماخذ میں یہی مضمون ہے۔ مثلاً ابن ہشام / ج ۴، ص ۲۵۱۔ الا عظمیٰ / ص ۵، بحوالہ بزار
 عن ابن عمرؓ۔ ابن کثیر / ج ۵، ص ۱۹۵، ۲۰۱۔ صفوت / ج ۱، ص ۵۸ وغیرہ المسعودی نے خطبہ
 الوداع کا صرف یہی ایک جملہ نقل کیا ہے۔ (الا الا الزمان..... الخ) دیکھئے۔ المسعودی
 مروجہ الذهب و معاون الجوہر، المکتبہ / التجاریہ الکبریٰ / مصر ۱۹۳۸ء / ج ۲، ص ۲۹۷
- ۳۲۔ مسلم، نور محمد / ج ۱ / الصحیح / المطابع کراچی ۱۹۵۶ء / کتاب الحج / باب حجۃ النبی / ج ۱، ص ۳۹۴
- ۳۳۔ ابن کثیر / البدایہ / ج ۵، ص ۲۰۱
- ۳۴۔ الا عظمیٰ / ص ۵ / بحوالہ البزار عن ابن عمر / نیز دیکھئے، منصور پوری / ج ۲، ص ۳۰۳ بحوالہ معدن
 الاعمال۔
- ۳۵۔ منصور پوری / ج ۲، ص ۳۰۳ / بحوالہ معدن الاعمال حدیث / ۸، ۹، ۱۱ / عن ابی امامہ رواہ
 ابن جریر و عساکر ایک دوسری روایت میں ان تمام فرائض و امور کا ذکر ہے۔ حج کا حکم شامل
 نہیں ہے۔ (دیکھئے الا عظمیٰ / ص ۸ / بحوالہ طبرانی عن ابی قبیلہ)
- ۳۶۔ یہ قول صرف ابن کثیر نے اپنی کتاب البدایہ میں نقل کیا ہے، ج ۵، ص ۱۹۷ / بحوالہ احمد عن
 سلمہ بن قیس الاجعفی۔
- ۳۷۔ الا عظمیٰ / ص ۸ / بحوالہ البزار و الطبرانی عن فضالۃ بن عبید الانصاری
- ۳۸۔ ایضاً / ص ۶ / بحوالہ طبرانی عن ابی مالک الاشعری
- ۳۹۔ ایضاً / بحوالہ البزار و الطبرانی فی عن فضالہ
- ۴۰۔ ایضاً۔

عدل اجتماعی کے محرکات:

- ۴۱۔ یہ روایت کا خلاصہ ہے، روایت میں عباس بن عبدالمطلب کے سود کا ابطال بھی مذکور ہے۔
 دیکھئے الا عظمیٰ / ص ۳، بحوالہ الامام احمد عن ابی حرة الرقاشی، الفاظ کے معمولی فرق کے ساتھ
 یہ ارشاد نبوی ﷺ تاریخ و سیر اور احادیث کی متعدد کتابوں میں موجود ہے (مثلاً صحیح مسلم
 باب حجۃ النبی / ج ۱، ص ۳۹۴ / مشارق الانوار (صنعانی، ترجم اردو / صحیح المطابع کراچی،

- ۱۹۷۵ء/ص ۲۳۲)۔ ابن ہشام/ج ۴، ص ۲۵۱۔ ابن کثیر/البدایہ/ج ۵، ص ۳۰۱ وغیرہ
- ۴۲۔ الاعظمیٰ/ص ۵/بحوالہ البزار عن ابن عمر۔ ایک روایت کے الفاظ ہیں۔ فمن كانت عندة امانة فليؤدها الي من اتمنه عليها۔ صفوت/ج ۱، ص ۵۷۔
- ۴۳۔ صفوة/ج ۱، ص ۵۹۔ اس میں اس فقرے کا اضافہ بھی ہے ولا يحوز وصية في اكثر من الثلث۔ ابن کثیر نے یہ الفاظ لکھے ہیں۔ ان الله قد اعظمي كل ذي حق حقه فلا وصية/لوارث/ج ۵، ص ۱۹۸
- ۴۴۔ ابن کثیر/ج ۵، ص ۱۹۸/رواه اهل السنن الاربعة۔ نیز شبلی/ج ۲، ص ۱۵۸۔
- ۴۵۔ ايضاً
- ۴۶۔ ابن ہشام/ج ۴، ص ۲۵۱، ۲۵۲
- ۴۷۔ ايضاً/ص ۲۵۲۔ ایک روایت میں الفاظ یہ ہیں۔ لا يحل لامري من مال اخيه، الا ما طابت به نفسه۔

دیکھئے الاعظمیٰ ص ۵ بحوالہ البزار عن ابن عمر

حقوق انسانی کا عالمی منشور:

- ۴۸۔ ابن ہشام/ج ۴، ص ۲۵۰۔ نیز دیکھئے صفوت/ج ۱، ص ۵۹
- ۴۹۔ الاعظمیٰ/ص ۷، ۸/بحوالہ طبرانی عن العداء بن خالد نیز/ص ۴/بحوالہ الامام احمد عن ابی نصرۃ
- ۵۰۔ یہ نفس مضمون تقریباً تواتر کے ساتھ (محض الفاظ کی معمولی تقدیم و تاخیر رارو بدل کے ساتھ) احادیث و سیر کے ان تمام مآخذ میں موجود ہے جن میں خطبہ حجۃ الوداع اور اس کے متعلقات سے بحث کی گئی ہے۔ (مثلاً ملاحظہ، البخاری/الصحیح/اصح المطابع، دہلی ۱۹۳۸ء/ج ۱، ص ۲۳۴، ۲۳۵۔ مسلم/ج ۱، ص ۳۹۷۔ ابو داؤد/سنن/کراچی ۱۳۶۹ء/کتاب المناسک/ص ۲۶۳۔ حاکم نیشاپوری/المستدرک علی الصحیحین فی الحدیث/دائرة المعارف، دکن ۱۳۳۴ء/ج ۱، ص ۴۷۴۔ الاعظمیٰ/ص ۳/بحوالہ الامام احمد عن ابی حرة الرقاشی/ايضاً/ص ۴/بحوالہ الامام احمد عن ابی نصرۃ/ص ۴، ۵/بحوالہ البزار عن ابی عمر۔ نیز

دیکھے ابن ہشام / ج ۴، ص ۲۵۰۔ ابن سعد / ج ۲، ص ۱۸۴۔ ابن امیر / ج ۲، ص ۱۳۶۔
ابن کثیر / ج ۵، ص ۱۹۴، ۱۹۵۔ ابن قیم الجوزیہ زاد المعاد فی ہدی خیر العباد، دار احیاء التراث
العربی، مصر / ج ۱، ص ۲۸۶ وغیرہ۔

۵۱۔ بخاری / ج ۱، ص ۳۵، ۳۴۔ ابن کثیر کے ہاں الفاظ یہ ہیں: الا! لا ترجعوا بعدی ضللا لا یغرب
بہکم رقاب بعض / ج ۵، ص ۱۹۵۔ نیز دیکھے۔ احمد الامام / المسند، ترتیب / احمد محمد شا کر / دار
المعارف، مصر ۱۹۵۰ء / ج ۶، ص ۲۰۳، عن ابن عباس۔ نیز دیکھے۔ ایضا / ج ۴، ص
۵۵۷۸ عن ابی عمر

۵۲۔ الاعظمی / ص بحوالہ لہیثی / رواہ الطبرانی عن کعب بن عاصم الاشعری۔ تاریخ یعقوبی کے
مطابق روایت یہ ہے۔ ان المسلم اخوا المسلم لا یغشونہ، ولا یخونہ ولا یعتینا بہ ولا یحکل لہ دمہ ولا شئ
من مالہ الا بطیۃ۔

۵۳۔ الاعظمی / ص ۳ بحوالہ الامام احمد عن ابی حرقۃ الرقاشی / نیز ابن کثیر / ج ۵، ص ۲۰۱

۵۴۔ ابن ہشام / ج ۴، ص ۲۵۲

۵۵۔ ابن کثیر / ج ۵، ص ۱۹۸۔ شبلی / ج ۲، ص ۱۹۴ / بحوالہ ابن ماجہ و ترمذی

۵۶۔ ایضا

۵۷۔ ابن سعد / ج ۲، ص ۱۸۵

۵۸۔ ابن ہشام / ج ۴، ص ۲۵۰

۵۹۔ مولانا سید ابوالاعلیٰ مودودی کے بقول ”سترہویں صدی سے پہلے اہل مغرب میں حقوق
انسانی اور حقوق شہریت کا کوئی تصور موجود نہ تھا۔ سترہویں صدی کے بعد بھی ایک مدت
دراز تک فلسفیوں اور قانونی افکار پیش کرنے والے لوگوں نے تو ضرور اس خیال کو پیش کیا تھا
لیکن عملاً اس تصور کا ثبوت اٹھارویں صدی کے آخر میں امریکہ اور فرانس کے دستوری
اعلانات ہی میں ملتا ہے۔ اس کے بعد مختلف ملکوں کے دستوروں میں بنیادی حقوق کا ذکر
ضرور کیا گیا ہے مگر اکثر و بیشتر حالات میں یہی صورت پائی گئی ہے کہ جو حقوق کا غلط پر دیئے

گئے ہیں وہ زمین پر نہیں دیئے گئے۔“ دیکھئے مودودی/اسلام میں انسانی حقوق/اردو ڈائجسٹ، لاہور، حقوق نمبر، ج ۱۵، شمارہ ۱۲ دسمبر ۱۹۷۵ء/ص ۳۳۔ نیز دیکھئے صلاح الدین/ص ۳۷ تا ۴۶/بنیادی حقوق کی تاریخ۔ انسائیکلو پیڈیا برٹانیکا کی تصریح کے مطابق، انسانی حقوق سے مراد وہ حقوق ہیں جو ۱۸ویں صدی عیسوی کے آخری عشرے کے بعد پیدا ہوئے/ج ص ۱۱۸۳۔

۶۰۔ یونان کے فلسفیوں نے بلاشبہ قانون کی حکمرانی اور عدل و انصاف پر بہت زور دیا ہے اور اس کی ضرورت و اہمیت پر بڑی فاضلانہ کتابیں تصنیف کی ہیں لیکن ان کے ہاں انسانی مساوات کا کوئی تصور ہمیں نہیں ملتا۔ وہ ہندوستان کے برہمن (حکمران اور مذہبی پیشوا) چھتری (فوجی خدمت انجام دینے والے) دلش (تجارت اور زراعت پیشہ لوگ) اور شودر (بقیہ تین ذاتوں کے خدمت گار اور غلام) طبقوں کی طرح انسانوں کو مختلف طبقات میں تقسیم کرتے ہیں۔ (صلاح الدین/ص ۲۸) یہی مصنف آگے لکھتے ہیں ”اب افلاطون کا تصور انصاف ملاحظہ فرمائے۔“ میں اعلان کرتا ہوں کہ انصاف طاقتوں کے مفاد کے سوا کچھ نہیں دیتا۔ ہر جگہ انصاف کا بس ایک ہی اصول ہے اور وہ ہے طاقتور کا مفاد (ایضاً ۳۸) افلاطون عدل کے معاملے میں مساوات کا قائل نہیں، وہ ہر طبقہ کے لیے علیحدہ قانون کا حامی ہے۔ (ایضاً ص ۳۹) افلاطون کی طرح اس کا شاگرد ارسطو بھی طبقاتی معاشرہ کا علمبردار ہے۔ اسے بھی مساوات کے تصور سے بڑی وحشت ہوتی ہے۔ (ایضاً)

واضح رہے کہ ہم نے خطبہ حجۃ الوداع کے پورے متن کو معرض بحث نہیں بنایا ہے بلکہ صرف انسانی آفاقی پہلوؤں کے حوالے سے منتخب ارشادات کو مدار بحث بنایا ہے۔

حاصل مطالعہ

خطبہ حجۃ الوداع، اس کے انسانی اور آفاقی پہلوؤں اور متعلقات کا مطالعہ کرنے کے بعد اب ہم اس منزل تک آ پہنچے ہیں کہ جہاں سے اُس منارۃ نور کا نظارہ صاف نظر آتا ہے، اور ہم بحیثیت مجموعی یہ کہہ سکتے ہیں کہ محسن انسانیت، رہبر آدمیت، رسول الثقلین، حضور سرور کونین صلی اللہ علیہ وسلم کا خطبہ حجۃ الوداع الفاظ کے پیراہن میں کتنے ہی چمن زارِ معانی رکھتا ہے، جس کی نکہتوں نے پورے عالم کو معطر کر دیا تھا، اور چمن انسانیت میں جس کی خوشبو آج تک پھیلی ہوئی ہے۔

حضور نبی کریم علیہ الصلوٰۃ والسلام کے اس خطبہ جلیلہ کے بہت سے روشن پہلوؤں میں سے روشن تر پہلو اور نمایاں ترین وصف اس کا انسانی پہلو اور اُس کی ہمہ گیریت و آفاقیت ہے، اس بات کا اندازہ نہ صرف یہ کہ خطبہ کے الفاظ، اس کے مضمون اور اس کے محل وقوع سے ہو جاتا ہے، بلکہ اس کا صاف قرینہ یہ بھی ہے کہ چوں کہ پیغمبر انسانیت صلی اللہ علیہ وسلم کی بعثت مبارکہ تمام عالم کے لیے، تمام زمینوں کے اور تمام زمانوں کے لیے ہوئی، نیز آپ پر ایک عالمی آفاقی کتاب ہدایت کا نزول ہوا، اور آپ کی دعوت و تبلیغ کا منتہی، آپ کا لایا ہوا پیغام اور آپ ﷺ کا مشن بھی عالمی انسانی آفاقی نوعیت کا تھا اس لیے ایسے ہمہ صفت، ہمہ جہت رسول ﷺ کی رسالت کا اظہار، اور ہادی عالم کی عالمگیر نبوت کا متقضا بھی دراصل، ایسے خطاب جامع کی صورت میں ہی موزوں ہو سکتا تھا، جس کے آئینہ میں ہر زمانہ اپنی تصویر

دیکھ لے اور جان لے کہ اس دائمی منشور انسانیت کی رو سے، وہ شرف آدمیت و انسانیت کی کون سے منزل میں ہے۔

حضور اکرم صلی اللہ علیہ وسلم کے اس خطبہ عظیمہ کے انسانی اور آفاقی پہلوؤں کی معنویت و اہمیت کا جائزہ اپنے زمانے اور تاریخی پس منظر کے حوالے سے ہم پچھلے صفحات میں لے چکے ہیں، لیکن یہاں یہ امر قابل ذکر ہے کہ اس خطبہ کی اہمیت اپنے پیش منظر کے حوالے سے فزوں تر ہو جاتی ہے، جب کہ ہم دیکھتے ہیں کہ عہد رسالت کے بعد بھی عرصہ دراز تک یہی انسانی اور آفاقی اقدار اسلامی معاشرہ کی روح رواں بنی رہیں جن کی ترجمانی اس منشور انسانیت میں کی گئی تھی، بلکہ شاید یہ کہنا بھی مبالغہ متصور نہ کیا جائے گا کہ آزادی و حقوق انسانی کا جو پروانہ سرکار رسالت مآب صلی اللہ علیہ وسلم کی طرف سے عطا کیا گیا تھا، اس نے خاکی انسانوں میں جرأت و ہمت، اور آزادی و بے باکی کے ایسے شرارے بھر دیئے تھے کہ جس کے سبب ان کی گردن کٹ تو سکتی تھی مگر جھک نہیں سکتی تھی، پھر جب اسلامی اقتدار حدود عرب سے نکل کر شمال میں آگے بڑھا اور مشرق و مغرب کی وسعتوں پر چھاتا چلا گیا تو حقوق انسانی کی سوغات اور آزادیوں کا توشہ دوسری اقوام و ملل کو بھی ملا۔ (۱) اور یوں جہاں جہاں شرف آدمیت کے چراغ روشن ہوئے اور احترام و حقوق انسانی کے لیے آواز بلند کی گئی، اس کا سرچشمہ اسی منشور انسانیت میں پہنا ہے۔

آج ہم جس عہد میں زندگی گزار رہے ہیں، بادی النظر میں اس کی چکا چوند نگاہوں کو یقیناً خیرہ کر سکتی ہے، لیکن بہ نظر غائر دیکھنے سے پتہ چلتا ہے کہ ظرف اور زماں کی ہزار تبدیلیوں کے باوجود ”انسانیت“ دم بہ دم خیر و فلاح سے محروم ہوتی چلی جا رہی ہے، اقصائے عالم میں رفتہ رفتہ ایک عالمگیر جاہلیت، کا اثر و نفوذ بڑھتا چلا جا رہا ہے بقول ایک مصنف انسانوں نے پرندوں کی طرح ہوا میں اڑنا، مچھلیوں کی طرح پانی میں تیرنا سیکھ لیا، لیکن آدمیوں کی طرح زمین پر چلنا بھول گئے۔ اخلاق و معنویات اور حقیقی انسانی صفات و کمالات

میں سخت انحطاط اور تنزل ہوا، غرض لوہے اور دہات کو ہر طرح ترقی ہوئی اور ”آدمیت“ کو ہر طرح زوال ہوا۔ (۲) قوم ہو یا فرد آج ہر ایک کمزوروں سے طاقت کی وہی زبان استعمال کر رہا ہے اور قوت کی وہی دلیل آگے لا رہا ہے۔ جو کبھی عہد جہالت کا طرہ امتیاز تھا، انسانی حقوق کی پامالی اور آزادیوں کی غلامی کے ہزار عنوان قائم ہو گئے ہیں، شیطنت و بہیمیت کا صحرا پھیلتا چلا جا رہا ہے۔ اور شرف آدمیت و انسانیت کے چھوٹے چھوٹے نخلستان باقی رہ گئے ہیں۔ اسی مصنف کے بقول آج بھی غیر اللہ کی عبادت و طاقت کا بازار گرم ہے، آج بھی خواہشات نفس کا بت برسر راہ بیچ رہا ہے..... آج عالم انسانیت اپنی وسعت، وسائل سفر کی فراوانی، نقل و حرکت کی آسانی، اور اقوام و ممالک کے قرب و اتصال کے باوجود پہلے سے کہیں زیادہ تنگ ہے۔ اس وقت کا مادہ پرست انسان اس دنیا میں کسی دوسرے کی ہستی کو تسلیم نہیں کرتا اور اپنے فوائد اور خواہشات نفس اور خود پرستی کے سوا اس کو کسی چیز سے دلچسپی نہیں۔ خود غرضی نے اس کی گنجائش نہیں چھوڑی کہ کسی لمبے چوڑے ملک میں دو آدمی بھی زندہ رہ سکیں، تنگ نظر وطن پرستی ہر ایسے انسان کو جو اس کے وطن کے باہر پیدا ہو جانے کا قصور دار ہے، نفرت و حقارت کی نگاہ سے دیکھتی ہے اس کے ہر کمال کی منکر ہے، اور اس کو ہر حق سے محروم کرتی ہے۔ (۳) انسانی معاشروں میں جاہلیت کے آثار و مفاخر نے پھر سے جنم لے لیا ہے، امن عالم کو پہلے سے زیادہ خطرہ درپیش ہے، استعماریت، طبقاتی کشمکش، نسلی اور قومی امتیازات (۴) نے خشکی و تری ہر جگہ فساد پھا کر رکھا ہے، اور بحیثیت مجموعی، قبائے انسانیت گرد آلود ہو گئی ہے۔ اس صورت حالات میں، ایسے عالم میں پھر سے ضرورت ہے کہ ”اس صوت ہادی“ کو سنا جائے جس نے کوئی ڈیڑھ ہزار برس پہلے کا یا پلٹ دی تھی۔ کیا عجب منشور انسانیت کے ان چند فقروں کی دیانت دارانہ تعمیل سے ہی عالم انسانیت کتنی ہی لعنتوں سے نجات پا جائے اور اس شاہراہ حیات پر گامزن ہو جائے جو دین و دنیا کی فلاح کی راہ ہے۔

بہر حال حضور اکرم رحمت عالم صلی اللہ علیہ وسلم کا خطبہ حجۃ الوداع جسے عالمی انسانی

منشور قرار دیا جانا مناسب ہے، اپنی مستقل حیثیت، اہمیت و افادیت رکھتا ہے، باعث اجر و برکت اور ہر لحاظ سے قابل توجہ اور قابل عمل ہے، اس کا متن، مواد اور مضامین سرتاسر الہامی ہیں (وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ) ایک تو اس لیے کہ یہ خود کلام نبوت ہے۔ دوسرے یہ کہ قرآنی تعلیمات اور احادیث رسالت مآب کا نچوڑا اور خلاصہ ہے (طوالت کے خوف سے منشور کی دفعات کے لیے قرآن و حدیث سے استدلال نہیں کیا گیا) تیسرے یہ خطبہ آنحضرت صلی اللہ علیہ وسلم کے ۲۳ سالہ دعوتی تبلیغی اور پیغمبرانہ شعور و حکمت کا آئینہ دار اور ۱۰ سالہ حاکمانہ بصیرت و تجربات سے مستفاد تھا۔ گویا اس میں ہر پہلو سے جامعیت اس کی داخلیت میں پنہاں ہے، ایک اور اہم پہلو جس نے اس خطبہ، منشور، اور کلام نبوت کو لامحدود تسلسل عطا کر دیا ہے اور وقت و زمانہ کی قید سے آزاد، پیغام جانفزا، مژدہ حیات بنا دیا ہے، وہ اس کی آخری دفعہ (۴۷) ہے۔ البتہ اس سے پہلے (دفعہ ۴۶ میں) یہ تشبیہ پہلے کر دی گئی کہ آپ ﷺ کے پیغام و صایا (اور اور امانت خطبہ) کو دوسروں تک بالکل ٹھیک ٹھیک بلا کم و کاست، جھوٹ یا کمی بیشی کے بغیر پہنچایا اور منتقل کیا جائے پھر آپ صلی اللہ علیہ وسلم نے فرمایا تھا کہ: خبردار!

- ۱۔ جو یہاں موجود ہے وہ غیر حاضر تک (میری) یہ سب باتیں پہنچا دے۔
- ۲۔ کیونکہ جن تک یہ باتیں پہنچیں گی، ممکن ہے وہ یہاں موجود سننے والوں سے زیادہ سمجھ دار ہوں۔ (عمل کر کے فلاح و نجات پالیں)
- ۳۔ سن لو! تم میں سے قریب والوں پر لازم ہے کہ اپنے سے دور والوں تک (یہ پیغام) پہنچا دیں۔

اس دفعہ ۴۷ کا تقاضہ یہ تھا کہ حاضر سے غائب تک یعنی حال سے مستقبل تک ترسیل (خطاب) تبلیغ (خلاصہ دین) توضیح (منشور انسانی) اور توسیع (دعوت خیر و فلاح) کا سلسلہ غیر مختتم تمام، ناظرین، حاضرین و سامعین کی وساطت سے غائبین در غائبین، طبقہ بہ طبقہ، سینہ

بہ سینہ، دہن بہ دہن منتقل ہوتا، چلا جائے اور جو اسے (کلی یا جزوی طور پر) سنتا جائے، (فرض کفایہ کے تحت) اسے دوسروں تک پہنچاتا چلا جائے (بلغوا عنی ولو آیة) بظاہر یہ سادہ سی ہدایت تھی لیکن اس میں گویا ابلاغ عامہ کے عمودی رخ کی تمام وسعتیں پنہاں تھیں جب کہ دوسری شق میں (یہ فرما کر کہ) قریب والوں (اپنوں) پر لازم ہے کہ (دوسروں، غیروں، پرائیوں) دور والوں تک یہی پیغام جانفزا (برابر مسلسل) پہنچاتے رہیں، یہ گویا افقی طرز ابلاغ ہے چنانچہ قاعدے کے مطابق اگر نجوم ہدایت لیے یہی ابلاغی لہریں واسطہ در واسطہ عمودی اور افقی دونوں سمتوں میں حرکت پذیر رہیں تو پورے کرۂ وجود پر اجالا پھیل جاتا ہے، اور کوئی زاویہ، کوئی سمت، کوئی سطح روشنی سے دامن نہیں بچا سکتی۔

حضور پر نور صلی اللہ علیہ وسلم اجالے پھیلانے، روشن کو روشن تر کرنے آئے تھے، قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ۔ (سورہ مائدہ، آیت ۱۵) اور یہ بھی گویا آپ صلی اللہ علیہ وسلم کے فرض منصبی میں داخل تھا کہ عوام الناس کو مقام آشنا، حقوق آشنا کر کے ظلمتوں سے نکال کر روشنی کی دہلیز پر لے آئیں۔ لِيُخْرِجَ النَّاسَ مِنَ الظُّلُمَاتِ إِلَى النُّورِ۔ (سورہ ابراہیم، آیت ۱) اس لیے آپ صلی اللہ علیہ وسلم کے ہر امتی کا یہ فرض منصبی ٹھہرا کہ آپ صلی اللہ علیہ وسلم کے آفتاب ہدایت و ارشاد سے ایک ایک کرن مستعار لے کر ہر ایک کے لباس وجود میں ٹانگ دے تاکہ آج و فور معلومات کے باوجود افکار میں جو تیرگی بڑھ گئی ہے اسے روشنی نصیب ہو۔ تسلسل ابلاغ کی جو ذمہ داری (از روئے دفعہ ۴۷) ہر مسلمان (فرد و جماعت) پر عائد ہوتی ہے اس سے عہدہ برآ ہونے کے لیے ضروری ہے کہ حضور صلی اللہ علیہ وسلم کے خطبہ حجۃ الوداع (عالمی انسانی منشور) کو ہر ممکن طریقہ سے دوسروں تک پہنچایا جائے تاکہ جو سلسلہ غیر مختتم صدیوں سے جاری ہے اس میں خلل واقع نہ ہو۔

الحمد للہ اسی فریضہ ابلاغ کی تعمیل میں آج یہ سعادت بہ توفیق ایزدی اس ذرہ ناچیز خاکسار ثار، (راقم الحروف) کو حاصل ہو رہی ہے کہ وہ حضور رسالت مآب صلی اللہ علیہ وسلم کا خطبہ جلیلہ عربی متن کی جمع و تدوین اور بہ قید دفعات اس کی لفظی و معنوی ترتیب نیز بطور عالمی انسانی منشور، اس کی علمی

تحقیقی پیشکش کے قابل ہوا اور یوں اس کی ۳۵ سالہ کوششیں و کاوشیں ساحلِ مراد سے ہم کنار ہوئیں۔
والحمد لله على ذلك عليه توكلت واليه انيب، وما علينا الا البلاغ۔

اسناد، حوالے، حواشی

۱- اسلام کی برکتیں اور اثرات دنیا کے ہر حصہ میں پہنچے خصوصاً یورپ میں، چنانچہ رابرٹ بریفالٹ کے خیال میں ”یورپ کی حقیقی نشاۃ ثانیہ پندرہویں صدی میں نہیں بلکہ عربوں اور موروں کی اچھائے ثقافت کے زیر اثر وجود میں آئی۔ یورپ کی نئی پیدائش کا گہوارہ اٹلی نہیں ہسپانیہ تھا۔ (بریفالٹ، رابرٹ/تشکیل انسانیت، (ترجمہ عبدالمجید سالک) /مجلس ترقی ادب، لاہور، طبع دوم، ۱۹۶۶ء/ص ۲۹۲۔ اس کا یہ بیان بھی حقیقت پر مبنی ہے کہ ”یورپ نے اسلام سے جو کچھ حاصل کیا اس سے فائدہ اٹھا کر وہ اس پر سبقت لے گیا۔ (ایضاً/ص ۳۵۰)

۲- ندوی ابوالحسن علی/انسانی دنیا پر مسلمانوں کے عروج و زوال کا اثر/ص ۲۸۸

۳- ایضاً ص ۳۹۸

۴- ملاحظہ ہو: Azzam AbdulRahman The Eternal Message of Muhammed (Eng: Tr.by Farah, Caesar E) Quartet Books London 1976 (P.213-256)